
నాంది 


ప్రపంచ వ్యాప్తంగా ఉన్న తెలుగు వారిని ఒక్క వేదిక పైకి తీసుకు వచ్చేందుకు, 
తెలుగు ప్రభలను దశదిశలా వ్యాపింపజేసేందుకు రాష్ట్ర ప్రభుత్వం 2012 డిసెంబర్‌ 
27 నుండి 29 వరకు ఏడుకొండలవాడి ఆవాసమైన తిరుపతి పుణ్య క్షేత్రంలో అత్యున్నత 
స్థాయిలో తెలుగు మహాసభలను ఏర్పాటు చేసింది. రాష్ట్రంలోనూ, దేశంలోనూ, ఇతర 
దేశాల్లోనూ ఉన్న తెలుగు వారందరూ పరస్పరం భావ వినిమయం చేసుకోవడానికీ, 
తెలుగువారు తమ గత చరిత్రను సంస్మరించుకుంటూ, ఉత్కృష్టమైన భవిష్యత్తును 
నిర్మించుకోవడానికో ఈ మహా సభలు ఎంతగానో దోహదం చేస్తాయని మేము 
విశ్వసిస్తున్నాం. 

తొలి ప్రపంచ తెలుగు మహాసభలు జరిగి 87 సంవత్సరాలు గడిచాయి. అయితే 
ఇంతవరకూ ఏ రాష్ట్ర ప్రభుత్వం ప్రపంచ మహాసభలను నిర్వహించడానికి చొరవ 
చూపలేదు. మా ప్రభుత్వం అధికారంలోకి వచ్చిన నాటి నుంచీ ప్రజాజీవితాన్ని ఎలా 
మెరుగుపరచాలీ, తెలుగు వారి వైభవాన్ని ఎలా పరిరక్షించాలీ అనే దృష్టితో పనులు 
చేపడుతోంది. తెలుగువారి నిర్వహణ సామర్ధ్యాన్ని ఇటీవల జరిగిన జీవ వైవిధ్య సదస్సులో 
కూడ ప్రభుత్వం నిరూపించింది. ఈ నేపథ్యంలోనే ప్రపంచ తెలుగు మహాసభలను 
నిర్వహించడానికి సమాయత్తమైంది. 


ఇటీవల కాలంలో ప్రపంచ వ్యాప్తంగా ఎన్నో రాజకీయ, సామాజిక, సాంస్కృతిక 
పరిణామాలు సంభవించాయి. వీటి నేపథ్యంలో బహుభాషా దేశమైన మన భారత 
దేశంలో తెలుగు భాష, సాహిత్యం, చరిత్ర, సంస్కృతి, కళలు మొదలైన విషయాల్లో 
జరిగిన కృషి గురించి, జరగవలసిన కృషి గురించి మనం చర్చించవలసింది ఎంతో 
ఉంది. ప్రపంచీకరణ నేపథ్యంలో మన తెలుగు భాష ఉనికిని కోల్పోకుండా 
పరిరక్షించేందుకు, తెలుగు బెన్నత్యాన్ని నలుదిశలా చాటేందుకు రాష్ట్ర ప్రభుత్వం కృత 
నిశ్చయంతో ఉంది. నిత్యం ప్రజల హితం కోరి, ప్రజల అభీష్టాలను నెరవేర్చేందుకు, 
తెలుగు జాతి దేశ విదేశాల్లో తలెత్తుకు తిరిగేలా చేసేందుకు అవిరళ కృషి చేస్తున్న మా 
ప్రభుత్వం, తెలుగు తేజం కాంతులు వెదజల్లేలా ఈ మహోజ్వలమైన సభల నిర్వహణకు 
పూనుకొంది. ఈ సభలలో సదస్సులు, తెలుగు వారి కళా ప్రదర్శనలు, చేతివృత్తుల 
ప్రదర్శనలు, లలితా కళా వైభవాన్ని చాటే కార్యక్రమాలు, రాష్ట్రేతర, విదేశాంధ్రుల 
సమావేశాలు, మొదలైన ఎన్నో అంశాలతో పాటు పుస్తక ప్రచురణ కూడ పెద్ద ఎత్తున 
చేపడుతున్నాం. అందులో భాగంగానే ఈ లఘు[గ్రంథాల ప్రచురణ జరుగుతుంది. 


ఎంతో ప్రతిష్టాత్మకంగా నిర్వహిస్తున్న ఈ మహాసభల సందర్భంగా ప్రచురించే 
లఘు (గ్రంథాలు పాఠకుల ఆదరణ పొందగలవని ఆశిస్తున్నాం. 

ప్రస్తావన 


తెలుగువారు తెలుగు నేలపై ౩7 ఏళ్ళ విరామం తర్వాత చేసుకుంటున్న పండుగ 
ప్రపంచ తెలుగు మహాసభలు. మన సంస్కృతిని నలుదిశలా వ్యాపింప జేస్తున్న తెలుగు 
వారందరూ ఒక్కచోట చేరి, తెలుగు దనాన్ని పంచు కునేందుకు, తెలుగు పరిమళాలు 
వెదజల్లేందుకు ఉద్దేశించిన సన్నివేశం ప్రపంచ తెలుగు మహాసభలు. తెలుగు వారి 
సంస్కృతి బహుముఖీనమైంది. అందులో భాష. సాహిత్యం, చరిత్ర, లలితకళలు, 
జానపద, గిరిజన విజ్ఞానం వంటి ఎన్నో అంశాలున్నాయి. వీటన్నిటి గురించి 
విశ్లేషించుకుని, వాటిని పరిరక్షించడం, పోషించడం, పరివ్యాప్తి చేయడం ప్రభుత్వం 
తన విద్యుక్త ధర్మంగా భావిస్తున్నది. 


ఈ బృహత్తరమైన బాధ్యతని నెరవేర్చే సంకల్పంలో భాగంగానే “ప్రపంచ తెలుగు 
మహాసభల” నిర్వహణకు ప్రభుత్వం నడుము కట్టింది. అతి తక్కువ వ్యవధిలో అత్యంత 
సమున్నత స్థాయిలో తలపెట్టిన ఈ మహాసభలకు దేశ విదేశాల నుంచి తెలుగువారు 
స్వాగతం పలుకుతున్నారు. అత్యధిక సంఖ్యలో ఈ సభల్లో పాల్గొంటున్నారు. 


తెలుగు వారందరూ ఒక్కచోట సమకూడి, తమ గురించి చర్చించుకుని, 
భవిష్యత్తుకు బాటలు వేసుకునే క్రమంలో మన గురించి మనం మరోసారి 
తెలుసుకునేందుకు, వివిధ రంగాల్లో మనం సాధించిన దాన్ని పునశ్చరణ చేసేందుకు 
ఈ సభల సందర్భంగా సదస్సులు, లఘు[గ్రంథాల ప్రచురణ, ప్రత్యేక సంచికల ముద్రణ, 


వివిధ అంశాల్లో ప్రదర్శనలు, సాంస్కృతిక కార్యక్రమాలు ఏర్పాటు చేయడం 
జరుగుతున్నది. 


తెలుగువారిది ఘనమైన చరిత్ర, అత్యున్నత సంస్కృతి. అయితే కాలంతో పాటు 
అభివృద్ధి పథంలో నడుస్తున్న తెలుగువారు ఎప్పటి కప్పుడు తమ సంస్కృతిలోకి కొత్త 
నీరును ఆహ్వానించడం సహజం. ఈ “పాతకొత్తల మేలు కలయికే” ఒక జాతిని 
నిత్యచైతన్యంతో నింపుతుంది. ఈ విధంగా కొత్త దనాన్ని ఆహ్వానిస్తూనే, మన గతవైభవాన్ని 
విస్మరించకుండా కాపాడుకోవలసిన బాధ్యత మన మీద ఉంది. ఇవన్నీ ఈ ప్రపంచ 
తెలుగు మహాసభల్లో చర్చకు రానున్నాయి. అందరం కలిసి, తెలుగుదనాన్ని 
పరిరక్షంచుకునే ప్రయత్నం చేయవలసిన తరుణం ఆసన్నమైంది. 


వీటన్నిటినీ దృష్టిలో ఉంచుకుని తెలుగువారి భాష సాహిత్యం, సంస్కృతి, 
పౌరజీవనం తదితర అంశాలపై లఘుగ్రంథాలను నిష్టాతుల చేత రచింపజేసి ప్రచురించే 
గురుతర బాధ్యతను పొట్టి శ్రీరాములు తెలుగు విశ్వ విద్యాలయం, తెలుగు అకాడమీ, 
రాష్ట సాంస్కృతిక శాఖ నిర్వర్తిస్తున్నాయి. తెలుగు ప్రజలు కలకాలం ఉపయోగించుకునే 
విధంగా ఈ పుస్తక ప్రచురణ జరుగుతోంది. వీటిని పాఠకులు, తెలుగు భాషాభిమానులు, 
పండితులు ఆదరిస్తారని విశ్వ సిస్తున్నాను. 


౧ వవంతతుతాళ్‌.. 


(వట్టి వసంతకుమార్‌) 


గజా. పొట్టి శ్రీరాములు తెలుగు విశ్వవిద్యాలయం 
ప్రక్క 9000 కలలు [ల౮ ళ౮60 లయమంుగా 


ఆచార్య ఎల్లూరి శివారెడ్డి లలిత కళాక్షేత్రం, 
ఉపాధ్యక్షులు పబ్లిక్‌ గార్దెన్స్‌, 


నివేదన హైదరాబాద్‌-500 004. 


ఇన్నేళ్ళ తరువాత ప్రపంచ తెలుగు మహాసభలు జరగడం తెలుగు భాషా 
సాహిత్యాభిమానులకు, సంస్కృత ప్రియులకు, వివిధ రంగాలలో నిష్టాత్నులైన మేధావులకు 
ఆనంద ప్రదమైన అంశం. 1975లో జరిగిన ప్రపంచ తెలుగు మహాసభల ఉత్తేజం తోనే 
1985లో పొట్టి శ్రీరాములు తెలుగు విశ్వ విద్యాలయం ఆవిర్భవించింది. తెలుగు విశ్వ 
విద్యాలయం ఈ రాష్ట్రంలోను, భారత దేశంలోను, విదేశాలలోను ఎన్నో సభలు, సమావేశాలు 
నిర్వహించింది. భాషా సాహిత్య సంస్కృతుల్ని దృష్టిలో ఉంచుకొని అనేక (గ్రంథాలను 
వెలువరించింది. తెలుగు విశ్వవిద్యాలయం అప్పటి సాహిత్య అకాడమీ నిర్వహించిన పాత్రను 
చాలా వరకు బాధ్యతాయుతంగా నిర్వహిస్తున్నది. విస్తరణ సేవా విభాగాన్ని అకాడమీల 
విభాగంగా మార్చి దానికి సంబంధించిన కార్యక్రమాలను చేపడుతున్నది. నిధుల కొరత 
వల్ల కొన్ని కార్యక్రమాలను అనుకున్న స్థాయిలో చేయలేకపోతున్నాం. 


ఈ నాలుగవ ప్రపంచ మహాసభల సందర్భంగా తెలుగు విశ్వవిద్యాలయం తన 
వంతు బాధ్యతను స్వీకరించింది. భారత దేశంలో పదిచోట్ల సన్నాహక సభలు ఇప్పటికే 
అధిక భాగం నిర్వహించింది. 1975లో మహాసభల సందర్భంగా ప్రచురించిన 30 లఘు 
(గ్రంథాల్ని పునర్శుద్రిస్తున్నది. మరొక 50 గ్రంథాలను ప్రత్యేకమైన అంశాలమీద రాయించి 
ఈ మహాసభల సందర్భంగా విడుదల చేస్తున్నది. ఆయా రంగాలలో నిష్టాత్తులైన వారిచేత 
ప్రామాణిక గ్రంథాలను రాయించాలన్నది మా విశ్వవిద్యాలయం ఆశయం. నిజంగా ఇంత 
స్వల్చ సమయంలో గ్రంథ రచన చేసి సహకరించిన రచయితలకు మా ధన్యవాదాలు. ఈ 
[గ్రంథాల ప్రచురణకు ఆర్థిక సహకారం అందించిన ప్రభుత్వానికి ప్రత్యేకంగా ముఖ్యమంత్రి 
గౌరవనీయులు మాన్యశ్రీ నల్లారి కిరణ్‌కుమార్‌ రెడ్డి గారికి, సాంస్కృతిక శాఖామాత్యులు, 
మాన్యశ్రీ వట్టి వసంతకుమార్‌ గారికి, సంబంధిత ప్రభుత్వాధికారులకు మా విశ్వవిద్యాలయం 
పక్షాన కృతజ్ఞతలు తెలియజేస్తున్నాను. ఈ పరంపరలో “హైదరాబాద్‌ సంస్థానం - ప్రజా 
ఉద్యమాలు (1900-1950) అనే అంశం మీద చిరుపొత్తాన్ని సకాలంలో వ్రాసి యిచ్చిన 
శ్రీ కుర్రా జితేంద్రబాబు గారికి ధన్యవాదాలు. గ్రంథముద్రణ కార్యక్రమంలో చేదోడు వాదోడుగా 
ఉన్న ఆచార్య సి. మృణాళిని గారికి, ఆచార్య ది. మునిరత్నం నాయకుడు గారికి అభినందనలు. 

1. హైదరాబాదు సంస్థానంలో అసఫ్‌జాహీల పాలన 


హైదరాబాదు సంస్థానం భారతదేశంలోనే అన్ని స్వదేశీ సంస్థానాలకంటే, 
వైశాల్యంలో, జనసంఖ్యలో, ఆదాయం, వనరులు మొదలైన వాటన్నిటిలో పెద్దది. 
ఈ సంస్థాన వైశాల్యం 82,698 చ. మైళ్ళు. 1931 నాటి జనాభా లెక్కల ప్రకారం 
1,4436,148 మంది ప్రజలు ఇందులో తెలుగు మాట్లాడేవారి సంఖ్య 69,72, 534; 
మరాఠి మాట్లాదేవారి సంఖ్య 37,86,336, కన్నడం మాట్లాడేవారి సంఖ్య 16, 20,094; 
ఉర్దూ మాట్లాడేవారి సంఖ్య 15,07,272 మాత్రమే. ఈ సంస్థానం భారతదేశానికి 
మధ్యలో వింధ్య పర్వతానికి దక్షిణాన సముద్ర మట్టానికి 1250 అడుగుల ఎత్తున 
దక్కన్‌ పీఠభూమిలో ఉంది. సంస్థానాన్ని భాషా ప్రాంతంగా విభజిస్తే తెలుగు 
మాట్లాదేవారు తెలంగాణా ప్రాంతంగానూ, మరాఠి మాట్లాడేవారిని మరఠ్వాడాగాను, 
కన్నడం మాట్లాడేవారిని కర్ట్ణాటకగాను పిలిచేవారు. 20వ శతాబ్ధి ఆరంభంలో 
పాలకుడుగా వచ్చిన మీర్‌ ఉస్మాన్‌ అలీఖాన్‌కు 22,500 గ్రామాలు, 80 పట్టణాలు, 
18 వేల చదరపు మైళ్ళ అటవీ ప్రాంతం, ఏటా 30 లక్షల వార్షిక ఆదాయం ఇస్తున్న 
రైల్వే, 8,109 చదరపు మైళ్ళ సొంత ఎస్టేటు (సర్ఫెఖాస్‌) దానిపై ఏటా 23 లక్షల 
రూపాయల ఆదాయం, 50 లక్షల రూపాయల వ్యక్తిగత ఖర్చులతోపాటు అంచనాకు 
అందని వజ్రాలు, నగలతో ప్రపంచంలోనే అతి సంపన్నుడిగా నిలిపే సంపద 
సంక్రమించాయి. ఇతడు సింహాసనం అధిష్టించిన యేదాదే సింగరేణి బొగ్గు గనులనుండి 
5,05,380 టన్నుల బొగ్గును వెలికితీసి ఎగుమతి చేశారు. మొదటి ప్రపంచ యుద్ధం, 
రెండవ ప్రపంచ యుద్ధం జరిగిన సమయంలో బ్రిటీషు వారికి వెన్నుదన్నుగా నిలిచి, 
ఆర్థికంగా సహకారాన్ని అందించాడు. ఈ అతి పెద్ద సంస్థానం ఎలా ఏర్పడిందో 


యట 


తెలుసుకుందాం. 


మొఘలు చక్రవర్తి బెరంగజేబు పాలనాకాలంలో క్రీ.శ. 1687లో గోల్కొండ 
పతనమైంది. దాదాపు యాభై సంవత్సరాలు పరిపాలించిన బెరంగజేబు ప్రపంచంలోనే 
ఎంతో పెద్ద సువిశాల సామ్రాజ్యాన్ని నిర్మించి క్రీ.శ. 1707లో మరణించాడు. ఆ 
తర్వాతనే మొఘల్‌ సామ్రాజ్య క్షీణదశ ప్రారంభమైంది. బెరంగజేబు తన జీవితకాలంలో 
తన కుమారులు మౌఅజామ్‌, అజామ్‌, కామ్‌బక్ష్‌లకు తన సామ్రాజ్యాన్ని పంచి 
యిచ్చినప్పటికి ఆయన మరణించగానే వారి ముగ్గురి అన్నదమ్ముల మధ్య కలతలు 
బయలుదేరాయి. అందులో మౌఅజామ్‌ అధికారాన్ని పొంది “బహదూర్‌షా” పేరుతో 
సింహాసనాన్ని అధిష్టించాడు. నాలుగు సంవత్సరాలు మాత్రమే పాలించిన బహదూర్‌షా 
క్రీశ. 1712లో మరణించాడు. తదనంతరం బహదూర్‌షా నలుగురు కుమారుల 
మధ్య వారసత్వ యుద్ధం జరిగింది. సమర్దుడుగా పేరుగాంచిన 'అజీమ్‌ ఉష్‌ షాన్‌” 
అనే అతనికి, ఇంద్రియలోలుడైన 'జహన్‌దర్‌షా'కు మధ్య జరిగిన పోటీలో 
ఇంద్రియలోలుడే సింహాసనాన్ని అధిష్టించాడు. 


జహన్‌దర్‌షాకు సహాయం చేసినవారిలో ముఖ్యులు ఇరానీవర్గ ప్రముఖనాయకుడు 
జుల్ఫికర్‌ఖాన్‌, మరియు సైన్యానికి వేతనాలను అందజేసే మీర్‌బక్షీ అనే అతను. వీరు 
ఎంతగా కలహించుకొన్నారంటే జహందర్‌షా అధికారంలోకి వచ్చేంతవరకు తండ్రి 
(బహదుర్‌షా) శవానికి దాదాపు నెలరోజుల వరకు అంత్యక్రియలు జరగనేలేదు. ఈ 
కలహాల నాటినుందే కులీనవర్గ్లాలు, ఉన్నతపదవుల్లో వున్నవారు, దురాశాపరులు 
తమపాత్రను దర్జాగా పోషించారు. వీరు కలహాలను పెంచి, పాలనా వ్యవహారాల్లో 
జోక్యం చేసుకొని, అధికారాన్ని అడ్డం పెట్టుకుని, సంపదను కూడబెట్టుకొని అంతరంగిక 
ఘర్షణలు రేపి మహాసామ్రాజ్యాన్ని నిర్వీర్యం చేశారు. జహందర్‌షా, మద్యపానలోలుడు, 
స్వేచ్చావిహారుడు కావడంతో, అధికార్లు, వజీర్లు ఇష్టారాజ్యంగా వ్యవహరించారు. 
బాబరుకాలంనుండి మొఘల్‌ చక్రవర్తులు సేకరించిన సంపద అంతా పదకొండు 
నెలల కాలంలో హరించుకుపోయింది. రాజాశ్రితవర్గాలు అధికారాన్ని ఆశ్రయాన్ని 
ప్రజలపై నెరపుతూ, సంపదను కూడబెట్టుకున్నారు. చక్రవర్తి జహందర్‌గా 
అధికారులచేతుల్లో కీలుబొమ్మ అయినాడు. నైతికభ్రష్టతకు ఇతడే ప్రతీకగా నిలిచాడు. 


భార్దాసయ్యదులు చక్రవర్తికి వ్యతిరేకంగా ఫరూక్‌సియార్‌ను నిలబెట్టారు. యుద్ధం 
చేయలేక జహందర్‌షా సైన్యాన్ని వదలి తనప్రియురాలు లాల్‌కున్వార్‌ను తీసుకొని 

పారిపోయాడు. ఫరూక్‌సియార్‌ నికృష్టమైన స్వభావం కలవాడు మాత్రమే గాక 
మీర్‌జువ్లూ, ఖాన్‌ దౌరాన్‌ఖాన్‌ల చేతిలో కీలుబొమ్మ అయినాడు. కొద్ది సంవత్సరాల్లోనే 
మొఘల్‌ సామ్రాజ్యం ఛిన్నాభిన్నమయి పోయింది. అన్నివర్గాలవారు ప్రభుత్వధిక్మారం 
చేయసాగారు. వేతనాలు అందని సైన్యం ఎదురు తిరిగింది. అదే కాలంలో ఇరానీలు, 
తురానీలు చూసేవారికి, వినేవారికి అసహ్యం గొల్పేట్లుగా కలహించుకొన్నారు. అదే 
అధునుగా భావించి 1787లో బాజీరావు ఢిల్లీపైకి దండయాత్ర చేయడంతో దేశంలో 
అల్లకల్లోలం బయలుదేరి అస్తవ్యస్థ పరిస్థితులు ఏర్పడినాయి. ఆ పరిస్థితుల్లో ఇరాన్‌ 
రాజైన నాదిర్‌ షా, ఆస్టనిస్తాన్‌ ఉత్తరభాగంగుండా కాబూల్‌, ఖైబర్‌ పాస్‌ మీదుగా 
లాహోర్‌, ఢిల్లీలపై దండయాత్ర చేసాడు. మొఘల్‌ సేనానాయకుల అసమర్థత వల్ల 
అతనిని ప్రతిఘటించలేక పోయినారు. అతడు ప్రజలను అనేక అవమానాలకు గురిచేసి 
ధిల్లీలో నరవధ జరిపి ధనవంతులందరిని గల్లీగల్లీలను వదలకుండా కొన్ని నెలలపాటు 
దోచుకున్నాడు. అంచనాలకు అందనంత ధనాన్ని ఢిల్లీలో దోపిడి ద్వారా సేకరించాడు. 
పరిపాలనావిధానం పట్టుతప్పి, సడలిపోయినందువల్ల, సామ్రాజ్య ఆంతరంగిక శక్తి 
బలహీనపడింది. ముందుచూపులేక, నిర్లక్ష్యంగా యిష్టులకు జాగీర్లు ఇస్తూ రావడంవల్ల, 
చక్రవర్తి స్పంతకోశానికి మాత్రమే ప్రత్యేకించిన రాజ్య భూభాగం విస్తీర్ణం తగ్గిపోయింది. 
దరిమిలా సామ్రాజ్యకోశాగారం వట్టిపోయింది. రాజస్య ఆదాయం క్షీణించడంవల్ల, 
నియమిత సైన్యాన్ని పోషించుకోవడం, దానికి తగిన సాధనసామగ్రిని సమకూర్చడం, 
సాధ్యం కానిపని అయింది. ఆంతరంగిక యుద్దాలతో ఉన్నతవర్ల, సామాన్య వర్గాలలోని 
వ్యక్తులు అధిక సంఖ్యలో మరణించడం వల్ల సివిల్‌, మిలిటరీ పదవులకు తగినవారు 
లభించడం కష్టమయింది. చాలినంత సైన్యసంపద లేకపోవడంతో చక్రవర్తి పూర్తిగా 
నిస్సహాయుడైనాడు. దేశంలో ఆర్థిక, రాజకీయ, నైతిక పరిస్థితులు క్షీణించినపుడు, 
అత్యాశాపరులు, ధైర్యవంతులు, సాహస కార్యాలకు పూని, అంతకుముందునుందే 
సామ్రాజ్యపు ఆంతరిక శక్తి బలహీనపడడంతో ఎవరికి వారు స్వాతంత్ర్యం 
ప్రకటించుకోవటం ప్రారంభించారు. అలాంటివారిలో మీర్‌ కముద్దీన్‌ బిన్‌ కిలిజ్‌ 
ఖాన్‌, ఫతే జంగ్‌, (నిజామ్‌-ఉల్‌-ముల్మ్‌ ఆసిఫ్‌ జా.) ఒకరు. ఇతనెవరో కాదు 
కుతుబ్‌షాహీల్లో ఆఖరి రాజైన తానీషా కాలంలో గోల్కొండ పైకి బెరంగబేబు తరఫున 
సేనలు నడిపిన సర్వసైన్యాధక్షుడు ఫియాజుద్దీన్‌ ఫిరోజ్‌ కుమారుడు. ఇతడు మొదట 

మొఘల్‌ సంస్థానంలో వజీర్‌గా నియమింపబడి, ఆ తర్వాత దక్కన్‌ సుబేదారుగా 
వచ్చాడు ఇతడు వివేకం కలిగిన వీరుడు, రాజనీతిజ్ఞుడు. మొఘల్‌ సామ్రాజ్య పతనం 
ప్రారంభం కాగానే మీర్‌ ఖుముద్దీన్‌ 1724లో దక్కన్‌కు వచ్చి నిజామ్‌-ఉల్‌-ముల్మ్క్‌ 
(అసఫ్‌ జాహి-1) బిరుదుతోపాటు 1728లో స్వాతంత్ర్యం ప్రకటించుకున్నాడు. ఇతని 
సామ్రాజ్యం నర్మదా నదినుంచి, తిరుచినాపల్లి వరకు, మచిలీపట్నం నుంచి, బీజాపూరు 
వరకు విస్తరించి వుంది. 24 సంవత్సరాలు పాలించిన తర్వాత 1748 జూన్‌ నెలలో 
బెరంగాబాదులో నిజామ్‌-ఉల్‌-ముల్మ్‌ 91 సంవత్సరాల వయస్సులో మరణించాడు. 
ఆ తరువాత నిజామ్‌ ఉల్‌ ముల్క్‌ సంతతికి ఈ రాజ్యం సంక్రమిస్తూ వచ్చింది. 


నిజామ్‌ ఉల్‌ ముల్క్‌ బెరంగాబాదులో సయ్యదు ఉన్నీసా బేగంను వివాహం 
చేసుకొన్నాడు. ఆమె ద్వారా ఘాజీయుద్దీన్‌ఖాన్‌ ఫిరోజుజంగ్‌, నిజాముద్దాలా, నాసిర్‌జంగ్‌ 
అను ఇద్దరు మొదటి భార్య కుమారులు, పాదుషాబేగమ్‌ మరియు మోషిమాబేగమ్‌ 
అను ఇద్దరు కుమార్తెలు కలిగారు. ఇతర భార్యలద్వారా మరో నలుగురు కుమారులు 
జన్మించారు. 1) సలాబత్‌జంగ్‌ 2) ఆసిఫ్‌ జాః 2, నిజామ్‌ అలీఖాన్‌, 3) బసలత్‌జంగ్‌, 
మరియు 4) మీర్‌ మొఘల్‌ అలీఖాన్‌ బహుదూర్‌. నిజామ్‌-ఉల్‌-ముల్మ్‌ మరణంతో 
వారసత్వపు తగాదా ప్రారంభమైంది. నిజాముల్‌ముల్మ్‌ మరణించేనాటికి పెద్దకుమారుడు 
ఘాజీయుద్దీన్‌ఖాన్‌ ఫిరోజుజంగ్‌ మొగలాయి దర్బారులో 'ఉమ్రా' పదవిలో ఉన్నాడు. 
రెండవ కుమారుడు నాసిర్‌జంగ్‌ తండ్రివద్దే బెరంగాబాదులో సైన్యాధికారిగా 
ఉన్నాడు. అందువల్ల తండ్రి మరణించగానే తనకు తాను దక్కను సుబేదారుగా 
ప్రకటించుకొన్నాడు, నాసిర్‌జంగ్‌ బ్రిటీషువాళ్ళ సహాయంతో, ఫ్రెంచివాళ్ళ సహాయం 
పొందిన ముజఫర్‌ జంగ్‌తో ఘర్షణకు దిగాడు. నాసిర్‌ జంగ్‌, ముజఫర్‌జంగీల మధ్య 
ఆధిపత్యపోరు నడిచింది. ఇది చివరకు మహారాష్షులు, ఇంగ్లీషు, ఫఫ్రెంచ్‌వారి మధ్య 
అధికారంకోసం, ఆధిపత్యంకోసం వీరి పోరులో చొరపడినారు. నాసిర్‌జంగ్‌, 
ముజఫర్‌జంగ్‌లు కొద్దికాలం మాత్రమే పాలించారు. వీరితర్వాత అధికారంలోకి 
వచ్చిన సలాబత్‌ జంగ్‌ తనకు సహకరించిన (ఫంచి వారికి కృతజ్ఞతగా ఏటా 
3 లక్షల రూపాయల ఆదాయం లభించే ముస్తఫా నగర్‌, రాజమండ్రి, శ్రీకాకుళం 
“'సర్మార్లను 1753లో ధారాదత్తం చేశాడు. ఆ తర్వాత కొంతకాలానికి తన సంరక్షకులైన 
(ఫెంచివారికి తెలియకుండా తన రాజ్యంలోని నిజాంపట్నం, మచిలీపట్నం, కొండవీడు, 

రి 


వల్మమనేర్‌ సర్మార్లను 1759లో ఇంగ్లీషువాళ్ళకు కానుకగా ఇచ్చాడు. 1763 నుండి 
1869 వరకు నిజామ్‌ అలీఖాన్‌, సికిందర్‌ జా బహదూర్‌, నాసిరుద్దాలా బహదూర్‌, 
అప్టలుద్దాలాలు దక్కనును పాలించారు. 


ఆరవ నిజాం మహబూబ్‌ అలీఖాన్‌ మూడు సంవత్సరాల వయస్సులో ఉండగా 
అప్టలుడద్దాలా చనిపోయాడు. ప్రధానమంత్రిగా ఉన్న నవాబ్‌ ముక్తారుల్‌ ముల్క్‌ సర్‌ 
సాలార్జంగు అతనిని సింహాసనంపై కూర్చోబెట్టి పరిపాలన కొనసాగించాడు. మీర్‌ 
మహబూబలీఖాన్‌ 1911 ఆగస్టు 29న మరణించటంతో అతని కుమారుడు మీర్‌ 
ఉస్మాన్‌ అలీఖాన్‌ రాజ్యాధికారానికి వచ్చాడు. ఆసిఫ్‌జాహీ పరిపాలనా క్రమం. 


క్షే 


ఆఅ రా లా శం స. ౯ 


నిజాముల్‌ముల్మ్‌ - ఆసిప్లా (నిజామ్‌-]) 
మీర్‌ అహ్మదలీఖాన్‌ - నాసిర్‌జంగ్‌ 
ముజఫర్‌ జంగ్‌ 

సలాబత్‌జంగ్‌ 

నిజామ్‌అలీఖాన్‌ (నిజామ్‌-1[1) 
సికిందర్‌ జా బహదూర్‌ (నిజామ్‌-[11) 
నాసిరుద్దాలా బహదూర్‌ (నిజామ్‌-1[7 
అప్టలుడద్దాలా (నిజామ్‌-ే/) 
మీర్‌ మహబూబ్‌ ఆలీఖాన్‌ (నిజామ్‌-ే/!) 


0. మీఠ్‌ ఉస్మాన్‌ ఆలీఖాన్‌ (నిజామ-ే/11) 


= [1/12 = 1/48 
- 1/48 - 1/50 
జ న! 
=. 11/5/ 21/68 
= 1768 - 1803 
- 1809 - 1829 
=. రి29 = 1857 
= 85? - 1869 
- 1తి69 - 1911 
- 1911 - 19486 


2. నిజాం పరిపాలనా విధానం 


ఆసిఫ్‌ జాహీల పాలన దక్కనులో ఏర్పడేనాటికే ఉన్నటువంటి మొఘల్‌ పాలన 
విధానాలను, పాలనవ్యవస్థనే వీరుకూడా కొనసాగించారు. అంతకుముందు మొఘల్‌ 
చక్రవర్తులచేత గుర్తింపబడిన హిందూ రాజులు, ఇతర ఉన్నత అధికారులను 
కొనసాగిస్తూ, మొఘలు చక్రవర్తులు ఇచ్చిన సన్నదులను, నియమించిన రాజులను 
కూడా వీరు కొనసాగించారు. సైనిక వ్యవహారాల్లో ముస్లిములు ఆధిపత్యం వహించగా, 
పరిపాలన, ఆర్థిక, వ్యవహారాల్లో హిందువులు ఆధిపత్యం వహించారు. బ్రిటీషువారితో 
1800 సం॥లో జరిగిన ఒప్పందం ఫలితంగా, నిజాంలు, వారియొక్క రాజకీయ, 
సాంఘిక, సాంస్కృతిక వారసత్వాన్ని నిరాఘాటంగా కొనసాగించుకోగలిగారు. 
భారతదేశంలోని ఇతర ప్రాంతాల్లో బ్రిటీషు ఆధిపత్య కాలంలో ప్రవేశపెట్టిన 
పరిపాలనావిధమైన మార్పులు కానీ, అందువల్ల కలిగిన సాంఘిక, సాంస్కృతిక 
మార్పులు కానీ, హైదరాబాదు సంస్థానంపై ఎట్టి ప్రభావం చూపలేదు. మొఘలులు 
మొత్తం దక్మనును ఆరు సుబాలుగా విభజించారు. 


సుబేదారుజ్జఫర్‌ ఉరఫ్‌ (లేక) బీజాపూర్‌ 

మహమ్మదాబాద్‌ ఉరఫ్‌ బీదర్‌ 

బరార్‌ఏలీజ్‌పూర్‌ ఉరఫ్‌ గావేల్‌ పురము ఉరఫ్‌ ఎలిచ్‌పూర్‌ 
దౌలతాబాద్‌ ఉరఫ్‌ ఖిజిస్తాబునియాద్‌ ఉరఫ్‌ జెరంగాబాద్‌ 
ఖాందేశ్‌ ఉరఫ్‌ బుర్దాన్‌పూర్‌ 

ఫర్ఫుందెబునియాదు ఉరఫ్‌ హైద్రాబాదు 


స వ మ 


ఈసూబాలను తిరిగి కొన్ని సర్కారులుగా విభజించారు. బీజాపూర్‌ సూబాలో 
18 సర్కారులు, మహమ్మదాబాద్‌ సుబాలో 8 సర్మారులు, బరారు సూబాలో 18 

సర్మారులు, బెరంగాబాద్‌ సూబాలో 12 సర్మారులు, ఖాందేశ్‌ సుబాలో 6 సర్మారులు, 
హైద్రాబాద్‌ సూబాలో 43 సర్మారులు ఉన్నాయి. వాటిలో కృష్ణానదికి దక్షిణ భాగములో 
22 సర్కారులు, కృష్ణానదికి ఉత్తర భాగములో 21 సర్కారులుండేవి. సర్మారులు 
తిరిగి పరగణాలుగా విభజింపబడినాయి. ఈ పరగణాలు ఖసాలు లేక పెద్దపెద్ద 
గ్రామాలుగా విభజింపబడినాయి. నిజాంపాలన ఏర్పడటానికి పూర్వంకూడా సూబాలను 
ప్రాంతాలనీ (తరఫ్‌), మహళ్లను పరగణా లేక సీమత్‌ లని, వీటినే '*కరియాత్‌' 
'తరఫ్‌ 'పట్టా “ఘేరా”' అని కూడా పిలిచేవారు. హైదరాబాద్‌ సంస్థానంలోని 
పరిపాలనావిధానాన్ని పాఠకులు కొంత తెలుసుకోవాలిసిన అవసరమున్నది. 


హైదరాబాద్‌ సంస్థానంలో రాజే ప్రభుత్వము; ప్రభుత్వం అంటే రాజు మాత్రమే! 
అతనికి సహాయం చేయటానికి ప్రధానమంత్రి ఉండేవాడు. వీరు ఇరువురు కలసి 
పాలనతోపాటు అధికారం చెలాయించేవారు. రాజాజ్జే తుది ఆజ్ఞ. దానిపై అప్పీలు 
లేదు. అది తప్పక అమలుపరచబడాలి. ఏ విషయంలోనైనా సరే ప్రధానమంత్రి 
నుండి సలహా తీసుకున్న తర్వాతనే ఆజ్జలనిచ్చేవాడు రాజు. వారు “'ఫర్మాను'ల ద్వారా 
ప్రభుత్వ శాసనాలను ప్రకటించేవారు. ప్రధానమంత్రికి సర్వాధికారాలు ఉండేవి. 
అతడు తన పరిధికిమించిన విషయాలపై రాజు అనుమతి తీసుకునేవాడు. శాసనాల 
అమలు విషయంలో రాజు మంత్రికి వ్రాస్తే మంత్రి, ఆయా సంబంధిత శాఖలకు 
వ్రాసి అమలు జరిపించేవాడు. కర్నాటక, నిజాం నవాబుల మధ్య జరిగిన యుద్దాలలో 
బ్రిటీషువారు నిజాం ప్రభుత్వం చేసిన సహాయాన్ని ప్రతిగా 12 అక్టోబర్‌ 1800 నాడు 
బ్రిటీషు వారితో జరిగిన ఒప్పందం (66207 0560316180) 4111200) ప్రకారం 
బ్రిటీషువారి సలహాపై ప్రధానమంత్రిని నియమించాలి. పోలీసు, రెవిన్యూ శాఖలను 
బ్రిటీషువారే నిర్వహించాలి. ఆర్థిక శాఖ బ్రిటీషువారి కనుసన్నల్లో నిర్వహించాలి. 
బ్రిటీషు సైన్యం ఈ ఒప్పందం ప్రకారం సికింద్రాబాదులో మకాం వేసింది. బ్రిటీషు 
ప్రతినిధి రెసిడెంట్‌ హైదరాబాదులో ఉండి పరిపాలనా విధానాన్ని పర్యవేక్షిస్తూ, 
పరిపాలనా వ్యవహారాలను ఎప్పటికప్పుడు బ్రిటీషువారికి నివేదిస్తూ ఉండేవాడు. 
వారి ఆదేశాలను నిజాంకు అందజేసేవాడు. బ్రిటీషు, నిజాం పరిపాలనా 
వ్యవహారాలమధ్య సయోధ్య, సమతుల్యం పాటించే ప్రయత్నం చేసేవాడు. ఆ ఒడంబడిక 
ప్రకారం నిజాం రక్షణ కోసం బ్రిటీషువారేర్పరచిన అద్దెసేనను నిజాం పోషించవలసి 

వచ్చింది. నిజాంకు స్వంత సైన్యం వున్నప్పటికీ, బ్రిటీషువారిచేసిన ఒడంబడికను 
నిజాం ఒప్పుకొనక తప్పలేదు. 1923 నుండి నిజాం తాను స్వతంత్రుడనని తమ 
పూర్వీకులనుండి తీసుకున్న బిరారు జిల్లాలను తనకే ఇచ్చివేయాలని ఉత్తర ప్రత్యుత్తరాలు 
బ్రిటీషువారితో జరుపుతూ వచ్చాడు. 


హైదరాబాదు సంస్థానంలో పరిపాలన రెండుశాఖల (మహకమా) ద్వారా 
జరుగుతుండదెడిది. ఒకటి 'దఫ్తరె-మాల్‌' రెండవది 'దఫ్తరె-దివానీ'. వీటిపైగల 
అధికారులను 'దప్తరుదారు'లని వ్యవహరిస్తారు. వీరు సంస్థానపు ఆదాయవ్యయాలను 
రికార్డులను, జాగీరుల ఈనాంల వివరాలు మొదలైనవి చూసేవారు. వీరిపై 
ప్రధానమంత్రి పర్యవేక్షణ నిర్వహించేవాడు. ప్రభుత్వ ఉత్తర్వులు పంపుటకు వేరొక 
శాఖ “దప్తర్‌ ఇన్నా” (దారుల్‌-ఇన్నా) అని ఉండేది. దీనితోపాటు తపాలకచేరి కూడా 
ఉండెడిది. దీనిద్వారా ప్రభుత్వ ఉత్తర్వులను ఇతరపరిపాలనా సంబంధ ఉత్తర 
ప్రత్యుత్తరాలను జిల్లాలకు పంపుతుండే వారు. ప్రధానమంత్రిగా పనిచేసిన సాలార్జంగ్‌ 
ఈ శాఖలమీద దృష్టి సారించి, ప్రతి శాఖకు, స్పష్టంగా వారు నిర్వహించవలసిన 
పాలనాధికారాలు, నిర్వర్తించవలసిన బాధ్యతలను క్రమబద్ధీకరణ చేశాడు. పెరుగుతున్న 
ప్రభుత్వ పాలనను సమగ్రంగా నిర్వహించటానికి అవసరమైన ఉద్యోగస్థులను 
నియమించాడు. తాలూకాదారులు (కలెక్టర్లు) తమకు అనుగుణమైన మసద్దీల 
(గుమస్తాల)ను నియమించుకొని ప్రభుత్వ ఆఫీసు వ్యవహారాలు నిర్వహించేవారు. 


రాజధానిలో “దారుల్‌ఖజా” 'పదారతుల్‌ ఆలియా” 'కొత్వాలి' అను మూడు 
న్యాయస్థానాలుందేవి. మొదటి రెండింటిలో ప్రజాసంబంధ న్యాయవిచారణ 
జరుగుతుండేది. మూడవది రక్షణశాఖకు సంబంధించినది. ఇందులో రాజధాని 
నగరానికి సంబంధించిన అభియోగాలు, వ్యాజ్యాలు మాత్రమే తీర్పు కావింపబడు 
తుందేవి. ఈ న్యాయన్థానములు అప్పటికింకా జిల్లాల్లో లేవు. మహారాజా చందూలాల్‌ 
బహద్దూర్‌ పేష్కారుగానున్న కాలములో 'అదాలత్‌ దివాని' “అదాలత్‌ ఫౌజ్‌దారి” 
అను రెండు కొత్తన్యాయస్థానాలు రాజధానిలో ఏర్పాటు చేయబడినాయి. వీటిలోకూడ 
నగర వివాదాలు మాత్రమే విచారింపబడుచుండెడివి. వీటితోపాటు రాజారాంబక్షు 
మంత్రిగా ఉన్నకాలమున మౌల్వీల న్యాయసభ “దారుల్‌ఖజా”' అని ఒకటి ఏర్పాటు 

చేయబడింది. పిమ్మట సిరాజుల్‌ముల్మ్‌ పరిపాలనాకాలములో మాత్రమే 'అదాలత్‌ 
దివాన్‌ ఖానా అను న్యాయస్థానాలు జిల్లాలలో ఏర్పాటయ్యాయి. 


జిల్లాలలో రక్షకశాఖ లేదు. ప్రభుత్వమే మాల్గుజారి (భూమీశిస్తు) వసూలు 
చేయటానికి నియమింపబడిన తాలూకాదారులే జిల్లాలను పాలించుచుందడిరి. విరివిగా 
బందిపోటు దొంగతనాలు, లూటీలు, ఖూనీలు జరుగుతుండేవి. సైనికులు ప్రజలపై 
దౌర్జన్యాలు చేస్తుండేవారు. రహదారుల్లో ప్రయాణించే బాటసారులను దోచేవారు. 
సైనికులలో క్రమశిక్షణ మృగ్యమైంది. వీరికి చెల్లించవలసిన వేతనాలు చాలావరకు 
బాకీపడి ఉండేవి. రాష్ట్రంలో ప్రభుత్వ పాఠశాలలు లేవు. ధనవంతులు, జాగీర్జారులు 
సైతం విద్యావిహీనులు. వ్యాపారానికి రక్షణ లేదు. నదులపై, రహదారులపై వంతెనలు 
లేవు. ప్రతిశాఖలో ఉన్న ఉద్యోగులు లంచగొండులుగా తయారయినారు. 


ఈ పరిస్థితులలో నవాబు ముఖ్తారుల్‌ముల్కు సర్‌ సాలార్‌జంగు బహాదుర్‌ 
1854లో ప్రధానమంత్రిగా నియమింపబడి పరిపాలనా వ్యవస్థలో కొన్ని సంస్కరణలు 
ప్రవేశపెట్టాడు. ఈ సంస్కరణలను రెండుభాగాలుగా విభజించవచ్చు. మొదటి సంస్మరణ 
1854 నుండి 1864 వరకు రెండవ సంస్మరణ 1864 నుండి 1886 వరకు పరిపాలనా 
విభాగంలో కావించినట్టివి. సాలార్జంగు మొదట తన స్వంత జాగీరులో (ఇప్పటి 
కోస్లీ) సంస్కరణలను ప్రవేశపెట్టి అనుభవము సంపాదించి, వాటిని సంస్థానమంతా 


అమలు పర్పాదు. 


సాలార్దంగు, దివానీ తాలూకాలలో “మీర్‌ అదల్‌' 'మున్సిఫులు” దివానీ, ఫౌజ్ఞారీ 
అను పేర (011/1 204 01:1౫) వివాదాలను విచారించి తీర్పునిచ్చే న్యాయస్థానాలను 
ఏర్పాటు చేశాడు. 1861లో హైదరాబాదులో న్యాయస్థానములలో దాఖలుచే సే 
దరఖాస్తులుపై 'రుసుం అదాలత్‌' కోర్టు ఫీజులు వసూలు చేసే ప్రత్యేక శాఖను 
ఏర్పాటు చేశారు. దీనివల్ల ప్రతి దస్తావేజు, స్టాంపు కాగితాలపై వ్రాసేటట్టు, 
న్యాయస్థానాలలో దాఖలుచేసే కాగితాలపై స్టాంపులు అంటించు పద్ధతి అమలులోకి 
వచ్చింది. దీనివల్ల ప్రభుత్వానికి కొంత ఆదాయం చేకూరుతుంది. 


1854-1880 మధ్య జరిగిన సంస్కరణలలో భాగంగా గతంలో ఉన్న 
'మున్నీఖానా” 'కచహెరీ అజులాయె ముస్తరిదా' అను రెండు ప్రభుత్వ కార్యాలయాలను 

కలిపి “మాల్గుజారీ” (భూమ్యాదాయశాఖ) అను ఒకే ఒక శాఖకింద పనిచే సేటట్లు 
మార్పు చేయడం జరిగింది. 1824లో మాల్గుజారీ (భూమ్యాదాయశాఖ) ఏర్పడింది. 
ఈ శాఖ ఆధీనంలో దివానీ ఇలాకా భూమిశిస్తు నిగ్రానీ ఉండేది. ఈ శాఖ నిర్వహణకు 
ఒక అధ్యక్షుడు నలుగురు సభ్యులు ఉందేవారు. మెజారిటీ సభ్యుల అంగీకారం 
ప్రకారం నిర్ణయం తీసుకోవడం జరిగింది. ఈ శాఖకు లోబడి 1) వ్యవసాయము, 
2) వాణిజ్యము, 3) సుంకములు, 4) ఆబ్బారీ, 5) స్టాంపు, 6) రోడ్డు, చెజఖువులు, 
7 ఇతరమరమ్మతులు, పురపాలక సంఘాలు మొదలైన శాఖలుందేవి. 


1867లో తిరిగి జిల్లాలను ఈక్రింది విధంగా విభజించారు. 1. పశ్చిమోత్తర 
భాగంలో బెరంగాబాదు, బీడు, పర్ఫిని; 2. పశ్చిమ భాగంలో బీదరు, నాందేడ్‌, 
నలదుర్లు; 3. తూర్పు భాగంలో వరంగల్‌, నల్లగొండ; 4. దక్షిణ భాగంలో షోలాపూర్‌, 
పశ్చిమ రాయచూర్‌, ఉత్తర రాయచూర్‌; 5. ఉత్తర భాగంలో మెదకు, ఇందూరు 
(నిజామాబాద్‌), ఎలగందల (కరీంనగర్‌). 


ప్రతి భాగానికి ఒక 'సదరుతాలూక్ష్తారు'ను నియమించి వారికి కూడా 


తాలూక్టారులవలె ఆ శాఖలపై సర్వాధికారాన్ని ఇవ్వడం జరిగింది. 


1901లో సర్‌ కృష్ణపర్నాదు బహాదూరు ప్రధానమంతైన తర్వాత తిరిగి సంస్కరణలు 
జరిగాయి. ఇంతకుముందు ఉన్న రెవిన్యూబోర్డు తొలగించబడింది. భూమ్యాదాయ 
శాఖకు కొత్త అధ్యక్షుడిని నియమించడం జరిగింది. ఈ శాఖను ఆర్థికశాఖనుండి 
వేరుచేశారు. మతశాఖకు ప్రత్యేకంగా ఒక కార్యదర్శిని నియమించారు. 


1905లో జిల్లాలను మరొకసారి విభజించడం జరిగింది. హైదరాబాదు 
సంస్టానాన్ని నాలుగు సూబాలుగా (ప్రాంతాలుగా) విభజించారు. ఈ సూబాలను, 


17 జిల్లాలుగా 104 తాలూకాలుగా విభజించారు. అవి; 


వరంగల్‌ సూబా: వరంగల్‌ జిల్లాలో 7 తాలూకాలు: ఖమ్మం, మహబూబాబాదు, 
మధిర, పాకాల, పాల్వంచ, వరంగల్‌, ఎల్లందు; కరీంనగరము జిల్లాలో 7 తాలూకాలు: 
జగిత్యాల, హుజూరాబాదు, కరీంనగరము, మహదేవపురము, పరకాల, సిరిసిల్లా, 


సుల్తానాబాదు; ఆదిలాబాదు జిల్లాలో 10 తాలూకాలు: ఆదిలాబాదు, ఆసిఫాబాదు, 

చెన్నూరు, కిన్వట్‌, లక్సెట్టిపేట, నిర్మల, రాజూరా, సిర్పూరు, బోథ్‌. ఊట్నూరు; 
నిజామాబాదు జిల్లాలో 5 తాలూకాలు: ఆర్భూరు, బోధన్‌, బాన్‌స్వాడా, కామారెడ్డి, 
నిజామాబాదు. 

మెదకు సుబా: మెదకు జిల్లాలో 5 తాలూకాలు: ఆందోలు, కలబ్బూరు, మెదకు, 
సిద్దిపేట, యల్లారెడ్డి; బాగాత్‌ జిల్లా: బాగాత్‌; మహబూబునగర్‌ జిల్లాలో 
7 తాలూకాలు: భువనగిరి, దేవరకొండ, హుజూరునగర్‌, జన్లామ, మిరియాల 
గూదెము, సూర్యాపేట, నల్లగొండ. 

గుల్బర్గా సుబా: గుల్బర్గా జిల్లాలో 8 తాలూకాలు: చించోలీ, గుల్బర్గా, కొడంగల్‌, 
సేడం, యాద్లీరు, అందోలా, షోరాపూరు, షాపూరు; రాయచూరు జిల్లాలో 
8 తాలూకాలు: ఆలంపూరు, దేవదుర్గము, గంగావతి, కుష్టుగి, లింగసూగూరు, 
మాన్వీ, రాయచూరు, సింధనూరు; ఉస్మానాబాదు జిల్లాలో 5 తాలూకాలు: తుల్ట్దాపూర్‌, 
కలం, ఉస్మానాబాదు, పరేందా, లాతూర్‌; బీదరు జిల్లాలో 5 తాలూకాలు: బీదరు, 
అహమదుపూర్‌, ఉద్గీర్‌, నెలంగా, జన్వాడా 

బెరంగాబాదు సుబా: జెరంగాబాదు జిల్లాలో 10 తాలూకాలు: అంబడ్‌, 
బెరంగాబాదు, భోకర్దన్‌, గంగాపూర్‌, జాల్నాా కన్నడ్‌, పఠన్‌, విజాపూర్‌, ఖుల్టాబాదు, 
సిలోడ్‌; బీడు జిల్లాలో 6 తాలూకాలు: మోమినాబాదు, అపష్టి, వీడ్‌, గెవ్రాయీ, 
మంజ్లెగాంవ్‌, పాటోదా; పర్భనీ జిల్లాలో 7 తాలూకాలు: హింగోలి, కలమ్బూర్రీ, 
పర్శనీ, పాధ్రీ, బస్మత్‌, జేతూర్‌, పాలెం; నాందేడు జిల్లాలో 6 తాలూకాలు: బిలోలీ, 
దేగ్గూర్‌, హద్‌గాంవ్‌, కంధార్‌, ముథోర్‌, నాందేడు. 


సూబాలలో చేరని జిల్లాలు: అత్రాఫ్‌బల్దా జిల్లా ఇందలి తాలూకాలు 4; మలకుపేట, 
అంబరుపేట, థారూరు, మేడ్చల్‌; హైదరాబాదు జిల్లా: హైదరాబాదు నగరము, 
సికిందరాబాదు నగరము. 


1923లో నాలుగు సూబాలను తీసివేసి రెండు సంవత్సరములు పాలన 
కొనసాగించిన తర్వాత, 1925వ సంవత్సరములో తెలంగాణాను ఒక ప్రాంతంగానూ, 
మహారాష్ట్రను ఒక ప్రాంతంగానూ విభజించారు. తెలంగాణ ప్రాంత వైశాల్యం 41,502 
చదరపుమైళ్లు, మరట్వాడా ప్రాంతపు వైశాల్యం 41,196 చదరపుమైళ్లు. వీటి నిర్వహణకు 
ప్రాంతీయాధికారులను (సదరునాజం మాల్‌) నియమించారు. 

1914 వరకు ప్రధానమంత్రే ప్రభుత్వ పాలనలో ప్రధాన వ్యవహర్తగా వుండేవాడు. 
ఆ సంవత్సరమునుండే, నిజాం, పరిపాలనను స్వయంగా నిర్వహించాడు. 1911లో 
నిజాం అధ్యక్షతన ప్రభుత్వసభ (బాబెహుకూమత్‌) ఏర్పడింది. ఈ సభలో అధ్యక్షుడు, 
ఆర్థిక, న్యాయ, సైనిక, భూమ్యాదాయ, ఇతర శాఖలకు చెందిన ఏడుగురు సభ్యులు, 
ఒక అధికారసభ్యుడు వున్నారు. ప్రభుత్వ సభ స్థాపనాకాలమున 1. సర్‌ అలీ ఇమాం 
సాహెబ్‌ కె.సి.యస్‌.ఐ. అధ్యక్షులు; 2. ఆర్‌.ఎ.ఆర్‌. గ్లాన్సీ, ఆర్థికశాఖ సభ్యుడు; 
3. నవాబ్‌ విలాయత్‌జంగ్‌ బహదూర్‌, న్యాయశాఖ; 4. నవాబ్‌ లతావత్‌జంగ్‌ 
బహదూర్‌, పబ్లిక్‌వర్స్‌; 5. రాజా ఫతేనవాజ్‌వంత్‌ బహాదూరు, భూమ్యాదాయశాఖ; 
6. నవాబు నిజామతుజంగు బహదూరు, రాజకీయశాఖ; 7. నవాబుతిలావరుజంగు 
బహదూరు, పబ్లిక్‌వర్స్‌; 8. సర్‌ ఫరీదుల్‌ముల్మ్‌ బహదూరు, కె.సి.ఐ. పి.ఓ.ఇ అనధికార 
సభ్యుడు. 

సర్‌ ఆలీఇమాంసా 1922లో తన ఉద్యోగానికి రాజీనామా చేయగా నవాబు 
ఫరీదుల్‌ముల్ము బహాదూరు తాత్కాలికాధ్యక్షులుగా నియమించబడ్డాడు. 


ప్రభుత్వ శాఖలన్నిటికి కలిపి మొత్తం 11 మంది కార్యదర్శులు వున్నారు. 


కార్యదర్శి శాఖలు 
1 ప్రధాన కార్యదర్శి స్పేష్ని 
2. రాజకీయ కార్యదర్శి రాజకీయ, పురపాలకసంఘ శాఖలు 
తి, ఆర్థిక కార్యదర్శి ఆర్థికశాఖ, టంకశాల, విద్యుచ్చక్తి, 
దప్తరు దివానీ 
4. న్యాయశాఖ కార్యదర్శి న్యాయశాఖ, పోలీసు, తపాల, విద్య 


రిజిస్టేషన్‌, స్టాంపు, ఆర్షశాఖ 

గ్‌; భూమ్యాదాయశాఖ కార్యదర్శి భూూమ్యాదాయము, బందోబన్వు, 
సుంకము, అటవి, కోర్ట్‌ ఆఫ్‌ వార్చు, 
ఆబ్బారీ, స్టాటిస్టిక్స్‌ 


6. శాసనసభా కార్యదర్శి శాసనసభ 
77. పబ్లిక్‌ వర్క్‌ కార్యదర్శి పి.దబ్యు & వాటిర్‌ వర్క్‌ 
(జనరల్‌ బ్రాంచ్‌) 


రి. పి.డబ్యు.ఐ. వి. పి.దడబ్యు (ఐ.బి.) ఉ తంతి 


9. సైనిక కార్యదర్శి సైన్యము, వైద్యశాఖ, ఆరోగ్యము, పశు 
చికిత్స శాఖ 

10. వాణిజ్య పరిశ్రమలు గనులు, లోకల్‌ఫండు, సహకార 
సంఘములు, వ్యవసాయము, 
కారాగారము. 

11. మతశాఖ కార్యదర్శి మతశాఖ 


హైదరాబాదు సంస్థానంలో 20వ శతాబ్ది ప్రారంభంనుండి జరిగిన ముఖ్య 
సంఘటనలు:- 1914లో పురావస్తుశాఖ, 1918లో ఉర్దు బోధనా భాషగా ఉస్మానియా 
విశ్వవిద్యాలయం, 1919లో కార్యనిర్వాహక సభ, 1921లో జ్యుడిషియల్‌, 
ఎక్సిక్యూటివు వుద్యోగ విభజన, 1922లో సంస్థానంలో ప్రాథమిక ఉచిత విద్య 
అమలు, 1926లో హైకోర్టు ఏర్పాటు, 1929లో గప్తీనిషాన్‌ 53 (తిర్బన్‌) ప్రకటన 
ద్వారా రాజకీయ సంబంధిత సభలు, సమావేశాలపై నిషేధం, 1930లో ఎన్‌.జి.యస్‌. 
రైల్వేను ప్రభుత్వం కొనుగోలు చేసి, నిజాం రైల్వేస్‌గా మార్చడం, 1938లో జ్యూరీ 
పద్ధతి ఏర్పాటు, 1933లో రెసిడెన్సి బజారు (అప్పుడే సుల్తాన్‌ బజారుగా మార్చబడింది) 
బ్రిటీషువారికి ఇవ్వటం, 1934లో హైద్రాబాదు మున్సిపల్‌ కార్పొరేషన్‌ ఏర్పాటు, 
1985లో భగేలా అగ్రిమెంటు చట్టం చేయటం, 1986లో బ్రిటీషువారితో కొత్త 
బిరారు ఒప్పందం, 1936లో సెకండరీ విద్యాబోర్డు ఏర్పాటు, 1938లో భూ 
అన్యాక్రాంత చట్టము, బుణదానచట్టము, బుణపరిష్కార చట్టాల ఏర్పాటు, 1939లో 
రాజ్యాంగ సంస్కరణలు, 1940లో డిఫెన్సు ఆఫ్‌ బ్యాంకు చట్టం, 1942లో హైద్రాబాదు 
టెనెన్సిబిల్లు, 1942లోనే స్టేటుబ్యాంకు ఆఫ్‌ హైదరాబాదు ఏర్పాటు, 1948లో స్టాకు 
ఎక్సేంజి బ్యాంకు, 1944లో సింగరేణి బొగ్గుగనులు ప్రభుత్వపరం. 1944లో చక్కార, 
ఉక్కు గ్లాసు, కాగితము, అగ్గిపెట్టెలు, గుండీలు, మొదలగు ఫ్యాక్టరీల స్థాపన 
మొదలైనవి. హైదరాబాదు సంస్థానంలో బలమైన ఫ్యూడల్‌ భూస్వామ్య వ్యవస్థ 
ఉన్నప్పటికి దాని పక్కనే రవాణా సౌకర్యాలు, పరిశ్రమలు అభివృద్ధి అయ్యాయి. 
నిజాం బ్రిటీషువారితో ఆర్థిక సంబంధాలు కొనసాగించడంతో, బ్రిటీషు పెట్టుబడి 
హైదరాబాదు సంస్టానానికి చేరుకున్నది. హైదరాబాద్‌ సంస్థానానికి ఇతర 

ప్రాంతాలకన్న బొంబాయితో ఎక్కువ సంబంధం ఉండటంవల్ల అక్కడ పెట్టుబడిదారులు, 
వ్యాపారస్థులు తమ పెట్టుబడులతో, హైదరాబాదులో పరిశ్రమలను ఏర్పరిచారు. 
ప్రభుత్వ పెట్టుబడితో స్థానిక (ప్రైవేటు పెట్టుబడులతో కూడా కొన్ని పరిశ్రమలు అభివృద్ధి 
అయ్యాయి. వీటిలో పెద్ద పరిశ్రమలన్ని క్రమంగా ప్రభుత్వ పరిశ్రమలైనాయి. లేదా 
ప్రభుత్వ పెట్టుబడితో (ప్రైవేటు యాజమాన్యంగల పరిశ్రమలై (ప్రైవేటు పెట్టుబడిదారులకు 
లాభదాయకమయ్యాయి. బ్రిటీషు పెట్టుబడులతో ప్రారంభమైన కొన్ని పరిశ్రమలు 
(క్రమంగా నిజాం పరమైనాయి. పెద్ద ప్రైవేటు పరిశ్రమలన్నిటికి నిజాం ప్రభుత్వమే 
పెట్టుబడిని అందించి, పెట్టుబడిదారులకు లాభాలు చేకూర్చింది. దీనికొరకు 
పారిశ్రామిక ట్రస్టు ఫండు (1060501215 006) ఏర్పరచింది. ఈ సంస్థ మేనేజింగ్‌ 
ఏజెన్సీ (42028108 &క్షల0)౧ విధానాన్ని సృష్టించి ప్రైవేటు పెట్టుబడిదారులకు 
పెట్టుబడిలేకనే అపారమైన లాభాలను చేకూర్చింది. 1942లో సంస్థానంలోని 
ధనవంతులతో 'స్టేటుబ్యాంకు ఆఫ్‌ హైదరాబాదు” ఏర్పడింది. 1945లో బ్రిటీషువారి 
సహకారంతో గోదావరిలోయను పెద్ద పారిశ్రామిక కేంద్రంగా మార్చటానికి ష్లాన్‌ 
సిద్ధం చేశారు. హైదరాబాద్‌ సంస్థానంలో 1874 నాటికే రైల్వేలు పనిచేయడం 
ప్రారంభమైనాయి. 1930లో కంపెనీ రైల్వేలను నిజాం ప్రభుత్వం కొనుగోలు చేసి, 
నిజాం స్టేట్‌ రైల్వే పేరుతో నిర్వహించింది. 1938 నాటికి రైల్వేలలో ప్రభుత్వ పెట్టుబడి 
15 కోట్ల 78 లక్షలు, ఇందులో కార్మికుల సంఖ్య 20 వేలు. సింగరేణి బొగ్గుగనుల్లో 
1889 నాటికే బొగ్గుతియ్యటం ప్రారంభమయ్యింది. 1939నాటికి ఈ గనుల్లో పనిచేస్తున్న 
కార్మికుల సంఖ్య 11,960. 1932లో హైదరాబాదు సంస్థానంలోని ప్రధానరోడ్డు 
మార్గాలన్నిటిని జాతీయం చేసి, ప్రభుత్వమే బస్సులు నడిపించడం ప్రారంభించింది. 
దీనిలో ప్రభుత్వ పెట్టుబడి 55 లక్షలు. 1934లో లాయిక్‌ అలీ హైదరాబాద్‌ కన్‌స్ట్రక్షన్‌ 
కంపెనీ పేర ఒక కంపెనీని 5 లక్షల పెట్టుబడితో ప్రారంభించి, పెద్ద పారిశ్రామిక 
వేత్తగా ఇతను ఎదిగాడు. నిజాంసాగర్‌ ప్రాజెక్టు పూర్తయిన తర్వాత దానికింద 
చెరుకు పండించే రైతులకొరకు నిజాం షుగర్‌ ఫ్యాక్టరీని 1933లో 73 లక్షల 50 
వేలతో బోధన్‌లో ప్రారంభించారు. 1938లో 1 కోటి 23 లక్షలతో సిర్పూరు పేపరు 
మిల్లును ప్రారంభించారు. 1922లో హైదరాబాదులో దివాన్‌ బహదూర్‌ రాంగోపాల్‌ 
జౌళి మిల్లులు ప్రారంభించారు. 1934 నాటికి దీనిలో కార్మికుల సంఖ్య 2300. 

వజీర్‌ సుల్తాన్‌ టుబాకో (విఎస్‌టి), ఆల్విన్‌, ఆస్‌బెస్టాస్‌ కంపెనీలు, బియ్యం, ఆయిల్‌ 
మిల్లులు లాంటివి 1944 నాటికి హైదరాబాదు సంస్థానంలో ఉన్న పరిశ్రమలు 
650. 


మీర్‌ ఉస్మాన్‌ అలీఖాన్‌ హైదరాబాద్‌ను అత్యంత సుందర నగరంగా తీర్చిదిద్దాడు. 
అనేక సుందర భవనాలను నిర్మించాడు. మూసీఒడ్డున హైకోర్టు కొరకు విశాలమైన 
భవనాన్ని నిర్మించాడు. నగరంలో మూసీ ఒద్దున కరకట్టలను పటిష్టంగా నిర్మించాడు. 
ఉస్మానియా విశ్వవిద్యాలయం కొరకు సుందర విశాల భవనాలను నిర్మించాడు. 
ఉస్మానియా హాస్పిటలు, యునాని హాస్పిటలు, ఆయుర్వేద హాస్పిటలులకు విశాలమైన 
భవనాలను నిర్మించాడు. విస్తరిస్తున్న నగరం అభివృద్దికి ట్రస్టును ఏర్పాటు కోరి 
వీధులను విశాలం చేశాడు. వెయ్యికిలోవాట్ల ధర్మల్‌ పవర్‌ స్టేషన్‌ను నిర్మించి, విద్యుత్‌ 
సౌకర్యం కలిగించాడు. విద్యాశాఖను పునర్‌వ్యవస్థీకరించాడు. వురావస్తు శాఖను 
ఏర్పాటు చేసి, రాష్ట్రంలోనే అనేక పురావస్తు కట్టడాలను పరిరక్షించడమే కాక, అజంతా, 
ఎల్లోరాలోగల జైన, బౌద్ధ, హిందూ మత సంబంధమైన, గుహల, దేవాలయాల, 
చిత్రాల పరిరక్షణను చేపట్టాడు. హైదరాబాదు ఎడ్యుకేషనల్‌ కాన్ఫరెన్స్‌లను ప్రభుత్వమే 
నిర్వహించి, విద్యాభివృద్ధికి కృషి చేశాడు. 


నిజామాబాద్‌జిల్లాలో నిజాంసాగర్‌, మహబూబ్‌నగర్‌లో కోయల్‌ సాగర్‌, 
ఖమ్మంలో వైరా, పాలేరు ప్రాజెక్టులను నిర్మించి, లక్షల ఎకరాల భూమి సాగులోకి 
తెచ్చాడు. భూమి శిస్తును మాల్గుజారి అనేవారు. భూమిశిస్తు మీద రూపాయికి ఒక 
అణా చొప్పున, 'లోకల్‌ ఫండ్‌” క్రింద అర్ధ అణా చొప్పున, బంచరాయి కింద కొంత 
వసూలు చేసేవారు. పట్వారీలు దానిపై మరొక అణా నజరానా వసూలు చేసి 
ఖజానాకు పంపగా ఆ మొత్తం సర్ఫెభాస్‌ ఖజానాలో జమటయ్య్యేది. జాగీర్జార్లు, మాష్‌దార్లు 
మరణిస్తే వారి వారసులకు ఆస్తిని బదలాయించేటపుడు నిజాం నజరానా తీసుకొని 
మాత్రమే ఆస్తిని బదలాయించేవాడు. వారసులు లేకుండా మరణిస్తే, వారి ఆస్థిని 
'షరికే ఖల్చా' అంటే ఖల్సా రాజ్యంలో కలిపేవాడు. నజరానా పెద్ద మొత్తం ఇస్తే వారి 
ఆస్తి వారి స్వాధీనం ఇసేవాడు: ప్రభుత్వ అధికారులనుండి నజరానాలు వసూలు 
చేసేవాడు. నిజాం నవాబుకు సొంతపరివారమూ, సొంత సైన్యమూ, సొంత 

అధికారవర్గం ఉందేవి. సామాన్య ప్రజలు పన్నులతో పాటు, వీరి ఖోగలాలసత్వంతో 
పాటు, అవసరమైన పనులు, ఉచితంగా, వెట్టి ద్వారానో, నామమాత్ర పరిహారంతోనో 
చేయవలసి వచ్చేది. (గగ్రామాలనుంది అమ్మకానికి నగరానికి వచ్చే కోళ్ళు, మేకలు, 
వంటచెరకు, మొదలైనవాటిని ఉచితంగా వారికి అందించవలసి వచ్చేది. ఒక చట్టమూ, 
ఒక పరిపాలనా విధానం లేకపోవుటవలన ఆయన సామంతులు, భూస్వాములు, 
పెత్తందారులు, ఎవరి శక్తికొలది వారు ప్రజలను దోచి అనుభవించారు. 


నిజాం ఇలా దోచినప్పటికీ కొంత దనాన్ని భారతదేశంలోని ఇతర ప్రాంతాల్లో 
మత సంస్థలకు దానాలు కూడా చేశాడు. ఢిల్లీ జమా మసీదు ప్రాంగణంలో 
రాళ్లు పరచడానికి అయిన ఖర్చు నిజాం భరించాడు, అలీగఢ్‌ ముస్లిం యూనివర్సిటీకి 
అజ్మీర్‌లోని ముజావర్లు (పూజారులు), మలబారు రిలీఫ్‌ ఫంద్‌ కింద, భావనగరం 
కరువు పీడిత ముస్లిం స్త్రీల సహాయార్ధం, బల్జాన్‌ యుద్ధంలో గాయపడిన ముస్లింకొరకు, 
బాస్రలో మసీదు నిర్మాణానికి, ఆలిండియా మహమ్మదన్‌ ఎడ్యుకేషనల్‌ కాన్ఫరెన్సుకు, 
అలీగఢ్‌ కాలేజి ఉస్మానియా బిల్టింగ్‌ నిర్మాణానికి, అంబాలా ముస్లిం హైస్కూలు 
నిర్మాణానికి, కాన్పూరు ముస్లిం హైస్కూలు నిర్మాణానికి దానాలు చేశారు. 


హైదరాబాద్‌ సంస్థానంలో నిరంకుశ పాలనతోపాటు, ఇతర ప్రాంతాలతో పోలిస్తే 
గుర్తించదగిన అభివృద్ధి యిక్కడ ఉండటం గమనించవచ్చు. 


భూస్వామ్య విధానం 

తెలంగాణా రైతాంగం నిజాం నవాబుయొక్క ఫ్యూడల్‌ నిరంకుశ పరిపాలన 
(క్రింద అణచివేయబడి, రైతుసంఘాలు నిర్మించటానికి గాని, రైతుసమస్యలను 
వెలుగులోనికి తేవదానికిగాని, ఉద్యమించటానికి గాని, ఎట్టి అవకాశాలు లేకుండిన 
రోజులు. తెలంగాణాలో భూమిహక్కు విధానంగాని, భూమిశిస్తు విధానంగాని, ఒక 
పద్ధతి ప్రకారం లేవు. ఇచ్చట లిఖితరహితమైన చట్టాలు, దేశముఖులు, జాగీర్జార్లు 
అమలులో పెట్టిన పాశవిక విధానాలు, ఫర్మానాలు కాకుండా, నిజాంనవాబు అమల్లో 
పెట్టిన సంప్రదాయాలు కొన్ని ఉన్నాయి. రైతాంగానికి ఉన్న స్వల్ప హక్కులను సైతం 
రైతులుగాని ఉద్యమనాయకులుగాని గుర్తించి రక్షించుకోలేని దుస్థితిలో, ఆనాడు 
రైతాంగం ఉండింది. 

హైదరాబాదు సంస్థానంలో మూడురకాల ప్రాంతాలుగా విభజించి భూమిశిస్తు 
విధానం, భూస్వామ్య పద్ధతిరీత్యా భూభాగం అంతయు విభజింపబడి యుంది. 
1. దివానీ లేక ఖాల్చా ప్రాంతం (రైతువారీ ప్రాంతం), 2. జాగీరు ప్రాంతం, 
చై సర్సెఖాస్‌ ప్రాంతం (నైజాం స్వంత ఆస్థి) 

ఖాల్చా, నిజాం స్వంత ఆధీనములో ఉండినను, దీని పరిపాలన ప్రభుత్వసభ 
(బాబె హుకూమత్‌) ద్వారా నడుపబడుతుందెదిది. సర్ఫెఖాసు నిజాం ప్రత్యక్ష పరిపాలన 
(క్రింద ఉండింది. దీనిపాలన వ్యవహారంలో ప్రభుత్వసభ (బాబె హుకూమత్‌) జోక్యము 
కలిగించుకొనదు. దీని ఆదాయవ్యయాలు నిజాంకే చెందుతాయి. దీనిపాలన 
విషయములో నిజాంకు సలహాలు ఇచ్చుటకు ఒక కమిటీ ఉంది. దీనికి 'సర్ఫెఖాసు 
కమిటీ అని పేరు. జాగీర్లలో, పాయగాలు, సంస్థానములు, ఎస్టేట్లు అనునవి చేరి 
యున్నవి. ఈ జాగీర్లు చాలా రకాలు అవి: 1) పాయగాలు, 2) అల్తమ్లా జాగీర్లు, 
3) జాతు జాగీర్లు, 4) తనఖా జాగీర్లు, 5) షరతులతో కూడినవి, 6) ధర్మార్ధ 
మిచ్చినవి (మదదె మాషు). 


వీరిలో, పాయగా జాగీర్లు ప్రభుత్వానికి యుద్ధాలందు అవసరమైన సైన్యము 
సిద్ధముచేసి యిచ్చుటకై యివ్వబడినవి. ఆ సైన్యానికి బత్తెము, జీతం, బట్టలు, 
ఆయుధాలు మొదలగునవి పాయెగాలే భరించాలి. ఇవి, నిజాం రాజ బంధువుల 
కివ్వబడి, వంశపారంపర్యంగా వారి అనుభవంలో ఉన్నటువంటివి అల్తమ్లా జాగీర్లు, 
శాశ్వతమైన విరాసతు పద్ధతిమీద కొనసాగేవి. జాగీరులలో వీరికి ప్రత్యేకగౌరవం 
ఉందేది. జాతు జాగీరులు అనునవి వ్యక్తుల కుటుంబ పోషణకై ఇవ్వబడినవి. 
షరతులతోకూడిన జాగీరులనగా మతసంబంధమైన, ఇతర సంబంధమైన, 
సేవచేయవలయుననే షరతుపైన ఇవ్వబడిన జాగీరులు. అట్టిసేవ ఎంతకాలము 
కొనసాగుతుందో అంతవరకే అవి వారి స్వాధీనంలో ఉంటాయి. 


దివానీ ప్రాంతం మూడుకోట్ల ఎకరాలకుపైగా, జాగీరు ఒకటిన్నర కోట్ల 
ఎకరాలకుపైగా, సర్ఫెఖాస్‌ యాభై అయిదు లక్షల ఎకరాలకుపైగా ఉంది. కాని 
జనాభా దివానీ ప్రాంతంలో 75% ఉంటే, సర్ఫెఖాస్‌ జాగీరు ప్రాంతాల్లో 25% 
మాత్రమే ఉన్నది. హైదరాబాదు సంస్థానంలో మొత్తం గ్రామాలు 22457 ఉంటే 

అందులో దివానీ లేక ఖాల్సా గ్రామాలు 13,961, జాగీరు గ్రామాలు 6535, 
సర్ఫెఖాస్‌ గ్రామలు 1961. వీటిలో తెలంగాణా గ్రామాల సంఖ్య 10,167. వీటిలో 
ఖాల్చా గ్రామాలు 6,861, జాగీరు సర్ఫెిఖాసు గ్రామాలు కలిసి 3,276. 


తెలంగాణా జిల్లాలవారీగా 

వరంగల్‌లో ఖాల్చాగ్రామాలు 11,117, జాగీరు గ్రామాలు 291, సర్ఫెఖాస్‌ 
(గ్రామాలు 4 మొత్తం 1,472 గ్రామాలు; నల్లగొండలో ఖాల్చా గ్రామాలు 1002, 
జాగీరు గ్రామాలు 289, సర్ఫెఖాస్‌ గ్రామాలు 15. మొత్తం 1256 గగ్రామాలు; 
కరీంనగర్‌లో ఖాల్సా గ్రామాలు 987, జాగీరు గ్రామాలు 224, సర్ఫెఖాస్‌ (గ్రామాలు 
25. మొత్తం 1,227 గ్రామాలు; మెదక్‌ జిల్లాలో ఖాల్సా గ్రామాలు 551, జాగీరు 
(గ్రామాలు 364, సర్పిఖాస్‌ గ్రామాలు 2518. మొత్తం 928 (గ్రామాలు; 
మహబూబ్‌నగర్‌లో ఖాల్చా గ్రామాలు 698, జాగీరు గ్రామాలు 718, సర్ఫెఖాస్‌ 
[గ్రామాలు 15. మొత్తం 1,431 గ్రామాలు; హైద్రాబాద్‌లో ఖాల్చా గ్రామాలు 83, 
జాగీరు గ్రామాలు 303, సర్ఫెఖాస్‌ గ్రామాలు 578. మొత్తం 959 గ్రామాలు; 
నిజామాబాద్‌లో ఖాలా గ్రామాలు 5211, జాగీరు గ్రామాలు 229, సర్ఫెఖాస్‌ గ్రామాలు 
1. మొత్తం 751 గ్రామాలు; ఆదిలాబాదులో ఖాల్చా గ్రామాలు 1881, జాగీరు 
(గ్రామాలు 262, సర్సెఖాస్‌ గ్రామాలు లేవు. మొత్తం 2,148 గ్రామాలు. 


ఈ మూడురకాల ప్రాంతాలు 1948 సెప్టెంబరు 17 వరకు కొనసాగాయి. 
1949 మార్చిలో సర్సెఖాస్‌ ప్రాంతం రద్దుచేయబడి దివానీ ప్రాంతంలో విలీనం 
అయింది. 1949 సెప్టెంబరులో జాగీరు ప్రాంతం రద్దుచేయబడి దివానీప్రాంతంగా 
మారింది. తర్వాత రైత్వారీ పద్ధతి అమలులోనికి వచ్చింది. సర్పఖాస్‌ భూములు 
సాగుచేసే రైతులకు భూమిపై ఎట్టి హక్కులు వుండేవి కావు. జాగీరులలో మఖ్లాలని, 
ఈనాములనీ, అగ్రహారాలని కొన్ని రకాలువున్నాయి. అడవి ప్రాంతంలోని భూమిని 
సాగులోనికి తెచ్చి గ్రామాలు ఏర్పరచినందుకు వారికి కొంత భూమిని ప్రభుత్వం 
ఇచ్చింది. వీరిని మఖ్హాలంటారు. అగ్రహారాలనగా హిందూరాజులు, జాగీరుదార్లు 
తమగురువులైన బ్రాహ్మణులకు ఇచ్చిన గ్రామాలు. వీరుగాక “'మాషుదార్లు ఉందేవారు. 
వీరిని దేశముఖు, దేశపాండ్యాలని పిలిచేవారు. పూర్వంవీరు పన్నులు వసూలుచేసి 

అందులో కొంతభాగం ప్రభుత్వానికి చెల్లించుతూ, మిగిలినదాన్ని వారుంచుకొనేవారు. 


1317 ఫసలీ (1908)లో నిజాం ప్రభుత్వం హైద్రాబాద్‌ ల్యాండ్‌ రెవెన్యూచట్టం 
చేసింది. దీని ప్రకారం భూమిసాగుచేసేరైతుకు ఎట్టి హక్కులు లేవు. భూకామందుల 
హక్కులను గూర్చి కూడా ఈ చట్టం వివరించలేదు. రైతులకు ప్రభుత్వానికి మధ్య 
పన్ను వసూలుదార్లు ఉండేవారు. వీరు నైజాం భూమికి సర్వాధికారులుగా 
వ్యవహరించేవారు. వీరు ఈ హక్షును వేలంలో (హర్రాజు)లో కొన్ని సంవత్సరాలకు 
గాను సంపాదించేవారు. వీరే, రైతులు చెల్లించాల్సిన పన్ను మొత్తాలను 
నిర్ణయించేటందుకు సదర్‌ నాయబ్బ్సు మరియు నాయబ్బు అన్నవారిని నియమించుతూ 
వుండేవారు. వీరు పరగణాలవారీగా రైతులు చెల్లించాల్సిన మొత్తాల్ని నిర్ణయించేవారు. 
ఈ మొత్తాన్ని గ్రామపటేలు, పట్వారీలు కట్టుబాట్ల రూపంలోనూ, లంచాలరూపంలోనూ, 
జుర్మానాల రూపంలోనేకాక రైతులవద్దనుండి వసూలు చేసే అక్రమపన్నులు 
అసంఖ్యాకంగా ఉన్నాయి. ఆంధ్రమహాసభల ద్వారా ఈ పన్నుల భారం 
తగ్గించుకోవడానికి తెలంగాణారైతాంగం ఆందోళన సాగించారు. ఖాల్సా [గ్రామాల్లో 
అప్పుడమలులో ఉన్న రేట్లను ముఖ్యంగా తరి పన్నురేట్లను తగ్గించడం, జాగీరు 
గ్రామాల్లో భూమిని సర్వేచేయించి, ఖాల్సాగ్రామాల బందోబస్తు రేట్లను నిర్ణయించి 
అమలు జరపడం, అక్రమపన్నులు అవి ఏ రూపాల్లో వసూలు జరుగుతున్నా వాటిని 
రద్దుచేయడానికి ప్రయత్నాలు ప్రజలు చేస్తూ ఉండేవారు. 


తెలంగాణాలో ప్రభుత్వానికి చెందిన పోరంబోకు, గైరాన్‌, ఖారిజ్‌ఖాతా 
భూములలో పశువులు మేపుకొనేందుకు బంచరాయిపన్ను, దానిపై సెస్సు వసూలు 
చేయబడుతూ వుందేది. సంస్థానంలో భూమిశిస్తు విధానం, ప్రభుత్వ ఖజానాకు 
ఆదాయాన్ని కలిగించే ఉద్దేశ్యంతో నిర్ణయించబడింది. ముఖ్యంగా తెలంగాణాలో 
తరీ శిస్తురేట్లను నిర్ణయించడంలో రైతులు చీటికిమాటికి పన్నులు చెల్లించవలసివచ్చేటట్లు 
చేయడం జరిగింది. దీనివలన పటేలు, పట్వారీలు, రెవెన్యూ ఉద్యోగులు రైతులను 
నానాబాధలు పెట్టి, లంచాలు వసూలు చేసుకోడానికి, మామూళ్ళను సంపాదించు 
కోవడానికి అవకాశాలు ఏర్పడినవి. ఖర్చుల పేరున పటేలు, పట్వారీలు ప్రతీరైతు 
నుండి రూపాయికి అణా నుంచి ఎనిమిది అణాలవరకు వసూలు చేస్తు ఉండేవారు. 


బే 


ఈ విధంగా వచ్చిన మొత్తాన్ని మాలీపటేలు, పట్వారీలు, రెవిన్యూ ఇన్‌స్పెక్టర్లు (గిర్హావర్లు) 
తహశీలు ఆఫీసుల్లోని క్షర్ములు, ఇతర ఉద్యోగులు ఒక నిర్జీతమైన రేటు ప్రకారం 
పంచుకొనేవారు. రెండవరకం రెమిషనులను ఇప్పించడానికి, చట్టానికి వ్యతిరేకంగా 
సాగుచేసిన భూమిపై తావానులను మాఫీ చేయించడానికి, లేక తగ్గించడానికి ప్రత్యేకంగా 
పటేలు, పట్వారీలు, రెవెన్యూ ఇన్‌స్పెక్టర్లు లంచాలు రాబట్టేవారు. ఈ పన్నులు కూడా 
జమాబందీలలోలాగా విధించబదేవే. మూడవరకం, రైతు చనిపోతే, అతని పట్టాభూమి, 
వారసులపేర పట్టా కావడం, అమ్మడం, కొనడం మొదలగు పట్టామార్చులు 
జమాబందీలోనే జరుగుతుంటాయి. వీటికొరకు పటేలు, పట్వారీలు వందల 
రూపాయలు లంచాలను తీసుకొంటారు. 


1911వ సంవత్సరమున జరిగిన జనన పరిగణన వలన నిజాంరాష్ట్రంలోని 
తెలంగాణా ప్రాంతమునందలి తెలుగు జిల్లాలైన వరంగల్లు, కరీంనగరము, 
మహబూబునగరము, ఆదిలాబాదు, నిజామాబాదు, మెదకు, నల్లగొండ, 
అత్రాఫుబల్దాలలో మొత్తం తెలుగువారి జనసంఖ్య 67,27,294. మరాట్వాడ 
నంటియున్న రాయచూరు, గుల్బర్గా, బీదరులలో తెలుగువారు 8,07,547 మంది 
వున్నప్పటికినీ, ఇంత జనాభా గలిగిన తెలుగువారు రాజ్యాంగమునందు గొప్ప స్థితికి 
వచ్చుటకై ప్రయత్నించినవారుగాని, వచ్చినవారుగానిలేరు. ఆంధ్రజనకేంద్ర 
సంఘంలోనూ, తొలి ఆంధ్రమహాసభలలో పాల్గొన్న హైకోర్టుజడ్డి పదవిని పొందిన 
కేశవరావు తప్పితే, హైకోర్టుజడ్జి పదవికివచ్చిన తెలుగువారు లేనేలేరు. 1895లో 
ఏర్పాటు చేయబడిన శాసన నిర్మాణ సభయందును ఎన్నడును తెలుగువాడు సభ్యుడు 
కాలేదు. 


ప్రభుత్వ ఉద్యోగాల్లో 1011 లెక్కల ప్రకారం మొత్తం జనాభాలో 10% మాత్రమే 
ముస్షింలు ఉండగా, వీరిలో 70 % నగర పోలీసు శాఖలో, 55 % సైన్యంలో, 
26% మంది ప్రభుత్వ ఉద్యోగాల్లో ఉన్నారు. మొత్తం ప్రభుత్వ ఉద్యోగాల్లో 1765 
మంది గబిటెద్‌ ఉద్యోగస్టుల్లో, 1268 మంది ముస్తిములు, 421 మంది హిందువులు, 
141 మంది ఇతరులు ఉన్నారు. 


వ్యవసాయానికి సంబంధించి మరాఠారైతు వాణిజ్యపరమైన పంటలను పండిస్తే, 


బడ 


తెలుగు రైతు వరిలాంటి సంప్రదాయ పంటలను తినటం కోసమే పండించేవారు. 
చేనేత కార్మికులలో తెలుగువారు ఎంతోమంది వున్నప్పటికిని, యిక్కడ ఏ ఒక్క పరిశ్రమ 
స్టాపించలేదు. హైద్రాబాదులో వుంటున్న మహారాష్ట్ర బ్రాహ్మణులు వర్తకములు 
చేయుచుండగా, తెలుగు బ్రాహ్మణుడు వర్తకము చేయుట అవమానకరమైన వృత్తిగా 
భావించేవాడు. తెలుగు మాట్లాదేవారిలో హిందువులు 80% మంది ఉన్నారు. 
కైసవమతములో చేరేవారిలో ఎక్కువగా హిందువులే ఉన్నారు. ఆర్యసమాజం 
హిందువులలో కొద్దిగా పనిచేసిన వారి సాహిత్యమంతా హిందీలో ఉండుటవల్ల, 
హిందూ ప్రజలు దానివైపు పెద్దగా ఆకర్షింపబడలేదు. ప్రాథమిక విద్య తెలుగులో 
నేర్పు పాఠశాలలు తెలంగాణాలో అచ్చటచ్చట ఉన్నా, నేర్చుకొన్ను తెలుగు స్వల్పం. 
మాధ్యమిక పాఠశాలలో తెలుగు రెండవ భాషగా చదువుకొనవచ్చు. ఉర్జు, ఉస్మానియా 
విశ్వవిద్యాలయ భాషగా బోధనాభాషగా ఉంది. తెలంగాణా ఎనిమిది జిల్లాలలో 
తెలుగు మాట్లాడేవారు ఎక్కువగా నివసించుటచేత నిజాంరామ్ట్రాంధ్రదేశంగా ఆ 
ప్రాంతాన్ని వ్యవహరించారు. హైదరాబాదు సంస్థానంలో అధికసంఖ్యాకులు తెలుగు 
మాట్లాడేవారే అయినప్పటికి తెలుగువారి అభ్యుదయానికి గాని, సాహిత్య నిర్మాణానికి 
గాని అనువైన వాతావరణం ఏర్చడనేలేదు. సంప్రదాయపద్ధతిలో సంస్కృతంలోను, 
తెలుగులోను పాండిత్యముగలవారు కొందరు అక్కడక్కడ, ముఖ్యంగా, వరంగల్లు, 
కరీంనగరము, నల్లగొండ, మహబూబ్‌నగరము జిల్లాలో ఉన్నప్పటికి వారికెట్టి 
ప్రోత్సాహము లభించలేదు. గ్రంథ రచనచేత ప్రజలనాకర్షించే యోగ్యతకూడా 
వారికిలేదు. పాలవంచ, ఆత్మకూరు, జటప్రోలు, గద్వాల, వనపర్తి మున్నగు 
సంస్థానాధీశులు కొంత సాహిత్యకృషికిగాను ప్రోత్సాహం కలిగించినప్పటికీ సామాన్య 
ప్రజానీకానికి అవి ఉపయోగపడలేదు. మహారాష్ట్రలో వచ్చిన సంఘసంస్కరణోద్యమాల 
ఫలితంగా వచ్చిన చైతన్యంవల్ల ఆకాలంలో హైద్రాబాదు నగరములో ప్రజాహిత 
కార్యక్రమాలన్నింటిని ముఖ్యంగా మహారాష్టీయులే నిర్వహిస్తూ ఉండేవారు. 


3. సంస్థానంలో తొలి ప్రజా చైతన్యం 


హైదరాబాదు సంస్థానంలో 1883లో మొదటిసారి ప్రభుత్వ నిర్ణయాలను ప్రజలు 
ప్రశ్నించటం ప్రారంభమైంది. ప్రధానమంత్రిగా ఉన్న సాలార్జంగు బబ్రిటీషువారితో 
హైదరాబాదు సంస్థానంలో రైల్వే ఏర్పాటుకు సంబంధించి ఒక ఒప్పందాన్ని 
కుదుర్చుకున్నారు. ఆ ఒప్పందం ప్రకారం “హైదరాబాదునుండి వాడి వరకు ఉన్న 
రైల్వే లైనును బ్రిటీషువారికి అప్పగించాలి. ఆ కంపెనీ ఈ రైల్వే లైనును వరంగల్లు 
వరకు, అక్కడనుండి భద్రాచలం వరకు, ఇటు చాందావరకు పొడిగించాలి. దీనికి 
సంబంధించిన పెట్టుబడి ఇంగ్లాండులో (ప్రైవేటు వ్యక్తులనుండి సేకరించాలి. అట్టి 
పెట్టుబడికి నిజాం ప్రభుత్వం గ్యారంటీ ఇవ్వాలి. ఈ రైల్వే లైనుకు ఎన్‌. జి.ఎస్‌. ఆర్‌. 
(నిజాం గ్యారంటీ స్టేట్‌ రైల్వే) అనే పేరుతో వ్యవహరించాలి” అనేది ఒప్పందం. ఇది 
నష్టదాయకమైన స్కీం. దీనిని నిజాం ప్రభుత్వం అమలుపరచకూడదని, హైదరాబాదు 
సంస్థానంలోని కొందరు ప్రముఖులు అభ్యంతరాలు తెలియజేశారు. వారిలో జాతీయ 
ఉద్యమంలో ప్రధానపాత్ర వహించిన శ్రీమతి సరోజినీ నాయుడు తండ్రి అఘోరనాథ 
చటోపాధ్యాయ ఒకరు. ఇతను హైదరాబాదు కాలేజి (ఆతర్వాత నిజాం కాలేజిగా 
మార్చబడింది) కి ప్రిన్సిపాలుగా ఉండిన విద్యావేత్త, ఇతడు సంఘసంస్కరణాభిలాషి, 
స్వేచ్చాఫ్రియుడే కాక బ్రహ్మసమాజం వల్ల, రాజారాం మోహన్‌రాయ్‌ వల్ల ప్రభావితమైన 
వ్యక్తి. ప్రధానమంత్రి సర్‌ సాలార్‌జంగ్‌ ఇంగ్లాండు వెళ్లిన సందర్భంలో ఇతనిని 
కలిసి ఇతని ప్రతిభను గుర్తించి, హైదరాబాదుకు ఆహ్వానించి, అతనికి తగిన 
ఉద్యోగాన్ని ఇచ్చాడు. ఇతడు హైదరాబాదు నగరంలో (30౪08 14603 1001076- 
06%6 4330012601) అను సంస్థను ఏర్పాటు చేస్తి.ఈ సంస్ధ తరఫున రీడింగ్‌ 
రూమును ఏర్పాటు చేసి, అనేక గ్రంథాలను విద్యావంతుల అధ్యయనం చేయడానికి 

అందుబాటులో ఉంచాడు. సభలు, సమావేశాలు ఏర్పాటు చేసి, ఇతర ప్రాంతాలనుండి 
వచ్చిన విద్యావంతులచేత బాల వితంతువు, కులాంతర వివాహాలు, మాతృభాషలో 
విద్యాబోధన లాంటి విషయాలలో ఉపన్యాసాలు ఇప్పించి యువకులను చైతన్యపర్చడం 
జరిగింది. ఇతనికి సహాయకారిగా ముల్లా అబ్దుల్‌ ఖయ్యాం ప్రభృతులున్నారు. ఇతడు 
1875 నుండి 1906 వరకు హైదరాబాదు సంస్థానంలో అనేక ప్రజాహిత 
కార్యక్రమాలలో చురుకుగా పాల్గొన్నాడు. ఇతడు 'ఇఖ్వాన్‌-ఉన్నిసా' అనే ఒక మహిళా 
సంఘాన్ని ఏర్పాటు వేసి విద్యా, సంఘసంస్కరణ పరమైన వైతన్యం మహిళల్లో 
తీసుకురావటానికి ప్రసిద్ధులచేత ప్రసంగాలు ఏర్పాటు చేసాడు. ఇతడు నిజాం 
ప్రభుత్వంలోని విద్యాశాఖలో అసిస్టెంట్‌ డైరెక్టరుగా పనిచేస్తుండేవాడు. 


'ఇంగ్లాండునుండి ఈ రైల్వేస్కేముకు పెట్టుబడి సమకూర్చుకోకూడదని, స్థానిక 
పెట్టుబడుదారులకే అవకాశం ఇవ్వాలని. ఇది ప్రజా సంబంధమైన స్కీము కాబట్టి, 
సంస్థాన ప్రజలతో సంప్రదించి, వారి సమ్మతితో ఈ రైల్వే స్కీము నిర్ణయం తీసుకోలేదు 
కాబట్టి, ఈ స్మీమును అనుమానించాల్సి వస్తుందని, ఈ స్కీము సదుద్దేశంతో 
చేసినట్లయితే, రహస్యంగా ఉంచాల్సిన పనిలేదని, అబ్బుల్‌ ఖయ్యూం, అఘోరనాథ 
చటోపాధ్యాయులు వాదించారు. వీరు 'చాందా రైల్వే స్కీం వ్యవహారాల కమిటీ పేర 
ఒక పౌర సంఘాన్ని స్థాపించి, పై సూచనలతో హైదరాబాదులోని కొందరు ప్రముఖుల 
సంతకాలతో ఒక వినతి పత్రాన్ని ప్రభుత్వానికి సమర్పించారు. 


ఈ సూచనలపై ప్రభుత్వం ఆగ్రహం వ్యక్తం చేసి, అఘోరనాథ చటోపాధ్యాయను 
దేశ బహిష్కరణ విధించుటతో, పోలీసులు అతనిని అరెస్టు చేసి, సంస్థాన సరిహద్దు 
ఆవలి ప్రాంతమైన షోలాపూర్‌లో ఒదిలేయడం జరిగింది... 


1885లో భారత జాతీయ కాంగ్రెసును స్థాపించడం జరిగింది. హైదరాబాదులోని 
కొందరు విద్యావంతులైన మున్సిములు కూడా, జాతీయ కాంగైనుకు 
అభిమానులయ్యారు. వారిలో ముల్లా అబ్బుల్‌ ఖయ్యూం, సయ్యద్‌ అఖీల్‌ (హజార్‌ 
దాస్తాన్‌ పత్రిక సంపాదకులు), మొహిట్‌ హుస్సేన్‌ (ము అల్లం షఫీక్‌ పత్రిక 
సంపాదకులు), హిందువుల్లో రామచంద్ర పిళ్లె, (వకీలు) కృష్ణ అయ్యంగారు, ముత్యాల 
రామన్న ఈదుల్టీ సోరాబ్దీ చినాయ్‌, హజీ సజన్‌లాల్‌, వేణుగోపాల పిళ్లె, ఇస్మాయిల్‌, 

బారు కొండల్‌రావు, దాక్టర్‌ నబీఖాన్‌, చంద్రయ్య, రామానుజ మొదలియార్‌, గంగా 
బిషన్‌, బేజన్‌జీఆడ్డీ అనువారలు జాతీయ కాంగ్రెసు అభిమానులుగా వున్నారు. ముల్లా 
అబ్బుల్‌ ఖయ్యూం నిజాం ప్రభుత్వోద్యోగిగా వుండి, 'సఫీరే దక్కన్‌ పత్రికలో కాంగ్రెసుకు 
అనుకూల వ్యాసాలను ప్రచురించేవాడు. 


ఉత్తర హిందుస్తాన్‌లో సర్‌ సయ్యద్‌ అహమద్‌ఖాన్‌ అనే అతను భారత జాతీయ 
కాంగైసుకు వ్యతిరేకంగా ఒక ప్రకటన చేయగా, దానిని వ్యతిరేకిస్తూ అయోధ్యనాధ 
కుంజూ జాతీయ కాంగైసును సమర్ధిస్తూ (గీ 50111666 ౧6016006 01 (౦౫౭163) 
ఒక కరపత్రాన్ని ప్రచురించాడు. దీని ప్రతులను అబ్బుల్‌ ఖయ్యూం అలహాబాదునుండి 
తెప్పించి, హైదరాబాదులో విరివిగా పంచిపెట్టడం జరిగింది. ఇతనికి మరొక ముస్లిం 
ఉద్యోగి షర్ఫుల్‌ హఖ్‌ చేదోడుగా ఉన్నాడు. వీరి చర్యలు నిజాం ప్రభుత్వానికి కోప 
కారణమైంది. వీరిని హెచ్చరిస్తూ, పొలిటికల్‌ సెక్రటేరియట్‌నుండి 10828 (1616) 
సంఖ్య 29-9-1888 తేదీగల తాఖీదు వీరికి ఇచ్చారు. అందులో... “నిజాం ప్రభుత్వ 
విధానం కాంగ్రెసుకు విరుద్ధం కాబట్టి, కాంగ్రెసుకు అనుకూలంగా పత్రికల్లో వ్యాసాలు 
వ్రాయడం గాని, కరపత్రాలు పంచటంగాని నేరం. కావున ఇప్పుడు మీవద్ద ఉన్న 
కరపత్రాలు ప్రభుత్వానికి అప్పగించవలెను. ఇకమీద ఇట్టి పనులు చేయకుండా 
జాగ్రత్తగా ఉండవలసిందని ఇందుమూలంగా మిమ్ము హెచ్చరింపనైనది.” అని 
హెచ్చరిక చేయడం జరిగింది. 


1888 అక్టోబర్‌లో సికింద్రాబాదులోని హెడ్‌ పోలీసు స్టేషన్‌ ఎదురుగా కాంగ్రెసు 
పక్షాన పెద్ద బహిరంగ సభ నిర్వహించబడింది. దాన్లో జాతీయ కాంగ్రెసు అభిమానులు 
తెలుగు, ఇంగ్లీషు, ఉర్జూ భాషల్లో ఉపన్యసించారు. ఆనాడు దాదాపు రెండువేల 
మంది ప్రజలు హాజరయ్యారు. 


1882లో మత సామరస్యం కలిగించాలనే ఉద్దేశ్యంతో అనీబీసెంట్‌ స్థాపించిన 
థియొసాఫికల్‌ సొసైటీ, (దివ్యజ్ఞాన సమాజం శాఖ) హైదరాబాదులో ఏర్పడింది. 
రాజా మురళీమనోహర్‌ అను అతను 'హిందూ సోషల్‌ క్లబొను ఏర్పాటు చేసి విదేశీయ 
విద్యకు సంబంధించిన అవగాహనను యువకులలో కలిగిస్తూ, ప్రసంగాలు ఏర్పాటు 
చేశాడు. 

హైదరాబాదు సంస్థానంలో 'మొదటి ఆర్య సమాజ శాఖను” బీడ్‌ జిల్లా థారూర్‌లో 
పండిత భగవత్‌ స్వరూప్‌ గోకుల్‌ ప్రసాద్‌ ప్రోత్సాహంతో ఏర్పాటు చేయడం జరిగింది. 
1892లో స్వామి గిరానంద సరస్వతి హైదరాబాదు రాగా, వీరికి శ్రీ ముకుంద్‌లాల్‌ 
ఆశ్రయమిచ్చారు. స్వామి గిరానంద సరస్వతి అనేక ఉపన్యాసాలను హైదరాబాదులో 
ఇచ్చి ఆర్య సమాజ సిద్ధాంతాలపై ప్రజలలో అవగాహన కల్పించారు. ఈ ప్రభావంతో 
ఆర్య సమాజ్‌ శాఖ, హైదరాబాదు నగరంలో కాంతా ప్రసాద్‌ అధ్యక్షులుగా, లక్ష్మణదాసు 
కార్యదర్శిగా ఏర్పాటయింది. మొదటి ఆర్యసమాజ సమావేశం వీరి అధ్యక్షతన 
జరిగింది. పండిత బాలకృష్ణశర్మ, నిత్యానంద బ్రహ్మచారులు చేస్తున్న ఆర్యసమాజ 
ప్రచారానికి ప్రభుత్వం కలవరపడి, వీరిద్దరిని హైదరాబాదు సంస్థానంనుండి ప్రభుత్వం 
బహిష్కరించింది. మౌలికంగా మత సంస్కరణకోసమే ఏర్పడిన ఆర్య సమాజ్‌ ఆ 
తర్వాత కాలంలో రాజకీయ రంగంలోకి కూడా ప్రవేశించి, హైదరాబాద్‌ సంస్థానంలో 
కొంత అలజడిని కూడా సృష్టించింది, కాని, తదనంతర కాలంలో బలమైన రాజకీయ 
శక్తిగా ఎదగలేక పోయింది. 


ఆ రోజుల్లో "హైదరాబాదు రికార్డు' అను పత్రిక, జాతీయ కాంగ్రెసు ఉద్యమాన్ని 
బలపరుస్తూ, కాంగైసుకు అనుకూలంగా సంపాదకీయాలు, వ్యాఖ్యలు ప్రచురించేది. 
బ్రిటీషు రెసిదెంటుపై కూడా ఇలాంటి వ్యాఖ్యలు చేయటంతో 1891లో నిజాం ప్రభుత్వం 
పత్రికా స్వాతంత్ర్యాన్ని అరికడుతూ ఒక ఫర్మానాను ప్రకటించింది. 20వ శతాబ్ది 
ప్రారంభం నాటికి 'గుల్బర్గా సమాచార్‌, నిజాం వైభవ్‌), 'భాగేశ్వరి? 'శ్రీ భాగేశ్వరి 
విజయ), 'చంపావతి' మొదలగు పత్రికలు మరాఠీలోను, 'దిన వర్తమాన) అను 


పత్రిక తెలుగులోనూ వస్తూందేవి. ఇంగ్లీషులో "1166120264 00001016 
1166120264 01681201 (1886). ౭౦౦౫) 9646826 (1891) ౦౦౦20 5(20- 
ర౫జ6 (1889), ౨౦౦౦20 11006. [6 రల2026 [60016 (1891), 6 


6002) గెశ&11 (1898). పత్రికలు వస్తుండేవి. 


హైదరాబాదు సంస్థానంలో తెలుగు ప్రజలు విద్యానాగరికతలయందు చాలా 

వెనుకపడియున్న. సంస్థానంలో విద్యాశాఖకు చెందిన రండు యోగ్యతాపత్రాలకు 

మాత్రమే పరీక్షలు నిర్వహిస్తూ ఉండేవారు. వాటిలో మొదటిది, స్పెషల్‌ అప్పర్‌ (పైమరీ, 

రెండవది మిడిల్‌ స్కూలు. వీటిస్థాయి ఎక్కువగా ఉండి, పరీక్షలలో విద్యార్ధులు 

ఉత్తీర్ణులయ్యేసరికి పిల్లల తండ్రులయేవారు. నిజాం ప్రభుత్వం రూపొందించిన 
చట్టాలలో ఖాస్‌ పాఠశాలల చట్టము ముఖ్యాతిముఖ్యమైనది. దీనిప్రకారం 
ప్రభుత్వంనుండి లిఖితపూర్వక అనుమతి పొందకుండా ఏ పాఠశాలను ఎవరూ 
ప్రారంభించరాదు. ఒకవేళ ప్రారంభిస్తే అది అక్రమ విద్యాసంస్థ అవుతుంది. ఈ 
చట్టంతో తెలంగాణ అంతటా అనేక పాఠశాలలు మూసి వేయబడినాయి. సుమారు 
నాలుగువేల ప్రాథమిక పాఠశాలలు మూసివేసినట్లు నిజాం ప్రభుత్వలెక్కలు 
తెలుపుతున్నాయి. తెలుగుపిల్లలకు తెలుగు మీడియంలో విద్యనేర్పించాలనే 
మహత్తరాశయంతో 1929లో నారాయణగూడాలో, బాలికోన్నత పాఠశాలను 
స్థాపించారు. బాలికలనైన మాతృభాషలో చదవనిస్తారనే ఆశతోనే దానిని ఏర్పాటు 
చేశారు... ఈ స్కూలులో చదివిన బాలికలకు ఉన్నతవిద్య అగమ్యగోచరమైంది. 
ఆంధ్రవిశ్వవిద్యాలయం వీరికి గుర్తింపు ఇవ్వడానికి నిరాకరించింది. ఇటువంటిదశలో 
ఇక్కడి ప్రజలకోరికపై పూనా విశ్వవిద్యాలయంవారు, తెలంగాణాతో సంబంధం 
లేనివారైనా, తెలుగుభాషతో సంబంధంలేనివారైనా, నారాయణగూడ బాలికల 
పాఠశాలలో తమ పద్ధతిప్రకారం పరీక్షలు నిర్వహించటానికి అంగీకరించి దాదాపు 
18 సంవత్సరాలు వారు సహకరించారు. ఇందు కార్వే పండితులు సహకరించారు. 
విద్యార్థుల డిగ్రీలను వారు గుర్తించారు. తోటి తెలుగువారైన ఆంధ్ర విశ్వవిద్యాలయం 
వారు గుర్తించనేలేదు. ఆ తర్వాత చాలాకాలానికి శ్రీ లక్కరాజు సుబ్బారావు 
ప్రోత్సాహంతో ఆంధ్రవిశ్వవిద్యాలయం అంగీకరించగా బాలికలు విజయవాడవెళ్ళి 
పరీక్షలు రాసేవారు. సర్‌ అక్బర్‌ హైదరీ ప్రభ వెలుగుతున్నపుడు ఆయన మాతృభాష 
ద్వార చదువుకునే బాలికలకు ఉర్దూ నిర్బంధం చేసాడు. 


4. గ్రంథాలయోద్యమం 


శ్రీకృష్ణదేవరాయాంధ్రభాషానిలయం స్థాపన 


నిజాం రాష్ట్రంలో తెలుగుభాషా సంస్కృతులకు ఇటువంటి హీనస్థితి ఏర్పడిన 
సమయములో 1897లో మునగాలరాజా నాయని వేంకటరంగారావు. కొమజ్టాజు 
వేంకటలక్ష్మణరావు, ఆదిపూడి సోమనాధరావులు రాబర్జు సెవెల్‌ రచించిన విసృత 
సామ్రాజ్యము (01206460 6%016) అను [గ్రంథమును చదివిన తర్వాత, 
శ్రీకృష్ణదేవరాయలు పేరున, ఏదైనాసత్మార్యం తలపెట్టాలనే భావన వారిలో కలిగింది. 
వారు కలిసినపుడల్లా ఈ విషయాన్ని గూర్చి చర్చించుకోవటం జరుగుతూ వచ్చింది. 
1899లో నాగపూరునందు బి.ఎ. పూర్తిచేసిన లక్ష్మణరావు, మునగాల సంస్థానంతో 
సంబంధం పెంచుకుంటూ వచ్చాడు. 1900లో, మునగాల సంస్థానం, నాయని 
వెంకటరంగారావుకు కోర్టు ఆఫ్‌ వార్చు నుండి దఖలుపరచబడిన తర్వాత వెంటనే 
దివాన్‌గా కొమజ్టాజు వేంకటలక్ష్మణరావును నియమించుకున్నాడు. తెలంగాణాలో 
తెలుగు ప్రజలు అనుభవించుచున్న వెనుకబాటుతనాన్ని గమనించి, పీత 
రావిచెట్టురంగారావు, ఆదిపూడి సోమనాథరావులతోకలిసి మాతృభాషలో చైతన్యం 
కలిగిస్తే తప్ప తెలంగాణాలో వికాసం కలుగదనిభావించి 1901లో హైద్రాబాదునందలి 
కోఠిలో 'శ్రీకృష్ణదేవరాయాంధ్ర భాషానిలయం' పేరుతో గ్రంథాలయాన్ని స్థాపించారు. 
దీనితో తెలుగు ప్రజలమధ్య భావసమైక్యతకు పునాది ఏర్పడింది. ఈ [గ్రంథాలయం 
తెలంగాణాలో సాహిత్య, సాంస్కృతికోద్యమాలకు కేంద్రస్థానంగా నిలవటమే గాకుండా, 
తెలంగాణాలోని తెలుగువారికి విజ్ఞానభిక్ష పెట్టి దరిమిలా యిదే మహోద్యమాలకు 
దారి చూపింది. 


క 


ఈ గ్రంథాలయాల స్థాపన, ఒక ఉద్యమంగా ఎదిగి 1927 నాటికి తెలంగాణాలో 
దాదాపు 110 గ్రంథాలయాల స్థాపనకు దారితీసింది. క్రీ.శ. 1905లో నాయని 
వేంకటరంగారావు, కొమజ్టాజు వేంకటలక్ష్మణరావు, రావిచెట్టు రంగారావు, ఆచంట 
లక్ష్మీపతి, గాడిచర్ల హరిసర్వోత్తమరావులు, మద్రాసులో డాక్టరు సి.బి. రామారావు 
ఇంట్లో సమావేశమై ప్రారంభించిన విజ్ఞానచంద్రికా గ్రంథ మందలి, విజ్ఞానచంద్రికా 
ఉద్యమంగా, విజ్ఞానరేఖలను వెదజల్లి తెలుగువారి దృషవ్మిని సమకాలీన 
సమాజపరిస్థితులవైపు మళ్ళించడమే కాకుందా, సమాజ(శ్రేయస్సుకు తోద్చదే 
సాహిత్యాన్ని అందించింది. విజ్ఞానచంద్రికా కార్యస్థానాన్ని మద్రాసునుండి 
హైద్రాబాదుకు మార్చడంలో రావిరెట్టు రంగారావు ముఖ్యపాత్ర పోషించాడు. ఇందుకు 
ఆదిరాజు వీరభద్రరావు ఎంతో సహాయం చేసాడు. మొట్టమొదటసారిగా గాడిచర్ల 
హరిసర్వోత్తమరావు రచించిన 'అబ్రహంలింకన్‌ జీవిత చరిత్రను ప్రజల్లో ప్రేరణ 
కలిగించాలనే ఉద్దేశంతో ప్రచురించారు. ఆ గ్రంథప్రచురణ జరుగుతుండగానే బ్రిటీషు 
ప్రభుత్వం గాడిచర్ల హరిసర్వోత్తమరావు పై రాజద్రోహ నేరం మోపి అరెస్టు చేసింది. 
దానితో నిజాం ప్రభుత్వం కళ్లు 'విజ్లానచంద్రికా గ్రంథమండలి”పై పడినాయి. రహస్య 
పోలీసు శాఖ వీరి కార్యకలాపాలపై నిఘావుంచడంవల్ల గ్రంథ ప్రచురణ స్వేచ్చాయుత 
వాతావరణంలో కొనసాగక పోవడంవల్ల విజ్ఞానచంద్రికా గ్రంథమందలిని తిరిగి 
మద్రాసుకు తరలించారు. ఆచంట లక్ష్మీపతి తన ఇంటిని కార్యాలయానికిగాను 
ఇచ్చివేశారు. విజ్ఞానచంద్రికా గ్రంథమండలి ప్రచురణల సందర్భంలో వీరు ఏర్పాటు 
చేసుకొనే సమావేశాలు పోలీసుల దృష్టిలో పడినాయి. ఆనాడు ఏ చిన్న సమావేశం, 
ఏ సాంఘిక కార్యక్రమం జరపాలన్నా ముందుగా ప్రభుత్వానుమతి తీసుకోవలసి 
యుందేది. బయట ప్రాంతాల నుండి వచ్చిన సాంఘిక కార్యకర్తలుగాని, సంఘ 
నంన్మర్తల నమావేశాలుగాని అనుమతిలేనిది జరిపే అవకాశమేలేదు. 
గ్రంథాలయాలపైన, పఠనాలయాల పైన నిరంతరం నిఘా కొనసాగింది. నిజాంరాష్ట్ర 
ప్రజలు చైతన్యవంతులు గాకపోవటానికి కారణం, ఇచ్చట సభలు, సమావేశాలు 
నిర్వహించుకొనే స్వాతంత్ర్యం వారికి లేకపోవుట వల్లనే అని పాఠకులు గుర్తించాలి. 
(గ్రంథాలయోద్యమం, విజ్ఞానోద్యమంగా కనిపించినప్పటికి ప్రజల కళ్ళు తెరిపించి, 
వారిలో తెలుగు భాషాభిమానాన్ని కలిగించి నిజాం రాజ్యాన్ని వారి అధికారాన్ని 
ప్రశ్నించే స్థాయికి ప్రజల్ని చైతన్యవంతులుగా చేసింది. 


వల 


రాజరాజనరేంద్ర ఆంధ్రభాషానిలయం హనుమకొండ 


6 సెప్టెంబరు 1904న హనుమకొండయందు రాజరాజనరేంద్ర ఆంధ్రభాషా 
నిలయం ప్రారంభమైంది. 1901, 1902 సంవత్సరం హనుమకొండ ఉన్నతపాఠశాల 
విద్యార్థులు మెట్రిక్యులేషన్‌ పరీక్షకు గుంటూరును సెంటరుగా తీసుకొన్నారు. వారివెంట 
టి. నారాయణాచార్యులు వెళ్ళటం జరిగింది. వీరు ఆసమయంలో ఆప్రాంతంలోని 
పరిస్థితులు గమనించి హనుమకొండలో ఒక 'ఆంధ్రభాషా నిలయం” ఏర్పాటు 
చేయదలచి, హనుమకొండకు వచ్చిన తర్వాత వారి మిత్రులు కొమరగిరి 
సీతారామారావుతోను, కె. తిరుమలరావుతోను సంప్రదించి గ్రంథాలయస్థాపనకు 
ప్రయత్నాలు ప్రారంభించారు. ఆ సమయంలోనే హంపీ విరూపాక్ష శంకరస్వాములవారు 
హనుమకొందకు వచ్చి వున్నారు. వారిని నారాయణాచార్యులు, కొమరిగిరి 
సీతారామారావు, కె. తిరుమలరావులు కలిసి గ్రంథాలయస్థాపన గురించి 
తెలియజేయగావారు సంతోషించి నూరు రూపాయలు వర్నాశసనముగ ఇవ్వటానికి 
వాగ్దానం చేశారు. హంపీవిరుపాక్ష శంకరస్వాముల శిష్యగణంలో ఒకరు ఈ 
సందర్భంగా గ్రంథాలయ న్థాపనాసంకల్పానికి ఇష్టపడక, స్వాములవారితో లేనిపోనివి 
కల్పించి చెప్పటంవల్ల స్వాములవారు తమ వాగ్దానమును వాపసు తీసుకొనిరి. ఈ 
విషయం తెలిసి నిరుత్సాహపడక హైస్కూలు విద్యార్థులలో కొందరు స్వాములవారిని 
మరలా కలసి, 'తమ కార్యంబు పరిత్యజించియు), “'ఆరంభింపరు నీచమానవులు), 
అను రెండు పద్యములు వినిపించి తిరిగి వారి ఆశీర్వాదం పొంది వాగ్దానమును 
సాఫల్యంచేసుకొని వచ్చినారు. ఆ తర్వాత ఖమ్మంమెట్టులోను, హనుమకొండలోను 
హైస్కూలు విద్యార్థులు కొన్ని నాటకాలను ప్రదర్శించి, వచ్చిన డబ్బుతో కొన్ని గ్రంథాలు 
సేకరించి రాయమురళీధర్‌ సూబేదార్‌ బహద్దరు నాశ్రయించి వారి సహకారంతో 6 
సెప్టెంబరు 1904న వారి అధ్యక్షతన సభ జరిపి, “రాజరాజనరేంద్ర ఆంధ్రభాషా 
నిలయాన్ని ప్రారంభించడం జరిగింది. ఆరోజు సభకు వచ్చిన ప్రముఖులు తమకుతోచిన 
విరాళాలిచ్చి సహకరించారు. పింగళి వెంకటరామారెడ్డి దేశ్‌ముఖ్‌ విరాళఠంతోపాటు, 
హనుమకొండలో రాగన్న దరువాజ దగ్గరవున్న తమ భవనాన్ని అద్దె లేకుండా 
గ్రంథాలయ నిరర్వహణకుగాను ఇచ్చారు. 


తెనె 


పై గ్రంథాలయాల ఏర్పాటు ప్రభావంతో, తెలంగాణా అంతట అనేక 
[గ్రంథాలయాలు చిన్నవో పెద్దవో ప్రారంభమయ్యాయి. అందులో: 1) సంస్కృత కళా 
సంవర్ధినీ గ్రంథాలయం, సికింద్రాబాదు, (3-8-1913); 2) మహబూబియా 
ఆంధ్రభాషానిలయము, ఎర్రుపాలెం, వరంగల్లు జిల్లా (16-7-1911); ౩) శ్రీ సిద్ధి 
మల్లేశ్వర గ్రంథాలయం, రేమిడిచర్ల, వరంగల్‌ జిల్లా (1-9-1913) 4) శ్రీ ఆంధ్ర 
విజ్ఞాన ప్రకాళినీ గ్రంథాలయం, సూర్యాపేట, నల్లగొండ జిల్లా, (1917); 
5) శ్రీ ఆంధ్ర సరస్వతీ గ్రంథ నిలయము, నల్లగొండ (18-3-1918); 
6) శ్రీ శబ్బానుశాసనాంధ్ర భాషామందిరము, వరంగల్లు (22-5-1918); 
7) శ్రీ మడూరి రాఘవులు భాషా కల్పవల్లి, సికింద్రాబాదు (1920); 8) ఆంధ్ర 
సంవర్ధనీ గ్రంథాలయం, సికింద్రాబాదు (30-9-1905); 9) శ్రీ బాల భారతీ 
నిలయం, నల్లగొండ (1921); 10) ఆంధ్రభాషా సంఘము, శంషాబాదు (1917); 
11) బహిరామియా (గ్రంథాలయం, కొలనుపాక, నల్లగొండ జిల్లా (6-4-1921) 
(ఈ గ్రంథాలయ స్థాపనకు పెద్ద ఉద్యమమే నడిచినది); 12) శ్రీ ఉమామహేశ్వర 
ఆంధ్రభాషానిలయం, సిద్ధిపేట, (9-8-1922) 13) శ్రీ వెంకటేశ్వర గ్రంథాలయం, 
గార్ల (16-7-1922) 14) శ్రీ విద్యార్థి సంఘ గ్రంథాలయం, ఖమ్మం (17-9-1921); 
15) బాలసరస్వతీ గ్రంథాలయం, అప్టల్‌గంజ్‌ (1922) ముఖ్యమైనవి. 


చిన్నవో పెద్దవో 1927 నాటికి 129 గ్రంథాలయాలు తెలంగాణా అంతటా 
ప్రారంభించబడ్డాయి. ఈ గ్రంథాలయాల స్థాపనకు, నిర్వహణకు అనేక ఆటంకాలను 
ప్రజలు ఎదుర్కోవలసి వచ్చింది. 


6. కొన్ని సంస్థలు - ప్రజా చైతన్యం 


బ్రిటీషు ఇండియాలో గవర్నర్‌ జనరల్‌గా వచ్చిన లార్డ్‌ కర్టన్‌ బెంగాలును 1905లో 
పరిపాలనా సౌలభ్యం పేరుతో విభజించాడు. ఈ చర్యకు వ్యతిరేకంగా దేశవ్యాప్తంగా 
నిరసనలతోపాటు 'వందేమాతరోద్యమం' 'అతివాదుల ఉద్యమం” దావానలంలా 
వ్యాపించింది. మహారాష్ట్రలో బాలగంగాధర్‌ తిలక్‌ గణపతోత్సవాలను, శివాజీ 
ఉత్సవాలను, పండుగలవలె జరిపించారు. అరవింద్‌ ఘోష్‌, బిపిన్‌చంద్రపాల్‌లు 
బెంగాలులో, కాళీ, దుర్గా పూజలను పెద్ద ఎత్తున చేసేటట్టు ప్రోత్సహించారు. దీనితో 
హిందువులలో చైతన్యం కలిగి, ప్రజలలో దేశాభిమానం పెంపొందింది. సంస్కృతీ 
సంప్రదాయాలకు దేశభక్తిని అన్వయించారు. ఈ పరిణామాలన్నింటిని నిజాం 
రాజ్యంలోని చైతన్యవంతమైన హిందూ యువత గమనిస్తూనే వచ్చింది. 


భారతదేశంలోని ఇతర ప్రాంతాల్లో గణేశ్‌ ఉత్సవాలు జాతీయోద్యమంలో 
భాగంగా నిర్వహించబడుతూరాగా, హైదరాబాదులోని హిందూ యువత కూడా 
గణేశ్‌ ఉత్సవాలను ప్రారంభించి, ఘనంగా నిర్వహించడం ప్రారంభించారు. 
ఈ ఉత్సవాల సందర్భంగా బహిరంగసభలు, సమావేశాలు, ఊరేగింపులు జరుగుతూ 
వస్తున్నాయి. వీటికి తగు ఏర్పాటు కొరకు, స్వచ్చంద సేవక దళాలు ఏర్పడ్డాయి. 
కృష్ణస్వామి ముదిరాజ్‌ “ఆంధ్ర వాలంటీర్‌ కోర్‌ను ఏర్పాటు చేయగా, దానిలో 
యువకులుగా ఉన్న మాడపాటి రామచంద్రరావు, నందగిరి వెంకటరావు, పందిత 
నరేంద్రజీ, ధరణీధర్‌ సంఘీ, సి.ఎస్‌. నాయుడు మొదలైనవార్లు వాలంటీర్లుగా శిక్షణ 
పొందారు. 


1918లో రాయె బాలముకుంద్‌ అధ్యక్షతన 'హుమానిటేరియన్‌ లీగు” పేర ఒక 
సంస్థ ప్రారంభమైంది. దీనినే 'జీవరక్షాజ్ఞాన ప్రచారక మండలి” అని పిలిచేవారు. 

దీనిని లాల్‌జి మేఘ్‌జీ నిర్వహించేవారు. 1915లో వామన్‌ నాయక్‌, కేశవరావులు 
“సోషల్‌ సర్వీస్‌ లీగ్‌ను' స్టాపించి, ప్రజలలో సంస్కార భావాలను ప్రచారం చేసేవారు. 
వీరు విద్యావ్యాప్తికి కృషి చేస్తూ, నిమ్నజాతి ఉద్ధరణకు సహకరిస్తూ, అంటరానితనం 
పాటించవద్దని ప్రచారం కూడా చేసేవారు. 


ఖీలాఫత్‌ ఉద్యమాన్ని జాతీయ కాంగైసు బలపర్పటంతో హిందూ ముస్లిముల 
ఐక్యతను దృష్టిలో ఉంచుకొని, బారిష్టర్‌ అస్గర్‌ అధ్యక్షతన హైదరాబాదులో వివేకవర్ధనీ 
కళాశాల మైదానంలో 19-3-1920న బహిరంగ సభ నిర్వహించారు. ఈ సభలో 
దాదాపు 15,000 మంది హిందూ ముస్లింలు పాల్గొన్నారు. మర్నాడు మరొక 
బహిరంగ సభ అదే కళాశాల ప్రాంగణంలో జరుగగా, 25,000 మంది హిందూ 
ముస్తింలు హాజరయ్యారు. దీనికి మౌల్వీ అబ్బుల్‌ ఖయ్యాం అధ్యక్షత వహించారు. 
మాదపాటి హనుమంతరావు, వామన్‌ నాయక్‌, రాఘవేంద్రరావు శర్మ, బారిష్టరు 
అస్టర్‌, కేశవరావు కోరట్కర్‌, సిరాజుల్‌ హసన్‌ తిర్మిజీలు ఈ సభలో ప్రసంగించారు. 
ఈ సభ తర్వాత, హిందూ, ముస్లింలు ఐక్యతతో స్వదేశీ ప్రచారం చేయసాగారు. 
తిలక్‌ స్వరాజ్య నిధిని సేకరించడానికి రెసిడెన్సి బజారులో రహస్య సంఘం ఒకటి 
ఏర్పాటయింది. దాని తరఫున వామన్‌ నాయక్‌, కేశవరావు కొరట్సర్‌, రాఘవేంద్రరావు 
శర్మ, బద్రుల్‌ హసన్‌గారలు 23,000 రూపాయలను సేకరించి, బొంబాయి తీసుకువెళ్ళి 
కేంద్ర స్వరాజ్య ఫండులో జమచేశారు. 


అలీఘడ్‌ ముస్లిం విశ్వవిద్యాలయంలో విద్యనభ్యసించిన కొందరు ముస్లిం 
యువకులు, ఖిలాఫత్‌ ఉద్యమం ప్రభావంతో కాలేజి విద్య మాని, ఉత్తరప్రదేశ్‌లో 
ఒక జాతీయ కళాశాలను ప్రారంభించారు. వారిని అభినందిస్తూ, కొందరు 
టెలిగ్రాములు పంపటంతోపాటు, “చుడీ బజారులోని' జగన్నాథ మందిరంలో ఒక 
సభను జరిపారు. దానికి స్టేట్‌ పేష్కారు అయిన మహారాజా కిషన్‌ పర్షాదు సోదరుడు 
రాజా గోవింద పర్నాద్‌ అధ్యక్షత వహించారు. ఈ సభలో మాడపాటి హనుమంతరావు, 
కృష్ణస్వామి ముదిరాజ్‌లు ప్రసంగించి, జాతీయ విద్యయొక్క ఆవశ్యకత గురించి 
తెలియజేశారు. 


హైదరాబాదులో ప్రజాహిత కార్యక్రమాలు నిర్వహించిన వారిలో భాగ్యరెడ్డి 
వర్మ ముఖ్యుడు. వీరు హరిజనులు అవటంవల్ల వారిలో ఉన్న దురాచారాలను 

తొలగించటానికి, అంటరానితనాన్ని నిర్మూలించటానికి ప్రయత్నం చేస్తూ, హరిజన 
వాదల్లో మాల, మాదిగల కుల సంఘాల ఏర్పాటుకు ప్రయత్నం చేశారు. మధ్యపాన 
నిషేధం గూర్చి ప్రచారం చేశారు. ఆ రోజుల్లో వారు 'న్యాయపంచాయతీల వ్యవస్థ 
పేరున పంచాయతీ నిర్వహించి, దళితుల్లో ఉన్నటువంటి విభేదాలను పరిష్మరించేవారు. 
హరిజనులను ఆది హిందువులని పిలుస్తూ, వారి సంక్షేమానికి 'ఆది హిందూ 
సోషల్‌ సర్వీస్‌ లీగ్‌' అను సంస్థను సాపించి, గ్రంథాలయాన్ని పఠనాలయాన్ని, 
జాలబాలికల కొరకు పాఠశాలను నిర్వహించారు. అ(గకులాలవారినే ఈ సంస్థలో 
జేర్చుకొని, దళితుల అభివృద్దికి వారు దోహదపడేటట్లు చేశారు. 'హైదరాబాదు” 
పేరుతో ఒక తెలుగు వారపత్రికను నడిపారు. 


“ఆది హిందూధర్మ పరిషత్‌' పేరున ఒక సంస్థను స్థాపించి, మతపరమైన 
సమావేశాన్ని 1-4-1925న హైదరాబాదులో రాజాప్రతాప్‌ గిర్జి అధ్యక్షతన ఏర్పాటు 
చేయ ప్రయత్నించగా, నిజాం ప్రభుత్వం అనుమతి నిరాకరించింది. దీనితో, ఈ 
సభను బ్రిటీషు రెసిదెన్సి ప్రాంతంలో నిర్వహించారు. ఈ సభకు అనేకమంది ప్రతినిధులు, 
తెలంగాణ, మరఠ్వాడ, కర్నాటక ప్రాంతాలనుంచి వచ్చారు. పూనా, షోలాపూర్‌, 
బొంబాయి నుండి రాజకీయ నాయకులు వచ్చి ఉపన్యాసాలు ఇచ్చారు. ఈ సభను 
జయప్రదం చేసినవారిలో పండిత శేషాద్రి, డా. కుర్తుకోటి శంకరాచార్యులు ముఖ్యులు. 
ఈ సభలో హరిజననోద్ధరణ తీర్మానం ప్రవేశపెట్టగానే సంప్రదాయవాదులు 
గందరగోళం సృష్టించారు. వెంటనే భాగ్యరెడ్డి వర్మ తీర్మానాన్ని బలపరుస్తూ చేసిన 
ప్రసంగానికి అక్కడున్న ప్రజలంతా చలించిపోయారు. ఆ సభలో ఉన్న జగద్గురు 
శంకరాచార్యులు కూడా, భాగ్యరెడ్డి వర్మను ఆలింగనం చేసుకొని, అతనిని అభినందించి 
తీర్మానాన్ని బలపర్పారు. 

భాగ్యరెడ్డి వర్మ, 'ఆది హిందూ వలంటీర్‌ కోర్‌ అను పేర ఒక వాలంటరీ 
దళాన్ని ఏర్పాటు చేసి, హైదరాబాదులో ఎక్కడ సభలు సమావేశాలు జరిగినా, లేదా 
కలరా లాంటి ప్రాణాంతక వ్యాధులు వ్యాపించినా వెంటనే వచ్చి ప్రజలకు 
సహకరించేవారు. “జగన్మిత్ర మండలి' పేరుతో ఒక సంఘాన్ని భాగ్యరెడ్డి వర్మ ఏర్పాటు 
చేసి, 'వసుదైక కుటుంబం” అను భావంతో వీధివీధిన భజనలు, హరికథలు లాంటి 


ప్‌ో 


కార్యక్రమాలు నిర్వహిస్తూ, ప్రజలలో సమానత్వాన్ని గురించి ప్రజలలో ప్రచారం 
చేయించేవారు. 


1921నుండి 1924వరకు 'ఆది హిందూమహాసభిలను భాగ్యరెడ్డి వర్మ 
నిర్వహించారు. మొదటి మహాసభకు బెల్లాం నివాసియైన పాపన్న అధ్యక్షత వహించగా, 
1922లో జరిగిన రెండో మహాసభకు వామన్‌ నాయక్‌ అధ్యక్షత వహించారు. 
మూడవ మహాసభకు కేశవరావు కోరట్సర్‌, నాల్గవ మహాసభకు రాజా ధనరాజ్‌ గీర్‌ 
అధ్యక్షత వహించారు. 


1928లో మౌలానా మహ్మదలీగారి అధ్యక్షతన కాకినాడలో జరిగిన జాతీయ 
కాంగైసు మహాసభలు జరిగాయి. ఈ సందర్భంగా భారీవర్షాలు పడుతుండటంతో 
ఉత్తరప్రదేశ్‌, మధ్యప్రదేశ్‌, మహారాష్ట్ర మొదలైన అనేక ప్రాంతాల నుండి కాకినాడ 
పోవలసిన కాంగ్రెసు నాయకులు, సికింద్రాబాదు మీదుగా పోవలసిన పరిస్థితి 
ఏర్పడింది. ఈ అవకాశాన్ని పురస్మరించుకొని మాడపాటి హనుమంతరావు, బూర్లుల 
రామకృష్ణారావు, ధర్మవీర వామన్‌ నాయక్‌ గారలు సికింద్రాబాద్‌ స్టేషన్‌ ప్రాంతంలో 
షామియానాలు వేయించి, అలా వెళ్ళే నాయకులకొరకు భోజన వసతులు ఏర్పాటు 
చేశారు. మహమ్మద్‌ అలీ, షాకత్‌ అలీ, చిత్తరంజన్‌ దాస్‌, మోతీలాల్‌ నెహ్రూ, 
మొదలైన నాయకులు సికింద్రాబాద్‌ స్టేషన్‌లో ఆగారు. ఈ సందర్భంగా వారి 
ఉపన్యాసాలను వినే అవకాశం హైదరాబాద్‌ ప్రజలకు కలిగింది. దీనితో ప్రభావితమైన 
కొందరు హైదరాబాద్‌ సంస్థానం నుండి దాదాపు 500 మంది కాకినాడ వెళ్ళి, 
జాతీయ కాంగ్రెసు సమావేశాల్లో పాల్గొన్నారు. ఈ సమావేశంలో సంస్థానాలకు 
సంబంధించి, జరుగుతున్న చర్చల్లో మద్రాసుకు చెందిన సత్యమూర్తికి, హైదరాబాదుకు 
చెందిన సరోజినీ నాయుడికి మధ్య అభిప్రాయ భేదాలు వచ్చాయి. ఈ సందర్భంగా 
ఒక చిత్తు తీర్మానాన్ని ప్రవేశపెడుతూ సరోజినీనాయుడు బూర్లుల రామకృష్ణారావును 
పిలిచి, ఉభయుల వాదాన్ని రికార్డు చేయమని కోరగా, ఆయన ఉభయులకు అంగీకార 
యోగ్యమైన మూల ఉద్దేశాలకు భంగంకాని విధంగా, చిత్తుప్రతిని తయారుచేయటంతో, 
జాతీయ నాయకుల దృష్టిలో బూర్గుల రామకృష్ణారావు పడినాడు. 


ఏర 


6. హైదరాబాదు రాజకీయ మహాసభలు 


మొదటి హైదరాబాదు రాజకీయ మహాసభ - కాకినాడ - 1923 


హైదరాబాదు సంస్థానం నుండి కాకినాడ అఖిలభారత కాంగైసు మహాసభలకు 
వెళ్లినవారికి తాము కూడా ఒక మహాసభ నిర్వహిస్తే బాగుంటుందనే ఆలోచన 
కలిగింది. కాకినాడ కాంగ్రెస్‌ మహాసభలు నూతనోత్తేజాన్ని కలిగించడంతో, 
హైదరాబాదు నుంచి కాంగ్రెసు మహాసభలకు వెళ్లినవారు అనుకున్నదే తడవుగా 
కాకినాడలోనే బేరార్‌ నివాసి ఐన మాధవరావు ఆణే అధ్యక్షతన, మొదటి హైదరాబాదు 
రాజకీయ మహాసభను నిర్వహించారు. ఈ సభలో నాలుగు తీర్మానాలు ప్రవేశపెట్ట 
బడ్డాయి. అందులో మొదటి తీర్మానంలో కాకినాడలోనే హైదరాబాదు రాజకీయ 
మహాసభ ఎందుకు జరువుకోవలసి వచ్చిందో వివరిస్తూ, రాఘవేంద్రశర్మ 
ప్రతిపాదించగా, రాయె బిశ్వేశ్వరనాథ్‌, (మాజి హైకోర్టు న్యాయమూర్తి) పాండురంగ 


జోషిలు బలపరచారు. 


రెండవ తీర్మానాన్ని వామన్‌ నాయక్‌ ప్రవేశపెడుతూ, 1929 ఫసలీలో గతంలో 
నిజాం రాజ్యాంగ సంస్క్మరణగూర్చి జారీచేసిన ఫర్మానును ప్రస్తావిస్తూ, ఫర్మానా వచ్చి 
చాలాకాలమైనా, దానిని అమలు జరపడం జరగలేదు కాబట్టి, ఫర్మాన్‌లో పేర్కొనబడిన 
విధంగా కౌన్సిళ్ళను ఏర్పాటు చేసి, దేశీయ సంస్థానాలలో పెద్దదైన హైదరాబాదును 
రాజకీయంగా, ఆదర్శప్రాయంగా నిల్పాలని కోరారు. మూడో తీర్మానాన్ని బెరంగాబాదు 
నివాసి, దిగంబరదాసు వకీలు ప్రతిపాదిస్తూ, ప్రజాసంక్షేమం దృష్ట్యా ప్రభుత్వం 
రాజకీయ సభలపైన, సమావేశాలపైన, పత్రికలపైన, విధించిన నిర్బంధాలను 
తొలగించాలని, స్వేచ్చాయుతమైన అభిప్రాయ ప్రకటనకు ఈ నిర్బంధాలు చాలా 
హానికరమైనవని పేర్కొన్నాడు. అదేవిధంగా నిజాం ప్రభుత్వం అనేక పత్రికలను 
సంస్థానంలోకి రాకుండా నిషేధించిందని, అది దారుణమైన చర్య అని, ప్రపంచం 
నలుమూలలా ఏం జరుగుతుందో తెలుసుకునే హక్కు ప్రతి పారునిపై ఉందని, ఈ 
సహజమైన హక్షును నిజాం తీసివేయలేడని, స్వేచ్చాయుతమైన అభిప్రాయ ప్రకటనకు 
అవకాశం ఇవ్వకపోతే దారుణమైన పరిమాణాలకు దారితీయవచ్చని పేర్కొన్నాడు. 


వెం 


నాల్లో తీర్మానాన్ని బేరార్‌ నివాసియైన బాబా సాహెబ్‌ పరాంజపే ప్రతిపాదిస్తూ, 
బేరార్‌ ప్రజలకు నిజాం బాధ్యతాయుత ప్రభుత్వాన్ని అందిస్తానని ప్రకటిస్తే, బేరార్‌ 
ప్రజలు తమ ప్రాంతాన్ని నిజాం సంస్థానంలో చేర్చవలసిందిగా కోరతారని 
ప్రవేశపెట్టాడు. 


రెండవ హైదరాబాదు రాజకీయ మహాసభ - బొంబాయి 1926 


రెండవ రాజకీయ మహాసభ నిర్వహణకు నిజాం ప్రభుత్వం అనుమతి ఇవ్వక 
పోవడంతో, మూదడేండ్లవరకు ఎదురుచూసి, చివరకు 1926 నవంబరు 26న 
బొంబాయిలో వై యమ్‌.కాళే అధ్యక్షతన నిర్వహించారు. ఆయన తన అధ్యక్షోపన్యాసంలో 
“బేరారు ప్రాంతాన్ని తిరిగి రాబట్టుకోవాలని నిజాం ప్రయత్నిస్తున్నాడు. మేము తిరిగి 
నిజాం పరిపాలన కిందికి పోతామేమో అనే భయాందోళనలు మమ్ము పీడిస్తున్నవి. 
అందుకే, నేనూ నాతోపాటు కొందరు మిత్రులు, నేటి హైదరాబాదు ప్రాంతం 
దర్శించినాము. యిక్కడి ప్రజల దుస్థితి, ముఖ్యంగా హిందువుల కడగండ్లు చూసి 
బేరారు ప్రజలు నిజాం సంస్థానంలో చేరటానికి సిద్ధంగా లేరనే నిశ్చితాభిప్రాయానికి 
వచ్చినాము. హైదరాబాదు సంస్కృతి హైందవ సంస్కృతి, పునాదిపై నిర్మాణమైనది. 
ఎల్లోరా గుహల్లోని శిల్పాలు, అజంతాలోని చిత్రాలు హైందవ, బౌద్ద సంస్కృతులకు 
చిహ్నాలుగా వెలసినవి. ఇక్కడి ముఖ్య భాషలు తెలుగు, మరారీ, కన్నడం. ఉర్దూ 
నూటికి ఏ పదిమందో, అదికూడా పట్టణాలలోనే మాట్లాడతారు. ప్రస్తుత నిజాం ఉ 
స్మానలీఖాన్‌ తెలివి తేటలు వక్రమార్గం పట్టినవి. అతనికి తన మతం మీద దురభిమానం 
అతి అయింది. హిందూ సంప్రదాయాన్ని తుడిచివేయటానికి పూనుకుంటున్నాడు. 
న్యాయ విచారణ జరపకుండానే అనేక జాగీర్జార్లను, జమీందార్లను తొలగించి, 
వారిచేతికి చిప్పందించినాడు. ఎప్పుడో దర్బారు జరిగినప్పుడు పాదుషా నజరానా 
తీసుకునేవాడు. కాని ఉస్మానలీ ఖాన్‌ కాలంలో నజరానా నిత్యకృత్యమైపోయింది. 
అధికార్లను, అనధికార్లను రప్పించి, బలవంతాన బిరుదు ప్రదానం చేయటం, ప్రభుత్వ 
కార్యాలయాలకు అరటిగెలలు, మామిడిపండ్లు పంపటం, వాటిని అందరికి అంటగట్టి 
నజరానా వసూలు చేయటం, భూమిశిస్తుపైన రూపాయికి అణాచొప్పున ఇంకా 
అనేక మార్గాలద్వారా వసూలు చేయటం జరుగుతున్నది. ఈ పైకమంతా నిజాం 


ల 


స్వంత (సర్ఫెఖాస్‌) ఖజానాలో చేర్చుకోవటం జరుగుతున్నది. ఇంకా హాస్యాస్పదమైన 
విషయమేమిటంటే 'చందా బేరార్‌' అనే పేర నిధి వసూలు చేస్తున్నారు. బేరారు, 
ఇంగ్లీషువారికి ఇచ్చివేయుట జరిగింది కదా! ఇప్పుడు బ్రిటీషు వారికి పెద్ద మొత్తం 
డబ్బు చెల్లించి, కొనివేయాలనీ, ఆ కొనుగోలుకు డబ్బు కావలె గనుక, ప్రజలదగ్గర 
బేరారు పేర చందా వసూలు చేయటం జరుగుతున్నది”. అని ఉపన్యసించాడు. 


1927లో డా॥ అన్సారి అధ్యక్షతన మద్రాసులో కాంగైసు మహాసభ జరిగింది. 
కాంగ్రెసు చరిత్రలో మొదటిసారిగా దేశీయ సంస్థానాలలో రాజకీయ సంస్కరణల 
గురించి, ఈ మహాసభ తీర్మానించబడింది. “దేశీయ సంస్థానాలు, సంస్థానాల ప్రజలు, 
ఈ ఉభయుల శ్రేయస్సు కొరకు సంస్థానాధీశులు, ప్రజాప్రాతినిధ్య సంస్థలను 
బాధ్యతాయుత ప్రభుత్వాన్ని తమ రాజ్యాలలో స్థాపించవలసిన అవసరం ఉన్నదని 
కాంగైసు అభిప్రాయపడుతున్నది” అనే తీర్మానంపై సత్యమూర్తిగారు ప్రసంగిస్తూ, 
పరాధీనత విషయంలో సంస్థానాధీశ్వరులు, సంస్థానాల ప్రజలు ఇద్దరూ సమానమే, 
ఒకరికి బంగారు సంకెళ్ళు మరొకరికి ఇనుపసంకెళ్ళు, అంతే తేడా! అని 


వ్యాఖ్యాంనించారు. 


అదే సంవత్సరం బొంబాయిలో దేశీయ సంస్థానాల మహాసభ, మోచర్ల 
రామచంద్రరావు గారి అధ్యక్షతన జరిగింది. 


మరొక సభ శ్రీనివాస అయ్యంగారి అధ్యక్షతన జరిగింది. దేశీయ రాజుల 
ఛత్రఛాయ క్రింద సంపూర్ణ బాధ్యతాయుత ప్రభుత్వ స్థాపనకోరుతూ తీర్మానాలు 
ఆమోదింపబడద్డ్దవి. 


మూడవ హైదరాబాదు రాజకీయ మహాసభ - పూనా - 1928: 


మూడవ హైదరాబాదు రాజకీయ మహాసభ 1928 పూనాలో జరిగింది. ఎన్‌.సి. 
కేల్కర్‌ సభకు అధ్యక్షత వహించారు. ఈ మహాసభకు సుభాష్‌ చంద్రబోస్‌ వచ్చి 
సభలో ఉపన్యసించటం హైదరాబాదు స్వాతంత్రోద్యమంలో ముఖ్య సంఘటన. 
సుభాష్‌ చంద్రబోస్‌ రాకవలన హైదరాబాదు సమస్యకు ఎక్కడలేని ప్రాముఖ్యత 
వచ్చింది. ఉద్యమానికి నూతనోత్తేజం కలిగింది. నేతాజీ తన ప్రసంగంలో 


త్న] 


“హైదరాబాదును గూర్చి యావద్భారతదేశంలో ఆందోళన జరుగుతన్నది. ప్రజాస్వామిక 
పరిపాలన భారతదేశమంతటా నెలకొల్పటమే కాంగ్రెసు ధ్యేయం, బ్రిటీషిండియాలో 
తెల్లదొరతనం ఉన్నది. సంస్థానాల్లో నల్లదొరల నిరంకుశపాలనున్నది. కాబట్టి 
సంస్థానాల్లోని ప్రజలు భారతజాతికే చెందిన రాజుల, నవాబుల నిరంకుశ పాలనకు 
వ్యతిరేకంగా పోరాడవలసి ఉన్నది. బ్రిటీషిండియాలోని సంస్థానాల్లోను, పరిపాలన 
స్వరూపం ఒక్కటే. హక్కుల ప్రకటన జరగవలెను. ఆ ప్రకటన జరగనంతవరకూ 
ప్రాథమిక స్వత్వాలను అనుభవించలేమని బ్రిటీషిండియా గుర్తించింది. ఆ మాటకొస్తే, 
హక్కుల ప్రకటన నమోదు చేయనట్టి, రాజ్యాంగం లిఖీతపూర్వకంగా ఉండవలసింది 
కాదు. వ్యక్తిస్వాతంత్ర్యం, వాక్‌ స్వాతంత్ర్యం పత్రికా స్వాతంత్ర్యం సమావేశ స్వాతంత్ర్యం 
వీటిని, ప్రసాదించేది అట్టి ప్రకటనయె. ఇంతరకు సంస్థాన ప్రజలపట్ల సానుభూతి 
కనబరచుటతప్ప కాంగ్రెసు ఏమీ చేయలేదు. తెల్లదొరతనంతో పోరాడడంలోనే మా 
శక్తినీ, సమయాన్నీ వినియోగిస్తున్నాము. అయితే ఇప్పుడు సంస్థాన ప్రజల విషయంలో 
బ్రిటీషిండియా ప్రముఖులు (శ్రద్ధ తీసుకోవలసిన సమయం వచ్చింది. ఉభయులు 
సమావేశమై తమ సమస్యలు చర్చించుకోటానికి ఇటువంటి సమావేశాలు జరుపుట 
మంచిది. (బైటీషిండియానుండి సంస్థానాలను వేరుచేయుట కృత్రిమం. 
యావద్భారతదేశం ఒకే ఒక ప్రజాస్వామిక పరిపాలన కిందికి రావలెను. అదే మన 
ధ్యేయమై ఉండవలెను. బెంగాలులో దేశీయ సంస్థానాల సమస్య ఇంత తీవ్రరూపంలో 
లేదు. కారణం, అక్కడ మొదటి తరగతి దేశీయ సంస్థానాలు రెండు మాత్రమే ఉ 
న్నవి. అయినా బెంగాల్‌లో కూడా ఉద్యమం నడపవలసిందే. ఈ వేదిక నుండి 
సంస్థాన ప్రజలపట్ల కాంగ్రెసుకు సంపూర్ణ సానుభూతి ఉన్నదని నేను హామి ఇస్తున్నాను. 
సంస్థాన ప్రజలకుండే ఇబ్బందులు కష్టాలు కోరికలు ఏవో మేము ఊహించగలము. 
ఇకముందు సంస్థాన ప్రజలకొరకు కాంగ్రెస్‌ గట్టి ప్రయత్నమే చేస్తుంది. సంస్థానాధీశు 
లు ఇష్టపడకున్నా అఖిలభారత కాంగ్రెసువారు సంస్థానాలలో తమశాఖలు 
నెలకొల్పుతారు. కాంగైసు సంఘాలు నెలకొల్పి ఒక విశాలమైన రాజకీయ వ్యవస్థలో 
భాగస్వాములు కావటానికి సంస్థానాల ప్రజలకు హక్కు వున్నదని ప్రత్యక్షంగా 
చాటుతారు. ఇక మీద సంస్థానాల ప్రజలకొరకు మేము ఏదో గట్టిచర్యనే 
తీసుకోగలుగుతామని వారి విషయంలో ఎక్కువ శ్రద్ధ తీసుకోగలమని హామి ఇస్తున్నాను” 
అని ప్రసంగించారు. 


తై 


ఈ మహాసభ విజయవంతం కావాలని కోరుతూ జవహర్‌లాల్‌ నెహ్రూ, అఖిల 
భారత సంస్థాన ప్రజామండలినుండి కె.టి. మాథ్యూ, మద్రాసునుండి సత్యమూర్తి, 
హైదరాబాదు నుండి వామన్నాయక్‌గారలు సందేశాలను పంపారు. 


సమావేశంలో హైదరాబాదు ప్రతినిధులు ప్రసంగించారు. మొత్తం పదహారు 
తీర్మానాలు అంగీకరింపబడ్డవి. ఆమీదట బొంబాయిలో జరిగిన రెందవ రాజకీయ 
మహాసభకు అధ్యక్షత వహించిన వై. యం.కాళే ఇట్లా ప్రసంగించినారు. 


“బొంబాయిలో జరిగిన మహాసభలో అంగీకరింపబడిన తీర్మానాలూ, వాటితో 
పాటు వాటికి సంబంధించిన సమాచారం, నిజాం ప్రభుత్వానికి బ్రిటీషు ప్రభుత్వానికి 
పంపబడింది. బ్రిటీషు ప్రభుత్వం అవి వారికి అందినట్లు తెలిపింది. కానిశోచనీయమైన 
విషయమేమిటంటే నిజాం ప్రభుత్వం ఆమాత్రంకూడా చేయలేదు. అందుకని నిజాం 
(ప్రభుత్వాన్ని మందలించటం బ్రిటీషు ప్రభుత్వ విధి. అదిగాక నిజాం ప్రభుత్వం 
ప్రజల రాయబారవర్గాన్ని కలువటానికి అవకాశం ఇవ్వకపోవటం హాస్యాస్పదం. 
ప్రభుత్వాధికారులు ప్రజాప్రతినిధులు కూడిన ఒక కమిటీ ద్వారా నిష్పాక్షిక విచారణ 
చేయించుట ప్రభుత్వంవారి విధి. అట్టి విధిని ప్రభుత్వం నిర్వర్తించలేదు. కాబట్టి 
నిజాం ప్రభువుకు రాజ్యంచేసే అర్హతలేదు” అని ప్రసంగించాడు. 


నాల్గవ హైదరాబాదు రాజకీయ మహాసభ - అకోలా - 1931 


నాల్గవ హైదరాబాదు రాజకీయ మహాసభ 20, 21 మెహరు (సరియగు 27, 
28 ఆగస్టు 1931)లో బేరారు ప్రాంతంలోని అకోలాలో జరిగింది. ఈ సభకు 
ఆహ్వాన సంఘ అధ్యక్షుడుగా సయ్యద్‌ సిరాజుల్‌ హసన్‌ తిర్మిజీ ఉండి, ఏర్పాట్లను 
పర్యవేక్షించారు. వారికి సహాయకులుగా కేశవరావు కోరట్మర్‌ తోద్చడ్డారు. ఈ 
మహాసభలకు ధర్మవీర్‌ వామననాయక్‌ అధ్యక్షులుగా ఉన్నప్పటికీ వారు అనారోగ్య 
కారణంవల్ల సభకు హాజరుకానందువల్ల రామచంద్రనాయక్‌ అధ్యక్షులుగా 
వ్యవహరించారు. 


'హైదరాబాదునుండే కాక ఇతర జిల్లాలనుండి కూడ సభయందు పాల్గొని సభను 
జయప్రదమొనర్చినారు. ఆహ్వాన సంఘాధ్యక్షులుగావున్న మౌల్వీ సయ్యదు సిరాజుల్‌ 

హసన్‌ తిర్మిజి అవసరమైన ఏర్పాట్లు చేయుటకై, వారికి సహకరించుటకొరకు 
వివిధ ఉపసంఘాలు నియమింపబడ్డాయి. దేశ శ్రేయస్సును కోరువారందరు తప్పక 
ఈ మహాసభలో పాల్గొని, రాష్ట్రంయొక్క రాజకీయాభివృద్ధికై ప్రథమ ప్రయత్నాలను 
విజయవంతంగా నిర్వహించే ప్రయత్నములు చేశారు. ఆహ్వాన సంఘ సభ్యత్వమునకు 
లేక సాధారణ సభ్యత్వమునకు సభ్యత్వపు రుసుము రు. 5, సాధారణ రుసుము 
రు. 10 దరఖాస్తులు రుసుముతో సహా నిజాం రాష్ట్ర రాజకీయ, మహాసభ 
కార్యాలయము, పేర మాడపాటి హనుమంతరావు వసూలు చేశారు. 


1) 53 నిషాన్‌గప్తీని రద్దుపరచుట. వాక్స్వాతంత్యము, రచనా స్వాతంత్ర్యము 
నుండుట. 


లై స్థానిక స్వపరిపాలనము నెలకొల్పుట, అధిక సంఖ్యాకులు ఎన్నుకొనబడిన 
ప్రతినిధులుండుట, అధ్యక్షుని ఎన్నిక ప్రజల ఎన్నికపై జరుగుట. 


3) శాసనసభయందు ఎన్నుకొనబడిన ప్రజాప్రతినిధులధిక సంఖ్యాకులు నుండుట, 
కనీసము బ్రిటీషు ఇండియాలో నున్నట్టి అధికారములుండుట. శాసనసభాధ్యక్షుడు, 
ఉపాధ్యక్షుడు సభవారిచే ఎన్నుకొనబడినవారుందవలయును. 


4) మొదట ప్రజాప్రాతినిధ్యముగల పరిపాలనము ప్రవేశపెట్టి 10 లేక 20 
సంవత్సరములలో బాధ్యతాయుత ప్రభుత్వము నెలకొల్పవలయును. 


5) ఆదాయ వ్యయపట్టిక పై చర్చ సలుపుట, ఇతర రాజకీయ విషయములపై 
అధికారము శాసనసభ కుండవలెను. 


6) రాజకీయ నేరస్థులను రాష్ట్రమునుండి వెడలగొట్టరాదు. కాని వారిపై 
శాసనానుసారము అభియోగము దెచ్చి, విచారణ గావించి శిక్ష విధింపవలెను. 


ఇవియే మన యుద్దేశములై యున్నవి. వీనిని సాధించుట మీ కర్తవ్యమై యున్నది. 
భవిష్యత్తు ప్రకాశవంతముగా జేయుటకును, పోయిన గౌరవమును సాధించుటకును 
దేశీయులు పూనుకొనవలయును. అని తీర్మానాలు చేశారు. 


గతీ 


౯. ఆంధ్ర జనసంఘ సభలు 


11, 12 నవంబరు 1921 నాడు హైద్రాబాదులోని వివేకవర్ధిని థియేటర్‌లో, 
పూనా మహిళా విశ్వవిద్యాలయ వ్యవన్థాపకుడైన ధోందే కేశవకార్వే పండితుని అధ్యక్షతన 
సంఘసంస్కార సభ జరిగింది. అతని అధ్యక్షోపన్యాసము మరారీలోను, ఇంగ్రీషులోను 
చేశాడు. తదనంతరం వక్తలందరు మరారీ, ఉరూ, ఇంగ్లీషు భాషలలో అచ్చట 
ప్రవేశపెట్టిన తీర్మానాలపై ప్రసంగిస్తూ వచ్చినారు. రెండవరోజు సభకు శ్రీమతి సరళాదేవి 
చౌధురాణి అధ్యక్షత వహించారు. అనేక తీర్మానాలు ప్రవేశపెట్టారు. వక్తలు తెలుగు, 
మరాఠీ, కన్నడ భాషలలో ఉపన్యాసాలు ఇవ్వాలని, విషయ నిర్ణయక సభవారు 
ముందుగానే నిర్ణయించి ఉన్నారు. తెలుగులో తీర్మానాన్ని ప్రవేశపెడుతూ, నగరంలో 
సుప్రసిద్ధ న్యాయవాదిగా ఉన్నటువంటి ఆలంపల్లి వేంకటరామారావుగారు, 
ప్రసంగించటం ప్రారంభించగానే, మరాఠీవారు, అరచి, గోలచేసి ప్రసంగము 
కొనసాగనీయకుండా చేశారు. ఆ సమావేశానికి హాజరయిన తెలుగు ప్రముఖులకు 
ఈ విషయం మనస్తాపానికి కారణమయింది. ఈ సంఘటన మాతృభాషకు జరిగిన 
అవమానంగా భావించి, వెంటనే సభలో ఉన్న తెలుగువారు సభాకార్యక్రమములు 
పూర్తికాకముందే నిరసన తెలుపుతూ బయటకు వచ్చేసినారు. 


అదేరోజు రాత్రి 8 గంటలకు ట్రూపు బజారునందు హైకోర్టు వకీలుగానున్న 

టేకుమాల రంగారావుగారింట్లో, 1) టేకుమాల రంగారావు, హైకోర్టు వకీలు, 

2) మాడపాటి హనుమంతరావు, హైకోర్టు వకీలు, 3) మిట్టా లక్ష్మీనరసయ్య, వకీలు, 

4) ఆదిరాజు వీరభద్రరావు, 5) నడింపల్లి జానకిరామయ్య, 6) బూర్గుల రామక్రిష్టారావు, 

7) మందుముల నరసింగరావు, 8) బోయినపల్లి వేంకటరామారావు, 9) కొమ్మవరపు 

సుబ్బారావు, 10) బూర్జుల నరసింహారావు, 11) డా॥ పందిటి రామస్వామినాయుడు 
45 


గార్లు సమావేశమై ఆ రాత్రి 'ఆంధ్రజనసంఘంిను ఏర్పాటుచేసి సంవత్సరానికి ఒక 
రూపాయి చందాగా నిర్ణయించి, సభ్యత్వ రుసుము చెల్లించినవారు సభ్యులుగా 
ఉందెదరని నిర్ణయించారు. ఆ తర్వాత రెండు నెలల కాలంలో మరికొందరు సభ్యులను 
జేర్పించి, తగినంతమంది సభ్యులుజేరిన తర్వాత వారి అభిప్రాయాల ప్రకారం 
నియమాలను ఏర్చరుచుకోవాలని తీర్మానించారు. ఎన్నికలు జరిగేవరకు తాత్కాలిక 
కార్యదర్శిగా శ్రీ టేకుమాల రంగారావు వ్యవహరించవలెనని తీర్మానిస్తూ “పుట్టుక 
వలన గాని స్థిరనివాసమువలన గాని హైద్రాబాదురాజ్యములోని ఆంధ్రులగు 
వారందరును ఈ సభలో చేరవచ్చును. ఇట్టివారి వయస్సు 18 సంవత్సరములకు 
మించియుండవలెను” అని సభ్యులుగా చేరువారికై నియమాలను ఏర్పాటు చేశారు. 


అతిత్వరలోనే వందమంది సభ్యులు ఆంధ్రజనసంవుములో చేరారు. 
24-2-1922 నాడు సాయంత్రం తిరిగి ఆంధ్రజన సంఘ సమావేశము శ్రీ కొండా 
వేంకటరంగారెడ్డి అధ్యక్షతన, రెడ్ది విద్యాలయ మందిరములో జరిగింది. ఆంధ్రజనసంఘ 
స్థాపనోద్దేశాలను, తాత్కాలిక నియమాలను సభికులకు వివరించిన తర్వాత, 
చిత్తునియమావలళిని చర్చించి నాలుగు నియమాలను సభ్యులు ఆమోదించినారు. 
తిరిగి రెండుసార్లు 'ఆంధ్రజనసంఘంి' సభ్యులు కొండా వేంకటరంగారెడ్డిగారి అధ్యక్షతన 
17 మార్చి 1922న మరియు 4 ఏప్రియల్‌ 1922న సమావేశమయి ఆంధ్రజనసంఘ 
నియమావళిని రూపొందించి ఆమోదించారు. అందులో మొదటి నాలుగు నియమాలు. 


1) ఈ సంఘానికి “నిజాం రాష్ట్రాంధ్రజనసంఘము” అని పేరు, 2) నిజాం 
రాష్ట్రములోని ఆంధ్రులమధ్య పరస్పర సహానుభూతి కలిగించి వారి అభివృద్ధికై ప్రయత్నం 
చేయుట ఈ సంఘ ఉద్దేశం, 3) ఈ రాజ్యంలోని ఆంధ్రులకొరకు, సంఘాలను, 
సంస్థలను ఏర్పాటు చేసి, ఉన్నవాటికి సహాయము చేయుట, ఉపన్యాససభలను 
సమావేశపరచుట మొదలైన కార్యాలవలన పై ఉద్దేశాన్ని నెరవేర్చుట, 4) ఈ రాజ్యము 
లోని ప్రతి ఆంధ్రుడు, పదునెనిమిది సంవత్సరముల కంటే మించిన వయస్సు కలిగి, 
చదవను, వ్రాయను వచ్చినచో, ఈ సంఘంలో సభ్యుడు కావచ్చు. 


ఈ నియమావళిని అనుసరించి ఈ క్రింద పేర్కొనబడిన కార్యవర్గాన్ని 
ఆంధ్రజనసంఘమునకు ఎన్నుకొన్నారు. 1) ఆర్‌. రాజగోపాల్‌ండ్డి, బారిష్టరు, అధ్యక్షుడు, 


తం 


2) మాడపాటి హనుమంతరావు, వకీలు, కార్యదర్శి; 8) మందుముల నరసింగరావు, 
సహాయ కార్యదర్శి; సభ్యులుగా 4) కొండా వేంకట రంగారెడ్డి, హైకోర్టు వకీలు, 
5) టేకుమాల రంగారావు, హైకోర్టు వకీలు, 6) పాపిరెడ్డి, హైకోర్భ వకీలు, 
7 పాలపర్తి సత్యనారాయణ, 8) నడింపల్లి జానకిరామయ్య, 9) ఇ. శేషాచార్యులు, 
హైకోర్టు వకీలు, 10) డా॥ పందిటి రామస్వామినాయుడు, 11) ఆదిరాజు వీరభద్రరావు, 
12) రాజారంగారావు, 13) కైలా బలవంతరెడ్డి, హైకోర్టు వకీలు, 14) ముష్టాల 
సాంబయ్య, వర్తకుడు, సికింద్రాబాదు, 15) అల్లూరి లక్ష్మీనారాయణ. 


ఆంధ్రజనసంఘం స్థాపించిన ఏడాదికే అంటే 1922 ఫిబ్రవరి 27 తేదీనాడు 
దానికి ఉపసంఘముగా “ఆంధ్ర పరిశోధక సంఘం' స్థాపించబడింది. తాళపటత్ర 
(గ్రంథాలను సేకరించుట, శాసనాల ప్రతిబింబాలను తీయుట దీని ముఖ్య కార్యక్రమంగా 
పెట్టుకున్నారు. ఈ సంఘం పక్షాన, ఆ రోజుల్లో శ్రీ శేషాద్రి రమణ కవులు కడు 
ప్రయాసలకోర్చి తెలంగాణాలో పర్యటన జరిపి అనేక శాసనాల ప్రతిచిత్రాలను 
తీసినారు. అనేక తాళపత్ర గ్రంథాలను సేకరించినారు. 128 శాసనాలనుండి శు 
ద్ధప్రతులు వ్రాయించి 'తెలంగాణా శాసనాలు" అనే పేరుతో ఒక సంపుటాన్ని 
ప్రకటించినారు. ఇది అపూర్వమైన కార్యం. తెలుగువారి చరిత్రకే ఇది అపురూపమైన 
వెలుగులు చేకూర్చింది. పేరు పొందిన చరిత్రకారులు ఈ కృషిని ప్రశసించినారు. 
ఈ సంఘ కార్యకలాపాలను సర్‌. వేపా రామేశంగారు (మద్రాసు హైకోర్టు 
న్యాయమూర్తి), సర్‌. ఆర్‌. కృష్ణమాచార్యులు (మద్రాసు ప్రభుత్వ ఆర్ష శాఖాధ్యక్షులు), 
డా॥ చిలుకూరి వీరభద్రరావు, డా॥ మారేమండ రామారావు, మల్లంపల్లి సోమశేఖర 
శర్మ, గులాం యజ్ఞాని (నిజాం ప్రభుత్వ ఆర్ష శాఖాధ్యక్షులు) వంటి చారిత్రక విషయ 
నిష్ణాతులు ఎంతో ప్రశసించినారు. ఈ సంఘానికి మొదటి నుండి మునగాల రాజా 
నాయని వెంకట రంగారావుగారు అధ్యక్షులుగా ఉండి, నెలకు వెయ్యి రూపాయలు 
ఆర్థిక సహాయం చేస్తూ వచ్చారు. ఆంధ్ర జనసంఘం కార్యకలాపాలు నానాటికి 
పెరుగుతూ 1931 నాటికల్లా ఆంధ్ర మహాసభ బృహత్‌ స్వరూపాన్ని దాల్చిన కారణంగా, 
అది పరిశోధక సంఘంతో ప్రత్యక్ష సంబంధం వదులుకున్నది. ఆంధ్రజనసంఘానికి 
ఉపాంగంగా ఉన్న ఈ సంస్థ కొంతకాలం తర్వాత కొమర్రాజు లక్ష్మణరావుగారి 
పేరిట 'శ్రీ లక్షణరాయ పరిశోధక మండలి” అనే పేరుతో 1931 ఏప్రిల్‌ 6 నాటినుండి 

ద 


వ్యవహరించసాగింది. దీనికి ఆదిరాజు వీరభద్రరావుగారు జీవితాంతంవరకు 
కార్యదర్శిగా పనిచేసి ధన్యులైనారు. 

ఆ తర్వాత 'ఆంధ్రజనసంఘ శాఖలు” హైదరాబాద్‌ సంస్థానంలో అనేక ప్రాంతాల్లో 
ప్రారంభించబడి ఆంధ్రోద్యమవ్వాప్తికి కృషి చేయటం ఆరంభించాయి. ఆ దశలో 
“ఒక కేంద్రసంఘం' ఏర్పాటు నియమావళిని ఆమోదించాలని భావించి, అప్పటివరకు 
ఉన్నటువంటి ఆంధ్ర జన సంఘాల ప్రతినిధులను హనుమకొండకు రావలసిందిగా 
మాదిరాజు రామకోటేశ్వరరావుగారు ఆహ్వానించారు. ఈ ఆహ్వానాన్ని అనుసరించి 1 
ఏప్రియల్‌ 1923 నాడు హనుమకొండలో ఆంధ్రజనసంఘ ప్రతినిధులు సామ 
వెంకటరెడ్డి అధ్యక్షతన సుమారు వందమంది సమావేశమైనారు. మాదిరాజు 
రామకోటేశ్వరరావు చిత్తునియమావళిని తయారుచేసి సభలో ప్రవేశపెట్టారు. ఆ చిత్తు 
నియమావళి రూపకల్పనకు శ్రీ జమలాపురం వేంకటేశ్వరరావు సహాయపడినాదు. 
అది ప్రతినిధులచేత అంగీకరించబడింది. 


ఆంధ్రజనకేంద్రసంఘ ప్రథమ సమావేశము హైద్రాబాదులోని ట్రూపుబజారులో 
ఉన్న మాడపాటి హనుమంతరావు ఇంట్లో, 27 జులై 1923 నాడు జరిగింది. ఆ 
సమావేశములో, హైద్రాబాదునుండి ముగ్గురు, సికింద్రాబాదు, వరంగల్తు, కరీంనగర్‌, 
జిల్లాలనుండి ఇద్దరుచొప్పున నల్లగొండ, నిజామాబాదు, మెదక్‌, మహబూబ్‌నగర్‌ 
జిల్లాల నుండి ఒక్కొక్కరు చొప్పున 13 మంది ప్రతినిధులను ఆహ్వానించగా 7గురు 
ప్రతినిధులు వచ్చారు. వారు శ్రీ కొండా వేంకటరంగారెడ్డి, మాడపాటి హనుమంతరావు, 
రావుబహదూరు వేంకటరెడ్డి, భాగి సుబవ్మాణ్యము, బనసవేశ్వరరావు 
(హుజూరాబాదు)లు. ప్రేక్షకులుగా ఆరుగురు వ్యక్తులు వచ్చిరి. వారు నడింపల్లి 
జానకిరామయ్య, పాలపర్తి సత్యనారాయణ, కొమ్మవరపు సుబ్బారావు, పర్చ రంగారావు 
(హనుమకొండ) కోట కిషన్‌రావు (జగిత్యాల), పువ్వాడ వేంకటప్పయ్య (సూర్యాపేట) 
గార్లు హాజరయినారు. 


ఆనాటి సమావేశంలో అన్ని ఆంధ్రజన కేంద్రసంఘ శాఖలకు వర్తించుటకుగాను 
1. గ్రంథాలయాలను, పఠనమందిరాలను, పాఠశాలలను న్థాపించుట, 2. విద్యార్థులకు 
సహాయము, ప్రోత్సాహము చేయుట, 3. విద్వాంసులను గౌరవించుట, 4. తాళపత్ర 


త్రి 


(గ్రంథాలను, శాసనాల ప్రతులను సంపాదించుట, పరిశోధించుట, 5. కరపత్రాల 
ద్వారా, చిన్న పుస్తకాల ద్వారా ఉపన్యాసాలతో విజ్ఞాన వ్యాప్తి జేయుట, 6. ఆంధ్రభాషా 
ప్రచారానికై ప్రయత్నించుట, 7. వ్యాయామాన్ని ఇతర కళలను ప్రోత్సహించుట, 
8. అనాథలకు అత్యవసరమైన సహాయము చేయుట. అను నియమాలను 
ఆమోదించారు. 


ఈ నియమాలన్నీ 'ఆంధ్రజనసంఘ' శాఖలకు మార్గదర్శకాలుగా ఉండాలని 
రూపొందించారు. 


ఆంధ్రజన కేంద్రసంఘ రెండవ సమావేశము 'నీలగిరి' పత్రికా సంపాదకులు 
షబ్బవీసు వేంకటరామనరసింహారావు కార్యాలయ ఆవరణలో నల్లగొండలో | 
మార్చి 1924న జరిగింది. ఈ సమావేశానికి రావుబహదూర్‌ వేంకటరెడ్డి అధ్యక్షత 
వహించారు. తెలంగాణా జిల్లాలనుండి 7గురు ప్రతినిధులు, వివిధజిల్లాల నుండి 
50 మంది ప్రేక్షకులు వచ్చారు. 


ఆంధ్రజనసంఘం ఆరంభించిన కొంతకాలానికి 8 సెప్టెంబరు 1921న 
నిజాంప్రభుత్వం రాజకీయ పరిణామాలు గలిగిస్తాయనే అనుమానము కల్పించునట్టి 
సభలనుగానీ, సమావేశాలను గానీ, ఎవరు నిజాం ప్రభుత్వ అనుమతి పొందకుండా 
జరపగూడిదని 'ముందుగా సభాకార్యక్రమం నిర్వహణకు 'బాబెహుకూమత్‌' వారు 
అనుమతి స్వీకరించిన తర్వాత మాత్రమే సభాకార్యక్రమాలు జరుపాలని” ఆదేశించారు. 
ఈ ఫర్మానాతో నిజాంరాష్ట్రంలో రాజకీయసభలను నిర్వహించుటకు ఆస్మారం లేకుండా 
పోయింది. 


రవాణా సౌకర్యాలు అంతగాలేని కాలంలో, గ్రామాలకు ప్రభుత్వ అధికారులు 
దేరా (పర్యటనకు వచ్చేవారు. రెవెన్యూ అధికారులు కూడా జమాబందికొరకు వచ్చి, 
[గ్రామంలో వారాల తరబడి మకాం చేసేవారు. అధికారులకు, వారి సిబ్బందికి 
కావలసిన సౌదా (వంట సామగ్రి), నిత్యావసర వస్తువులు, స్థానిక వర్తకులు 
ఉచితంగా అందించాలి. వాటికి నగదు చెల్లించరు. గ్రామ పట్వారి చీటిరాసి అవసరమైన 
సరుకులు తెప్పించేవాడు. ఏదో నామకార్థ ధరను ఆ వస్తువులకు కొన్నిసార్లు ప్రభుత్వ 
అధికారులే నిర్ణయించేవారు. రైతులు పన్నులు చెల్లించే సమయంలో రైతుల వద్దనుండి 


డం 


సాదర ఖర్చులు వసూలుచేసి అందులోనుండి కొన్నిసార్లు చెల్లించేవారు. పోలీసువారో, 
రెవెన్యూవారో, మరొకరో సంవత్సరం పొడుగూత దెరా పేర ప్రభుత్వ అధికారులు 
వచ్చేవారు. ప్రభుత్వ అధికారులకు ఇలా నిత్యావసర వస్తువులు అందించటం ద్వారా 
వచ్చిన నష్టాన్ని స్థానిక వర్తకులంతా సమిష్టిగా పంచుకొనేవారు. అందరూ కలిసి, 
పర్చరాయి దుకాణాన్ని పెట్టించేవారు. వర్తకులు కరారు నామాలు రాసుకొని 'పర్పరాయి' 
దుకాణం ఒకరికి అప్పచెప్పి నడిపించేవారు. 


ఈ ఆర్థిక నష్టాన్ని భరించలేక వర్తకులు ప్రత్యామ్నాయం ఆలోచించి వర్తక 
సంఘాలు ఏర్పాటు చేసుకొని సంఘటితంగా ప్రతిఘటించే ప్రయత్నం చేసారు. 


సూర్యాపేటలోగూడా అలా వర్తక సంఘం ఏర్పాటు జరిగింది. ప్రభుత్వ 
పాఠశాలలో ఉపాధ్యాయుడిగా పనిచేస్తున్న పువ్వాద వెంకటప్పయ్య సహకారముతో 
శ్రీయుత యామా అరవయ్య, భోనగిరి శరభయ్య, భోనగిరి లక్ష్మయ్య, లాభిసెట్టి 
లింగన్నగార్లును, కోమట్లు కాకపోయిన బట్టలవర్తకులగు మహేంద్రకర్‌ అంబాజీ 
పెద్దోజీలు 2 డిసెంబర్‌ 1922న సూర్యాపేటలో వర్తకసంఘమును స్థాపించారు. ఈ 
సంఘ నియమాలను మాడపాటి హనుమంతరావు హైద్రాబాదులో రూపొందించి 
వారికి అందచేసారు. ఈ నియమాలు నల్లగొండ జిల్లాలో అనేక సంఘాలకు 
మార్గదర్శకాలయినాయి. 


17, 18 ఆగష్టు 1923న సూర్యాపేటలో వర్తక సంఘంవారు సభలను 
నిర్వహించారు. వాటితోపాటు స్థానిక భజనమందిర వార్షికోత్సవ సభ, స్టానిక ఆంధ్ర 
(గ్రంధాలయం యొక్క తృతీయ వార్షికోత్సవ సభలనుకూడ పెద్దఎత్తున నిర్వహించారు. 


ఆంధ్రజన కేంద్రసంఘ మూడవ సమావేశం 21 ఫిబ్రవరి 1925న ఖమ్మం 
జిల్లాలోని మధిరలో శ్రీ పింగళి వేంకటరామరెడ్డిగారి కర్మాగారపు ఆవరణలో నిర్మించిన 
విశాలమైన సభా మంటపంలో జరిగింది. మాడపాటి తిరుమలరావు, హైకోర్టు 
వకీలు అధ్యక్షతన ఏర్పడిన ఆహ్వానసంఘం సభా ఏర్పాట్లను నిర్వహించింది. 
వానమామలై లక్ష్మణాచార్యులు దైవ ప్రార్ధనను, విష్ణుదాసు గిరిధరరావులచేత 
ఆంధ్రమాతృస్తవము సభారంభంలో చదువబడింది. మాడపాటి తిరుమలరావు 
ఆహ్వానసంఘం అధ్యక్షుడిగా తమ ఉపన్యాసాన్ని చదివారు. ఆ సభలో మునగాలరాజా 

నాయని వేంకటరంగారావు అల్లుడు వనపర్తి సంస్టానాధీశుడు అయిన రాజా 
కృష్ణదేవరాయ బహిరి బలవంతు, గద్వాల సంస్టానాధీశ్వరులగు సీతారామభూపాలు, 
జోగిపేట వర్తకులు, ప్రజాకార్యకర్త శివప్పల యొక్క అకాలమరణానికి సంతాపమును 
ప్రకటించారు. ఆంధ్రపరిశోధక సంఘానికి నూతన కార్యవర్గాన్ని ఎన్నుకొన్నారు. 


1) ప్రొఫెసరు శిరుగూరి హనుమంతరావు ఎం.ఎ. (అధ్యక్షుడు), 2) ఆదిరాజు 
వీరభద్రరావు (కార్యదర్శి), సభ్యులుగా 3) నాయని వేంకటరంగారావు (మునగాల 
సంస్థానాధీశులు), 4) మాడపాటి హనుమంతరావు, 5) రాజబహాదూరు పిళ్లే 
బి.ఏ.బి.ఎల్‌. లను ఎన్నుకొన్నారు. 


హైద్రాబాదులోని ప్రభుత్వ వైద్యకళాశాల, సాంకేతిక (ఇంజనీరింగ్‌) కళాశాలలోని 
పరీక్షలయందు అత్యుత్తములుగ ఉత్తీర్ణులైనవారిని సువర్ణపతకముతో గౌరవించ 
వలయునని తీర్మానము చేసినారు. తెలంగాణాలోని తెలుగువారు, విజయనగరము 
వారు నిర్వహించు ఆంధ్ర భారతీ తీర్ధ పరీక్ష వ్రాయుటకు ప్రోత్సహించాలని 
తీర్మానించారు. 


22 ఫిబ్రవరి 1925నాడు నిజాంరామ్రాంధ్రగ్రంథధాలయ మొదటి మహాసభ 
కూడా మధిరలోనే జరిగింది. ఈ మహాసభకు పింగళి వేంకట రామారెడ్డి అధ్యక్షత 
వహించారు. ఈ సభకు తెలంగాణములోని అనేక గ్రంథధాలయములనుండి 50 
మందికి పైగా ప్రతినిధులు వచ్చారు. 


ఆంధ్రజన కేంద్రసంఘ నాలుగవ సమావేశం సూర్యాపేటలో 22, 28 24 
జూన్‌ 1926 నాడు జరుపవలెనని నిర్ణయింపబడినది. ఆ సమావేశములోనే 
తెలంగాణములోని రెండవ గ్రంథాలయ మహాసభను జరుపాలని నిశ్చయించారు. 
ఇందు కొరకై శ్రీయుత పింగళి వేంకట రామారెడ్డి, మాసెట్టి హనుమయ్య గుప్త, 
శ్రీమతి పందిటి వీరరాఘవమ్మ (హైదరాబాదు సోదరీ సమాజాధ్యక్షురాలు), ఆహ్వాన 
సంఘ సభ్యులుగా నియమింపబడ్డారు. సూర్యాపేటలో ఈ సభలకు అధ్యక్షులుగా 
రావుబహదూరు వేంకటరెడ్డి, రెండవ గ్రంథాలయ మహాసభ అధ్యక్షులుగా పింగళి 
వేంకట రామారెడ్డి, స్రీలసభ అధ్యక్షురాలుగా శ్రీమతి నడింపల్లి సుందరమ్మలు 
వ్యవహరించెదరని నిర్ణయించారు. ఈ సభలతోపాటు, సూర్యాపేట వర్తకసంఘ 

వార్షికోత్సవము, సూర్యాపేట (గ్రంధాలయ వార్షికోత్సవము, వ్యవసాయసభలు కూడా 
జరుగునని ప్రకటన ఇచ్చినారు. 


సూర్యాపేటలో సభలకొరకు ప్రత్యేక మంటప నిర్మాణం జరిగింది. ప్రేక్షకులుగా 
వచ్చినవారికి, బసలు ఏర్పాటులు చేయబడినవి. సభల నివేదికలు, కార్యక్రమములు, 
అధ్యక్ష ఉపన్యాసాలు, సభ్యులకు పంచుటకు ముద్రించబడినవి. 500 మంది పైగా 


తెలంగాణా ప్రముఖులు ఆహ్వానింపబడినారు. 


ఈ సభలు జరుగుటను గూర్చిన విజ్ఞాపనను, ఆహ్వానలేఖను కలిపి ఆహ్వాన 
సంఘమువారు జిల్లా తాలూక్షారుకు పంపిరి. ఈ సభల నిరర్వహణకొరకై జిల్లా మేజిస్టేటు 
అనుమతి పొందాలన్న వర్తమానాన్ని తాలూక్త్షారు ఆహ్వానసంఘానికి తెలిపారు. 
ఆహ్వానసంఘంవారిని సభలను గూర్చి పోలీసు అధికారులు అడిగిన సంగతులకు 
వెంటనే సమాధానం ఇవ్వబడింది. జిల్లా పోలీసు మొహతెమీం ఈ సభల నిర్వహణ 
నిజాం ప్రభుత్వ అంగీకారం పొందినప్పుడు మాత్రమే వీలవుతుందని, లేని పక్షంలో 
నిర్వహించకూడదని ఆదేశించడమే కాక, తానే స్వయంగా శుక్రవారంనాడు 
సూర్యాపేటకు వచ్చి, ఆహ్వానసంఘంవారిని పిలిపించి జరుగు సభలన్నిటిని ఆపివేయ 
వలసిందిగా ఆదేశించాడు. మాడపాటి హనుమంతరావు, కోదాటి రామకృష్ణారావులు 
స్వయంగా వెళ్లి, మొహతమీమునకు ఎంతో నచ్చజెప్పినప్పటికి సభా నిర్వహణకు 
అతను అంగీకరించలేదు. సభలు మంగళవారంనాడు ప్రారంభం కావలసియున్నవి. 
ఒక శనివారం మాత్రమే ప్రభుత్వ కార్యాలయంలో అనుమతికొరకు దరఖాస్తుచేయుటకు 
అవకాశమున్నది. అయినప్పటికి హైద్రాబాదులోని ఆహ్వానసంఘము వారి పక్షాన 
పోలీసుశాఖలోని అధికారులను కలవడం జరిగింది. వారుకూడా సభలు జరుపుటకు 
అనుమతిని నిరాకరించినారు. రాజ్యాంగ సంబంధిత గొడవలకు తావిచ్చే, లేక 
మతపరమైన విషయాలను సభలోచర్చింపమని, అవసరమైతే అట్టి ఖరారునామాను 
దాఖలు చేస్తామని కూడా ఆహ్వానసంఘ పక్షమున తెలియజేశారు. హైద్రాబాదునుండి 
కేంద్ర సంఘసభ్యులు కూడా సూర్యాపేటవచ్చి చివరివరకు అనుమతికొరకు 
ప్రయత్నిస్తూవచ్చారు. కాని అనుమతి లభించలేదు. 


ఈ సభల నిలిపివేతపై హైకోర్టునకు వెళ్ళాలని నిశ్చయించుకొని, సూర్యాపేట 
సభా నిర్వహణకు అనుమతి ఇవ్వవలసిందని జిల్లా న్యాయస్థానములో అమరవాది 


కై 


వెంకటనర్సయ్య ఒక పిటీషను దాఖలు చేశారు. ఇట్టిసభకు ప్రభువుగారి ఫర్మాను 
(11 మొహర్రం 1340 హిజ్రి (14 సెప్టెంబరు 1921) ప్రకారం బాబె హుకూమత్‌ 
అనుమతి కావాలని జిల్లా జడ్జి 14 అమర్జాదు 1335 ఫ (19 జూన్‌ 1926) నాడు 
తీర్పు చెప్పినాడు. 


అదే సమయంలో నల్లగొండలో 18 మార్చి 1918లో అవ్వలు తాలూక్టారువలన 
ప్రారంభమైన 'శ్రీ ఆంధ్ర సరస్వతీ గ్రంథాలయ” వార్షికోత్సవమును 20, 21 జూన్‌ 
1926లో జరుపుటకు ఈ గ్రంథాలయ కార్యనిర్వాహకులు శ్రీయుత సూర్యప్రకాశరావు 
(దారుల్‌ - ఉలూము పాఠశాలలో ఉపాధ్యాయులు) అధ్యక్షతన ఒక కమిటీ ఏర్పడి 
అనుమతి కొరకు అవ్వలుతాలూక్తారును ఆహ్వానకమిటీ కోరింది. దానిపై 
అవ్వలుతాలూక్తారు జిల్లామేజిప్టేటు ఆజ్ఞపొంది తీరాలని హుకుమ్‌ చేశాడు. దీనిపై 
[గగ్రంథాలయసభ్యులైన పులిజాల వేంకటరంగారావు, శేషాద్రిరావులు వార్షికోత్సవము 
జూన్‌ 20వ తేదీన జరుగునని, ఆ సభకు రాజకీయాలతో ఎలాంటి సంబంధంలేదని 
విద్యాసంబంధమైన విషయాలనే చర్చిస్తామని, మతపరమైన విషయాలు 
చర్చించబడవని, కనుకసభను నిలుపుదల చేసిన ఆజ్ఞను ఎత్తివేయాలని కోరుతూ, 
దరఖాస్తును జిల్లా మేజిస్టేటుముందు దాఖలు చేశారు. దీనిపై మేజిష్టేటు ఈ దరఖాస్తులో 
కార్యక్రమ వివరాలు పూర్తిగా పేర్కొనలేదని, వక్తలలో ఒకతను ఉపన్యసించుటకు 
తాను ఇష్టపడలేదని, అందువలన ప్రభుత్వ ఆజ్ఞప్రకారం ప్రభుత్వసభ (బాబె హుకూమత్‌) 
అనుమతి పొందినది సభ జరుపగూడదని ఆదేశించాడు. 


దీనిపై పులిజాల వేంకట రంగారావు ఉన్నత న్యాయస్తానంలో నిగరాని (రివిజన్‌) 
దాఖలు చేశారు. సూర్యాపేటనందు నిలిపివేయబడిన సభకు సంబంధించికూడా 
వారు నిగరాని హైకోర్టులో దాఖలు చేశారు. 


ఈ తీర్పు ప్రజాపక్షమునకు అనుకూలముగా వచ్చింది. ఆ తీర్పులో “రాజకీయ 
సభ కానట్టిది, విద్యను వ్యాపింపజేయుటకు మాత్రమే ఉద్దేశించిందిగా గల సభను 
ప్రజలు సమావేశపరచిన పక్షమున, అట్టి సభకు, ప్రభువుగారి ఫర్మాన్‌కు విరుద్ధముగా 
సభ జరిపిన యెడల అట్టి వర్తనము శాసన విరుద్ధమనిపించుకొనును. దీని తర్వాత 
అట్టి వ్యవహారము మేజిస్టేట్‌ ఎదుటకు వచ్చిన పక్షమున, అతడు శాసన ప్రకారము 


వప 


నేరము రుజువైనచో శిక్ష విధించగలడు. కాని ముందుగానే జోక్యము కలిగించుకొను 
అధికారము అతనికి లేదు” అని ప్రకటించారు. కాని ఆచరణలో తారుమారైంది. 
ఉదాహరణకు ఒక సమావేశమునకు అనుమతి ఇవ్వమని కోరుతూ హైకోర్టు తీర్పును 
ప్రస్తావించగా, ఇట్టి తీర్పు ప్రజాపక్షమునకు అనుకూలముగా వచ్చినా, పోలీసు 
అధికారులు తమకు అనుకూలముగా మార్చుకొన్నారు. అనుమతి నిరాకరిస్తూ ఈ 


క్రింది విధంగా పేర్కొన్నారు. "76 11180 ౮౦౪౫ [23 10 1 016061 90601210) 

1106, ౫.2.2. ౧౬౦ సెగ22ర'9 ంగ010103. కం4ల2024 - ౦౧" పోలీసువారి 
జవాబుదారీని గురించి, వారి అధికారాలను గురించి, హైకోర్టు ఎట్టి విమర్శనము 
గావించి యుండలేదు. కనుక డైరెక్టరు (నాజం) మీ విజ్ఞప్తిని అంగీకరించజాలడు. ) 


వరంగల్లు జిల్లాలోని మడికొండలో 3౩-7-1927న “ప్రతాపరుద్ర ఆంధ్రభాషా 
నిలయం)” పేర గ్రంథాలయమును స్థాపించి నిర్వహిస్తూ వున్నారు. పెద్దె శివరాజయ్య 
దాని కార్యదర్శిగా ఉన్నారు. గ్రామ పోలీసుపటేలు, గ్రంథాలయ కార్యదర్శి పేర 
“(గ్రంథాలయ స్థాపన చేయుటకు ప్రభుత్వ అంగీకారం పొందవలసి యుండెను. 
ఇప్పుడు అట్టి అంగీకారమును పొందవలసినదని' ఆదేశించాడు. (గ్రంథాలయ న్ధాపనకు 
ఇట్టి అంగీకారము అవసరము లేదు. అంగీకారము కావలెనని ఏదైన హుకుము 
ఉన్నచో, పంపినయెడల, అమలు చేసెదినని కార్యదర్శి బదులు తెలిపాడు. దీనిపై 
పోలీసుపటేలు ఎట్టిహుకుము ఆధారం చూపకుండా, ప్రభుత్వ అంగీకారం కావాలని 
పట్టుపట్టాడు. వరంగల్లు జిల్లా అదాలతు నాజింసా' 'మరియొక హుకుము పంపువరకు 
[గ్రంథాలయంను మూపించాలని” ఆజ్ఞ ఇచ్చాడు. నిషాన్‌ 26వ తేదీ 12 మొహరు 
1338 (14 ఆగష్టు 1924) ఫ. నాడు ఆజ్ఞను ఇస్తూ అందులో “ప్రతిరోజు సదర్‌లైబ్రరీకి 
పుస్తకములు చదువుకోటానికి ప్రజలు వస్తున్నారు. మరిన్నీ ఆంధ్రపత్రిక, కృష్ణాపత్రిక, 
ముషీరె దక్కన్‌ వగైరా పత్రికలు వస్తున్నవి. హాల్‌ సదరు లైబ్రరీ ఖాయం చేయుటకు 
మీరు యే మహకమానుంచి (శాఖ) అయినా హుకుం పొంది వున్నారా? లేదా? 
అగర్‌, హుకుం పొందనట్లయితే, ఫౌరన్‌ పొందవలసినది. మజహవబీ వార్తలలో 
జగడాలు అవుతూ, ప్రాణహాని కూడా కలుగుతున్నది!” అని తెలిపాడు. ఈ ఆజ్ఞ 


ఏడ 


అక్రమమైందని కేంద్ర సంఘ కార్యదర్శి మాడపాటి హనుమంతరావు హోం సెక్రటరీ 
దృష్టికి తెచ్చారు. ఆ తరువాత రెండు నెలలకు గ్రంథాలయం తెరవవచ్చని అనుమతి 
ఇచ్చాడు. కాని సభలు చేయవలదని కార్యదర్శిని ఆదేశించారు. 


నల్గొండ జిల్లా సూర్యాపేటలో అనేక సంవత్సరాలనుండి పనిచేస్తున్న 'ఆంధ్ర 
విజ్ఞాన ప్రకాళినీ' గ్రంథాలయమును నల్గొండ జిల్లా తాలూక్టారు, సూర్యాపేటకు 
పర్యటన సందర్భంగా విచ్చేసినపుడు దర్శించిరి. ఇతను లోకల్ఫండు సభకు జిల్లా 
అధ్యక్షపదవిలో ఉన్నాడు. ప్రజల సహాయమున [గ్రంథధాలయమును స్థాపించటానికి 
ప్రభుత్వంవారి అంగీకారం పొందితిరా? అని అచ్చటి స్థానిక కార్యకర్తను ప్రశ్నించారు. 
అతడు 'లేదని' సమాధానం చెప్పగా, ప్రభుత్వ అంగీకారం లేకుండా గ్రంథాలయం 
ఎట్లా తెరిచితిరి? అని, అంగీకారం పొందేవరకు గ్రంథాలయాన్ని మూసివేయాలని 
హుకుం జారీ చేశాడు. దానితో గ్రంధాలయం మూతపడింది. స్థానిక కార్యకర్తలు 
ఈ విషయాన్ని హైదరాబాదులోని మాడపాటి హనుమంతరావుగారికి తెలియజేయగా 
ఆయన హోంసెక్రటరీ పదవిలో ఉన్న సర్‌ అక్చర్‌హైదరీగారిని కలిసి, “జిల్లా 
లోకల్భండుబోర్డు అధ్యక్షుడు, ఇతరదేశములలో ప్రజల గ్రంథాలయములకు 
ధనసహాయము చేయుచుండునని వినియుంటిని కాని, [గ్రంథాలయాలను 
మూసివేయవలెనని అన్నమాట వినలేదు. ఈ విషయమున న్యాయము చేయవలెనని” 
కోరగా ఆయన వెంటనె విచారించి '(గ్రంథధాలయముల న్ధాపించుటకు ప్రభుత్వ అనుమతి 
పొందవలసిన అవసరములేదని' అనుజ్ఞ ఇచ్చాడు. మరల (గ్రంథాలయము 
తెరువబడింది. 


జనగామనందు 8-5-1924న శ్రీ యువజన సంఘ గ్రంథాలయం స్థాపించి 
నిర్వహిస్తూ వస్తున్నారు. 16.6. 1336 ఫ. (21 ఫిబ్రవరి 1927)న గ్రంథాలయంలో 
ఉపన్యసించుటకై కేంద్రసంఘ కార్యదర్శి శ్రీ మాడపాటి హనుమంతరావును 
ఆహ్వానించారు. సాయంత్రం సభజరుగు సమయానికి అందరూ వచ్చారు. కాని ఆ 
సమయంలో స్థానిక గ్రంథాలయ కార్యకర్త డాక్టరు నరసింహారావును స్టానిక పోలీసు 
అధికారి పిలిచి ఉపన్యాసము చేయవద్దని హెచ్చరించాడు. దానితో సభ ఆగిపోయింది. 


వ్‌ 


ఇలాంటి సంఘటనలు తెలంగాణా అంతట జరుగుతూ వచ్చినవి. ఆంధ్రజన 
కేంద్రసంఘ కార్యదర్శి మాడపాటి హనుమంతరావు గారీ విషయాన్ని కొత్వాల్‌ నాజము 
గారికి దరఖాస్తు ద్వారా తెలుపగా, వారును తుదకు హనుమంతరావుకిట్లు వ్రాసిరి. 

శేయ016&608 010021 01%0లూుు.... (9. 5. 1927) (దీని ఫర్మానులోని నియమాలలో 
రాజ్యాంగ విషయక ఫలితాలను కలిగించగలవని తోచు సభలన్నియు చేరియున్నవి. 
కనుక నాజము కొత్వాల్‌ స్టానికాధికారుల వివేచనకు హద్దులు ఏర్పరుప సంసిద్దుడుగా 
లేడు) ఈ విధముగా ఫర్మానునకు విపరీతమగు అన్వయమేర్పడినది. (గ్రంథాలయ 
సభలు, ఇదియది యననేల అధికారుల కిష్టము గాని ప్రతి సభయు ఆపబడుట 
ఫర్మాను శబ్దములు సహకారులుగా దలపబదెను. ఈ దశలో హైదరాబాద్‌ సంస్థాన 
ప్రజలు కోరింది, రాజకీయ హక్కులు కావు, ప్రజాస్వామ్య ప్రభుత్వం కొరకై 
ఉద్యమించలేదు. ప్రజలు కొరింది, సభ్యత గలదేశంగా, నాగరికులుగా, పౌర హక్కులను 
మాత్రమే. కాని నిజాం నిరంకుశ ప్రభుత్వం 21 నవంబరు 1927న గప్తీ నిషాన్‌ 53 
ఫర్మాన ద్వారా ప్రజల వాక్‌ స్వాతంత్ర్యాన్ని, సమావేశ స్వాతంత్ర్యాన్ని పూర్తిగా 
రద్దుచేసింది. ప్రభుత్వ అనుమతి లేనిదే ప్రైవేటు పాఠశాలలుగాని, [గ్రంథాలయాలు 
గాని, ప్రజలు స్థాపించుకోలేరు. ప్రభుత్వం దృష్టిలో (గ్రంథాలయాలు, పాఠశాలలు 
అన్ని ప్రభుత్వ వ్యతిరేక కుట్ర జరిగే కేంద్రాలే. 


ఈ తీర్పుతో అనేకమంది మనస్సుల్లో రాజకీయ సభలనగా ఎటువంటివి? 
రాజకీయ సభ అంటే అర్థమేమి? హైదరాబాదు సంస్థానంలో, ఇతర ఆధునిక 
రాజ్యాలలోగాని, ఎక్కడైన నిర్వచింప (తారీఫ్‌ చేయ) బడియున్నదా? ప్రభుత్వాధికారుల, 
ప్రభుత్వోద్యోగుల శిక్షణకొరకు, కర్తవ్యనిర్వహణ విషయములో జరిపే సమావేశం 
రాజకీయ సభయగునా? ప్రభుత్వమువారివలన ప్రజలకు హెచ్చరించుటకుగాని, 
వారికి విజ్ఞానము కలిగించుటగాని, చేయబడు బహిరంగసభ రాజకీయ సభ యగునా? 
ప్రజలు తమ కష్టములను, నష్టములను ప్రభుత్వమునకు నివేదించుటకై చేయుసభ 
రాజకీయ సభ యగునా? ప్రభుత్వంవారు చేసిన ఏదేని ఆజ్జను గూర్చి గాని, తమ 

అసమ్మతిని దెలుపుచు, అట్టి ఆజ్ఞను రద్దుపరచుటకై సవినయముగా గోరుటకు సమావేశ 
మగునది రాజకీయసభ యగునా? లోకల్ఫండు సంఘములయొక్క గాని పురపాలక 
(సఫాయీ) సంఘముల యొక్క గాని పరిపాలనను విమర్శించుచు ఆక్షేపించుచు 
చేయబడు సభ కూడా రాజకీయసభ యగునా? ప్రభుత్వము చేపట్టినట్టి ఏదేని 
మహోపకారమునకు గాను, కృతజ్ఞతను దెలుపుటకై కూర్చబడు సభ రాజకీయసభ 
యగునా? రాజకీయసభల విషయమున గల నిర్భంధములను తొలగించుటకై 
మహాఘనతవహించిన మన ప్రభుత్వము వారిని సవినయముగ, సభక్తికముగ, 
ప్రార్ధించుటకై కూడినసభ రాజకీయసభ యగునా? రాజకీయ పర్యవసానముల 
(సియాసీనతాయిజ్‌)ను కలిగించునను సంశయము (ఎహతెమాల్‌తో జేయుసభి”ల 
నిర్వచనము ఎచ్చటనేని కలదా? వున్నచో ఏ గ్రంథమున దొరకును? శాసన నిర్మాణ 
సభ (మబజ్లిసె వజే ఖవానీన్‌) వారు ఏదేని చిత్తుశాసనము (మసావిదాఖానూను)ను 
ప్రజాభిప్రాయము కొరకు జరీదాలో ప్రకటించిన తరువాత, దాని బాగోగులను 
చర్చించుటకు సమావేశమగు సభ రాజకీయ సభ అనిపించుకొనునా? అను చర్చలు 
ఆంధ్రోద్యమ కార్యకర్తలలో జరుగుట ప్రారంభమైనవి. 


సూర్యాపేటలో, ప్రభవ నామ సం॥ వైశాఖ 9, 10, 12 బుధ, గురు, 
శుక్రవారములందు (1927) ప్రీల సభాసమావేశములు శ్రీమతి జనకనందనబాయి 
(సహాయోపాధ్యాయిని) గారి అధ్యక్షతన, బాలికా తెలుగుపాఠశాలలో జరిగినది. 
[గ్రామములోని బ్రాహ్మణ, వైశ్య ఇతర కులముల స్త్రీలు అనేకులు సుమారు వంద 
మందికి పైగా వచ్చిరి. 


ఈ సభలు జరిగిన తర్వాత ఆంధ్రజనకేంద్ర సంఘ చతుర్థ సమావేశము 
సూర్యాపేటలో జరుపుటకు శ్రీ కోదాటి రామకృష్ణారావు, అధ్యక్షతన ఆహ్వానసంఘమేర్పడి 
ఆహ్వానించుటయే గాకుండా, తీవ్రంగా కృషిసల్పి ప్రభుత్వ సభ (బాబెహుకూమత్‌) 
వరకు పత్రవ్యవహారము జరిపినారు. ఈలోపు హోంశాఖా మంత్రి లెప్టినెంట్‌ కర్షలు 
పెనివిక్స్‌ ట్రెంచ్‌ సి.ఐ.ఇ.ఓ.బి.ఇ. పదవీవిరమణ చేయగా టి.జె. టాస్మర్‌ హోం 
శాఖామంత్రిగా వచ్చారు. వారిని కేంద్ర సంఘకార్యదర్శి మాడపాటి హనుమంతరావు 
కలసి సభల విషయంలో దరఖాస్తు చేయగా, వారు సభల నిర్వహణకు అనుమతి 
ఇచ్చినారు. ఈ సభతోపాటు రెండవ గ్రంధాలయమహాసభ అనుమతి కూడా లభించింది. 


వ్‌ 


28, 29, 30 మే 1928న సభలు జరిగినాయి. నిజాం రాష్ట్రంలో అనేక 
(గ్రంథాలయాలనుండి 29 మంది ప్రతినిధులు వచ్చినారు. విషయనిర్హాయకసభ గతంలో 
ప్రచురించిన 15 టిని చిత్తు తీర్మానాలను అంగీకరించిరి. 


ఈ సభలకు ఒక రోజు ముందుగానే, సూర్యాపేటకు, జిల్లా పోలీసు శాఖ 
ఉపాధ్యక్షులు సాయుధ పోలీసులను తీసుకొని వచ్చారు. దీనికి కారణము స్థానిక 
పోలీసు అధికారులు తమ రిపోర్టును ఉన్నతాధికారులకు “గడిచిన కొన్ని 
సంవత్సరములనుంది సూర్యాపేట రాజకీయములకు గొప్ప కేంద్రమైపోయింది. 
ప్రస్తుతస్థితులను బట్టి బాబె హుకూమతు సెలవుకూడా ఇట్టిసభలు జరుపుటకై 
ఇయ్యకూడదు” అని ఇచ్చాడు. (నిషాన్‌ 142, తేది 7.6.1335 ఫ (11 మార్చి 
1926), సూర్యాపేట ఈ జిల్లాలోనే కాదు నిజాం రాష్ట్ర మంతటిలోను 
రాజకీయోద్యమములను బట్టి చూచినచో, ఒక అపాయకరమగు స్థలము. 1885 
ఫసలీలో ఇచ్చటి పరిస్థితులు చాలా మనోవేదకములుగా నుండెను. తమరు ముందుగానే 
అసాధారణముగా శ్రద్ధవహించియుందని పక్షమున... దీనివల్ల (ఈ య(శ్రద్ధ వలన) 
ఎట్టి పరిణామములు కలుగుచుండెడివో కదా:” (సర్కిలు ఇన్‌స్పెక్టరు రిపోర్టు, 
మొహతెమీము గారి పేర నిషాన్‌ అలిఫ్‌ 10-9-1335 ఫ. (13 జూన్‌ 1926). 


సూర్యాపేట సభల ఆహ్వాన సంఘం వారు ప్రభుత్వ పారిశ్రామిక వాణిజ్య శాఖ 
వారిని సభల సమయంలో వచ్చి ప్రచారము కావించవలసినదిగా కోరగా వారును 
ఇట్లు ప్రత్యుత్తరమిచ్చిరి. 

"106 020006 26 601116 ౮౦౪1౬ ౦016ల 1682161082 016 [01610801 
040110 ౧661080. 10/08 620 3606 ౧6 000౦౧2 0166 0%) 16 1 


గజంిరజం గలయ14102 ౫/00 (0 [0163౫0౪1 966608, 160 1 312411 06011100 
812660 1610 3/04 10 6 ౪2” 3/0౪ 98886 (01600018 ౮౪౦౧ఆ|'3 16491 స0. 


555 0% 19-5-1928). 
(బహిరంగ సభలను సమావేశపరుచుటకు ప్రభుత్వంవారికి కొన్ని ప్రత్యేక ఆజ్ఞలు 
కలవని తెలియుచున్నది. మీరు సభలు జరుపుకొనవచ్చునని అవ్వలు తాలూక్ష్టారు 


గారిచ్చిన అనుమతి పత్రపు నకలు పంపినచో మీరు కోరిన విధమున సహాయము 
చేయుట నాకు చాలా సంతోషప్రదముగా నుండగలదు. ) దీనిని బట్టి ప్రభుత్వ శాఖల 

వారును వచ్చి సభల నందు ప్రచారము చేయుటకు అనుమతి పత్రమును 
అదుగుచుండిరని తెలియుచున్నది. 


సూర్యాపేట సభలకు అనుమతి నిచ్చిన తర్వాత జిల్లాల పోలీసు శాఖా అధ్యక్షుడు 
కేంద్రసంఘ కార్యదర్శి అగు మాడపాటి హనుమంతరావుకి షరతులు విధిస్తూ ఈ 
క్రింది లేఖను వ్రాసినారు. 

"౮0౪౬ 1 0162366 [0 ౧౪౫116 [016102 0000666082 265640/206ఓ.. 0౧ 
6 615010042066036206102 1026006 ౧0666౧83 ౪111 5800) 06 10%-00116021 
2060019000 120016 26066 ౪/11 06 ౧౦ 1116111006 0101082108 2000620) 
011102] 26003000 ౧2016 260166 ౪౧|| 0610 10110006 0001108108 
2008020) 00110021 600036086006ు. ]06 96016120” ౦0606 0010196006 ౪||] 
06106161600151016 గ ఖు/001082 2841056001. 01661 ౪20301%6' (1160- 
[0169106121 00156106 901106 16గ161 ౧౦. 83౨3. 28-5-1928) 

(సూర్యాపేటలో సభలు సమావేశ పరచుటకు ప్రభుత్వము వారు అనుమతిచ్చి 
అనుగ్రహించారు. అయినను ఇది ఒక స్పష్టమగు షరతుపైన ఆధారపడి ఉంది. 
సభలు కఠినముగా రాజకీయేతరములై ఉండవలెను. ఇవి రాజకీయ పరిణామాలను 
కలిగించునను అనుమానంతో పనిచేయని స్వభావము కలవిగా నుండవలయును. 
'ప్రభుత్వమువారి ఉత్తర్వుకు భిన్నంగా ఏదైన జరిగినచో, దానికి సభల కార్యదర్శి 
బాధ్యత వహించాలి). పోలీసు శాఖ వారికి ఉద్యమము మీద అనుమానము పెరుగుతూ 
వచ్చింది. హోంశాఖకు, ఆంగ్లమంత్రులు నియమింపబడిన తర్వాత షరతులతో 
కూడిన అనుమతిని సభలకు పొందుతూ వచ్చారు. 


28, 29, 30 జూన్‌ 1928న మిర్యాలగూడెం నందు మూడురోజులు గ్రంథాలయ 
వార్షికోత్సవము, వర్తకసంఘ స్ట్థాపనము, యువజనసంఘ స్థాపన సభలు జరిగినవి. 
ఈ సభలను వర్తకసంఘ ప్రముఖులు గౌరు వేంటకరామయ్య (ప్రత్యేకశ్రద్ధ తీసుకొని 
నిర్వహించారు. పెద్ద ఎత్తున సభలను నిర్వహించుటమే కాకుండా వచ్చిన ప్రతినిధులకు 
భోజనాది ఏర్పాటులను వర్తకసంఘమువారేర్పాటు చేసినారు. హుజూరునగర్‌, 
సూర్యాపేట, నల్లగొండల నుండి అనేకమంది వర్తకులు, ప్రతినిధులు ఈ సభలకు 
హాజరయిరి. స్తీ పునర్వివాహమును గూర్చి ఇతర సంస్కార విషయాలనుగూర్చి, 
వర్తకుల కష్టముల నివారణను గూర్చి ప్రసంగాలు జరిగినవి. 


వరి 


2 286 ఆగస్టు 1928న నల్లగొండ నందు, వ్యవసాయకుల సభ, స్థానిక 
గ్రంథాలయ వార్చికోత్సవ సభ, సంఘ సంస్మారసభ, వర్తకులసభలను నిర్వహించదలచి 
అన్ని ఏర్పాట్లు చేసినారు. నల్లగొండ జిల్లా మొహతెమీము గారు 21వ తేది నాడు 
సభా నిర్వాహకులు పులిజాల వేంకటరంగారావు, హైకోర్టు వకీలు గారికి బాబె 
హుకూమత్‌ (ప్రభుత్వ సభ) ఆజ్ఞ లేనిది సభలను జరుపరాదని తెలిపిరి. వారువెంటనే 
'హైదరాబాదునకువచ్చి, కేంద్ర సంఘ కార్యదర్శి మాడపాటి హనుమంతరావు గారిని 
తీసుకొని, పోలీసుశాఖకు ఆంగ్రమంత్రిగా ఉన్న టి.జె. టాస్కరుగారి వద్ద దరఖాస్తు 
చేయగా వారి జోక్యముతో, హోమ్‌ సెక్రటరీ నవాబ్‌ జుల్మదర్‌జంగ్‌ అనుమతిని 
ఇచ్చినాడు” ఆ అనుమతి నందు 'ఈ సభలలో రాజకీయాలుండవని వీరు (కార్యకర్తలు) 
ఒప్పుకొనుచున్నారు. మరియు ఇద్దరు (ప్రభుత్వపు) అధికారులు సభలకు అధ్యక్షులుగా 
నున్నారు. విషయములు వ్యవసాయము, సంవుములోని లోపములను 
సంస్మరించుటయై యున్నవి. ఈ సభలకు సెలవొసంగుటకై గుజారిషు పంపవలసినది' 
అని తెలియజేసాడు. 


వ్యవసాయసభకు జిల్లాతాలూక్‌దారుగారు అధ్యక్షులుగా ఉండుటకు అంగీకరించి, 
రాజాలనందున, హైకోర్టు జద్దిగా పదవీవిరమణ చేసిన పండిత కేశవరావుగారు 
అధ్యక్షత వహించారు. స్థానిక (గ్రంథాలయ వార్షికోత్సవ సభకు శ్రీరామచంద్రనాయకు 
అధ్యక్షత వహించిరి. సంఘసంస్కారసభకు సురవరం ప్రతాపరెడ్డిగారు అధ్యక్షత 
వహించారు. వర్తకుల సభకు మిర్యాలగూడెం వర్తకసంఘ ప్రముఖులు గౌరు 
వేంకటరామయ్యగారు అధ్యక్షత వహించారు. ఈ సభలకు విచ్చేసి ఉపన్యసించిన 
ప్రముఖులు కేంద్రకార్యదర్శి మాడపాటి హనుమంతరావు, సురవరము ప్రతాపరెద్ది, 
మందుముల నరసింగరావు, తాడేపల్లి మృత్యుంజయరావు, ఎం. ఎస్సి, ఎల్‌ఎల్‌.వి. 
హైకోర్టు వకీలు, హరిజన నాయకులు, భాగ్యరెడ్డివర్మ, అరిగె రామస్వామిలు, గౌరు 
వెంకటరామయ్య, మందుముల రామచంద్రరావు, పసుమాముల నృసింహశర్మగారు, 
బి.ఎ. ఎల్‌ఎల్‌.బి., హైకోర్టు వకీలు, జీడికల్లు నుండి గంగుల శాయిరెడ్డిగార్లు 
పాల్గొన్నారు. రామచంద్రనాయకు, పండిత కేశవరావులు ఉర్దూలో ప్రసంగించారు; 
దాదాపు 2000 మంది ప్రజలు సభలో పాల్గొన్నారు. 

నల్గొండ జిల్లాలో తిప్పర్తి అను గ్రామములో 21, 22, సెప్టెంబరు 1928లలో 
సభలు జరుప నిశ్చయించి స్థానిక వర్తక ప్రముఖుడు పబ్బతి ఎల్లయ్యగారు దరఖాస్తు 
ఇవ్వగా పోలీసు మొహతెమిం ప్రభుత్వాజ్ఞ కావాలని అనుమతి నిరాకరించినాడు. 
తిరిగి 24, 25 ఫిబ్రవరి 1929 నాటికి తేదీలు నిర్ణయించి ప్రయత్నింపగ హోం 
సెక్రటరీ అనుమతి లభించింది. తిప్పర్తి వర్తకులు ఆహ్వాన సంఘంగా ఏర్పడి భోజనాది 
ఏర్పాటులతోపాటు పెద్ద ఎత్తున సభలను నిర్వహించారు. 
ప్రజాపక్ష విద్యామహాసభ 

హైదరాబాదు సంస్థానంలో మొదటి ప్రజాపక్ష విద్యామహాసభ 1929 అక్టోబరు 
నెలలో జరిగింది. 1928 ఆగస్టు 21 నాడు హైదరాబాదునందలి ప్రజాహిత కార్యకర్తలు 
కొందరితోపాటు, మాడపాటి హనుమంతరావు, కేశవరావు కొరట్మర్‌, వినాయకరావు 
విద్యాలంకార్‌, బూర్గుల రామకృష్ణారావు, లక్ష్మణరావు మొదలైన పెద్దలు సమావేశమై 
నిజాం రాజ్యంలో విద్యావిధానాన్ని గురించి చర్చించారు. అదేరోజువారు నిజాం 
రాజ్యంలో విద్యారంగంలో జరుగుతున్న పక్షపాతవైఖరి పై సుదీర్హంగా చర్చించి, తమ 
పిల్లల భవిష్యత్తును దృష్టిలో పెట్టుకొని మాతృభాషలో విద్య కొనసాగించాలని 
భావించారు. ఆనాడు వారు హైదరాబాదు ప్రజాపక్ష విద్యామహాసభ (హైదరాబాదు 
పీపుల్స్‌ ఎడ్యుకేషనల్‌ కాన్ఫరెన్స్‌) అనే సంస్థను కూడా వారు ప్రారంభించాలని 
నిర్ణయించారు. ఆ నిర్ణయానుసారం ప్రతి సంవత్సరం హైదరాబాదులో సభలు జరిపి, 
విద్యారంగ సమస్యలు చర్చించాలని కూడా తీర్మానం చేశారు. విద్యావిధానం 
ప్రజలందరికీ ఉపయోగపడే విధంగా విద్యాబోధన జరగాలనే దానికనుగుణంగా 
విద్యారంగం పనిచేయాలని వారు తీర్మానించారు. ఈ ఉద్దేశ్యంతో 1929 అక్టోబరులో 
రాజా ధన్‌రాజ్‌గిరీజి అధ్యక్షతన మొదటి ప్రజాపక్ష విద్యామహాసభ జరుపటానికి 
ఆహ్వానసంఘం ఏర్పడింది. ఆ మహాసభకు మాడపాటి హనుమంతరావు కార్యదర్శిగా 
పనిచేసారు. అధ్యక్షులుగా సర్వెంట్స్‌ ఆఫ్‌ ఇండియా సొసైటీ స్థాపకులైన హృదయనాధ 
కుంజు వ్యవహరించారు. నిజాం రాష్ట్రం అంతటనుండి అనేకమంది ప్రతినిధులు ఈ 
(ప్రజాపక్ష విద్యామహాసభలో పాల్గొని విద్యారంగ సమస్యలపై చర్చించటం జరిగింది. 
రెండవసభ హైదరాబాదులోను 5 ఆగస్టు 1930న ధర్మవీర్‌నాయక్‌ అధ్యక్షతన జరిగింది. 

8. నిజాంరాష్త్రాంధ్ర మహాసభలు - మొదటి దశ 


1921 నుంచి ఆంధ్ర జనసంఘం సభలతో పాటు, గ్రంథాలయ సభలు, వర్తక 
సంఘ సభలు, స్థానిక సంస్థలు నిర్వహించు చిన్న చిన్న సభలు వీటన్నిటికి ప్రభుత్వ 
అనుమతి తీసుకోవటం కష్టమవడంతో విశాల ప్రాతిపదికన హైదరాబాదు 
సంస్థానంలోని తెలుగువారి రాజకీయ, ఆర్థిక సాంస్కృతిక వికాసానికి అవసరమైన 
ఒక వేదికను నిర్మించాలనే ఒక ఆలోచన సభలు నిర్వహిస్తున్న పెద్దలకు కలిగింది. 
దీనితో ఆంధ్రజన కేంద్ర సంఘాన్ని నిజాంరాష్ట్రాంధ్ర మహాసభగా మార్చి, సభలు 
జరపాలని, నిర్ణయం తీసుకొన్నారు. 


మొదటి నిజాంరాష్ట్రాంధ్ర మహాసభ - జోగిపేట - 1980 


మొదటి నిజాంరాష్ష్రాంధ్ర మహాసభ నిర్వహణ కొరకు 22-12-1929న 
ఆదివారం సాయంత్రం గోపాల వెంకట్రావు అధ్యక్షతన సమావేశమై టేకుమాల 
అనంతవేంకటరావు అధ్యక్షతన ఆహ్వాన సంఘాన్ని ఏర్పాటు చేశారు. మొదటి ఆంధ్ర 
మహాసభను సురవరం ప్రతాపరెడ్డి అధ్యక్షతన 3, 4, 5 మార్చి 1930న జోగిపేటలో 
నిర్వహించటానికి నిశ్చయం చేసి, ప్రభుత్వానికి అనుమతికొరకు ప్రయత్నించగా, సభ 
జరుగుటకు 8 రోజుల ముందుగా మాత్రమే అనుమతి లభించింది. గప్పి నిషాన్‌ 53 
ఫర్మాన అమలులో ఉండటంవల్ల హైదరాబాదు సంస్థానంలో సభలు, సమావేశాలు, 
నిరర్వహణతోపాటు వాక్‌ స్వాతంత్ర్యాన్ని కూడా నిషేధించారు. అందువల్ల ఎటువంటి 
సభ జరపాలన్నాా నిజాం ముందస్తు అనుమతి తప్పనిసరైంది. ఈ చట్ట ప్రకారం 
జోగిపేట ఆంధ్రమహాసభకు అనుమతిస్తూ మూడు ముఖ్యమైన షరతులను విధించారు. 
1. అధ్యక్షుడు గైర్‌ ముల్కీ (అనగా నిజాం రాష్టేతరుడు) కాకూడదు, 2. ఇతర 

మతస్థులకు మనస్తాపం కలిగించే పరిస్థితి కల్పించరాదు, 3. రాజకీయాలు 
ప్రస్తావించరాదు అను షరతులకు అనుగుణంగా ముందస్తుగానే చర్చించు విషయాలను 
ప్రభుత్వ అధికారులకు చూపించి, అనుమతి పొందటం జరిగింది. సురవరం 
ప్రతాపరెడ్డిగారు తన అధ్యక్ష ఉపన్యాసంలో మాతృభాష విశిష్టత గురించి, ఐకమత్యాన్ని 
గురించి, ఆర్థిక సాంఘిక విషయాలగురించి, స్త్రీల విద్య, బాల్య వివాహాలు, మన 
కర్తవ్యాలు మొదలగు అనేక విషయాలను గూర్చి చర్చించారు. ఈ సభలో 32 
తీర్మానాలు ఆమోదించబడ్డాయి. వాటిలో ముఖ్యమైనవి. 21 నవంబర్‌ 1929న 
ప్రభుత్వం జారీచేసిన గప్తీ నిషాన్‌ 53 గూర్చి, అదేవిధంగా ఖాన్లి పాఠశాలల విషయంలో 
ప్రభుత్వం అవలంభిస్తున్న వైఖరికి నిరసనను ఈ సభలో తెలియజేస్తూ చేసిన తీర్మానం, 
మాతృభాషలో స్త్రీ విద్యను గూర్చి చేసిన తీర్మానం ముఖ్యమైనవి. ఈ సభతోపాటు 
మొదటి నిజాంరామ్ష్రాంధ్ర మహిళా మహాసభ కూడా నడింపల్లి సుందరమ్మ అధ్యక్షతన 
జోగిపేటలో జరిగింది. ఆమె స్త్రీల అభివృద్ధిని గూర్చి, స్త్రీల బెన్నత్యాన్ని గూర్చి 
తీసుకోవలసిన జాగ్రత్తలగూర్చి ఉపన్యసించారు. స్త్రీల మహాసభలో కూడా స్త్రీల 
అభివృద్ధికి సంబంధించి, పూర్వ బెన్నత్యం, నేటి దుస్థితి, వివాహ సమస్య, పాతివ్రత్యం, 
కళావంతులపై చర్చించి కొన్ని తీర్మానాలు చేశారు. 


ఈ సభతోపాటు ఆంధ్రజన కేంద్ర సంఘం ఐదవ సమావేశం కూడా సామల 
వెంకటరెడ్డి అధ్యక్షతన ఈ సభలోనే జరిగింది. దీనిలో కొన్ని తీర్మానాలు ఆమోదించారు. 


17 డిశంబర్‌ 1930న సాయంత్రం 5. 30 గంటలకు వివేకవర్ధిని ధథియేటరునందు 
పండిత దిగంబరదాసు చౌధురీ అధ్యక్షతన హైదరాబాదులోని 24 ప్రజాహిత సంస్థల 
పక్షమున బహిరంగసభల గస్తీ నిషాన్‌ 53ని రద్దు చేయుటకు బహిరంగ సభ జరిగింది. 
2 వేలమంది ప్రజలు ఈ సభలో పాల్గొన్నారు. ఈ సభలో గప్హీ నిషాన్‌ 53 వల్ల 
కార్యచరణలో అనేక ఇబ్బందులు కల్గుతున్నందున వెంటనే రద్దు చేయాలని, ఏకగ్రీక 
తీర్మానం చేశారు. 


రెండవ నిజాం రాష్ట్రాంధ్ర మహాసభ - దేవరకొండ - 1931 


రెండవ ఆంధ్రమహాసభను 3, 4 5 మార్చి 1931న నల్లగొండ జిల్లా 
దేవరకొండలో జరుగగా బూర్జుల రామకృష్ణారావు అధ్యక్షతన నిర్వహించారు. ఈ 

సభ నిర్వహణ కొరకు ప్రభుత్వ అనుమతికై చాలా ప్రయత్నాలు చేయవలసి వచ్చింది. 
అధ్యక్షుడు వివిధ అంశాలపై విపులంగా ఉపన్యసించాడు. ముఖ్యంగా ప్రజల ఆర్థిక 
పరిస్థితిని మెరుగు పర్చడానికి తీసుకోవలసిన చర్యలను వివరించారు. సభలో 33 
తీర్మానాలు ప్రవేశపెట్టబడ్డాయి. అందులో ముఖ్యమైనవి: నిర్బంధ ప్రారంభ విద్య 
పద్ధతిని ప్రవేశపెట్టాలని కోరటం, స్త్రీల ఉన్నత విద్యకొరకు దేశభాషలో విద్యాభ్యాసాన్ని 
ప్రోత్సహించడం, వ్యవసాయక పారిశ్రామిక విధానాన్ని అమలుపర్చడం, గష్పీ నిషాన్‌ 
53 చట్టాన్ని రద్దు చేయటం, బాల్య వివాహం నిషేధ శాసనాన్ని ప్రభుత్వంవారు 
శాసనసభలో ప్రవేశపెట్టడం మొదలైనవాటితోపాటు చారిత్రక పరిశోధనకు ముఖ్య 
సాధనాలైన శాసనాలు, లిఖీత [గ్రంథాలు వివిధ ప్రాంతాల్లో ఉన్నందున వాటిని 
పురావస్తు శాఖ 'సేకరించుటకు, ఆ ప్రయత్నములు చేయువారికి, ఆర్థిక సహాయం 
అందించుటకై తీర్మానం ప్రవేశపెట్టబడింది. 


ఈ సభతోపాటు రెండవ నిజాం రాష్ట్రాంధ్ర మహిళా మహాసభ శ్రీమతి టి. 
వరలక్ష్మమ్మ అధ్యక్షతన జరిగింది. ఆమె స్త్రీల సమావేశం యొక్క ఆవశ్యకతను గూర్చి, 
సంఘంలో స్త్రీలకు గల ఉన్నతస్థానాన్ని గూర్చి, స్త్రీల విద్యా ఆవశ్యకతను గూర్చి, 
స్త్రీలకు నిర్బంధ ప్రాథమిక విద్యను గూర్చి, స్రీలకు ఉన్నత విద్య మాతృభాషలోనే 
జరపాలని తమ ఉపన్యాసంలో ఉద్చోదించారు. స్త్రీల ఉన్నతికై అనేకమైన తీర్మానాలను 
శ్రీమతి నడింపల్లి సుందరమ్మ, మాడపాటి మాణిక్యమ్మ, సంఘెం వెంకట్రవనమ్మ, 
గాడేపల్లి సత్యవతి మొదలైనవారు ప్రవేశపెట్టారు. 


హైదరాబాదునుండి ఈ సభకు వచ్చిన హరిజన నాయకులు చిత్తారయ్య, గురుకుల 
మల్లేశ్వర్రావు, భాగ్యరెడ్డి వర్మ, మాటారి బలరామయ్యగార్లు, దేవరకొండలోని 
హరిజనులను చైతన్యపరుస్తూ ప్రసంగించారు. 


ప్రీ విద్యాభివృద్ధి సంఘం మహాసభ 
సాలార్జంగ్‌ బహదూరు దేవడీలో బేగంసాహెబా ముక్రమద్దౌలా బహదూరు 
అధ్యక్షతన 21 నవంబరు 1930న స్తీ విద్యాభివృద్ధి సంఘం మహాసభలు జరిగాయి. 
ఆహ్వానసంఘం అధ్యక్షురాలిగా అమీరు హసన్‌ బేగం వ్యవహరించారు. ఈ సభలో 
అఖిలభారత స్త్రీ విద్యాసంఘం వారు సూచించిన గృహశాస్త్ర కేంద్రమును ఆమోదిస్తూ 

తీర్మానం చేశారు. బాలబాలికలకై ప్రత్యేక విద్యా ప్రణాళిక ఉండాలని, అందులో 
ఆరోగ్యం, గృహపరిశ్రమలు, రోగుల సేవ, ప్రథమ సహాయం, కుట్టుపని, నిర్బంధంగా 
ఉండాలని తీర్మానం చేశారు. ప్రతి గ్రామంలో పాఠశాలను స్థాపించాలని కూడా 
తీర్మానం చేశారు. బాలికల వివాహ వయస్సు 14 సంవత్సరాలే ఉంచాలని, దానికి 
ఈ రాష్ట్రంలో కూడా శాసనం చేయాలని తీర్మానం చేశారు. 


ఆంధ్రజనసంఘ మహిళాసమావేశం: 

హైదరాబాదు ఆంధ్రజన సంఘ పక్షమున 14 జూన్‌ 1932 మంగళవారం 
సాయంత్రం రెడ్డి హాస్టల్లో పెద్ద సభ జరిగింది. ఈ సభకు రాజబహద్దూర్‌ 
వెంకట్రామారెడ్డి, ప్రొఫెసర్‌ వీరభద్రుడు, మాడపాటి హనుమంతరావు, కట్టమంచి 
కృష్ణారెడ్డి, డాక్టర్‌ రామస్వామినాయుడు మొదలైన నాయకులు వచ్చారు. సురవరం 
ప్రతాపరెడ్డి ఈ సభకు అధ్యక్షత వహించారు. మహిళల పక్షాన శ్రీమతి వసుంధరాదేవి 
ఉపన్యసించారు. 


హైదరాబాదు మహిళా విద్యా మహాసభ 

హైదరాబాదు “స్త్రీల వైజ్ఞానిక సాంఘికాభివృద్ధి సంఘం' సమావేశం 28 అక్టోబరు 
1933న జరిగింది. దీనికి గద్వాల మహారాణి అధ్యక్షత వహించాల్సి ఉండగా, వారు 
రాలేకపోయినందున పాపన్నపేట రాణిగారు అధ్యక్షత వహించారు. గత ఏడు 
సంవత్సరాలుగా 'స్తీల వైజ్ఞానిక సాంఘికాభివృద్ధి సంఘం” యొక్క కార్యక్రమాలను 
వివరించి, అతి బాల్య వివాహ నిర్మూలన, కిండరుగార్జను ఉపాధ్యాయినులుగా 
తీర్చిదిద్దుట, పాఠశాలలో బాలికలకు ఆరోగ్య పరీక్ష బాలికల వసతిగ్భహ ఆవశ్యకత, 
పర్దా స్రీలకొరకు ఏర్పాట్లు మొదలైన విషయాలపై చర్చించారు. 


కాకతీయ వర్థంత్యుత్సవములు - హనుమకొండ 

కాకతీయ వర్ధంత్యుత్సవాలు హనుమకొండలో 25, 26, 27 ఏప్రిల్‌, 1932లో 
ఘనంగా జరిగాయి. ఆ సభకు పింగిలి వెంకటరామారెద్ది, ఆసభకు ఆహ్వానసంఘ 
అధ్యక్షుడిగాను, అధ్యక్షుడిగా ప్రొఫెసర్‌ సిరుగూరి హనుమంతరావులు వ్యవహరించారు. 
ఈ సభతోపాటు, ధర్మవీర వామన్‌ నాయక్‌, వస్తు ప్రదర్శనను, పురావస్తు ప్రదర్శనను 
ప్రారంభించారు. మూడు రోజులు జరిగిన ఈ సభలలో అనేక చారిత్రక విషయాలపై 

చర్చతోపాటు చరిత్ర పునర్నిర్మాణానికి అవసరమైన శాసనాల పరిరక్షణ, తాళపత్ర 
[గ్రంథ సేకరణ, పరిష్కరణ మొదలగు అనేక విషయాలపై ప్రసంగాలు, చర్చలు 
జరిగాయి. కాకతీయ సంచిక పేరున గొప్ప సంచికను కూడా ఈ సభల తరువాత 
వెలువరించారు. 


భువనగిరి రైతుల ప్రదర్శన 

38 జూన్‌ 1933 శనివారంనాడు సుమారు వేయిమంది భువనగిరి తాలూకా 
రైతులు హైదరాబాదుకు పాదయాత్రగా వచ్చి మాల్గుజారీ ఆఫీసుకు వెళ్ళి ఒక 
వినతిపత్రాన్ని సమర్పించారు. నల్గొండ జిల్లాలోని తాలూకాలన్నిటిలో బందోబస్తు 
జరిగినప్పటికి, ఇతర తాలూకా రేట్లకంటే భువనగిరి తాలూకాలో రేట్లు ఎక్కువగా 
ఉన్నాయని అందువల్ల వాటిని తగ్గించాలని కోరారు. రోజురోజుకు దాన్యముల ధరలు 
తగ్గుతున్నందువల్ల రైతులయొక్క ఆర్థిక పరిస్థితి క్షీణిస్తుందని, దానిక్మారణం ఇతర 
ప్రాంతాలకు పండిన పంటలను ఎగుమతి అవకాశాలు లేవని, భూమిపన్ను ఎక్కువగా 
వుందని వివరించారు. భువనగిరి తాలూకాలో పండేటటువంటి జొన్నలు, సజ్జలు, 
ఆముదాలు, వరి మొదలగు పంటలకు గిట్టుబాటు ధరను అందించాలని కోరారు. 


మహాత్మాగాంధీ హైదరాబాదు పర్యటన: 

1929 ఏప్రిలలో మహాత్మాగాంధీ హైదరాబాదు రాగా ధర్మవీర్‌ వామననాయక్‌, 
కృష్ణస్వామి ముదిరాజ్‌ మొదలైనవారు మహాత్మాగాంధీని నాంపల్లి స్టేషన్‌లో 
ఆహ్వానించారు. మొదటిసారి పర్యటనలో వామన్‌ నాయక్‌, మాడపాటి హనుమంతరావు, 
మందుముల నర్సింగరావు, ఆర్‌.యస్‌. నాయక్‌, రాజబన్సీలాల్‌ ముకుందదాసు, 
మాలాని మొదలైనవారు స్వాగతం పలికారు. వామననాయక్‌ అధ్యక్షతన వివేకవర్ధిని 
కళాశాల మైదానంలో గొప్ప బహిరంగ సభ జరిగింది. రాజాధన్‌రాజ్‌ గిరీజి రెండువేల 
రూపాయలు, ముకుందదాస్‌ వంద రూపాయలు ఖాదీ సహాయానికి విరాళంగా 
ఇచ్చారు. 7, ఏప్రిల్‌ 1929న హైదరాబాదులోని హిందూ అనాధశరణాలయాన్ని 
ఖాదీ భండారాన్ని ఖాదీ నేతకర్మాగారాన్ని దర్శించారు. ఆ సాయంత్రం వివేకవర్ధిని 
కళాశాలలో జరిగిన బహిరంగ సభలో ప్రసంగించారు. 

అదేరోజు హైదరాబాద్‌ మహిళలు మహాత్మాగాంధీ గౌరవార్దం స్వాగత సభ 
ఏర్పాటు చేయగా, శ్రీమతి ముక్తాభాయ్‌ (వామన నాయక్‌ భార్య), 100 రూపాయలు 
మహాత్మాగాంధికి విరాళంగా ఇచ్చారు. ఇతర స్త్రీల నుండి 17 వందల రూపాయలు 


విరాళంగా లభించాయి. 


మహాత్మాగాంధీ హరిజనోద్యమంలో భాగంగా 9 మార్చి 1934న హైదరాబాదు 
వచ్చి, శ్రీమతి సరోజినీ నాయుడు గృహమైన “గోల్డెన్‌ త్రెషోల్డు' (బంగారు వాకిలి) 
నందు విడిది చేశారు. మధ్యాహ్నం మూడు గంటలకు వివేకవర్ధిని థియేటర్‌లో 
పస్రీల సభ ఏర్పాటు చేశారు. దానిలో మహాత్మాగాంధి హరిజనసేవకు స్త్రీలు 
తోడ్పడవలసిందిగా ఉపన్యసించారు. పురుషులకి ప్రత్యేక సభ హైదరాబాదులో 
ఏర్పాటు చేయగా, మహాత్మాగాంధీ దానిలో అస్పృశ్యతా నివారణ విషయమై 
ప్రసంగించారు. ఉపన్యాసం తర్వాత 3 వేల ఒక వంద రూపాయల హరిజన నిధికి 
విరాళాలు వసూలయ్యాయి. అదే రోజు సాయంత్రం సికింద్రాబాదులోని కర్చలా 
మైదానంలో గొప్ప బహిరంగ సభ జరగగా ఆ సభలో అస్పుశ్యుల పై ప్రసంగించారు. 
ఇక్కడ గుజరాతీ సమాజం వారు, వెయ్యి రూపాయలు విరాళంగా ఇచ్చారు. 


మూడవ నిజాంరామ్ట్రాంధ్ర మహాసభ - ఖమ్మం - 1934 


దేవరకొండ సభ జరిగిన తర్వాత మూడవ ఆంధ్ర మహాసభను మహబూబ్‌నగర్‌ 
జిల్లా జటప్రోలు సంస్థాన కేంద్రమైన కొల్లాపూర్‌లో జరుపుటకు చక్రహరి నర్సరాజు 
అధ్యక్షతన ఒక ఆహ్వానసంఘం ఏర్పడి, ప్రయత్నం 'ప్రారంభించినప్పటికి, ప్రభుత్వ 
అనుమతి లభించలేదు. ఆంధ్ర మహాసభ ఏర్పాట్లకు సంబంధించి, సభ నిర్వహణ 
అనుమతికొరకై అనేక ప్రయత్నాలు జరిపినప్పటికి దాదాపు మూడు సంవత్సరాల 
కాలం ఫలించలేదు. దానితో మూడవ ఆంధ్ర మహాసభను 13, 14, 15 డిసెంబరు 
1934న ఖమ్మంలో జరుపవలసిన పరిస్థితి ఏర్పడింది. ఈ సభ నిర్వహణకు ముందే 
ఆహ్వానసంఘం, అయితరాజు జీడికంటి రామారావు అధ్యక్షతన ఏర్పడి, ప్రయత్నాలు 
చేస్తూ వచ్చారు. ఆంధ్రమహాసభ చిత్తు నియమావళిని రూపొందించడానికి బూర్గుల 
రామకృష్ణారావు అధ్యక్షుడిగా, మాదిరాజు రామకోటేశ్వరరావు కార్యదర్శిగా ఒక 
ఉపసంఘం ఏర్పడి చిత్తు నియమావళిని ప్రకటించి, ఆంధ్రమహాసభ కార్యకర్తలనుంచి 
సూచనలను, ఆహ్వానించారు. 

సంప్రదాయవాదులైన దాశరాథి వేంకటాచార్యులు (దాశరథి కృష్ణమాచార్యులు, 
రంగాచార్యులవారి తండ్రి) మొదలైనవారినుంది ఆంధ్రమహాసభ నిర్వహణ విషయంలో 
కొంత ప్రతిఘటన వచ్చినప్పటికీ ఆంధ్ర మహాసభ పులిజాల వేంకటరంగారావు అధ్యక్షతన 
జరిగింది. ఈ సభలో అనేక తీర్మానాలు ప్రవేశపెట్టబడ్డాయి. అందులో ముఖ్యంగా 
సురవరం ప్రతాపరెడ్డిగారు ప్రవేశపెట్టినటువంటి గ్రంథాలయాలకు లోకల్‌ ఫండునుండి, 
మున్సిపాలిటీలనుండి, నిర్వహణ కొరకు ధనాన్ని ఇవ్వాలని పెట్టినటువంటిది. తెలంగాణ 
రైతుల అవసరాన్ని దృష్టిలో పెట్టుకొని, 'తెలంగాణ రైతుల అవసరములు' అను 
తీర్మానాన్ని ప్రవేశపెట్ట ప్రయత్నించగా, ప్రభుత్వంవారు ఆ తీర్మానాన్ని నిషేధించారు. 
1. రైతుల ఆర్థిక కష్టాలను దృష్టిలో ఉంచుకొని, మ. ఘ. వ. ప్రభువుగారు గడిచిన 
మూడు సంవత్సరముల కాలంలో తమంతటతామే అపార ప్రేమతో చేసిన మాల్చుజారి 
తగ్గింపునకును, ఇతర సౌకర్యములకును, తెలంగాణ రైతుల పక్షమున ఈ మహాసభూూరు, 
ప్రభువగారికిని, ప్రభుత్వము వారికిని మనఃపూర్వకమగు కృతజ్ఞతను, ఆర్థిక పరిస్థితులను 
బట్టి, కరుణా దృష్టిచే ప్రసరింపజేయుచుందురను పూర్ణ విశ్వాసమును 
ప్రకటించుచున్నారు”. 2. “తెలంగాణ రైతులకు గల ప్రత్యేక కష్టములను 
తొలగించుటకుగాను ప్రధానమంత్రిగారు, నల్లగొండలో వాగ్దానం చేసిన ప్రకారం, 
ఏర్పాట్లు చేయుటకై ఈ మహాసభవారు వినయపూర్వకంగా విజ్ఞాపనము 
చేసుకొనుచున్నారు. ఈ రెండు తీర్మానాలను ఆంధ్రమహాసభలో ప్రవేశపెట్టకుండా 
నిషేధించారు. మాల్టుజారి తగ్గింపునకు ఇతర సౌకర్యములు కలిగించుటకై ఒక 
తీర్మానాన్ని ప్రవేశపెట్టారు. బాల్య వివాహాల నిషేధం, విషమ వయోవివాహాల నిషేధం, 
కన్యాశుల్మ్క వరశుల్మ్క నిర్మూలన, వివాహ వ్యయాలను తగ్గించడం మొదలైన 
తీర్మానాలను కూడా ప్రవేశపెట్టారు. నిర్బంధ ప్రారంభ విద్య, జాగీర్లలో విద్య, తెలంగాణ 
రైతుల అవసరాలు, మాతృభాష ద్వారా స్త్రీలకు విద్య, పురపాలక సంఘాలు ఏర్పాటు 
మొదలైన వాటిపై కూడా తీర్మానాలు చేశారు. 


ఈ సభతోపాటు మూడవ నిజాంరాష్ట్రాంధ్ర మహిళా మహాసభ కూడా ఎల్లాప్రగడ 
సీత్రాకుమారి అధ్యక్షతన ఖమ్మంలో జరిగింది. ఈ సభ నిర్వహణా సమయంలో 
అవ్వలు తాలూక్తారు వచ్చి స్త్రీల సభలో సనాతన ధర్మావలంబులగు వారికి మనస్తాపం 
కలిగించే తీర్మానములు ప్రవేశపెడుతున్నారని తెలిసింది, కాబట్టి, వెంటనే నిలిపివేయ 
వలసిందని, బూర్గుల రామకృష్ణారావును ఆదేశించగా, స్త్రీల సభ వందలాదిమంది 

స్రీలు సమావేశమై ఉన్నారు. మేము పురుషులుగా ఆ సభలో ప్రవేశించలేము అని 
సమాధానం చెప్పినప్పటికీ, కొంత గడబిడ చేసి వెళ్ళిపోయాడు. ఈ సభకు ఆహ్వాన 
సంఘ అధ్యక్షురాలిగా ఉన్న శ్రీమతి చాట్రాతి లక్ష్మీనరసమ్మ ఖమ్మంలోని ప్రభుత్వ 
బాలికా పాఠశాలకు ప్రాధానోపాధ్యాయురాలిగా ఉండుటవల్ల దాదాపు రెండువేల 
మంది స్త్రీలు, బాలికలు ఈ సభలో పాల్గొన్నారు. 


నాల్గవ నిజాం రాష్రాంధ్ర మహాసభ - సిరిసిల్ల - 1985 

26, 27, 28 జనవరి 1935న నాల్లవ ఆంధ్ర మహాసభ సిరిసిల్లలో మాడపాటి 
హనుమంతరావు అధ్యక్షతన జరిగింది. ఈ సభకు కూడా యధాప్రకారంగా 
బయటివారెవరూ ప్రసంగించకూడదని, గప్పీ నిషాన్‌ 58లోని నియమాలను 
అనుసరించాలని, మహాసభ సమావేశానికి ఒక వారం ముందే ఏయే తీర్మానాలు 
ప్రవేశపెడతారో ఆ తీర్మానాలపై తాలూక్టారు అనుమతిని పొందాలని, ఏయే వక్తలు 
ఏయే ఉపన్యాసాలు ఇస్తారో, ఆ ఉపన్యాసాల ప్రతులను తాలూక్టారుకు చూపించి, 
వారనుమతి పొందాలని ఆంక్షలు విధించారు. హైదరాబాదు, సికింద్రాబాదుల నుండి 
వందలాది మంది సభ్యులు సిరిసిల్ల సభలకు హాజరయ్యారు. ఇక్కడ వ్రైస్టెన్ల తీర్మానాలలో 
ముఖ్యమైనవి. విద్యాపునర్‌నిర్మాణం, నిర్భంధ ప్రాథమిక విద్య, ఆంధ్ర బాలికలకు 
మాతృభాషలో ఉన్నత విద్య, జాగీరు ప్రజల హక్కులు, గ్రామ పునర్‌నిర్మాణం, బాల్య 
వివాహ నిరసన, తెలంగాణ రైతుకు సౌకర్యాలు, బలోతాదారుల కష్టాలు, స్థానిక 
స్వపరిపాలన, నిమ్నజాతి ఉద్దరణ, మహాసభ నియమావళి మొదలైనవి. ఈ 
సభతోపాటు నాల్గవ నిజాం రాష్ట్రాంధ్ర మహిళా మహాసభ కూడా జరిగింది. ఈ 
సభకు ఆహ్వానసంఘ అధ్యక్షురాలిగా జోగినేపల్లి రాధాబాయమ్మ, మాడపాటి మాణిక్యమ్మ 
అధ్యక్షురాలిగా వ్యవహరించారు. ఈ సభలో స్తీ జనాభ్యుదయానికి అవసరమైన, 
అనేక తీర్మానాలను ప్రవేశపెట్టారు. సిరిసిల్లలో మహాసభ జరిగిన వేదికకు వేములవాడకు 
చెందిన భీమకవి స్మృతిగా 'భీమకవి నగరం'గా నామకరణం చేశారు. 


ఐదవ నిజాంరామ్టాంధ్ర మహాసభ - షాద్‌నగర్‌ - 1986 


గతంలో మహబూబ్‌నగర్‌ జిల్లాలో నిర్వహించతలపెట్టిన ఆంధ్ర మహాసభ 
విఫలమవడంతో, తిరిగి ఎలాగైనా ఆంధ్రమహాసభను మహబూబ్‌నగర్‌ జిల్లాలో 

నిర్వహించాలనే పట్టుదలతో మహారాజా కిషన్‌ ప్రసాదు జాగీరు గ్రామమైన 
షాదునగరులో వారి అనుమతి తీసుకొని, 15, 16, 17 డిసెంబరు 1936న ఐదవ 
నిజాం రామ్ర్రాంధ్ర మహాసభను షాదునగరులో కొండా వెంకటరంగారెడ్డి అధ్యక్షతన 
నిర్వహించారు. ఈ మహాసభ కొరకు నిర్మించిన ప్రాంగణానికి అప్పుడే మరణించిన 
ధర్మవీర వామననాయక్‌ పేరున “దేశభక్తనగరమని ప్రేరు పెట్టారు. 'హైదరాబాదునుండి 
వెళ్ళే ఆంధ్రమహాసభ కార్యకర్తలకొరకు ప్రత్యేక రైలును హైదరాబాదునుండి షాదునగర్‌కు 
వెళ్ళుటకు ఏర్పాటు చేయటం జరిగింది. ఈ సభలో దాదాపు ముప్పై తీర్మానాలు 
చేశారు. అందులో ముఖ్యమైనవి. ధర్మవీర, దేశభక్త వామన నాయక్‌ నిర్బంధ ప్రాథమిక 
విద్యకు సంబంధించిన ఒక చిత్తు శాసనాన్ని హైదరాబాదు శాసనసభలో ప్రవేశపెట్టి 
ఉన్నారు. ఆ చిత్తు శాసనాన్ని ఈ సభవారు బలపరుస్తూ, త్వరలో శాసనసభలో 
చర్చించి, రాబోవు 10 సంవత్సరాలలో నిర్బంధ విద్య వ్యాపించేవిధంగా శాసనాలు 
చేయాలని తీర్మానాన్ని ప్రవేశపెట్టారు. 


బావుల క్రింద భూములకు ఖుష్కీ (మెట్ట) పన్నులు విధించుటే గాక చెరువు 
పారకం భూములకు కూడా ఖుష్కీ పన్నునే విధించి, నీరు పారించినమేరకు 
మద్రాసులోవలే నీటిపన్ను తీసికోవాలనీ, రైతులకు బుణ సౌకర్యాలు కలిగించటానికి 
భూమి గిర్వి బ్యాంకులు (భూమి తనఖా బ్యాంకులు) స్థాపించాలనీ, వ్యవసాయానికి 
తాళ్ళు, పగ్గాలు మొదలైనవి వేసుకోవటానికి వీలుగా ఈత, తాటిచెట్ల నారమీద 
ఆంక్షలు లేకుందా చేసి వ్యవసాయదారులకు సహాయం చేయవలసిందనీ తీర్మానాలు 
చేశారు. సుమారు యాభైయేండ్ల క్రిందటే బ్రిటీషిండియాలో స్థాపించినట్లు నిజాం 
రాష్ట్రంలో కూడా గ్రామ పంచాయతీలు స్థాపించవలెనని మరొక తీర్మానంలో కోరారు. 


బ్రిటీషిండియాలోవలె బందోబస్తు రికార్డుల ప్రతులు (సెటిల్మెంట్‌ రికార్డులు) 
రైతులకు దొరికే ఏర్పాటు చేయాలనీ, ఇవిగాక రైతుల దైనందిన జీవితానికి 
సంబంధించిన సమస్యలను గూర్చిన తీర్మానాలు మరికొన్ని అంగీకరించారు. 
తెలంగాణ యొక్క హద్దులు నిర్ణయించాలని, ఆంధ్ర మహాసభ అంగీకరించి, గతంలో 
ఒక ఉపసంఘాన్ని న్థాయా సంఘంవారు ఏర్పర్చి ఉన్నారు. “తెలంగాణా” అను 
పేరున ప్రభుత్వంవారి వలన ఉద్దేశించిన భాగం సంపూర్ణమైన తెలంగాణ కాదు, 
కొంతభాగం మహారాష్ట్ర జిల్లాలోను, కొంతభాగం కర్ణాటక జిల్లాల్లోను తెలుగు 

ప్రాంతాలు చేరి ఉన్నాయి. వివరాలు సేకరించినట్లయితే ఆ రెండు ప్రాంతాల్లో ఉన్న 
తెలుగు భాగాలను తొలగించి, తెలంగాణాలో కలపాలి. అదేవిధంగా తెలంగాణా 
జిల్లాల్లోని కొంత భాగం ఇతర ప్రాంతాలలో చేరవలసినది ఉండిన పక్షంలో దానిని 
కూడా గుర్తించి, అన్ని ప్రాంతాలవారికి అంగీకారయోగ్యమైన సరిహద్దును గుర్తించాలని 
గతంలో ఆశించారు. కానీ వారు ఈపనిని నిర్వహించినట్లు కానరాదు. తర్వాత 
మహాసభలలో ఈ ముచ్చటే రాలేదు. కనుక ఈ సమస్యను మహాసభవారు 
బుద్ధిపూర్వకంగా తాత్కాలికంగానే వదిలివేశారని చెప్పవచ్చు. 


ఈ సభతోపాటు ఐదవ నిజాంరాష్ట్రాంధ్ర మహిళా మహాసభ బూర్గుల అనంత 
లక్ష్మీదేవి అధ్యక్షతన జరిగింది. ఆమె తన ఉపన్యాసంలో “స్త్రీలు విద్యావంతులైనయెడల 
శిశుసంరక్షణయందు సమర్భులై తమ బాలబాలికలకు మంచి లక్షణములనేర్పుటకును, 
నీతిప్రవర్తన అలవరచుటకును వీలగును. స్త్రీలు పురుషులకు సహాయముగానుండిననే 
సంసారమను శకటమును ఈడ్పుకొనిపోవుటకు సుళువుగా వీలగును. విద్యావతియైన 
యువతీమణి పురుషునకు పెక్కువిధముల తోడ్పడును. 


శ్లో। కార్యేషుదాసీ, కరు ణేషుమంత్రీ, ........... 


అను ఆర్యోక్తి ప్రకారము ఈ ధర్మముల నిర్వర్తించుటకును స్త్రీలు విద్యావతులైననే 
తగిన శక్తి సామర్ధ్యములు కలిగియుందురు. 


స్త్రీలు విద్యాధికులైన పురుషులను లక్ష్యపెట్టరని, వారిని అణిచి పెట్టియుంచవలెనని 
స్త్రీ జాతి చరిత్రములెరుగని కొందరు స్వార్ధపరులగు మూర్ధశిరోమణుల యభిప్రాయము. 
స్రీ విద్యావశ్యకతను గురించి పూర్వకాలపు స్రీ రత్నముల చరిత్రల నించుక 
చదివినయెడల వారు తమ మూర్తాభిప్రాయాలకు స్వస్థి చెప్పగలరని నమ్ముచున్నాను”. 
అని ఈ సభలో ప్రసంగించారు. ఈ సభలో స్ర్తీల అభివృద్ధికారకై అనేక తీర్మానాలను 
ప్రవేశపెట్టారు. 


ఆరవ నిజాం రా్ష్రాంధ్రమహాసభ - నిజాంబాద్‌ - 1987 


6, 7, 8 డిసెంబర్‌ 1937న నిజామాబాద్‌లో ఆరవ నిజాం రామ్రాంధ్ర మహాసభ 
మందుముల నర్సింగరావు అధ్యక్షతన జరిగింది. ఆర్మూరు దేశాయ్‌ వెంకట భూమారెడ్డి 

ఆహ్వానసంఘం అధ్యక్షులుగా కమిటీ ఏర్పడి ఈ సభలను నిర్వహించారు. వేలాదిమంది 
ప్రతినిధులకు మూడ్రోజులు భోజనాది వసతులను నర్ఫాగౌడ్‌ ఏర్పాటు చేశాడు. ఈ 
సభ అనుమతి విషయంలో ప్రభుత్వం కొన్ని చిక్కులు కలిగించడంతో ఆంధ్ర మహాసభ 
కార్యవర్గ సభ్యులు రాజీనామాలు కూడా చేయటం జరిగింది. ఆ తర్వాత సభా 
అనుమతి లభించడంతో తిరిగి సభ కార్యక్రమాల్లో వారు పాల్గొన్నారు. ఈ సభలో 
ఒక ఇతర సభలలో జరగని ఒక సంఘటన జరిగింది. ఆంధ్రమహాసభ నియమావళి 
ప్రకారం ఈ సభా కార్యక్రమమంతా తెలుగుభాషలోనే జరగాలి. కానీ, నిజాంబాదులోని 
కొందరు విద్యాధికులు తెలుగు భాషలో ఉపన్యసించలేరు, వారు తెలంగాణావారైనప్పటికీ 
తెలుగు మాతృభాషగా లేని, మహారాష్ట్రలో లేక ముస్లిములో అయి ఉన్నారు. సి. 
కాశీనాథధరావు ముఖపాల్మర్‌, మౌల్వీ గులాం అహమదు ఇరువురు ఆహ్వాన సంఘంలో 
చేరి పనిచేస్తూ నియమావళిని అనుసరించే ప్రతినిధులై నిర్ణయక సభలో సభ్యులుగా 
ఎన్నుకోబడ్డారు. ఈ సభలో చర్చల సందర్భంగా వారు తెలుగులో ప్రసంగించలేనందున 
మరారీలోకానీ, ఉర్పూలోకానీ ప్రసంగించాల్సిన అవసరం ఏర్పడింది. సభలో కొందరు 
సభ్యులు వారిని వారి భాషలలో ప్రసంగించనివ్వలేదు. అక్కడొక సమస్య తలెత్తింది. 
ఆంధ్ర మహాసభ నిజాం రాష్ట్రంలోని ఆంధ్రప్రాంతం (తెలంగాణ)లోని ప్రజలందరి 
బాగోగులు చర్చించి, అభిప్రాయాలు ప్రకటించి, తీర్మానాలు అంగీకరించుటకై ఏర్పడిన 
సభ అంతేకానీ, ఆంధ్రభాషా మహాసభ కాదు, అందువల్ల ఆంధ్రేతర భాషను ఎవరు 
నిషేధించటం భావ్యం కాదని, వాదంకూడా బయల్టేరింది. ఈ సభలో వాద వివాదాలు 
జరిగిన తర్వాత ఈ రెండు పక్షాల మధ్య ఓటింగ్‌ జరగగా, ఈ సభలో తెలుగు తప్ప 
అన్య భాషలు మాట్లాడవద్దు అనే వారి వాదన వీగిపోయింది. 


ఈ సభలు జరుగు ప్రాంగణానికి 'రైతు నగరమని” పేరు పెట్టారు. సభలో 
రైతులకు సంబంధించిన అనేక తీర్మానాలు ప్రవేశపెట్టబడినాయి. హైదరాబాదు 
సంస్థానంలో రాజ్యాంగ సంస్కరణలు ప్రవేశపెట్టాలనే తీర్మానం ఈ తీర్మానాలలో 
ముఖ్యమైంది. 


ఇతర సభలతోపాటు శ్రీమతి నందగిరి ఇందిరాదేవి అధ్యక్షతన ఆరవ 
నిజాంరాష్ట్రాంధ్ర మహిళా మహాసభ నిర్వహించబడింది. ఆహ్వానసంఘ అధ్యక్షురాలిగా 

బి. సత్యవతి దేవి, వ్యవహరించారు. స్రీ జాతి అభ్యుదయాన్ని గురించి అనేక తీర్మానాలు 
ఈ సభలో జరిగాయి. 


మహారాష్ట్ర పరిషత్‌ 

1935 నాటికి నాలుగు ఆంధ్రమహాసభలు జరిగాయి. ప్రతిసభకు మహారాష్ట్ర 
కర్ణాటక ప్రముఖులను అతిథులుగా ఆహ్వానించటం ఆనవాయితీగా జరుగుతూ 
వచ్చింది. మహారాష్ట్ర నాయకులు ఈ సభల ద్వారా ఉత్తేజితులై వారుకూడా మహారాష్ట్ర 
పరిషత్‌ను స్థాపించాలని ప్రయత్నం ప్రారంభించారు. ఆనందకృష్ణ వాఘ్మారే, అనంతరావు 
కులకర్ణిలు అంతకుముందు 'మహారాష్ట్ర సంఘిమనే పేరుతో ఒక సంఘాన్ని నెలకొల్పి, 
నాలుగణాలు సభ్యత్వ రుసుము నిర్ణయించి సభ్యులను చేర్పించారు. ఐదవ ఆంధ్ర 
మహాసభ కొండా వెంకట రంగారెడ్డి అధ్యక్షతన మహబూబ్‌నగర్‌ జిల్లా షాద్‌నగర్‌లో 
జరిగింది. ఈ సభకు మహారాష్ట్ర ముఖ్యులను కూడ ఆహ్వానించారు. కిషన్‌ పర్షాద్‌ 
జాగీరైన షాద్‌నగర్‌లో పేష్మారీ కార్యదర్శి హోదాలో ఉన్న గుందేరావు హర్మారే 
కూడ షాద్‌నగర్‌లోనే ఏమయినా చిక్కులు రావచ్చని క్యాంపు చేసియున్నాడు. ఈ 
అవకాశాన్ని సద్వినియోగం చేసుకొని మాడపాటి హనుమంతరావు, గుండేరావు 
హర్మారేను, మహారాష్ట్ర నాయకులైన దిగంబరరావు బిందును భోజనానికి ఆహ్వానించి 
మీరు కూడ మహారాష్ట్ర సభలు నిర్వహించాలని ప్రోత్సహించటంతో దిగంబరరావు 
బిందు అంగీకరించి గుందేరావు హర్మారేగారు సభానుమతి యిప్పించినయెడల 
నిర్వహించెదమని తెలియజేశారు. పర్చని జిల్లాలోని వర్లూర్‌ కూడా కిషన్‌ పర్షాద్‌ 
కూడ జాగీరే. అందువల్ల గుండేరావ్‌ హర్మారే సహాయ సహకారాలతో 1937 జూన్‌ 
నెలలో గోవిందరావ్‌ ఘూరేపటేల్‌ అధ్యక్షతన భగవంతరావు గల్లలే ప్రధాన కార్యదర్శిగా, 
విఠల్‌ రావు దేశపాంద్య, ఆనందరావు వాఘ్మారేలు కార్యదర్శులుగా ఆహ్వానసంఘం 
ఏర్పడి సభలను నిర్వహించారు. ఈ మొదటి మహాసభకు గోవిందరావు నానల్‌ 
అధ్యక్షత వహించాడు. ఈ సభలో ప్రజాహిత కార్యాలు చేయాలనుకొనే అనేకమంది 
మరాఠీ ప్రముఖులు సమావేశమై చిత్తు నియమావళిని సిద్ధం చేసుకొని ప్రభుత్వ 
ఆదేశాలకు అనుగుణంగానే తీర్మానాలు చేస్తూ సభలు నిర్వహించుకొన్నారు. 


రెండవ మహాసభ పరిషత్‌ లాతూర్‌లో ప్రభుత్వ ఆంక్షల మధ్య నిర్వహించారు. 

9. సంస్థానంలో సత్యాగ్రహోధ్యమం 


స్టేట్‌ కాంగ్రెస్‌ సత్యాగ్రహం 

హైదరాబద్‌లో స్టేట్‌ కాంగ్రెస్‌ స్థాపనకు అంకురార్పణ హరిపురలో సుబాష్‌ 
చంద్రబోస్‌ అధ్యక్షతన డిసెంబరు 1937లో జరిగిన అఖిలభారత కాంగైస్‌ మహాసభ 
ద్వారా జరిగింది. ఈ సమావేశంలో దేశీయ సంస్థానాలలో కాంగ్రెస్‌ స్థాపన గురించి 
“దేశీయ సంస్థానాలలో జరిగే ప్రజాందోళనలకు అఖిలభారత కాంగ్రెస్‌ సంస్థ బాధ్యత 
వహించటం గాని, జాతీయ స్థాయి నాయకులు నేరుగా అక్కడి ఉద్యమాలలో 
పాల్గొనటం గాని సమంజసం కాదు. అంతేకాకుండా 'కాంగ్రెస్‌” అనే పదాన్ని కూడా 
సంస్థాన ప్రజలు తమ సంఘానికి ఉపయోగించకూడదు” అనే తీర్మానాన్ని 
ఆమోదించారు. సంస్థాన వ్యవహారాల్లో జోక్యం కల్గించుకోమని కాంగ్రెస్‌ పదే పదే 
ప్రకటించడంతో హైదరాబాద్‌ సంస్థానం నుంచి ఈ కాంగ్రెస్‌ సమావేశానికి వెళ్లిన 
దాదాపు ఆరువందల మంది ప్రతినిధులు అక్కడ సమావేశమై హైదరాబాద్‌ సంస్థాన 


స్థాయిలో కాంగ్రెస్‌ సంస్థను స్థాపించాలని నిర్ణయించారు. 


అప్పటికే సంస్థానంలో పరిషత్‌, కాన్ఫరెన్స్‌, ప్రజామందలి పేర్లతో సంస్థలు నడుస్తూ 
ఉన్నాయి. 'కాంగైస్‌” అనే పదం వాడవద్దని చెప్పినప్పటికీ సంస్థాన (ప్రముఖులు 
కాంగ్రెస్‌ అనే పదానికి మొగ్గు చూపి “హైద్రాబాద్‌ స్టేట్‌ కాంగ్రెస్‌” పేరుతో రాజకీయ 
సంస్థను స్థాపించాలని ఏకగ్రీవంగా నిర్ణయించి ఆ బాధ్యతను రావి నారాయణరెడ్డి, 
రామకిషన్‌ దూత్‌లకు అప్పగించారు. 19388 జనవరి 29న జరిగిన సమావేశంలో 
హైద్రాబాద్‌ స్టేట్‌ కాంగ్రెస్‌ న్ధాపనకు ఏకగ్రీవంగా నిర్ణయించి బూర్గుల రామకృష్ణారావు, 
రావి నారాయణ రెడ్డి, హరిశ్చంద్ర హేడా, ఆర్‌.యస్‌. నాయక్‌, జి. రామాచారి, 
జనార్ధనరావు దేశాయ్‌, సిరాజుల్‌ హసన్‌ తిర్మిజీ, పాండురంగ జోషి, రామకిషన్‌ 


"/ద్మీ 


దూత్‌లు తాత్మాలిక కార్యవర్గంగా ఎన్నుకోబడ్డారు. వీరు 15 వందల మందిని 
సభ్యులుగా చేర్పించిన తరువాత మొదటి కార్యవర్గాన్ని ఎన్నుకోవడానికి 1938 
సెప్టెంబరు 9న కాంగైస్‌ మహాసభలు జరపాలని నిర్ణయించారు. 


వీరి చర్యలను ముందుగానే పసిగట్టిన నిజాం 1938 సెప్టెంబరు 7న హైద్రాబాద్‌ 
స్టేట్‌ కాంగ్రెస్‌ను నిషేధిస్తూ “నిజాం ప్రభుత్వం రాజకీయ సంస్థను స్థాపించటాన్ని 
ఆక్షేపించదు. అయితే అది పూర్తిగా మతపక్షపాత రహితంగా ఉండవలెను. రెండవది 
బయటి సంస్థలతో దానికి సంబంధం ఉండకూడదు. ఈ సంస్థను స్థాపించ దలిచినవారు 
మొదట ఆత్మ పరిశోధన చేసికోవలసి ఉన్నది. వారు రాజకీయాల ముసుగువేసుకొని 
మత పక్షపాత చర్యలకు పూనుకోవాలనుకుంటున్నారు. అందువల్ల రాజ్యంలో తలపెట్టిన 
రాజ్యాంగ సంస్కరణ పని కుంటుపడుతుంది. “కాంగ్రెస్‌” అనిపేరు పెట్టుకొని దానిక్తీర్తి 
గౌరవాలను దురుపయోగపరచ దలుచుకున్నారు. కాబట్టి ఏర్పడబోయే “హైదరాబాదు 
స్టేట్‌ కాంగ్రెస్‌”ను నిషేధించడమైనది.” అని కారణాన్ని తెలిపారు. నిజాం ప్రభుత్వం 
హైదరాబాదు స్టేట్‌ కాంగ్రెస్‌ను మత పరమైన సంస్థగానే చూసింది. 


“హైదరాబాదు స్టేట్‌ కాంగ్రెస్‌, మతపరమైన సంస్థ కాదని తెలుపుతూ కాంగ్రెస్‌ 
విధాన పత్రాన్ని విడుదల చేస్తూ గోవిందరావ్‌ నానల్‌ ఇతర అంశాలతో పాటు 
రాజ్యాంగ సంస్కరణల గూర్చి కూడా తన ప్రకటనలో ప్రస్థావించాడు. అందులో 
“ఈ సంస్థానం వారికి రాజకీయ సంస్కరణలు కొత్త ఏమీ కాదు, గత రెండు 
పురుషాంతరాలనుండి వాక్‌ స్వాతంత్ర్యము, సమావేశ స్వాతంత్ర్యము, పత్రికా 
స్వాతంత్ర్యముల పై ఎన్ని నిర్బంధాలున్నా ఏదో ఒకరీతిగా ప్రజల ఆందోళన 
కొనసాగుతూనే ఉన్నది. పొరుగు రాష్ట్రాలలో ప్రాంతియ స్వపరిపాలన 1107100121 
గీ1[010%0) ఏర్పడుటవలనా, కొన్ని దేశీయసంస్థానాలలో తీవ్రమయిన రాజకీయ 
ఆందోళన జరుగుట వలన, తన్మూలంగా ఆ సంస్థానాల ప్రజల బాధ్యతాయుత 
ప్రభుత్వాలను సాధించుట వలన ఇక్కడ ఉద్యమం తీవతరంమయింది. అదీగాక 
సంన్థాన పరిపాలనకు ఎక్కువగా బాధ్యత వహించేటటువంటి మంత్రిమండలి 
(00646౪76 ౮౦0౪0110) ప్రజలకు వారెన్నుకున్న ప్రతినిధుల ద్వారా బాధ్యత వహించి 
ఉండాలనీ గత 18 సంవత్సరాల అనుభవం చెప్పుతున్నది. ఈ కోరిక పూర్తిగా 
సహజమయింది. న్యాయ బద్ధమయినది. గత 20 సంవత్సరాలనుండి హైదరాబాదు 


గా 


ప్రజలు విద్యా, సాంస్కృతిక రంగాలలో సాధించిన ప్రగతికి అనుగుణంగా ఉన్నది” 
అని సమాధానం ఇవ్వటంతోపాటు స్టేట్‌ కాంగ్రెస్‌ ఆశయాలను, లక్ష్యాలను కూడ 
ప్రకటించారు. 


ప్రభుత్వం స్టేట్‌ కాంగ్రెస్‌ను నిషేధించిన తరువాత మితవాద నాయకులు నిషేధ 
ఎత్తివేతకు హైదరాబాదు ఎక్సిక్యూటివ్‌ కౌన్సిల్‌ అధ్యక్షుడైన సర్‌ అక్బర్‌ హైదరీని 
బొంబాయి ప్రభుత్వంలోని కాంగ్రేసు మంత్రులు ఎం. నూరి, కె.ఎమ్‌. మున్ని జాతీయ 
కాంగ్రెసు వర్కింగ్‌ కమిటీ అధ్యక్షుడు శంకరరావులు కలిసి కొంత ప్రయత్నం చేశారు. 
ప్రభుత్వం నిషేధ తొలగింపుకు అంగీకరించక పోవటంతో నేషనల్‌ కాన్ఫరెన్స్‌ అన్న 
కొత్త పేరు పెట్టారు. అయినా నిషేధాన్ని ప్రభుత్వం కొనసాసగించటంతో బూర్గుల 
రామకృష్ణారావు లాంటి కొందరు కాంగ్రెస్‌ సంస్థతో తమకు సంబంధంలేదని ప్రకటించి 
వైదొలిగారు. 


సంస్థానంలో రాజ్యాంగ సంస్కరణలను తక్షణమే అమలుపరచాలని కాంగైసు 
మతసంస్థలైన ఆర్యసమాజ్‌, హిందు మహాసభలు మతపరమైన, పౌరసత్వ హక్కులు 
ప్రజలకు కలిగించాలని, సత్యాగ్రహం చేయదలచి, మూడు సంస్థలు జ! అక్టోబరు 
1938 నాడు సత్యాగ్రహం ప్రారంభించాలని నిర్ణయించాయి. కాంగ్రెసుపై నిషేధం 
కొనసాగుతున్నప్పటికీ సత్యాగ్రహం చేయాలని భావించి 1938 అక్టోబరు 24 నాడు 
గోవిందరావు నానల్‌, రావి నారాయణ రెడ్డి, రాంకిషన్‌ దూత్‌. జనార్ధనరావు 
దేశాయ్‌, శ్రీనివాసరావు బోరికర్‌లు సుల్తాన్‌ బజార్‌ నుంచి కోఠి బస్‌స్టాంద్‌ ముందు 
వరకు నిషేధాన్ని ధిక్కరించి తాము స్టేట్‌ కాంగ్రైస్‌ సభ్యులమని చెప్పుకొని ప్రకటన 
చేయగానే పోలీసులు ఐదుగురిని అరెస్టు చేశారు. ఇది జరిగిన మూడు రోజులకు 
1938 అక్టోబరు 27నాడు స్వామి రామానంద తీర్ధ సత్యాగ్రహం ప్రారంభించి అరెస్టు 
అయ్యారు. ఆ తర్వాత హైదరాబాదు నగరంలో రెండు నెలల కాలంలో 18 జట్లు 
సత్యాగ్రహం చేసి సుమారు నూరు మంది అరెస్టు అయ్యారు. 1938 డిసెంబరు 24న 
మహాత్మాగాంధి ఆదేశానుసారం కాంగ్రెస్‌ సత్యాగ్రహం నిలిపివేయబడుతుందని 
కాశీనాథరావు వైద్య ప్రకటించారు. 19389 ఏప్రియల్‌ 10న రాష్ట్ర కాంగ్రేసు 
సత్యాగ్రహులందరిని ప్రభుత్వం బేషరతుగా విడుదల చేసింది. 

హిందూ మహాసభ సత్యాగ్రహం 


వి.డి. సావర్శర్‌ అధ్యక్షతన ఏర్పడిన హిందూ మహాసభ, గోకుల్‌చంద్‌ నారంగ్‌, 
డా॥ ముఖర్జీ, బాయ్‌ పరమానందలతో ఒక కమిటీ వేసి, హైదరాబాదు సంస్థానంలో 
హిందువుల సమస్యలు అధ్యయనం చేసిన తర్వాత సంస్థానంలో బాయ్‌ పరమానంద్‌ 
విసృతంగా పర్యటించి, సమావేశాలు ఏర్పాటు చేసి, సంస్థానమంతా హిందూ మహాసభ 
శాఖలను ఏర్పాటు చేసాడు. అఖిలభారత హిందూమహాసభ సమావేశం జనవరి 
1939లో నాగపూర్‌లో జరిగింది. అందులో ఆర్యసమాజ్‌తో కలిసి, హైదరాబాద్‌ 
సంస్థానం బయటి ప్రాంతాల్లో "హైదరాబాద్‌ దేను నిర్వహించాలని తీర్మానించి 
అమలు చేసారు. సెప్టెంబరు 1938న హైదరాబాదు స్టేటు కాంగ్రేసును మత సంస్థగా 
ప్రకటించి, రద్దుచేసే సమయంలో ప్రభుత్వం హిందూ మహాసభ, ఆర్భ్యమహాసభలను 
కూడా మతసంస్థలుగానే గుర్తించి, నిషేధం వాటిపైకూడా విధించింది. 


“హిందూ సివిల్‌ లిబర్టీస్‌ యూనియన్‌” తరఫున ప్రతి శుక్రవారం గౌలిగూడ 
లోని రామమందిరం నుండి నిజాం ప్రభుత్వం వారి ఆజ్ఞలను ఉల్లంఘిస్తూ ఓ దళం 
సత్యాగ్రహం చేస్తుంది అని యశ్వంతరావు దిగంబరజోషి, జుక్కుల్‌కర్‌లు 1938 
అక్టోబరు 24 ఉదయం పది గంటలకు ప్రకటించగానే వారిద్దరినీ వెంటనే అరెస్టు 
చేశారు. ఆ రోజు సాయంత్రం వందలాది మంది ప్రజలు గుమికూడి ధర్మవీర్‌ 
వామన్‌ నాయక్‌ చిత్రపటానికి పూలమాలలు వేసి ఆ చిత్రపటంతో దేవగిరి లక్ష్మయ్య, 
దిగంబరరావులు కొంచెం దూరం ఊరేగింపుగా వెళ్ళగానే ఒక 20 మందిని పోలీసులు 


అరెస్తు చేశారు. 
యట 


ఆర్య సమాజ్‌ సత్యాగ్రహం 

బడ అక్టోబర్‌ 1938లో ఆర్య సమాజ్‌ వారు కూడ సత్యాగ్రహం చేశారు. 
హైదరాబాద్‌లో ఆర్య సమాజ్‌వారు సత్యాగ్రహం ప్రారంభించేనాటికి సంస్థాన వ్యాప్తంగా 
250 ఆర్య సమాజ శాఖలు పనిచేస్తున్నాయి. ఒక హైదరాబాద్‌లోనే 20 శాఖలు 
ఏర్పడి పనిచేస్తున్నాయి. 'అంజుమన్‌-ఇ-తాబ్‌లగ్‌-ఇ-ఇస్లాం' పేరున బహదూర్‌ యార్‌ 
జంగ్‌ 1932లో సంస్థను ఏర్పరచి దళిత హిందువులను ముస్లింలుగా మతమార్పిడి 

చేస్తూ వచ్చాడు. దీనికి వ్యతిరేకంగా శుద్ది కార్యక్రమము చేపట్టివారిని హిందువులుగా 
మార్చుటలో ఆర్యసమాజ్‌వారిదే పై చేయిగా ఉంది. 5 ఏప్రిల్‌ 1938న హైదరాబాదులో 
జరిగిన హిందూముస్లిం మత కలహాల తర్వాత ఢిల్లీలో ఆర్యసమాజ్‌ కార్యవర్గం 
సమావేశమై, హైదరాబాదు సంస్థానంలో ఆర్యసమాజ్‌వారి 14 డిమాండ్ల గూర్చి 
చర్చించారు. అవి: 1. సమావేశ స్వాతంత్ర్యాన్ని అరికట్టే 53వ సంఖ్యగల సర్యులర్‌ 
(గప్పి నిషాన్‌ 58 తేది: 21 నవంబరు, 1938) ను రద్దుచేయవలె. 2. ధార్మిక 
పండుగలు జరుపుకోవటానికి ప్రతిబంధకాలను పూర్తిగా తొలగించవలె. 
3. వ్యాయామశాలలను (అఖాడాలు) స్థాపించే విషయంలోగల నిర్భంధాలను 
తొలగించవలె. 4. ఖాన్లి పాఠశాలలను (ప్రయివేటు బడులు) స్థాపించే విషయంలో 
గల ప్రతి బంధకనియమాలను రద్దుపరచవలెను. 5. మత విషయాల అల్లర్లకు 
సంబంధించిన అభియోగాలను నిష్పక్ష న్యాయస్థానాలకు ఒప్పచెప్పవలెను. 
6. ధార్మిక కార్యకర్తలు రాష్ట్రం ఆవలనుండి రావటం మీద ఆంక్షలు విధించరాదు. 
7. పుస్తకాలను క్షుణ్ణంగా పరిశీలించనిదే నిషేధించరాదు. 8. ఆర్యసమాజం వారు 
ప్రచురించే పత్రికలపై ప్రతిబంధకాలు పెట్టకూడదు. 9. హిందువుల పండుగలు, 
ముస్లింల పండుగలు ఒకే రోజునవస్తే ఉభయులు తమ తమ సాంప్రదాయాల 
ననుసరించి పండుగలు జరుపుకునే స్వేచ్చ ఉందాలె. 10. ఆజ్ఞలేనిదే హవనకుందము 
నిర్మించరాదు అనే నియమాన్ని తొలగించవలె. 11. జైళ్ళలో హిందువులయిన 
నిర్భంధితులను (ఖైదీ) ముస్తిం మతంలోకి మార్చకూడదు. జైళ్ళలో హిందూ 
నిర్భంధితులకు ధర్మబోధ చేయటానికి ఆర్యసమాజం వారికి అవకాశమీయవలెను. 
12. రాజకీయ కార్యకర్తలయిన ఆర్యసమాజీకులకు బాధ పెట్టకూడదు. 
13. ఆర్యసమాజీకులు తమ తమ ఇండ్లమీదగాని, సమాజ భవనాలమీదగాని 'ఓం' 
పతాకాన్ని ఆవిష్కరించే స్వాతంత్ర్యం కలిగిఉండాలె. 14. ఆర్య సమాజీకుల మీద 
నమోదయిన అభియోగాలను నిష్పక్ష న్యాయస్థానానికి (ట్రిబ్యునల్‌) బదిలీ చేయాలి 
అను డిమాండ్లతో ప్రభుత్వానికి లిఖీత పూర్వహకమయిన మహాజర్లు సమర్ప్చించినారు. 
మొదటి సత్యాగ్రహం 1938 జనవరి 31న 20 మందితో, రెండవ సత్యాగ్రహం 
1938 మార్చి 15న 75 మందితో కాగా, 1938 మార్చి 27న 154 మందితో, 
1938 ఏప్రిల్‌ 22న 500 మందితో, దశలవారీగా సత్యాగ్రహం చేసి అనేక మంది 


అరెస్టు అయినారు. 

10. సంస్థానంలో రాజ్యాంగ సంస్కరణలు 


హైదరాబాదు సంస్థానంలో 10111021 [6103 తీక5001260% (రాజ్యాంగ 
సంస్మరణ సంఘం, పేరుతో ఒక సంఘం ఏర్పడి కొంత కృషి రాజ్యాంగ సంస్కరణలకు 
సంబంధించి జరిగింది. హైదరాబాదు సంస్థానంలో రాజ్యాంగ సంస్కరణలు 1893 
ఫిబ్రవరి 20న శాసనమండలి ప్రారంభంతో ప్రారంభమయ్యాయని చెప్పవచ్చు. దీనిలో 
సభ్యులంతా ప్రభుత్వ ఉద్యోగులే. 1894 జనవరి 19న నిజాం మరొక ఫర్మాన 
ద్వారా ప్రధానమంత్రిని మండలి అధ్యక్షుడిగా నియమించాడు. దీనిలో 15మంది 
సభ్యులుంటారు. వారిలో ప్రధాన న్యాయమూర్తి న్యాయకార్యదర్శిగాను, 
న్యాయసలహాదారులు పదవీరీత్య సభ్యులుగాను, ఆరుగురు ప్రభుత్వ నియమిత సభ్యులు, 
ఇద్దరు జాగీర్జారులు, ఇద్దరు న్యాయవాదులు ఎన్నుకోబడిన అనధికార సభ్యులు, 
మరో ఇద్దరు నియమిత సభ్యులతో శాసనసభ ప్రారంభమైంది. 1899లో మరో 
ఇద్దరు సభ్యులను చేర్చారు. 1903లో మరో ఇద్దరు సభ్యులను తీసుకున్నారు. 1911లో 
ప్రయోగాత్మకంగా ముగ్గురు అనధికార సభ్యులు, 6 సంవత్సరాల పదవీకాలంలో 
నియమించబడ్డారు. ఒకరు హైదరాబాదు పురపాలక సంఘం నుంచి ఇద్దరు నాలుగు 
సూబాలలో స్థానిక సంస్థలనుంచి వరుసపద్ధతిలో ఎన్నుకోబడేవారు. 1918తో ఈ 
పద్ధతి ముగిసింది. 1919 నవంబర్‌ 21న ఒక ఫర్మాన ద్వారా ఒక్క కార్యనిర్వాహక 
మండలిని నియమించి, దానికి అధ్యక్షుడిగా సర్‌ అలీ ఇమానును నియమించారు. 
1935 మే 1న కార్యనిర్వాహక మండలి ప్రభుత్వ నిర్ణయం అవసరమున్న 
విషయాలగురించి వివరణ ఇవ్వవవలిసందిగా అధికారులను ఆదేశించింది. 
హైదరాబాదు సంస్థానంలోని అనేక సంస్థలు, ప్రముఖులు, సభలు, సమావేశాలు 
జరుపుతూ తీర్మానాలు, విజ్ఞాపనలు నిజాం ప్రభుత్వానికి పంపుతూ బాధ్యతాయుతమైన 
ప్రభుత్వం ఏర్పడాలని నిజాంపై ఒత్తిడి తెచ్చారు. 

1935 రాజ్యాంగం అమల్లోకి వచ్చిన తరువాత బ్రిటిష్‌ ఇండియాలో ఎన్నికలు 
జరిగి అనేక రాష్ట్రాల్లో కాంగ్రెస్‌ ప్రభుత్వాలు 1937 నాటికి ఏర్పడ్డాయి. అదే సమయంలో 
హైదరాబాదు సంస్థానంలో జరగవలసిన రాజకీయ సంస్కరణలను సూచించటానికి 
నిజాం ప్రభుత్వం అరవముద అయ్యంగార్‌ అధ్యక్షతన, గులాం మహ్మద్‌ ఖురేషీ, 
ఖాదర్‌ హుస్సేన్‌, కాశీనాథరావు వైద్య, మీర్‌ అక్చర్‌ అలీ, సయ్యద్‌ యూసుఫ్‌ అలీలు 
సభ్యులుగా ప్రభుత్వం కమిటీని వేసింది. ఈ కమిటీకి తమ అభిప్రాయాలు తెలపటానికి 
హైదరాబాద్‌ ప్రజా పరిషత్‌ (113/66120206 గ్రం0౦016 ౦౦౧౫౦0౧౧౦౧) అను తాత్కాలిక 
సంస్థను విద్యావంతులైన హిందువులు ఏర్పాటు చేసారు. మాడపాటి హనుమంతరావు 
అధ్యక్షుడిగా ఈ సంస్థ 23మందితో కార్యనిర్వహణ వర్గం ఎన్నుకోబడింది. అందులో 
ఐదుగురు ముస్తిములను కూడా కార్యనిర్వాహక వర్గంలోకి తర్వాత ఎన్నుకున్నారు. 
జనవరి 1938న వీరి నివేదికను అయ్యంగారి కమిటీకి అందజేసారు. ఆ తర్వాత 
హైదరాబాదు ప్రజాపరిషత్తును రద్దు చేసారు. దీంట్లో ఆంధ్రా, మహారాష్ట్ర కర్ణాటక 
మితవాద ప్రముఖులే కాక, మితవాద ముస్లింలు కూడ ఉన్నారు. 


ఈ సంఘం తన నివేదికను 1938 ఆగస్టు 31న అందచేసింది. అట్టి నివేదిక 
ఆయా సంబంధ శాఖలకు అభిప్రాయముకొరకు పంపబడినది. వారి అభిప్రాయాలను 
పరిశీలించిన పిదప, రాజ్యాంగశాఖ కార్యదర్శి నవాబు అలీయావర్‌ జంగ్‌, 
బాబెహుకూమత్‌ (కౌన్సిలు)కు సమర్పించుకున్నాడు. కౌన్సిలు వారి అభి(ప్రాయాలతో 
ఏకీభవిస్తూ నిజాం ప్రభువు ఆమోదముద్ర వేసిన ఈ ప్రకటనను ప్రధానమంత్రి 
మాత్యులైన హైదర్‌ నవాబుజంగ్‌ 1939 సెప్టెంబరులో ప్రకటించారు. అదేరోజు 
సాయంత్రం హైదరాబాదు ప్రభుత్వంవారి దక్కన్‌ రేడియోలో ప్రసారం చేయబడ్డది. 


రాజ్యాంగ సంస్కరణల ప్రకటనలో రెండు భాగాలున్నవి. మొదటిది - నిజాం 
ఫర్మాను, రెండవది - బాబెహుకూమత్‌ (9%0646౪/6 ౮౦41010 యొక్క అధ్యక్షుడు 
అనగా ప్రధానమంత్రి నిజాంకు పంపుకొనిన విజ్ఞాపన. ఈ రెంటిని కలిపి చదివినగాని 
మనకు దొరికిన రాజ్యాంగ సంస్కరణల వివరములు ఇవి అని స్పష్టం గావు. 


ప్రభుత్వం ప్రకటించిన సంస్కరణల సారాంశం ఈ విధంగా ఉంది: 

1. వృత్తులవారి ప్రాతినిధ్యం, సంస్తానాధీశులు, జాగీర్జారులు, భూస్వాములు, 
వ్యవసాయకులు, న్యాయవాదులు మొదతగువాళు. 2. ఇప్పుడున్న విధంగా ఒక 
ప్రదేశాన్ని నియోజకవర్గమని నిర్ణయించటానికి బదులు వర్గాలవారీగా (01233 2061 
0101653101) నిర్ణయించారు. 3. హిందూ ముస్తింల సమాన ప్రాతినిధ్యం, 
సరిసమానత్వం -ఎన్నుకున్న వారిలోనూ, నామినేటు చేసిన వారిలోనూ ఉంటుంది. 
4. శాసనసభ్యుల సంఖ్య 85. దీనిలో 42 మంది ఎన్నుకున్న వారుంటారు. 
5. ఓటర్లకు నియమితమైన ఆస్తి ఉండాలి లేదా చదువు రావాలి. 6. నిజాం నవాబుకు 
సర్వాధికారాలు ఉంటాయి. శాసనసభలో ఆమోదించిన తీర్మానాలను, శాసనాలను 
నిరాకరించటానికి ఆయనకు సంపూర్ణమైన అధికారం ఉంటుంది. ప్రభుత్వం శాసనసభకు 
బాధ్యత వహించదు. 


ఈ సంస్కరణలను ఇత్తెహాదుల్‌ ముసల్మీన్‌వారు నిరాకరించినారు. బాధ్యతాయుత 
ప్రభుత్వం కావాలని కోరినవారు తిరస్మరించినారు. ప్రభుత్వం కూడా వాటిని అమలు 
జరుపటానికి 1946 వరకు ఎలాంటి చర్యతీసుకోలేదు. 


మజ్లిస్‌ ఇత్తెహాదుల్‌ ముస్తిమీన్‌ 

1929లో మజ్లిస్‌ ఇత్తెహాదుల్‌ ముస్లిమీన్‌ అనే సంస్థ ముస్లిముల సంక్షేమం 
కొరకు ముస్లిములకొరకు, ముస్లిములను ఐక్యపరుచుటకు, ముస్లిముల సమస్యలను 
పరిష్కరించుటకు, ముస్లింల ఆర్థిక, సామాజిక, విద్యా అవకాశాలు మెరుగు పరుచుటకు, 
రాజు, దేశానికి, ఈ భూమికి తమ విధేయతను ప్రకటించుకొనుటకు ప్రారంభమైనది. 
ఇత్తెహాదుల్‌ ముస్లిమీన్‌ సంస్థకు గుర్తింపు, స్థానిక జాగీర్జారు, బహదూరు యార్‌ 
జంగ్‌ అధ్యక్షుడైనాక మాత్రమే వచ్చింది. నిజాంకూడా ఈ సంస్థ అభివృద్ధికి కొంత 
సహకారం అందించాడు. 1930 వరకు హైదరాబాదు సంస్థానంలో ముస్లింలు 
సంస్థాన రాజకీయాల్లో పెద్దగా ఆసక్తి చూపలేదు. వారు ముస్తిములకొరకు ఒక 
రాజకీయ పార్టీ అవసరమనే విషయాన్ని కూడా గమనించలేదు. సున్ని షియా 
బేధాలు తెగ, ఉపతెగల విభేదాలు, ముల్లీ-నాన్‌ముల్కీ వాదాలు, మాట్లాడే ఉర్జూ 
భాషలోని భేదాలు వారిని ఆనాటివరకు ఐక్యపర్చలేకపోయాయి. దీనితోపాటు సామాన్య 
(వ్రజానీకంలో విద్యావంతుల ప్రాతినిధ్యం చాలా తక్కువ. 1938లో 

సత్యాగ్రహోధ్యమం ప్రారంభమైన తర్వాత మాత్రమే హైదరాబాదు సంస్థానంలో 
ముస్లిములు సంఘటితమవ్వటం ప్రారంభమైంది. , వారుకూడా గుర్తించారు. 1930 
తర్వాత బ్రిటీషు ఇండియాలో జరుగుతున్న రాజకీయ పరిణామాలను, భారతప్రభుత్వ 
చట్టం 1935 ప్రవేశపెట్టిన తర్వాత హైదరాబాదు సంస్థానం చుట్టూ కాంగ్రెసు 
ప్రభుత్వాలు ఏర్పడటం ప్రారంభమైన తర్వాత, ఒక స్పష్టమైన రాజకీయ నియమావళిని 
వారు 1987లో ఉస్మానియా విశ్వవిద్యాలయంలోని ముస్లిం మత విద్యా శాఖాధ్యక్షుడైన 
అబ్బుల్‌ ఖాదర్‌ అధ్యక్షతన సమావేశమై ఏర్పాటు చేసుకున్నారు. ముఖ్య అంశాలు 
1. హైదరాబాదు ప్రభుత్వం సర్వస్వతంత్ర రాజ్యంగా ఉండాలి, 2. భారత సమాఖ్యలో 
హైదరాబాదు తప్పనిసరిగా చేరవలసివస్తే దాని రాజకీయాధికారాలలో ఎలాంటి 
లోపం రాకూడదు. మరియు దాని ఆర్థికాభివృద్ధికి ఎలాంటి వ్యాఘాతం రాకూడదు. 
ఫ్‌ రాష్ష్రాభివృద్ధికై ప్రస్థుత రాజ్యాంగ చట్టంలో మార్పులు తప్పనిసరిగా చేయవలసి 
వస్తే ముస్లింల రాజకీయ ప్రాధాన్యత దెబ్బతినకుండా చూస్తూ, శాసనసభ మరియు 
స్థానిక స్వపరిపాలన సంస్థలలో ముస్లిములకు చట్టరీత్యా అధికసంఖ్యలో ఉండేటట్టు, 
ప్రత్యేక నియోజకవర్గాలద్వారా ముస్లిం స్థానాలను భర్తీచేసేటట్లు చూడాలి. 4. ఉర్దూ 
హైదరాబాదు ప్రభుత్వ భాషగా ఎప్పటికీ స్థిరంగా ఉండాలి. 5. ఉద్యోగాలు ముస్లిం 
చారిత్రక, రాజకీయ, గౌరవ సమస్యనే కాక, ఆర్థిక సమస్యకూడా అందువల్ల 
ఉద్యోగాలలో మతపరమైన నిష్పత్తి ఆధారంగా రిజర్వేషన్లు ఉండొద్దని నియమావళిని 
ప్రకటించుకున్నారు. 


ఇత్తెహదుల్‌ - ముస్తిమీన్‌ రాజకీయ పరమైన ఆందోళనలు, మొదటిసారి 
సంస్థానంలో రాజ్యాంగ సంస్మరణలకై, అవసరమైన సూచనను ఇవ్వటానికై ఏర్పాటైన 
అయ్యంగారి కమిటీ నివేదిక వచ్చిన తర్వాత మాత్రమే ప్రారంభించింది. 1940 
నాటికి ఈ సంస్థ హైదరాబాదు సంస్థానంలోని నాందేడ్‌, నిజామాబాద్‌, ఉస్మాన్‌బాద్‌, 
రాయచూరు, బీదర్‌, వరంగల్లు, మెదక్‌ జిల్లాలలో ఈ సంస్థ బలంగా వ్యాపించింది. 
1941 మార్చిలో బహదూర్‌యార్‌ జంగ్‌ సికింద్రాబాద్‌లో 'పాకిస్తాన్‌-దేను 
నిర్వహించి, హిందూ ముస్లిములు వేర్వేరని, వారి భాషలతోపాటు, వారి సంస్కృతులు 
కూడా వేరని, వారు ఒకే నేషన్‌కింద ఉండజాలదని కూడా, ఆయన ఉపన్యాసంలో 
పేర్కొన్నాడు. 

5 ఏప్రియల్‌ 1938లో మజ్లిస్‌ సహకారంతో హైదరాబాదులోని దూల్‌పేటలో 
తొలి హిందూముస్లిం అల్లర్లు చెలరేగి నాలుగు రోజులు కొనసాగాయి. ఇందులో 
మజ్లిస్‌ నాయకుడైన బహదూర్‌యార్‌జంగ్‌ మేనల్లుళ్ళు ఇద్దరు చనిపోయారు. దీంతో 
ఆర్యసమాజ్‌ హిందువుల పక్షాన నిలిచి కొంత పోరాడింది. బహదూర్‌యార్‌జంగ్‌ 
నాయకత్వాన మతమార్చిడిలు ముమ్మరంగా జరుగగా, ఆర్యసమాజ్‌వారు తిరిగి 
వారిని హిందూ మతంలో చేర్చుకునే శుద్ధి కార్యక్రమం ఒక ఉధ్యమంలా కొనసాగాయి. 
హిందూ ముస్లింలమధ్య వైషమ్యాలు తొలగించి, శాంతిని నెలకొల్పడానికి 'రయ్యత్‌' 
పత్రిక సంపాదకులు, మందుమల నర్సింగరావు, ముస్లిం నాయకులు బహదూర్‌యార్‌ 
జంగ్‌ మధ్య కొన్ని చర్చలు జరిగినప్పటికీ ఫలితం లభించలేదు. 26 సెప్టెంబర్‌ 
1988న హైదరాబాద్‌ స్టేట్‌ కాంగ్రేసుపై విధించిన నిషేదాన్ని తొలగించాలని, 
ఎక్సిక్యూటివ్‌ కౌన్సిల్‌ నిరాకరించడంతో, మరునాడు నరసింగరావు - బహదూర్‌ 
యార్‌జంగ్‌ చర్చలు ముగిసాయి. 25 జూన్‌ 1944న బహదూర్‌ యార్‌ జంగ్‌ 
అకస్మాత్తుగా మరణించాడు. అయ్యంగార్‌ కమిటీ, రాజ్యాంగ సంస్కరణలు ప్రకటించిన 
తర్వాత వాటిని వ్యతిరేకిస్తూ, ఇత్తెహాదుల్‌ ముస్తిమీన్‌ నాయకులు ఆందోళనలను 
ప్రారంభించారు. వారు 'అనల్‌ మల్లిక్‌' అనే నినాదాన్ని ప్రారంభించి, జాత్యహంకార 
సిద్దాంతాన్ని ముందుకు తెచ్చారు. అనగా ముస్లిములు పాలకజాతివారనీ, ఇతరులు 
పాలితజాతులవారనీ, ప్రభువుగారు పాలకజాతియైన ముస్లిముల ప్రతినిధి అని అర్ధం. 
నిజాం ఈ సందర్భంగా హిందూముస్తిములు నా రెండు కళ్ళలాంటివారని 
ప్రకటించడంతో ఈ నినాదానికి ఎక్కువ ప్రచారం జరగలేదు. 


అనేక సంస్కరణల బహదూర్‌యార్‌ జంగ్‌ అకస్మికంగా మరణించడంతో ఆ 
తర్వాత నాయకత్వానికి వచ్చిన ఖాసిం రజ్వీ 'మజ్లీస్‌' యొక్క రూపురేఖలు మార్చి, 
రజాకార్ల పేరున సాయుధ దళాలను నిర్మాణం చ్చి ప్రజలపై దాడులు నిర్వహించడంతో 
కమ్యూనిస్టులు ప్రతిఘటించాల్సిన పరిస్థితి ఏర్పడింది. 


11. వందేమాతరం ఉద్యమం 


1918లో నిజాం తనపేరున ఉస్మానియా విశ్వవిద్యాలయాన్ని స్థాపించి 
హైదరాబాద్‌ సంస్థానంలో అల్ప సంఖ్యాకుల మాతృభాషైన ఉర్దూను ఈ 
విశ్వవిద్యాలయంలో బోధనా భాషగా ఉంచారు. 1918 సెప్టెంబర్‌ 22న నిజాం 
విడుదల చేసిన రెందవ ఫర్మాన ప్రకారం, నిజాం ఉస్మానియా విశ్వవిద్యాయానికి 
పోషకుడు. ప్రధానమంత్రి అధ్యక్షుడు, ప్రభుత్వ దేశీయాంగ కార్యదర్శి, విశ్వవిద్యాలయ 
కార్యదర్శి. ఈ విశ్వవిద్యాలయాన్ని నిజాం పరిపాలనా మండలికి అప్పగించాడు. 
ఈ విశ్వవిద్యాలయం కింద, ఇంటర్మీడియట్‌ తరగతులను 1919వ సంవత్సరంలోనూ, 
ఎం.ఎ. ఎల్‌ఎల్‌బి తరగతులను 1923-24లో ప్రారంభించారు. వైద్య ఇంజనీరింగు 
పాఠశాలను కళాశాల స్థాయి పెంచి విశ్వవిద్యాలయానికి అనుబంధం చేసారు. 
1940 నాటికి విద్యా వైజ్ఞానిక శాస్త్ర గ్రంథాలను వివిధ భాషలలోనుండి 
అనువదించడమో, రాయించడమో చేసి 354 (గ్రంథాలను ప్రచురించింది. 
విశ్వవిద్యాలయ (గ్రంథాలలో ఆనాటికి 45,000 గ్రంథాలు ఉండేవి. హైదరాబాద్‌ 
సంస్థానంలో విద్యారంగంపై వార్షిక ఖర్చు ఒక కోటి రూపాయలైతే, మైసూర్‌లో 66 
లక్షలు, బరోడాలో 40 లక్షలు మాత్రమె. ఉన్మానియా విశ్వవిద్యాలయానికి 
అనుబంధంగా నాలుగు ఇంటర్మీడియట్‌ కళాశాలలు వరంగల్‌, బెరంగాబాద్‌, గుల్బర్థా, 
హైదరాబాద్‌లోని సిటీ కాలేజి ఉందేవి. నిజాం కాలేజి ఆనాడు మద్రాసు 
విశ్వవిద్యాలయంకు అనుబంధంగా ఉందేది, ఆ తరువాత కొంతకాలానికి ఉస్మానియా 
అనుబంధ కాలేజిగా మారింది. నిజాం నవాబు మీర్‌ ఉస్మాన్‌ అలీఖాన్‌ తన 
పాండిత్యాన్ని ప్రదర్శిస్తూ ... 


ర్రి4 


“తా ఆబద్‌ ఖాలిఖె ఆలం యొ రియాసత్‌ రఖ్జే 
తురుుకో ఉన్మాన్‌ బసద్‌ ఇజ్లాల్‌ సలామత్‌ రఖ్లి 


“ఓ విశ్వ సృష్టికర్తా! ప్రళయం వచ్చేవరకూ ఈ రాజ్యాన్ని ఉంచనీ! ఓ ఉస్మాన్‌ 
! నిన్ను నిండు దర్చంతో క్షేమంగా ఉండనీ” అనే భావం వచ్చే ఇంకా కొన్ని చరణాలు 
కలిగిన ఈ పెద్దగేయాన్ని ప్రాథమిక పాఠశాలల్లోను, కళాశాలల్లోను ప్రారంభానికి 
ముందు తప్పనిసరిగా విద్యార్థులు ఆలాపించాల్సి వచ్చేది. అప్పటికే జాతీయ భావాలతో 
చైతన్యవంతమైన కొందరు హిందూ ముస్లిం యువకులు “వందేమాతరం” గేయాన్ని 
ఆలపించటానికి సిద్దపడగా విశ్వవిద్యాలయ నిర్వహకులు అంగీకరించలేదు. 1938లో 
హైదరాబాద్‌లో స్టేట్‌ కాంగ్రెస్‌, ఆర్య సమాజ్‌, హిందూ మహాసభలు సత్యాగ్రహానికి 
పిలుపు ఇవ్వటం వల్ల వందలాది మంది అరెస్టు అవుతూ వస్తున్నారు. ఆ ప్రభావంతో 
దసరా పండుగకు ముందు ఉస్మానియా విశ్వవిద్యాలయం విద్యార్ధులు కూడా 
వందేమాతర గీతం ఆలాపించు ప్రారంభించారు. ఆరోజుల్లో ఉస్మానియా 
విశ్వవిద్యాలయంలో ప్రతీ హాస్టల్లోనూ హిందూ ముస్లిం విద్యార్థుల కొరకు వేరు వేరు 
ప్రార్ధనా మందిరాలు ఉండేవి. ఆ మందిరాల్లోనే ప్రార్ధనా గీతాన్ని ఆలాపించేవారు. 
ఒక హాస్టల్లోని విద్యార్ధులు వందేమాతరం ఆలాపించటం ప్రారంభించగానే ముస్లిం 
విద్యార్థులు అబ్యంతరం వ్యక్తంచేశారు. 2౨8 నవంబర్‌, 1938న 
విశ్వవిద్యాలయాధి కారులు వందేమాతరం విశ్వవిద్యాలయ ఆవరణలో 
ఆలపించరాదని ఆంక్ష విధించారు. అయితే విద్యార్థులు తమ ఇష్టం వచ్చిన ప్రార్ధన 
చేసుకునే హక్కు తమకుందని వాదించారు. 1988 నవంబరు 80న హిందూ 
విద్యార్థులను వందేమాతరం ఆలాపించినందుకు గాను కళాశాల నుంచి బహిష్కరించి 
హాస్టలు నుంచి వెళ్ళగొట్టారు. ఈ వార్త సంస్థానమంతా పాకి హైదరాబాద్‌ లోని 
కళాశాలల, పాఠశాలల విద్యార్థులు కలిసి కట్టుగా సమ్మె చేశారు. వందేమాతరం 
ఆలపించినందుకు బహిష్మరింపబడ్డ విద్యార్థులు 6 డిసెంబర్‌ 1938లోపు క్షమాపణ 
పత్రాలు వ్రాసి ఇచ్చినట్లయితే వారిని తిరిగి చేర్చుకుంటామని ప్రకటించారు. కళాశాల 
సెలవుల తర్వాత 1938 డిసెంబర్‌ 18న విద్యార్థులు ప్రభుత్వ రాజ్యాంగ వ్యవహారాల 
కార్యదర్శిగా ఉన్న ఆలీ యావర్జంగ్‌ను కలిసి ప్రార్ధనాగీతం ఆంక్ష తొలగిస్తూ, 
విశ్వవిద్యాలయ అధికారులు విద్యార్థులను హాస్టల్‌ వదిలి వెళ్ళాలని, హాస్టల్‌ బకాయిలను 

వెంటనే చెల్లించాలని ఇచ్చిన ఉత్తర్వులను నిలిపి వేయాలని కోరగా అతను హిందూ 
ముస్లింలకు సమ్మతమైన సూచనలు నిజాం ప్రభుత్వానికి చేస్తూ ప్రతీ హాస్టలు వద్ద 
ఒక మసీదు, హిందూ ప్రార్థనా మందిరం కట్టాలని తెలియజేశారు. నిజాం ఈ 
సూచనలను అంగీకరించలేదు. 


ఉస్మానియా యూనివర్సిటి కాలేజి, సిటీ కాలేజి, వరంగల్‌, గుల్బర్గా కాలేజిల 
నుండి, మహబూబ్‌నగర్‌, నల్గొండ, నాందేడ్‌, బీదర్‌, పర్పాని కాలేజిల నుండి 
ల వందలాది మంది బహిష్కరణకు గురయ్యారు. ఈ విషయాన్ని డాక్టరు 

యసూర్య కాంగ్రెస్‌ జాతీయనాయకుల దృష్టికి తీసుకువెళ్ళగా విద్యార్థుల నిర్ణయాన్ని 
సమర్థిస్తూ సుబాష్‌ చంద్రబోస్‌ ఓ ప్రకటన కూడా ఇచ్చాడు. ఇలా బహిష్మరించబడ్డ 
విద్యార్థుల ప్రతినిధి వర్గం దేశంలోని అనేక విశ్వవిద్యాలయాలకు వెళ్ళి ప్రవేశం 
ఇప్పించమని కోరగా అందరూ నిరాకరించారు. ఆంధ్రా విశ్వవిద్యాలయం వైస్‌ 
ఛాన్సలర్‌గా ఉన్న కట్టమంచి రామలింగారెడ్డి కూడా ఈ విద్యార్థులను చేర్చుకోడానికి 
నిరాకరించారు. దానికి కారణం ప్రతి సంవత్సరం నిజాం, ఆంధ్రా విశ్వవిద్యాలయానికి 
2లక్షల రూపాయలు విరాళమివ్వటమే. బెనారస్‌ విశ్వవిద్యాలయం వైస్‌ ఛాన్సలర్‌గా 
ఉన్న సర్వేపల్లి రాధాకృష్ణ కూడా విద్యార్థుల ప్రవేశానికి తిరస్మరించటానికి కారణం 
నిజాం ఆ విశ్వవిద్యాలయానికి కూడా సంవత్సరానికి 2లక్షల రూపాయలు 
విరాళమివ్వటమే. 


నాగపూర్‌ విశ్వవిద్యాలయం వైస్‌ ఛాన్సలర్‌గా ఉన్న కేదార్‌ ఎంతో సహృదయంతో 
రః విద్యార్థులకు ప్రవేశం కల్పించి ఆ తదనంతర కాలంలో వారు గొప్ప నాయకులుగా 
ఎదగటానికి దోహదపడ్డారు. అలాంటి వారిలో భారత ప్రధాన మంత్రిగా చేసిన 
పి.వి. నరసింహారావు ఒకరు. 


12. బాబేరురి గోండుల తిరుగుబాటు 


ఆదిలాబాద్‌ జిల్లాలోని గోండులు ఆదివాసులుగా దట్టమైన అడవుల్లో పోడు 
వ్యవయసాయం చేసుకుంటూ వందల సంవత్సరాలుగా జీవిస్తున్నారు. మైదాన 
ప్రాంతాలకు చెందిన కొందరు భూస్వాములు అటవీ భూమిని పట్టా చేసుకొన్నారు. 
దానిలో గోండులు పోడుగొట్టి సాగుచేసిన భూమి కూడా ఉంది. నిజాం ప్రభుత్వం 
1938లో సిర్పూరు పేపరుమిల్లు ఏర్పాటు చేయటం వల్ల విశాలమైన అటవీప్రాంతం 
పరిశ్రమల స్వాధీనంలోకి వచ్చింది. కొందరు గోండులు అటవీ కూలీలై, ఫ్యాక్టరీ 
కూలీలైనారు. వ్యవసాయం క్షీణించి గోండులు భూములను కోల్పోయారు. వీరు 
అటవీ ప్రాంతాన్ని నాశనం చేస్తున్నారనే తలంపుతో మహాసురాలోని గోండుల గూడాలను 
మరోచోటికి తరలించాలని నిజాం ప్రభుత్వం ఆదేశించింది. అయితే గోండులు అందుకు 
నిరాకరించి బాబేరురి లోని కొమరం భీం నాయకత్వాన ప్రభుత్వాదేశాలను ధిక్కరించే 
ప్రయత్నం చేశారు. అటవీ శాఖాధికారులకు, ప్రభుత్వాధికారులకు తమ గోడును 
వెళ్ల బోసుకుంటూ మహాజర్లు కూడా సమర్పించారు. అటవీశాఖాధికారులు వీరి 
పిటీషన్లను పట్టించుకోకుండా గోండుల గూడాలపై దాడులు చేసి, వారిని బలవంతంగా 
గూడాలనుండి ఖాళీ చేయించే ప్రయత్నం చేసారు. కొమరం భీం నాయకత్వాన 
గోండులు “ఈ భూమి మనది, ఈ భూమి మీద జీవించే హక్కు మనది” అని 
తిరుగుబాటుకు ప్రయత్నించగా 12 సెప్టెంబరు 1940న నిజాం సైనికులు కొమరం 
భీంతో పాటు ముప్పైఒక్క మందిని చంపి, యాభై మందిని గాయపరిచి, ఐదుగురిని 
బందీలుగా పట్టుకొన్నారు. ఆంధ్ర మహాసభ వెంటనే ఈ కాల్పుల విషయం తమ 
దృష్టికి రాగానే బద్దం ఎల్లారెడ్డిని సంఘటనా స్థలానికి పంపి నివేదికను తెప్పించుకొని, 
సంస్థానంలోని పత్రికలకు ఈ వార్తను అందించింది. తర్వాత కాలంలో నిజాం 
ప్రభుత్వం గోండుల స్థితిగతులపై విచారణ చేసి, వారి అసంతృప్తిని చల్లార్చటానికి, 
లక్ష ఎకరాల భూమిని రిజర్వు ఫారెస్టునుండి వేరు చేసి, గోండులకు పట్టాలు ఇచ్చింది. 


8/ 


13. సంస్థానంలో కమ్యూనిస్తు పార్టీ కార్యకలాపాలు 


హైదరాబాదు సంస్థానంలో స్టేట్‌ కాంగ్రేస్‌ నిర్వహించిన సత్యాగ్రహంలో దాదాపు 
500 మంది అరెస్టయి జైలుకు వెళ్ళారు. ప్రజలు, కార్యకర్తలు అనేక నిర్బ్భంధాలకు 
గురయ్యారు. రావి నారాయణరెడ్డి పాల్గొన్న మొదటి స్టేట్‌ కాంగ్రెసు సత్యాగ్రహ 
సభ్యులు రెండున్నర నెలల శిక్షాకాలం పూర్తిచేసుకున్న తర్వాత విడుదలయి బయటకు 
వచ్చారు. వెంటనే వార్దా రమ్మని మహాత్మాగాంధీనుండి పిలుపు వచ్చింది. ఆర్యసమాజ్‌, 
హిందూమహాసభల మాదిరిగానే స్టేటు కాంగైసు సత్యాగ్రహం కూడా మతవాదంతో 
కూడిందని, గాంధీజీకెవరో తప్పుడు వార్త ఇచ్చారు. దానితో స్టేటుకాంగ్రేసు సత్యాగ్రహాన్ని 
నిలిపివేయవలసిందిగా గాంధీజీ రావి నారాయణరెడ్డి తదితరులను ఆదేశించారు. 
అలా నిలుపదల చేస్తే రాజకీయ రంగమంతా మతతత్వ వాదులకు ఒదిలినట్లవుతుంది, 
ప్రజలు ఈ విరమణను తప్పుగా అర్ధం చేసుకుంటారు అని హైదరాబాదు నాయకులు 
చెప్పినా, గాంధీజి దానికి అంగీకరించలేదు. తానే సత్యాగ్రహాన్ని విరమిస్తున్నట్లు ఒక 
స్టేటుమెంటు రాసి విడుదలచేయడం జరిగింది. 


సత్యాగ్రహ ఉద్యమంలో అవలభించబడిన ఎత్తుగడలు, ప్రజాసామాన్యం 
అందులో పాల్గొనకుండా, పెట్టబడిన అడ్డంకులు, ఏమీ సాధించకుండానే అర్ధాంతరంగా 
ఉద్యమం విరమించడం, రావి నారాయణరెడ్డి, బద్దం ఎల్లారెడ్డి లాంటి కార్యకర్తలకు 
అసంతృప్తిని కలిగించింది. వీరు ప్రత్యామ్నాయ మార్గాలకోసం అన్వేషించారు. 

అప్పటికే ఆంధ్ర రాష్త్ర కమ్యూనిస్టు పార్టీ కమిటీ తెలంగాణాతో సంబంధం 
ఏర్పాటు చేసుకోవాలని, అందుబాటులో ఉన్న ప్రతీఒక్కరితో సంబంధాలు 
పెంచుకుంటూ వచ్చింది. కృష్ణా జిల్లా సరిహద్దులో ఉన్న మధిర, వీరులపాడు, 
ఖమ్మం తాలూకాల గ్రామాలలో సులభంగా సంబంధాలు ఏర్పడ్డాయి. ఖమ్మంలో 

కమ్మ హాస్టల్‌ ఉండేది. దానికి పొట్లూరి సుందరం వార్డెన్‌గా పనిచేసేవాడు. అతడు 
కృష్ణా జిల్లా కమ్యూనిస్టు పార్టీ రైతుసంఘం కార్యకర్త. అతనిద్వారా ఏర్పడ్డ 
సంబంధాలన్నిటికి నిర్మాణ స్వరూపం ఇవ్వటానికి ప్రయత్నించారు. 

1938లో హైదరాబాద్‌ సంస్థానంలో ద్వీపాల్లాగ ఉన్న కృష్ణాజిల్లాలోని మునగాల, 
లింగగిరి పరగణాలలో అప్పటికే రైతాంగ పోరాటాలు జరుగుతున్నాయి. మునగాల 
పరగణాలోని రైతులు చేసిన సత్యాగ్రహ పోరాటం, వారు సాధించిన విజయాలు, 
హైదరాబాదు సంస్థానంలోని ఇతర గ్రామాలపై పడింది. హుజూరునగర్‌ తాలూకాలోని 
బేతవోలు మక్తా మునగాల పరగణాకు దగ్గరగా ఉంది. బేతవోలు మక్తాలో దారుణమైన 
పరిస్థితులు ఉందేవి. ప్రజలపై రకరకాల పన్నులు వసూలు చేసేవారు. చండ్ర 
రాజేశ్వరరావు, మునగాల, బేతవోలు రైతులతో సంబంధాలు ఏర్చ్పర్చుకున్నారు. 


స్టేటు కాంగైసులో సత్యాగ్రహం చేసిన రావి నారాయణరెడ్డి, బద్దం ఎల్లారెడ్డి, 
ఆరుట్ల సోదరులు, గంగసాని గోపాలరెడ్డిలతో చండ్ర రాజేశ్వరరావు సంబంధాలు 
ఏర్పాటు చేసుకున్నారు. హైదరాబాదు నగరంలో 'కామేేద్స్‌ అసోసియేషన్‌” అనే 
సంస్థను సోషలిస్టు భావాలుగల యువకులు మఖ్టూం మొహియుద్దీన్‌, సయ్యద్‌ ఆలం 
కుంద్‌ మీరీ, రాజబహదూర్‌ గౌర్‌, ముర్తుజా హైదర్‌, సయ్యద్‌ ఇబ్రహీం మొదలైనవారు 
డిసెంబరు 1989లో ప్రారంభించారు. కొద్దిరోజుల తర్వాత ఉస్మానియా 
విశ్వవిద్యాలయంలో వందేమాతరం ఉద్యమంలో పాల్గొన్న దేవులపల్లి వెంకటేశ్వరరావు, 
సర్వదేవబట్ల రామనాథం, ఆరుట్ల రామచంద్రారెడ్డి, కె.ఎల్‌. మహేంద్ర, ఏ. గురవారెడ్డి, 
ఖమ్మంలోని చిర్రావూరి లక్ష్మీనరసయ్య, పెరవెల్లి వెంకట రమణయ్యలు కూడా 
కమ్యూనిస్టు పార్టీ వైపు ఆకర్షింపబడ్డారు. చండ్ర రాజేశ్వరరావు మూడు నెలలపాటు 
హైదరాబాదులో మకాం వేసి, ఈ యువకులందరికి రాజకీయ శిక్షణా తరగతులు 
ఇచ్చారు. పార్టీ నిర్మాణం పూర్తిగా ఏర్పడకముందే, నల్గొండ జిల్లాలోని ఆలేరులో 
రైతు మహాసభను ఏర్పాటు చేయడానికి ప్రయత్నించగా, రైతుసంఘ కార్యకలాపాలు, 
వ్యవసాయ విప్లవానికి దారితీస్తాయని భయపడి, ప్రభుత్వం రైతుమహాసభను 
నిషేధించింది. ఆంధ్రమహాసభ నాయకులు, కార్యకర్తలు కొందరు నూతన ఉద్యమాలకు 
కార్యనిమగ్నులై ఉండగా, ఆంధ్రమహాసభ వార్షిక సభలు జరుపుటకు (శ్రద్ధ చూపలేదు. 

14. నిజాంరాష్ట్రాంధ్ర మహాసభలు - రెండవ దశ 


ఏడవ నిజాంరామ్రాంధ్ర మహాసభ - మల్మాపురం - 1940 

ఈ మహాసభ ఏప్రిల్‌ 1940లో హైదరాబాదు దగ్గర గ్రామమైన మల్మాపురంలో 
మందమల రామచంద్రరావు అధ్యక్షతన జరిగింది. గతంలో జరిగిన ఆంధ్రమహాసభ 
సభలన్నీ మితవాదుల నాయకత్వంలోనే జరిగాయి. కానీ ఈ సభ ప్రతినిధుల్లో 
అతివాదులు అధికసంఖ్యలో ఉన్నారు. వారంతా కమ్యూనిస్టులని సభ జరిగేనాటికి 
మితవాద నాయకత్వం వారికి తెలవదు. ఈ సభలో రాజ్యాంగ సంస్కరణల 
సంబంధించి, అనుసరించవలసిన వైఖరి చర్చకు వచ్చింది. అతివాదులంతా ఈ 
సంస్కరణలను పూర్తిగా నిరాకరించాలని వాదించారు. తుదకు రాజ్యాంగ సంస్కరణలను 
తిరస్మరించాలనే తీర్మానం అత్యధిక సభ్యుల ఓటుతో ఈ సభ ఆమోదించింది. 19 
జులై 1989 నాడు ప్రభుత్వం వారి వలన ప్రకటింపబడిన రాజ్యాంగ సంస్కరణలు 
తీవ్రంగా విమర్శించి ఖండించడమే కాక, అట్టి నిరుపయోగమైన, అభివృద్ధి నిరోధకమైన 
సంస్కరణలను బహిష్మరించాలని తీర్మానం ప్రతిపాదించబడింది. దీనిలోని 
'బహిష్మరించవలయును” అను భాగాన్ని తొలగించాలని, మితవాద నాయకులు 
తీర్మానం ప్రవేశపెట్టారు. ఉభయపక్షాల వాదాలు జరిపిన పిదప తీర్మానం ఓటింగ్‌కు 
పెట్టగా, సవరణ వీగిపోయింది. ఇట్టి తీర్మానానికి అనుకూలంగా ప్రసంగించిన 
వారిలో ముఖ్యులు రావి నారాయణరెడ్డి, దానిని ఆమోదించిన వారు నాగులపల్లి 
కోదండ రామారావు, కాళోజీ నారాయణరావు, పోల్మంపల్లి వెంకటరామారావుగారలు 
సవరణను ప్రతిపాదించినవారు మందుముల నర్సింగరావు, బలపరచినవారు కొండ 
వెంకట రంగారెడ్డి, పులిజాల వెంకట రంగారావు, మాడపాటి హనుమంతరావులు. 
తీర్మానం పూర్తి పాఠం: “ప్రభుత్వంవారు ప్రకటించిన రాజ్యాంగ సంస్కరణలు అసంతృప్తి 
కరంగాను, నిరాశాజనకంగాను, దేశ భావ్యభివృద్ధికి హానికరంగానున్నవి. వివిధ 
కారణాలవలన, ముఖ్యంగా నిజామాబాదు సభయందు గావింపబడిన తత్వమునకు 

విరుద్ధంగానున్నందునను, ప్రజా పరిషత్తువారి సూచనలలోని సిద్దాంతములకు 
ప్రతికూలంగానున్నందున, శాసనసభ ఎదుట మంత్రివర్గము బాధ్యత వహించ 
వలయునను తత్వము అంగీకరింపబడినందునను, బహు సంఖ్యాకులకు దేశీయులకు 
ప్రాతినిధ్యము దొరకకుండ వృత్తి పూర్వకమగు విభాగములపై ప్రాతినిధ్యము 
నేర్పరచుటవలనను పౌరసత్వ హక్షులు లేకుండుటచేతను, అల్బసంఖ్యాకులకు 
సగముకన్న నెక్కువ ప్రాతినిధ్యమిచ్చి అధిక సంఖ్యాకులకు తక్కువ పప్రాతినిధ్యమిచ్చి 
అల్ప సంఖ్యాకుల తెగగా మార్చుటచేతను, ప్రజలచే ఎన్నుకొనబడిన సభ్యులు అల్ప 
సంఖ్యలోనుండుటచేతను, మరియు నూతన సంస్కరణలలో సాధారణ మార్పులవల్ల 
బాగుపడనట్టి పుట్టు దోషములనేకము లున్నందునను ఈ మహాసభవారు ఈ రాజ్యాంగ 
సంస్కరణలను నిరాకరించుచు, దీనితో ఎలాటి సంబంధముంచుకోకూడదని 
విదేశీయులను 'హెచ్చరించుచున్నారు”. 


ఈ సభలో ఖమ్మం, మధిర తాలూకాలనుండి వచ్చిన ప్రతినిధులు విప్లవ గేయాలు, 
జాతీయ గేయాలు, రైతు సమస్యలపై గేయాలు పాడారు. ఈ సభ తర్వాత మహాసభ 
అధ్యక్షుడు అన్ని జిల్లాల్లో పర్యటన చేసి, అక్కడ పరిస్థితులను అవగాహన చేసుకోవడానికి 
ప్రయత్నం చేశాడు. జమాబందికి సంబంధించి రైతుల మురాఫాలు (అప్పీళ్ళు) 
చాలావరకు సంస్థానంలోని ఆయా జిల్లాలోని తెలుగు న్యాయవాదులు, ఆంధ్రోధ్యమ 
అభిమానులు, ప్రతిఫలం తీసుకోకుండా ప్రజల పక్షాన వాదించి, రైతులను, గ్రామ 
ప్రజలను, ఆంధ్రమహాసభవైపు ఆకర్షించబడేటట్లుగా చేసారు. ఈ మహాసభ తర్వాత 
కమ్యూనిస్టు పార్టీ నిర్మాణ కృషి ప్రారంభమైంది. అందులో భాగంగా రావి నారాయణరెడ్డి 
బొల్లేపల్లిలోని తన స్వగృహంలో ముఖ్యుల సమావేశమేర్పాటు చేసి, కమ్యూనిస్టు 
పార్టీ భావజాలాన్ని బోధించారు. ఖమ్మం జిల్లా తిరువూరు తాలూకా సరిహద్దుల్లో 
తునికిపాడు గ్రామంలోను, సూర్యాపేట తాలూకాలోని చందుపట్ల గ్రామంలోను, 
కమ్యూనిస్టు పార్టీ ముఖ్యుల సమావేశం ఏర్పాటు చేసి, ఆ భావజాలాన్ని బోధించారు. 


ఎనిమిదవ నిజాంరాష్ష్ట్రాంధ్ర మహాసభ - చిలుకూరు - 1941 


ఏదవ నిజాంరాష్ట్రాంధ్ర మహాసభ సందర్భంగానే కొందరు వరంగల్లు సభ్యులు 
తమ జిల్లాలో ఎనిమిదవ సభను జరపాలని ఆహ్వానించారు. ఆ సభకు సన్నాహాలు 
ప్రారంభమైన తర్వాత వరంగలు అవ్వల్‌తాలూక్ష్టారు రిపోర్టుపై ప్రభుత్వం అనుమతి 
ఇవ్వటానికి నిరాకరించింది. ఈ సభ నల్గొండ జిల్లా చిలుకూరులో ౩, శీ 5 జూన్‌ 


న. 


1941న రావి నారాయణరెడ్డి అధ్యక్షతన ఎనిమిదవ నిజాంరామ్రాంధ్ర మహాసభ 
జరపటానికి నిర్ణయించారు. దానికి కారణం చిలుకూరుకు పక్కనే ఉన్న బేతవోలు, 
మునగాల పరగణాలలో జరుగుతున్న రైతాంగ ఉద్యమ ప్రభావం మిగతా ప్రాంత 
రైతులపై పడాలనే కాకుండా, పరోక్షంగా ఈ రెండు ఉద్యమాలకు సహకరించాలని, 
రావి నారాయణరెడ్డి భావించారు. ఈ మహాసభ ఆదేశముపైన, విద్యావారం' 
(19 నుండి 25 అక్టోబర్‌ 1941 వరకు), బేగారీవారము (25 డిసెంబరు నుండి 1 
జనవరి 1942 వరకు) 'డిటెన్యూ దే' (రాజకీయ బాధితుల దినం) రావి నారాయణరెడ్డి 
అధ్యక్షోపన్యాసంలో మొదటిసారిగా జాతీయ, అంతర్జాతీయ విషయాలను, 
రాజకీయాలను ప్రస్తావించారు. ఈ సభలో ఆంధ్రమహాసభ నియమావళిలో 
మౌలికమైన మార్పులు తెచ్చారు. ఈ సభానంతరం రావి నారాయణరెడ్డి తెలంగాణా 
అంతా విసృతంగా పర్యటించి, రైతుల సమస్యలను ప్రభుత్వ దృష్టికి తీసుకొచ్చాడు. 
ఏడవ నిజాంరామ్రాంధ్ర మహిళా సభకు యోగ్య సుశీలాదేవి అధ్యక్షత వహించారు. 


తొమ్మిదవ నిజాంరాష్ట్రాంధ్ర మహాసభ - ధర్మవరం - 1942 


వరంగల్లు జిల్లా ధర్మరంలో 1942 మే 22, 23, 24 తేదీలలో మితవాదైన 
మాదిరాజు రామకోటేశ్వరరావు అధ్యక్షతన ఈ సభ జరిగింది. ఈ సభలో కమ్యూనిస్టు 
యువకులు, “యే జంగ్‌ హై జంగే ఆజాది” అనే మొఖ్టూం మొహియుద్దీన్‌ రాసిన 
పాటను పాడుకుంటూ ప్రచారం చేశారు. కమ్యూనిస్టులు రెండవ ప్రపంచ యుద్దాన్ని 
మొదట సామ్రాజ్యవాద యుద్ధమని, యుద్ధంలో రష్యా ప్రవేశించిన తర్వాత ఇది 
ప్రజా యుద్ధమని, ప్రచారం మొదలుపెట్టారు. ఎక్కువమంది యువకులు గతంలో 
ఆంధ్ర మహాసభలో పాల్గొననివారు, కమ్యూనిస్టు సిద్ధాంతాలచే ఆకర్షింపబడినవారు 
రావి నారాయణరెడ్డి వెంట ఈ సభలో ఉత్సాహంగా పాల్గొనటం సంప్రదాయవాదులకు 
ఆశ్చర్యమైంది. ఆంధ్రమహాసభ నాయకులలో పరస్పర విశ్వాసం, ఐకమత్యం 
సన్నగిల్లటంవల్ల సభలు నిరుత్సాహంగా జరిగాయి. ఈ సభలో ఆంధ్రమహాసభ 
నాయకులు జిల్లా వ్యాప్తంగా చేసిన పర్యటన రిపోర్టులను ప్రవేశపెట్టారు. మహిళా 
మహాసభ శ్రీమతి రంగమ్మ ఓబులరెడ్డి అధ్యక్షతన జరిగింది. అయితే ఈ సభలో 
వారు ఒక ముఖ్యమైన తీర్మానాన్ని ప్రవేశపెట్టారు. అదేమంటే ప్రతి మహిళాసభ, 
పురుషుల సభతోపాటు జరుపుకోవటం ఆనవాయితీగా వస్తుంది. ఇకనుండి 
మహిళాసభలు వేరుగా జరపాలనే నిర్ణయం చేశారు. 

పదవ నిజాంరామ్షాంధ్ర మహాసభ - హైదరాబాదు - 19438 
పదవ నిజాంరాష్ట్రాంధ్ర మహాసభ 23, 24, 25 మే 1943లో హైదరాబాదులో 
జరిగేనాటికి కమ్యూనిస్టుల కార్యకలాపాలు బాగా విస్తరించడమే కాకుండా, పార్టీ 
నిర్మాణరీత్యా బలపడింది. మితవాదులు, జాతీయపక్షంవారు అనుసరిస్తున్న కమ్యూనిస్టు 
వ్యతిరేక విధానం, ఆంధ్రమహాసభను దానికై ఉపయోగించుకునే ప్రయత్నాలను 
కమ్యూనిస్టు నాయకత్వం గుర్తించి, అభ్యర్థిని అధ్యక్ష స్థానానికి మొదటిసారిగా పోటీకి 
నిలిపింది. (గ్రామస్థాయిలో విసతంగా కార్యక్రమాలు నిర్వహించడంవల్ల, 
ఆంధ్రమహాసభ సభ్యత్వం గ్రామీణ ప్రాంతాలలో బాగా పెరిగింది. ఇది గుర్తించిన 
మితవాదులు, భూస్వాములు, తాలూకా, జిల్లా కేంద్రాలలోని న్యాయవాదులు, అర్థ 
బలాన్ని అంగ బలాన్ని ఉపయోగించి అధికంసఖ్యలో సభ్యులను బేర్పించారు. కొండా 
వెంకటరంగారెడ్డిని అధ్యక్షుడిగా పోటీకి నిలిపారు. కమ్యూనిస్టుల తరుఫున బద్దం 
ఎల్లారెడ్డిని పోటికి దింపింది. హైదరాబాదులోని రెడ్డిహాస్టల్లో సభ జరపటంవల్ల ఇది 
మితవాదులకు, జాతీయవాదులకు అనుగుణంగా మారి, కొండా వెంకట రంగారెడ్డి 
అధ్యక్షులుగా ఎన్నికయ్యారు. సభలు ఉత్తేజకరమైన వాతావరణంలో జరిగినప్పటికీ 
కొత్తగా చేసిన తీర్మానాలేమీ లేవు. ఓటమి పాలైనప్పటికీ కార్యవర్గంలో కమ్యూనిస్టులైన 
రావి నారాయణరెడ్డి, బద్దం ఎల్లారెడ్డి, ఆరుట్ల లక్ష్మీనరసింహారెడ్డిలను తీసుకోవటం 
జరిగింది. ఆహ్వానసంఘ అధ్యక్షుడిగా ఆనాటికే కమ్యూనిస్టు సిద్ధాంతాలకు ఆకర్షితుడైన 


దా జయసూర్య వ్యవహరించారు. 


ఈ సభ జరిగిన తర్వాత ఆంధ్రమహాసభలోని మితవాదులకు, అతివాదులకు 
మధ్య పెద్దఎత్తున పోరాటం ప్రారంభమైంది. 'గోలకొండి), 'తెలంగాణ” పత్రికలు 
మితవాదులకు, జాతీయ పక్షానికి అనుకూలంగానూ, 'మీజాన్‌' పత్రిక కమ్యూనిస్టులకు 
అనుకూలంగాను, వ్యవహరించాయి. ఆంధ్ర మహాసభ కార్యకర్తలు తెలంగాణా 
జిల్లాల్లో నియమావళి ప్రకారం సభ్యత్వం జేర్చించారు. సభ్యులెక్కువ ఉన్న గ్రామాల్లో 
[గ్రామ కమిటీలు, తాలూకా కమిటీలను ఏర్పర్పారు. రావి నారాయణరెడ్డి, బద్దం 
ఎల్లారెడ్డి, ఆరుట్ల లక్ష్మీనరసింహారెడ్డిలు కార్యవర్గ సభ్యుల హోదాలో విసృతంగా 
సభ్యత్వం ఫారాలను (గ్రామాల్లో పంచి, సభ్యులను చేర్పించటంతో పదకొందవ ఆంధ్ర 
మహాసభను ఒక సంవత్సరం వాయిదా వేయాలని మితవాదులు, జాతీయవాదులు 


ఎత్తు వేశారు... దీన్ని వ్యతిరేకిస్తూ, “ఎన్నికలు జరపకపోవడం, ఆంధ్రమహాసభ అభివృద్ధికి 
గొడ్డలి పెట్టి అని కరపత్రం ప్రచురించి, అతివాదులు ప్రజలలో విస్ఫతంగా పంచారు. 
ఆంధ్రమహాసభలో సంక్షోభం ముదరటంతో స్టేటు కాం[గైసు నాయకుడైన స్వామి 
రామానంద తీర్ధ, రావు బహదూరు వెంకట రామారెడ్డిలు ఇరువర్గాల మధ్య ఐక్యతకోసం 
కృషి చేసినప్పటికీ ఫలితం లేకపోయింది. 


పదకొండవ నిజాంరాష్షాంధ్ర మహాసభ - భువనగిరి - 1944 


పదకొండవ నిజాంరాష్ట్రాంధ్ర మహాసభ 1944 మే హైదరాబాదు దగ్గరి 
భువనగిరిలో రావి నారాయణరెడ్డి అధ్యక్షతన జరిగింది. ఈ మహాసభలో మితవాదులు, 
జాతీయవాదులు పాల్గొనకుండా వైదొలిగారు. అప్పటికే భువనగిరిలో ఏర్పడ్డ 
“మిత్రమండలి” అనే సంస్ధ ఎక్కువ చొరవ తీసుకొని ఈ మహాసభని నిర్వహించింది. 
ఈ మహాసభకు ముందు వరంగలు ఆజంజాహి మిల్లు కార్మికులు సుదీర్హమైన సమ్మె 
చేశారు. ఆ కార్మిక నాయకుడైన సర్వదేవబట్ల రామనాధాన్ని ప్రభుత్వం ఆ జిల్లానుండి 
బహిష్కరించింది. వారు ఆహ్వానసంఘంలో సభ్యులుగా ఉండి, స్టానికులైన ఆరుట్ల 
లక్ష్మీనరసింహారెడ్డి, ఆరుట్ల రామచంద్రారెడ్డి, దేవులపల్లి వెంకటేశ్వరరావులు ఏర్పాట్లు 
చూశారు. రావి నారాయణ రెడ్డి అధ్యక్షోపన్యాసంలో అనేక అంశాలను ప్రస్తావించాడు. 
అందులో ముఖ్యాంశాలు - ఫాసిస్టు వ్యతిరేక యుద్ధ పంథాకు అనుగుణంగా ప్రభుత్వంతో 
సహకారం చేయటం, లేవీధాన్యం వసూలు నిబంధనల్లో మార్పులపై సూచనలు, 
ఆహారధాన్యాల పంపకం మొ సమస్యలపై సూచనలు, ముస్లింల సంస్థ అయిన 
ఇత్తెహాదుల్‌ ముసల్మీన్‌కు సగంస్థానాలు ఆంధ్రమహాసభ, మహారాష్ట్ర పరిషత్తు, కర్ణాటక 
పరిషత్తు ఈ మూడింటిని కలిపి సగం స్థానాలతో సంస్థాన మంత్రివర్గం ఏర్పాటు 
చేయాలని ఒక సూచనకూడా దానిలో ఉంది. పార్టీ పాలసీకి అనుగుణంగా చేసిన 
సూచన మాత్రమే ఇది. కాని మహాసభలో తీర్మానం తీసుకురాలేదు. రాజ్యాంగ 
సంస్కరణల గురించి అంతకు ముందున్న తీర్మానమే యధాతథంగా చేసారు. జాతీయ 
పక్షానికి చెందినటువంటి కొందరు హాజరయి హింస, అహింసావాదం సమస్యను 
చర్చకు తెచ్చారు. ఆంధ్రమహాసభ అహింసా విధానానికి కట్టుబడి ఉంటుందని 
తీర్మానించాలని పట్టుబట్టారు. సుదీర్హమైన చర్చల తర్వాత, “అలాంటిది ఎప్పుడూ 
చేయలేదు. ఇప్పుడు చేయవలసిన అవసరంలేదిని ఆ సూచనను నిరాకరించారు. 
ఈ సభ నియమావళిలో ఒక ముఖ్యమైన మార్పు చేశారు. అంతవరకున్న నాలుగణాల 

సభ్యత్వాన్ని అణా సభ్యత్వానికి తగ్గించారు. సామాన్య, 'పేదరైతులు, కూలీలు సభ్యులుగా 
చేరడానికి వీలు కలిగించటమే ఈ మార్పు ఉద్దేశం. సభలో పాల్గొన్న సామాన్య 
ప్రజానీకానికి, ఫ్యూడల్‌ భూస్వాములను, దేశముఖ్‌లను, జాగీర్జారులను ఎదిరించడానికి 
అవసరమైన అండ మనకు దొరికిందనే ధైర్యం లభించింది. మితవాదులు, 
ఆంధ్రమహాసభ నుండి తొలిగిపోవడంతో సామాన్యప్రజల ఆత్మవిశ్వాసం అధికమైంది. 
ఆంధ్రమహాసభలో (శ్రామిక నియంతృత్వాన్ని ఏర్పాటు చేయటమే ఈ సవరణ 
సారంశమని చెపుతూ మితవాదులు దీనినాక వివాదాస్పదమైన సమస్యగా తరువాత 
రోజుల్లో మార్చారు. 9వ ఆంధ్రమహాసభ తర్వాత ఆంధ్రమహాసభ రెండు రాజకీయ 
పక్షాలుగా చీలి, పరస్పర విరుద్ధ ప్రకటనలు, ప్రచారాలు చేసుకొని, ఆంధ్రమహాసభ 
ఆశయాలు, నిర్మాణ కార్యక్రమాలలో మార్చి వచ్చి జాతీయపక్షం వారు మితవాదులు 
ఈసభనుండి వైదొలిగారు. పదవ ఆంధ్ర మహాసభ అధ్యక్షులుగా ఉన్న కొండా 
వెంకట రంగారెడ్డి, స్థాయి సంఘ కార్యదర్శి మందుముల రామచంద్రరావు, మర్రి 
చెన్నారెడ్డిలు మహాసభ ప్రారంభానికి ముందు స్థాయి సంఘ సభలో పాల్గొని, రికార్డు 
రావి నారాయణరెడ్దికి అప్పగించి వెళ్లిపోయారు. 11వ ఆంధ్ర మహాసభ నాయకులైన 
దేవులపల్లి వెంకటేశ్వరరావు, బద్దం ఎల్లారెడ్డిలు 'నేటి హైదరాబాద్‌ - మన కర్తవ్యం” 
అను (గ్రంథాన్ని రచించి, ఆనాటి పరిస్థితులను వివరిస్తూ ప్రజలకు స్పష్టమైన 
ఆంధ్రమహాసభ విధానాన్ని తెలపటానికి ప్రయత్నించారు. 

పదకొండవ ఆంధ్ర మహాసభ తర్వాత తాలూకా కేంద్రాలన్నిటిలో ఆంధ్రమహాసభ 
కార్యాలయాలు ఏర్పడి పని చేయడం ప్రారంభించాయి. భువనగిరి మహాసభ జయప్రథం 
కావడంతో ఈ విజయాలన్నిటిని సంఘటిత పరచాలని, పార్టీ, ఆంధ్రమహాసభ 
నాయకత్వాలు ఉత్సాహంతో జిల్లాకమిటీ తన కార్యకర్తలను వివిధ ప్రాంతాలకు 
పంపి, పార్టీని నిర్మించడానికి కృషి చేసారు. భువనగిరి కార్యాలయంలో ఆరుట్ల 
రామచంద్రారెడ్డి ఉన్న సమయంలో మడిపడగ గ్రామం నుండి ఒక రైతు వచ్చి, ఆ 
(గ్రామంలో జరుగుతున్న దోపిడీని వివరించి, రామచంద్రారెడ్డి తన గ్రామం వచ్చి 
సమస్యలను పరిష్కరించాలని కోరారు. రామచంద్రారెడ్డి ఆ గ్రామం వెళ్ళి, ఆ గ్రామ 
సమస్యలను పరిశీలించి, “సంఘం” ఏర్పాటు చేసాడు. జనగాం తాలూకాలో విసునూరు 
[గ్రామంలో రాపాక రామచంద్రారెడ్డి అనే దేశముఖ్‌ 60 గ్రామాల్లో 10 లక్షల 
ఎకరాల భూమి ఉండేది. అతను ఆ గ్రామాల్లో వెట్టితోపాటు, నిర్బంధకాండను, 

ప్రజలపై దౌర్జన్యాలను చేస్తూ ప్రజాకంటకుడిగా పేరు పొందాడు. అతని ఆధిపత్యాన్ని 
అంగీకరించని ధనవంతుల, భూస్వాముల, మఖ్తాదారుల ఇళ్ళను దోపిడీ చేయించేవాడు. 
వారి పంటలను నాశనం చేయించేవాడు. వారిని లొంగదీసుకోవడానికి అవసరమైన 
దుర్మార్గాలన్నీ చేయించేవాడు. విసునూరులో ఉన్న పోలీసు స్టేషన్‌ సబ్‌ ఇన్‌స్పెక్టర్‌ 
ఎప్పుడూ ఇతనికి అనుకూలుడే ఉండేవాడు. ఇతనికి స్వంత 70, 80 మంది సాయుధ 
మూకలు (ప్రైవేటు సైన్యం) అందుబాటులో ఉందేవారు. వారిలో కొందరికి తుపాకులు, 
మిగితావారు బరిసెలు, కర్రలు ఉండేవి. వీరు లూటీలు చేసేవారు. లూటీ సొమ్ములో 
బంగారం, డబ్బు తాను తీసుకొని, ఇతర వస్తువులు ఈ సాయుధ మూకకు పంచేవాడు. 
ఇంట్లో పండగలకు, పబ్బాలకు, ఖర్చులన్నీ ప్రజలనుండి, స్థానిక భూస్వాములనుండి, 
వర్తకులనుండి, సంపన్నులనుండి వసూలు చేసేవాడు. 


విసునూరు దేశముఖ్‌ గ్రామాలైన కడవెండి, సీతారాంపురం గ్రామాలనుంచి 
కూడా ఆకుల వెంకయ్య అనే రైతు వచ్చి ఆరుట్ల రామచంద్రారెద్దిని తమ (గ్రామంలో 
కూడా ఒక సంఘాన్ని ఏర్పాటు చేయాలని కోరుతూ వారి సాధక బాధకాలన్నీ 
వివరించాడు. ఆరుట్ల రామచంద్రారెడ్డి ప్రజలనుండి వస్తున్న ప్రతిస్పందనలను చూసి, 
తాను వెళ్ళిన ప్రతిచోటా విసునూరు రామచంద్రారెడ్డికి వ్యతిరేకంగా మాట్లాడుతూ, 
ప్రజల్లో ఆత్మవిశ్వాసం కలిగించాడు. అదేవిధంగా మొంద్రాయి, దేవరుప్పల, ధర్మాపురం 
గ్రామాల్లో సంఘాలను ఏర్పాటు చేస్తూ వచ్చారు. కొద్దికాలంలోనే 30, 40 గ్రామాల్లో 
సంఘాల ఏర్పాటు జరిగింది. సంఘమంటే ఆంధ్రమహాసభ సభ్యత్వం తీసుకున్న 
గ్రామాల్లో ఊరేగింపు జరిపి, బహిరంగ సభను నిర్వహించి స్థానిక భూస్వాములు 
చేస్తున్న వెట్టిచాకిరి, అక్రమ వసూళ్ళు మొదలైనవి నిలిపివేస్తున్నట్లుగా ప్రకటించి, 
[గ్రామ సంఘ కమిటీ నాయకుల పేర్లను ప్రకటించడం. ముందడ్రాయి గ్రామంలో 
లంబాడి రైతులు అక్కడున్న స్థానిక భూస్వామి 50 ఎకరాల భూమిని 80 సంవత్సరాలుగా 
సాగుచేసుకుంటూ వస్తున్నారు. భూస్వాములు లంబాడీలనుండి భూమిని స్వాధీనం 
చేసుకునే ప్రయత్నం చేయగా, వారు ప్రతిఘటించారు. ఆంధ్రమహాసభ కార్యకర్తలుగా, 
ఆనాడు దేవులపల్లి వెంకటేశ్వరరావు, భీమిరెడ్డి నరసింహారెడ్డిలు లంబాడీల పక్షాన 
వెళ్లి ఘర్షణ వాతావరణాన్ని నిరోధించి, తాత్కాలికంగా సమస్యను పరిష్కరించినప్పటిక్తీ, 
భూమి సమస్య ముందుకు వచ్చి భూస్వాములను ఎలా ఎదుర్మ్శోవాలో అని 
ఆలోచించాల్సిన పరిస్థితి ఏర్పడింది. దానితోపాటు ప్రధానంగా ఆంధ్రమహాసభ 
వెట్టిచాకిరి, అక్రమ వసూళ్లకు వ్యతిరేకిస్తూ, ఉధ్యమించాల్సిన పరిస్థితి ఏర్పడింది. 

రైతులు పోగొట్టుకున్న భూములను తిరిగి వారికే అప్పజెప్పాల్సిన అవసరం ఏర్పడింది. 
అక్రమమైన, క్రూరమైన దౌర్జన్యాలకు పాల్పడే భూస్వాములపై కఠిన చర్యలు తీసుకోమని 
ప్రజలనుండి ఒత్తిడి నాయకత్వంపై ఎక్కువైంది. జిల్లా కమిట ఈ పరిస్థితులను 
చర్చించి, పార్టీ నిర్మాణాన్ని అభివృద్ది చేయాలని, ఆంధ్రమహాసభ నిర్మాణాన్ని సంఘటిత 
పర్పాలని, నిర్ణయించి, పార్టీ నిర్మాణం కొరకు కొంతమంది కార్యకర్తలకు బాధ్యత 
అప్పగించింది. దేవులపల్లి వెంకటేశ్వరరావు పర్యవేక్షణ కింద 3. రామచంద్రారెడ్డి, 
జనగాం, భువనగిరి తాలూకాల సరిహద్దు (గ్రామాలతోను, చకిలం యాదగిరిరావు, 
పాలకుర్తి గ్రామాలలోను, వెంకటేశ్వరరావు సూర్యాపేట ప్రాంతంలో పని చేయడానికి 
నియమించబడదినారు. 


ప్రభుత్వంనుండీ, ఫ్యూడల్‌ భూస్వాముల నుండి రానున్న నిర్బంధాన్ని జిల్లా కమిటీలు 
అంచనావేసి, దానికి అనుగుణంగా గ్రామాల్లో ఉద్యమాలు నిర్మించాల్సిన పరిస్థితులను 
అధ్యయనం చేస్తూ, గ్రామ యువకులకు సలహాలు, సూచనలు చేస్తూ వచ్చారు. 
పాలకుర్తిలో శివరాత్రి సందర్భంగా ఆంధ్రమహాసభ బహిరంగసభను ఏర్పాటు చేయగా, 
విసునూరు దేశముఖ్‌ ఆ సభలో పాల్గొనే ఆరుట్ల రామచంద్రారెడ్డిపై హత్యాప్రయత్నం 
చేసాడు. స్టానిక ప్రజలు ప్రతిఘటించడంతో పాలకుర్తి గ్రామసంఘ నాయకులపైన, 
వాలంటీర్లపైన, ఇతర గ్రామాలకు చెందిన కొందరి కార్యకర్తలపైన హత్యాయత్నం 
కేసులు బనాయించారు. కొన్ని గ్రామాలో అనుమతి లేకుండా రాజకీయ సభలను 
నిర్వహించారని ఆరోపణలతో నలభైగ్రామాల సంఘ నాయకులపై తప్పుడు కేసులు 


బనాయించారు. 


వెట్టిచాకిరి, అక్రమవసూళ్ళనుంచి సంఘ సహాయంతో విముక్తి పొందిన ప్రజలు 
భూస్వాములు అక్రమంగా స్వాధీనం చేసుకున్న తమ భూముల సమస్యగురించి 
ఆలోచించడం ప్రారంభించారు. ముఖ్యంగా భూస్వాములు రైతులపై తప్పుడు కేసులు 
బనాయించి, కోర్ట్చులచుట్టూ తిప్పడంతో న్యాయమైనటువంటి సహాయం ప్రజలకు 
అందించాల్సిన పరిస్థితి కూడా ఆంధ్రమహాసభకు ఏర్పాడింది. ఇటువంటి దాదాపు 
ముప్పై, నలభై కేసులలో 200 మంది చిన్నా పెద్దా రైతులను భూస్వాములు 
ఇరికించారు. ఈ కేసులను ప్రజల పక్షాన నడిపించడానికి సూర్యాపేట తాలూకా 
కార్యకర్త నల్లు ప్రతాపరెడ్డిని ఆంధ్రమహాసభ నియమించింది. ఈ కేసుల్లో ప్రజల 
పక్షాన ఆరుట్ల లక్ష్మీనరసింహా రెడ్డి, నాగులపల్లి కోదండరామారావులు నిలిచి 

ధ్ర 


వాదించారు. 


విసునూరు రామచంద్రారెడ్డికి వ్యతిరేకంగా మొదట పోరాటం ప్రారంభించింది 
షేక్‌ బందగీ అనే నిరుపేద ముస్సిం. బందగీ అన్నదమ్ముల మధ్య భూమి వివాద 
సమస్యలు తలెత్తినప్పుడు వారిమధ్య వివాదాన్ని పెద్దది చేసి, విసునూరు రామచంద్రారెడ్డి 
భూమి మొత్తం తనదేనని, కోర్టుకు వెళ్ళాడు. కోర్టు తీర్పు బందగీకి అనుగుణంగా 
రావడంతో 1942 జులైలో కోర్టు తీర్పు కాపీలు తీసుకొని ఇంటికి వెళ్తున్న బందగీని 
రామచంద్రారెడ్డి గూండాలు హత్య చేసారు. 


ఐలమ్మ ప్రతిఘటన 

పాలకుర్తి గ్రామంలో ఐలమ్మ కుటుంబాన్ని కేసులో ఇరికించినప్పటికీ వారు 
లొంగక పోవడంతో విసునూరు దేశముఖ్‌ రామచంద్రారెడ్డి ఐలమ్మ కుటుంబాన్ని 
ఏవిధంగానైనా లొంగదీసుకోవాలనే తలంపుతో, ఆమె పంటను స్వాదీనం చేసుకునే 
ప్రయత్నం చేశాడు. ఐలమ్మ భర్త మల్లంపల్లి మఖ్తాదారునుంచి కొంతభూమిని కౌలుకు 
తీసుకొని సాగుచేస్తున్నాడు. అతను, అతని కుమారులు ఆరుట్ల రామచంద్రారెడ్డితో 
పాటు హత్యానేరంలో అరెస్టయి జైల్లో ఉన్నారు. స్థానిక రైతుల సహకారంతో ఐలమ్మ 
రెండు మూడు ఎకరాల మాగాణి భూమిని, కొంత మెట్ట భూమిని సాగుచేసుకుంటూ 
వస్తున్నది. పంట కోతకు వచ్చే సమయానికి విసునూరి రామచంద్రారెడ్డి తన సాయుధ 
మూకల సహాయంతో పంటను స్వాధీనం చేసుకోవాలనే ప్రయత్నం చేయగా, ఆంధ్ర 
మహాసభ కార్యకర్తలు భీమిరెడ్డి నరసింహారెడ్డి, కటుకూరు రామచంద్రారెడ్డి, చకిలం 
యాదగిరిరావు తదితరులు ఐలమ్మ పక్షాన నిలిచి వారిని ప్రతిఘటించి ధాన్యాన్ని 
రక్షించారు. ఈ సంఘటనతో విసునూరు రామచంద్రారెడ్డి ఆంధ్రమహాసభ కార్యకర్తలపై 
కూడా తప్పుడు కేసులు బనాయించి, వారిని అరెస్టు చేయించి, క్రూరంగా చిత్రహింసల 
పాల్చేశాడు. ఈ సంఘటన విచారణకై వచ్చిన ఆరుట్ల లక్ష్మీనరసింహారెడ్డిని కచ్చడంబండి 
ఎడ్లను విప్పి బండిని పాలకుర్తి చెరువులో వేసి, ఒంటిమీద బట్టలు విప్పదీసి విసునూరు 
రామచంద్రారెడ్డి గూండాలు అవమానపర్చి దిశమొలతో గెంటేశారు. ఇలాంటి 
దౌర్జన్యాలు, దాడులు ప్రతి గ్రామాన జరుగుతూ వస్తున్నాయి. 


పన్నెండవ నిజాంరామ్ట్రాంధ్ర మహాసభలు - మడికొండ, ఖమ్మం - 1945 
భువనగిరిలో జరిగిన 11వ ఆంధ్రమహాసభను కమ్యూనిస్టులకు వదిలేసి 

పొరపాటు చేశామని గ్రహించిన మితవాదులు, జాతీయవాదులు ఊరుకుంటే లాభం 
లేదని, ఆంధ్రమహాసభను పునరుద్ధరించాలని ప్రయత్నాలు ప్రారంభించారు. అందులో 
భాగంగా మందుముల రామచంద్రరావు, “నిజాంరాష్ట్రాంధ్ర మహాసభ - జాతీయ 
పక్ష ఆశయాలు” అను గ్రంథాన్ని ప్రచురించారు. 


11వ ఆంధ్రమహాసభలో అంగీకరించిన నూతన నియమావళిని దానిలోని 
ప్రాథమిక సభ్యత్వ రుసుమును తగ్గించటాన్ని తీవ్రంగా విమర్శిస్తూ, తన 'రయ్యత్‌' 
పత్రికలో మందుముల నరసింగరావు వ్వాసాలు రచించాడు. ఆంధ్రమహాసభ పూర్వ 
అధ్యక్షుడు మాడపాటి హనుమంతరావు, పులిజాల వెంకటరంగారావు, కొండా వెంకట 
రంగారెడ్డి, మాదిరాజు రామకోటేశ్వరరావులు రయ్యత్‌ పత్రికలో ఒక ప్రకటనను 
విడుదలచేస్తూ, అందులో “భువనగరిలో సమావేశమైన 11వ ఆంధ్ర మహాసభ 
నిజాం రాష్ట్రంలోని ఆంధ్రులందరికీ గాక, ఏదోఒక వర్గానికే ప్రాతినిధ్యం వహిస్తుందని 
తెలిపారు. ఈ పద్ధతి ఆంధ్రమహాసభ ఆశయానికి భంగకరమని, నిజాం రామ్రాంధ్ర 
జన సామాన్య హితానికి, భవిష్యత్తుకు నష్టదాయకమని తెలిపారు. అందువలన 
తటస్థ విదానాన్ని అవలంబించక ఎవరి శక్తి కొలది వారు పాటు పడి 80 లక్షల 
మందిని తెలంగాణావారిలో వివిధ వృత్తులవారు సభ్యులుగా చేరి నిజాం రాష్ట్రాంధ్ర 
మహాసభ పునరుద్ధరణకు సహకరించాలని కోరారు. నిజాం రాష్ట్రాంధ్రమహాసభను 
విష సంప్రదాయాలతో కాక, పూర్వ పద్ధతిన జరుపుకుందామని ప్రకటించారు. 
కొండా వెంకటరంగారెడ్డి, మందుముల నరసింగారావులు ప్రత్యక్షంగా, పరోక్షంగా 
కష్టపడి ఆంధ్రమహాసభను పునరుద్ధరించి, 12వ ఆంధ్రమహాసభను మడికొండలో 
నిర్వహించారు. 


పన్నెండవ నిజాంరాష్ట్రాంధ్ర మహాసభ 1945 మార్చి 21, 22, 23 తేదీలలో 
మందుముల నర్సింగరావు అధ్యక్షతన మడికొండలో జరిగింది. ఈ సభ కమ్యూనిస్టులకు 
వ్యతిరేకంగా జరిగింది. అధ్యక్షోపన్యాసంలో మందుమల నర్సింగరావు కమ్యూనిస్టుల 
ఎత్తుగడల ఫలితంగా ఆంధ్రమహాసభను తిరిగి ఎలా పునరుద్ధరింపజేసింది, 
తత్సంబంధిత రాజకీయ పరిస్థితులను గురించి చర్చించారు. ఈ సభలో భువనగిరి 
సభలో నియమావళిలో చేసిన మార్పులను సవరించారు. చెప్పుకోతగిన విశేషాలేమీ 
లేవు. పన్నెండవ నిజాంరాష్ట్రాంధ్ర మమిళాసభకు గురుగుంట సంస్థానపు రాణి 
లలితాదేవి అధ్యక్షత వహించారు. 

ఈ ఆంధ్రమహాసభ పక్షమున మితవాదులు, కార్యకర్తలకు శిక్షణా తరగతులు 
నిర్వహించారు. వీరికి రాజకీయ, ఆర్దిక, వైజ్ఞానిక విషయాల్లో ముఖ్యంగా సంస్తానంలో 
రైతులు ఎదుర్శొనే దైనందిన సమస్యలు, కార్మిక విషయాలను, బూర్జుల రామకృష్ణారావు, 
మందుముల నరసింగరావు, కొండా వెంకట రంగారెడ్డి, ఉమ్మెత్తల కేశవరావు, వేదాల 
తిరు వెంకటరామానుజస్వామి, గాడిచర్ల హరిసర్వోత్తమరావులు బోధించారు. 


కమ్యూనిస్టులు కూడా ఆంధ్రమహాసభను 1945 ఏప్రిల్‌ నెలలో ఖమ్మంలో 
నిర్వహించారు. ఆరోజు ఖమ్మంలో జరిగిన ఆంధ్రమహాసభకు దాదాపు 40 వేల 
మంది ప్రజలు హాజరయ్యారు. ఈ సభకు రావి నారాయణరెడ్డి అధ్యక్షత వహించారు. 
ఈ సభలో భూస్వామ్య వ్యతిరేక పంథా అవలంభిస్తూ, ప్రతిఘటన ఉద్యమానికి 
కావలసిన సూచనలను ప్రజలకు అందించారు. ఈ సభలో మొదటిసారిగా పుచ్చలపల్లి 
సుందరయ్య వచ్చి పాల్ఫొన్నారు. 


పదమూడవ నిజాంరాష్ట్రాంధ్ర మహాసభ - కంది - 1946 


పదమూడవ నిజాంరాష్ట్రాంధ్ర మహాసభ 1946 మే 10, 11 తేదీలలో మెదక్‌ 
జిల్లా కందిలో సర్దార్‌ జమలాపురం కేశవరావు అధ్యక్షతన జరిగింది. 
అధ్యక్షోపన్యాసంలోను, ప్రారంభ ఉపన్యాసంలోను, అంతర్జాతీయ పరిస్థితులు, భారత 
జాతీయ రాజకీయాలు, సంస్థాన సమస్యలు, హైదరాబాదు రాజ్య శాసననభ నిర్మాణ 
విధానం, పౌరహక్కులు, విద్య, రైతులు, బాధ్యతాయుత ప్రభుత్వం మొదలైన విషయాలను 
ప్రస్తావించాడు. 


ఈ సభ తర్వాత మహబూబ్‌నగర్‌ జిల్లా జద్బర్లలో 18-20 మే 1947న 
జమలాపురం కేశవరావు అధ్యక్షతన “14వ ఆంధ్రరాష్ట్ర కాంగ్రెసు మహాసభి అను 
పేరున మితవాదులు, జాతీయవాదులు సభ జరిపి, అందరూ కాంగ్రెసు తీర్ధం 
పుచ్చుకున్నారు. ఇది ఆంధ్రమహాసభ లెక్కలోకి రాదు. 


దీనిలో పెద్దగా చెప్పుకోదగ్గ విశేషాలేమీ లేవు. అది కాంగ్రెసుకు అనుకూల 
సభగానే జరిగింది. 


18. తెలంగాణ నాయుథధ పోరాటం 


ఆంధ్రమహాసభ ప్రజలలో కల్గిన చబైతన్యంవల్ల, గగ్రంథధాలయోధ్యమం కలిగించిన 
చైతన్యంవల్ల ప్రజల్లో 1940 వరకు స్పష్టమైన రాజకీయ చైతన్యం కలగనప్పటికీ, 
వార్షిక మహాసభల్లో రాజ్యాంగ, పరిపాలనా సంస్కరణలను కోరుతూ, రాజకీయ 
తీర్మానాలు చేస్తూ వచ్చారు. ఆంధ్ర మహాసభకు తొలిదశలో భూస్వామ్య, మీతవాద 
మేధావులు నాయకత్వం వహిస్తూ, పట్టణ ప్రజల, వ్యాపారస్తుల, మధ్య తరగతి 
ప్రజల కోర్కెలను ప్రతిబింబిస్తూ వచ్చారు. కమ్యూనిస్టు పార్టీ తెలంగాణాలో ప్రారంభమైన 
తర్వాత ఆంధ్ర మహాసభలో భాగంగానే ఉంటూ, పార్టీ నిర్మాణానికి తగిన ప్రాధాన్యత 
ఇస్తూ, ప్రజా సంఘాల నిర్మాణం క్రమంగా చేస్తూ వచ్చింది. భువనగిరిలో 
ఆంధ్రమహాసభ జరిగేనాటికి రాజకీయ నిర్మాణానికి, ఆచరణాత్మక కృషికి అనుసంధానం 
ఏర్పడింది. కార్మికవర్గం, విద్యార్దులు, పట్టణ మధ్యతరగతి ప్రజలు, రైతాంగం మొదలగు 
అన్ని తరగతుల్లో పార్టీ చొచ్చుకొని పోయి, రాజకీయ, ఆర్థిక, సాంస్కృతిక రంగాల్లో 
విస్తరించింది. 


ఎనిమిదవ ఆంధ్రమహాసభ తర్వాత వివిధ సమస్యలపై ప్రజలను విజ్ఞాన 
వంతులను చేయడానికి ఆంధ్రమహాసభ వివిధ ప్రజా సస్గుస్యలపై కరపత్రాలను 
విడుదల చేసి, విసృతంగా ప్రజల్లో పంచింది. వీటిలో వెట్టిచాకిరి నిర్మూలన కొరకు 
ప్రచురించిన కరపత్రం ముఖ్యమైంది. ఈ కరపత్రంలో వెట్టిచాకిరికి సంబంధించిన 
చట్టపరమైన నిబంధనలను వివరిస్తూ, పర్యటనలో ఉన్న ప్రభుత్వ అధికారులు తీసుకున్న 
సేవలకు చెల్లించాల్సిన, ప్రతిఫలం గూర్చి వివరిస్తూ, వెట్టి చాకిరి దినం జరపాలని 
పిలుపు ఇవ్వడంతో అన్ని ప్రాంతాల్లో ప్రజలు వెట్టిచాకిరికి వ్యతిరేకంగా ఉధ్యమించారు. 
ఈ చైతన్యంతో భూస్వామ్య వర్గాలు, గ్రామాధికారులు, పోలీసు, రెవెన్యూ, ప్రతినిధులైన 

పటేల్‌ పట్వారీలు చేసే అక్రమ వసూళ్ళకు వ్యతిరేకంగా రైతులు జరిపిన పోరాటాలకు 
ఆంధ్రమహాసభ న్యాయ సహాయాన్ని అందించింది. కౌలుదారీ సమస్య మొత్తం 
తెలంగాణాలో సమస్యగా ఉంది. చిన్నా పెద్ద భూస్వాములు తమ భూములలో 
కొంత భాగాన్ని కాలుకిచ్చి వ్యవసాయ కూలీలతో చేయించేవారు. కొంతకాలం తర్వాత 
వారు భూమిపై హక్షును కోరతారనే భయంతో వ్యవసాయ కూలీలను భూముల 
సాగునుండి తొలగించడం (బేదఖళ్ళు) ప్రారంభించారు. దీన్ని స్థానిక ఆంధ్రమహాసభ 
కార్యకర్తలు వ్యతిరేకించి, బేదఖళ్ళ విషయంలో వ్యవసాయ కూలీల పక్షాన నిలిచారు. 
ఈ సందర్భంగా ఆంధ్రమహాసభ కార్యకర్తలు చిన్నాా పెద్ద భూస్వాములనే వివక్ష 
చూపకపోవడంతో భూస్వాములంతా ఏకమయ్యి తొమ్మిదవ ఆంధ్రమహాసభ తర్వాత 
ఆంధ్రమహాసభలో చేరి, తమ నాయకత్వాన్ని నిలబెట్టుకొనే ప్రయత్నం చేశారు. 


ఆంధ్రమహాసభలో భూస్వాములు మితవాదులుగానూ, జాతీయవాదులుగానూ, 
కమ్యూనిస్టులు అతివాదులుగానూ చీలి వారిమధ్య 1943-46 మధ్య స్థానిక తెలుగు 
పత్రికల్లో ఒకరినొకరు విమర్శించుకుంటూ ప్రచారం చేసుకొన్నారు. కమ్యూనిస్టులు 
పత్రికలను, కరపత్రాలను, బహిరంగసభలను వేదికగా చేసుకొని, మితవాదుల 
జాతీయవాదుల (భూస్వామ్య వర్గ నాయకత్వ) వ్యతిరేక ప్రచారం చేస్తూ 10వ 
ఆంధ్రమహాసభ నాటికి బలపడి కేంద్రస్థాయి ఎన్నికల్లో పోటీచేసారు. 10వ 
ఆంధ్రమహాసభలో అతితక్కువ ఓట్ల తేదాతో కమ్యూనిస్టు అభ్యర్థి ఓడిపోయి, మితవాది 
అభ్యర్థి గెలిచినప్పటికీ ఆంధ్రమహాసభను వీడకుండా ఆందులోనే ఉండి, కమ్యూనిస్టులు 
తమ కార్యకలాపాలను కొత్త ప్రాంతాలకు విస్తరింపజేసి 11వ ఆంధ్రమహాసభను 
తమ ఆధీనంలోకి తెచ్చుకొన్నారు. మితవాదులు ఆంధ్రమహాసభనుండి వైదొలుగుతామని 
బెదిరించి, 11వ ఆంధ్రమహాసభలో మూకుమ్మడిగా రాజీనామాలు ఇచ్చి, ఆ తర్వాత 
పోటీ ఆంధ్ర మహాసభలు నిర్వహించారు. మితవాదులు బయటికి వెళ్ళడంతో అతివాద 
నాయకత్వం (కమ్యూనిస్టులు) అప్పటికే పోరాటంలో కొంత అనుభవం 
సంపాదించడంతో ప్రజలను పెద్ద సంఖ్యలో సమీకరించారు. ప్రజల సమస్యలను 
అవగాహన చేసుకోవడానికి నాయకత్వం ప్రజలవద్దకు వెళ్ళింది. ప్రజలు తీవ్రంగా 
ఆలోచిస్తున్న తక్షణ సమస్య అయిన భూమిసమస్య పై నాయకత్వం దృష్టి సారించి, 
తొలి దశలో లాక్కున్న భూములను న్యాయంగా హక్కుదారులైన రైతులకే యిచ్చి 

వేయాలి, ప్రజలపై దౌర్జన్యం చేస్తున్న ఫ్యూడల్‌ భూస్వాములపై కఠిన చర్యలు ఎలా 
తీసుకోవాలని యోచిస్తూ వచ్చింది. 


ఈ దశలోనే ముండ్రాయి సంఘటన నాయకత్వానికి ఒక మార్గాన్ని నిర్ధేశం 
చేసింది. భూస్వాములు, సాయుధ మూకలు, పోలీసులు కలిసి ప్రజలపై నిర్బంధం 
కొనసాగిస్తారని ముండ్రాయి సంఘటన నాయకత్వానికి గుర్తుచేసింది. సాయుధ 
మూకలైన భూస్వాముల బలగాలను, నిరాయుధులైన లంబాడీలు ప్రతిఘటించ 
పూనుకోవడంతో ఆంధ్రమహాసభ నాయకత్వం లంబాడీలను ఆనాడు శాంతపర్చినప్పటికీ 
వారికి శిక్షణనిచ్చి, భూస్వామ్య సాయుధ మూకలను, ప్రతిఘటించాలనే ఒక ఆలోచన 
నాయకత్వానికి వచ్చింది. అనగా భూస్వామ్య దౌర్జన్యాలను ప్రతిఘటించే మిలిటెంటు 
వాలంటీర్లను తయారుచేయవలసిన అవసరం నాయకత్వం గుర్తించింది. దేవరుప్పల, 
పాత సూర్యాపేటలో ఆంధ్రమహాసభ కార్యకర్తలకు 60 మందికి 15 రోజులపాటు 
భూస్వామ్య సాయుధ మూకలను ప్రతిఘటించే శిక్షణను ఇవ్వడం జరిగింది. ఇలా 
శిక్షణ పొందిన కార్యకర్తలు పాలకుర్తిలో చాకలి ఐలమ్మ పంటను రక్షించడంలో 
విజయవంతం కావడంతో కార్యకర్తల్లో ఉత్సాహం పెరిగింది. 


ఈలోపు ఆంధ్రమహాసభ పరిధిలోని అన్ని గ్రామాల్లో భూస్వామ్య పోలీసు 
దౌర్జన్యాలను ఎదుర్కోవడానికి వాలంటీర్ల దళాలను ఆర్బనైజు చేయాలని, రెగ్యులర్‌గా 
ప్రజా ప్రదర్శనలు ఆర్గనైజు చేయాలని, దౌర్యన్యాలకు నిరసనగా రోజూ వాలంటీరు 
దళాల ఊరేగింపు జరపాలని నల్లగొండ జిల్లా నాయకత్వం అన్ని పార్టీ యూనిట్లకు 
కార్యక్రమం ఇచ్చింది. 


మరోవైపు భూస్వాములు కూడా తమ సాయుధ మూకలను సమీకరిస్తూ, ప్రజా 
ప్రతిఘటనను అణచివేసే ప్రయత్నం చేస్తూ వచ్చారు. 1946 జులై 4న కడవెండి 
[గ్రామంలో ఎడమరెడ్డి మోహనరెడ్డి అనే ఆంధ్రమహాసభ కార్యకర్త ఇంటిపై విసునూరు 
రామచంద్రారెడ్డి సాయుధ మూకలు రాళ్ళు వేసాయి. దీనిని నిరసిస్తూ ప్రజలు ప్రజారక్షక 
కార్యకర్తల సహాయంతో ఊరేగింపు జరపగా, ఆ ఊరేగింపుపై విసునూరు రామచంద్రా 
రెడ్డి సాయుధ మూకలు కాల్పులు జరిపి దొడ్డి కొమరయ్యను చంపారు. ఆయన 
అన్న దొడ్డి మల్లయ్య కూడా ఈ సంఘటనలో గాయపడ్డాడు. అయినా ప్రజలు 

సాయుధ మూకలకు ఎదురుతిరిగి, వారిని పారద్రోలారు. విసునూరు రామచంద్రారెడ్డి 
కుమారుడు, అతని తాబేదారులు, ఇతర భూస్వాములు కలిసి తిరిగి కిరాయి బలగాలను 
సమీకరించుకొని, గ్రామంపై దాడిచేయ ప్రారంభించారు. అప్పటికే దొడ్డి కొమరయ్య 
మరణవార్త విని, చుట్టుప్రక్కల (గామాలనుండి వందలాదిమంది (ప్రజలు, 
ఆంధ్రమహాసభ కార్యకర్తలు కడవెండి గ్రామ ప్రజలకు రక్షణగా నిలిచి, విసునూరు 
రామచంద్రారెడ్డి సాయుధ బలగాలకు ఎదురుతిరిగి దాదాపు మూడు కిలోమీటర్లవరకు 
వారిని గెదిమి కొట్టడంతో, ప్రజలలో భూస్వాములను ఎదిరించి పోరాడవచ్చనే ఆత్మ 
విశ్వాసం పెరిగింది. 


దొడ్డి కొమరయ్య మరణంతో తెలంగాణాలో సాయుధ పోరాటం ప్రారంభమైందని 
చెప్పవచ్చు. 1946 జులై నుండి 1946 డిసెంబర్‌ వరకు ఈ ప్రతిఘటన మూడు 
లక్షల జనాభా గల 120 గ్రామాల్లో సాగింది. గ్రామ రాజ్యాలు ఏర్పడి, దాదాపు 
మూడువేల ఎకరాల భూస్వాముల భూమిని ప్రజలు పంచుకున్నారు. భూమిపంపక 
కార్యక్రమాన్ని అమలుజరుపుతూ గ్రామాల్ని వాలంటీర్ల దళాల ద్వారా భూస్వాముల 
గూండాలనుందే గాక, పోలీసులదాడులనుండి రక్షించుకొనే ఉన్నత స్థాయి కార్యక్రమాన్ని 
అమలుచేసారు. వాస్తవానికి ఇవి గ్రామ రాజ్యాలు. పోలీసులు గ్రామ సంఘ 
నాయకులను, వాలంటేీర్లను, కార్యకర్తలను, అరెస్టు చేయ ప్రయత్నించినప్పుడు ప్రజలు 
ప్రతిఘటించి వారిని రక్షించుకొన్నారు. అందువల్ల కొన్ని గ్రామాల్లో పోలీసులు 
అడుగుపెట్టలేని పరిస్థితి ఏర్పడింది. నల్గొండ జిల్లాలోని ముఖ్య కార్యకర్తల పైన ప్రభుత్వం 
అరెస్టు వారెంట్లు ఇష్యూ చేయడంతో అందరూ రహస్యంగా ఉండి పని చేస్తూ వచ్చారు. 


ఆకునూరు గ్రామంలో కూడా రిజర్వు పోలీసులుపై దాడి చేసి, వారిని తరిమి 
కొట్టడంతో, జిల్లా ఎస్పీ పెద్దఎత్తున పోలీసు బలగాలను ఆ గ్రామంలో దించి, 
ప్రజలపై దాడులు చేసి, 76మంది స్రీలను మానభంగం చేసారు. ఈ వివరాలు 
సేకరించి, రావి నారాయణరెడ్డి బొంబాయి వెళ్లి, 'ఫ్రీప్రెస్‌ జర్నల్‌ ప్రచురించేటట్లు 
చూచాడు. గాంధీగారు ఈ వార్త చూసి, వివరాలు తెలుసుకురమ్మని, పద్మజానాయుదుని 
పంపగా, ఆమె ఆంధ్రమహాసభ కార్యకర్తల సహాయంతో ఈ మానభంగాలకు 
సంబంధించిన వివరాలను సేకరించి, గాంధీగారికి రిపోర్టు చేసింద 

మాచిరెడ్డిపల్లి గ్రామంపైకూడా మిలటరీ పోలీసులు దాడిచేసి, అనేకమందిని 
గాయపరచడంతోపాటు, స్రీలనుకూడా చెరచారు. ఈ అనుభవంతో స్త్రీల స్వీయరక్షణ 
సమస్య ముందుకొచ్చి గ్రామసంఘాల్లో వాలంటీర్లలో స్త్రీలను చేర్చుకొని, వారిని 
నాయకత్వంలో భాగస్వాములుగా చేసారు. మహిళా వాలంటీర్లను తయారు చేసారు. 
ప్రతి గ్రామంలో కూడా ఒకరో ఇద్దరో స్రీలు ఉండేటట్లు ఏర్పాట్లు చేసారు. ఈ 
విధంగా గ్రామాల్లో స్త్రీల ప్రాతినిధ్యం ఏర్పడింది. ప్రజల తిరుగుబాటు, ముఖ్యంగా 
స్త్రీల ప్రతిఘటన ఇతర ప్రాంతాలకు ఆదర్శంగా నిలిచింది. 


నూతన పరిస్థితులకు అనుగుణంగా కమ్యూనిస్టు పార్టీ, ఆంధ్రమహాసభ కొన్ని 
కార్యక్రమాలను ప్రారంభించింది. 1. అన్యాక్రాంత భూమి - భూస్వాములు ఈ 
శ్రేణికి చెందిన వడ్డీ వ్యాపారులు, కౌలుదారులనుండి ఆక్రమించుకున్న భూములు, 
పట్టాభూములు, కౌలుభూములు, ఇంకా ఏ రకపు అన్యాక్రాంతపు భూములైనా న్‌రే 
తిరిగి స్వాధీనం చేసుకోవాలి. అవి కోల్పోయిన రైతులకే కేటాయించాలి; 
2. భూస్వాములు గ్రామీణ ప్రాంతాలనుండి అక్రమంగా వసూలు చేసిన డబ్బును 
తిరిగి ప్రజలకివ్వాలి. అందులో ముఖ్యంగా జుర్మానాల ద్వారా, ధరావతుల (డిపాజిట్లు) 
ద్వారా, దండుగలు ద్వారా, గ్రామ ఉమ్మడి దబ్బు మొదలైనవి, ఈ డబ్బు లెక్క 
తేలటం కష్టం కాబట్టి, ఆ (గ్రామంలో ప్రజలే 10 నుండి 15 సంవత్సరాల లోపల 
ప్రజలనుండి వసూలు చేసిన మొత్తాన్ని నిర్ణయించి, దాన్ని ప్రజలకు తిరిగి చెల్లించాలి. 
3. రెండవ ప్రపంచయుద్ధం కారణంగా ప్రభుత్వం బలవంతపు లేవీ వసూళ్ళు చేయుటకు 
గ్రెయిన్‌ బ్యాంకులను (ధాన్యపు బ్యాంకులు) ఏర్పాటు చేసింది. ప్రభుత్వం ఇలా 
వసూలు చేసిన ధాన్యాన్ని స్థానిక భూస్వాముల గోడౌన్లలో నిల్వ వుంచుతుంది. 
భూస్వాములు ఆ ధాన్యాన్ని తమ ఇష్టమొచ్చినట్లుగా వాడుకుంటున్నారు. నాగులకిచ్చి 
వారి ఆదాయాన్ని పెంచుకుంటున్నారు. అమ్ముకుని డబ్బు చేసుకుంటున్నారు. రైతులకు 
భూస్వాములు లెక్కలు చూపించటంలేదు. ఇటువంటి ధాన్యాన్ని రైతులు తిరిగి స్వాధీనం 
చేసుకోవాలనే నిర్ణయాన్ని కూడా పార్టీ చేసింది. 


కమ్యూనిస్టు పార్టీ ఆంధ్రమహాసభపై పట్టు సాధించి, విశాల ప్రజాస్వామిక 
రైతాంగ సంస్థగా మార్చి, వ్యవసాయక విప్లవ ఆవశ్యకతను గుర్తించి, దానికి 

అవసరమైన సైద్ధాంతిక, రాజకీయ, నిర్మాణాత్మక నాయకత్వాన్ని సామాన్య ప్రజలనుంచే 
సృష్టించుకోగలిగింది. 


ఈ పరిస్థితుల్లో మీర్జా ఇస్మాయిల్‌ 1946 ఆగష్టులో హైదరాబాదు సంస్టానానికి 
ప్రధానమంత్రి అయ్యాడు. అయితే కాంగ్రెసువారు మీర్డా ఇస్మాయిల్‌ తమకు 
అనుకూలమైనవాదని, బాధ్యతాయుతమైన ప్రభుత్వం ఏర్పడుతుందని భావించి, తమ 
ప్రచారాన్ని తీవ్రతరం చేసారు. 1946 అక్టోబర్‌లో పోలీసు మిలిటరీ దాడులు గ్రామాలపై 
ప్రారంభమయ్యాయి. జనగాం తాలూకాలోని దేవరుప్పల, కామారెడ్డిగూడెం గ్రామాలప్రై, 
భువనగిరి తాలూకాలోని పులిగిల్ల గ్రామాలలో మిలిటరి జరిపిన దాడుల్లో స్థానిక 
నాయకులు, కొందరు ప్రజలు మరణించారు. గ్రామాల్లో ఈ కాల్పులతో కొంతకాలం 
నిస్తబ్బ వాతావరణం ఏర్పడ్డప్పటికీ, తిరిగి ప్రజలు ప్రతిఘటనను కొనసాగించారు. 


సాయుధ ప్రజాదళాల ప్రతిఘటన ఉధృతంగా ప్రారంభం కాగానే గ్రామాల్లో 
నిజాం పాలన పూర్తిగా స్థంభించింది. ప్రభుత్వ ఉద్యోగులు, భూస్వాములు గ్రామాలను 
వదలి నగరాలకు. ఆంధ్రా ప్రాంతానికి వలసపోయారు. గ్రామాల పరిపాలనా 
బాధ్యత గ్రామ రక్షక దళాలపై పడింది. వందలాది గ్రామాల్లో గ్రామ కమిటీలు 
ఏర్పడి, గ్రామ నిర్వహణను కొనసాగించాయి. భూస్వాముల భూమిపై గరిష్ట పరిమితిని 
విధించి, మిగులు భూమిని వ్యవసాయ కూలీలకు, భూమిలేని నిరుపేద రైతులకు, 
(గ్రామ రక్షక దళాలు పంచాయి. పన్నులు రద్దు, వెట్టిచాకిరి నిర్మూలన, భూస్వాముల 
నుండి స్వాధీనం చేసుకున్న ధాన్యాన్ని పంచడంతో ప్రారంభమైన ఉద్యమం, వేలాది 
ఎకరాల బంజరు, బంచరాయి, పోరంబోకు భూములతోపాటు, భూస్వామ్య భూములను 
పంచుకొని, దున్నేదాక ఉద్యమ విసృతి విస్తరించింది. అంతవరకు దొంగ పత్రాలు 
సృష్టించి, భూస్వాములు ఆక్రమించుకొని అనుభవిస్తున్న భూమినంతా వ్యవసాయ 
కూలీలకు, భూమిలేని పేద ప్రజలకు పంపిణీ చేసారు. వ్యవసాయ పనిముట్లను, 
పశువులను కూడా ప్రజలు పంచుకున్నారు. 


1946 సంవత్సర ప్రారంభంలో కమ్యూనిస్టు పార్టీ కేంద్ర కమిటీ రెండవ ప్రపంచ 
యుద్దాననంతరం పెల్లి ఉబుకుతున్న ప్రజా వెల్లువను సమీక్షించి, కార్మిక వర్షానికి, 
రైతాంగానికి సంబంధించిన ప్రజా పోరాటాలను విసృతపర్పాలని నిర్ణయించింది. 

బ్రిటీషువాళ్ళకు వ్యతిరేకంగా సంపూర్ణ స్వాతంత్ర్యం కోసం రాజీలేని పోరాటం కూడా 
సాగించాలని నిర్ణయించింది. 


తెలంగాణా ప్రాంతంలో ఆయుధ చట్టం ఖచ్చితంగా అమలు లేకపోవడంతో 
నాటు తుపాకులు గ్రామాలలో పెద్ద సంఖ్యలో వాడబడుతున్నాయి. వాటిని 
ఉపయోగించుకొని, దళ నిర్మాణం చేయాలని పార్టీ నిర్ణయించింది. ఈ దళ నిర్మాణం 
శిక్షణ 1945, 1946 సంవత్సరాల్లో పెద్ద ఎత్తున సాగటంతో 1946లో ఆంధ్రమహాసభ 
పై నిషేధం విధించడంతోపాటు, ఆంధ్రమహాసభ కార్యకర్తలను పెద్ద ఎత్తున అరెస్టు 
చేయడానికి నిజాం ప్రభుత్వం పూనుకుంది. ఆంధ్రమహాసభ ప్రధాన నాయకత్వమంతా 
రహస్యంగా ఉండి, కార్యకలాపాలను నిర్వహించారు. జనగాం తాలూకా ధర్మాపురం 
గ్రామంలో మెజిస్టేటు, 50మంది రిజర్వు పోలీసులతో దాడి చేసి, ఆంధ్రమహాసభకు 
నాయకత్వం వహిస్తున్న న్థానిక నాయకున్ని అరెస్టు చేయడంతో, పొరుగున వున్న 
కడవెండి, ధర్మాపురం, సీతారామపురం, దేవరుప్పల గ్రామాలనుండి దాదాపు 1500 
మంది ప్రజలు సమీకరింపబడిి, అరెస్టులను నిరోధించారు. 


1946 నవంబరు చివరి వారంలో సూర్యాపేట తాలూకా బాలెముల గ్రామంపై 
ప్రభుత్వ మిలిటరీ దాడులు చేసి, ఇద్దరు రైతు కార్యకర్తలైన మట్టారెడ్ది, అనంతరెడ్డిలను 
చంపి, మరో ముగ్గురిని గాయపర్పారు. ఇక్కడకూడా ప్రజలు ఎదురుతిరిగారు. 
తెల్లవారురూమున పాతసూర్యాపేటపై మిలిటరీ దాడిచేయగా, పరిసర [గ్రామ ప్రజలు 
వేలాదిమంది ఆ దాడిని అడ్డుకొన్నారు. దేవరుప్పల పై జరిగిన దాడిని కూడా 
ప్రజలు ప్రతిఘటించారు. మల్తారెడ్డిగూడెంపై దాడిచేసి, కొందరు ప్రజలను 
చంపినప్పటికీ ప్రజలు తీవ్రంగా ప్రతిఘటించారు. 1946 డిసెంబరు తర్వాత ఇలాంటి 
నిర్బంధం అనేక గ్రామాల్లో జరగటంవల్ల నాయకత్వం కొంత వెనుకంజ వేసినప్పటికీ, 
తిరిగి దాడులను కొనసాగించింది. ప్రజా ప్రతిఘటన దళాల నిర్మాణం తర్వాత 
మొట్టమొదట రావులపెంట క్యాంపుపై దాడిచేసారు, ఈ దాడిలో ఇరువర్గాలవారు 
ఇద్దరు చొప్పున మరణించారు. రెండవ ప్రధానమైన దాడి నల్గొండ జిల్లా కోటపాడు 
[గ్రామంలో రజాకార్ల పై జరిగింది. రజాకార్ల దళాలు ఒక స్త్రీని చెరచడానికి 
ప్రయత్నించగా ప్రజా సాయుధ దళం ప్రతిఘటించి, వారివెంట పడగా, వారు 

కోటపాడులోని వంగేటి లింగారెడ్డి అనే భూస్వామి ఇంట్లో తలదాచుకున్నారు. దళాలు 
స్థానిక ప్రజల సహకారంతో వారిని లొంగదీసుకొని, కొందరిని చంపి, వారి 
ఆయుధాలను స్వాధీనం చేసుకున్నాయి. హుజూర్‌నగర్‌ తాలూకా చింతలమ్మగూడెంలో 
వ్యవసాయకార్శికులు సమ్మె చేస్తుండగా, వారిపై దాడికి ప్రయత్నించిన సబ్‌ ఇన్‌ స్పెక్టర్‌పై 
ప్రజలు దాడి చేసారు. ఈ దాడిలో ఇద్దరు దళ సభ్యులు మరణించారు. రఘునాథపాలెం 
పోలీసు క్యాంపుపైన, మామిడిగూడెం పోలీసు క్యాంపుపై, చిక్కమళ్ళ, కందగట్ల, 
చీటకోడూరు, పులిగిళ్ల, అడ్డగూడూరు, అంతవూరు, కొండూరు, నూతనకళ్లు, 
అమ్మనబోలు, వెలమజాల, రాపాక, సోలిపేట, ఎర్రబెల్లి, కొత్తకొండ, లింగంపల్లి, 
మానుకోట తాలూక, వడర్లకొండ, ఆకునూరు, బైరాన్‌పల్లి, కూటిగల్లు, వర్ధన్నపేట 
ప్రాంతాల్లో సాయుధ దళాలు, భూస్వామ్య సాయుధ మూకలపై, రజాకార్లపై, 
ప్రజావ్యతిరేకులపై దాడులు చేసారు. 


బైరాన్‌పల్లి గ్రామం పెద్దపోరాట కేంద్రంగా ఆనాడు ఉండేది. రెండుమూడుసార్లు 
ప్రభుత్వ మిలిటరీ దళాల దాడుల్ని తిప్పికొట్టింది. దాంతో ఒక పథకం ప్రకారం 
మిలిటరీ ఆ గ్రామంపై దాడిచేసి 70మంది గ్రామ ప్రజలను కాల్చి చంపారు. 
అదేవిధంగా కూటిగలు గ్రామంపైగూడా దాడిచేసి దాదాపు 20 మంది ప్రజలను 
చంపారు. 


భూమి కోసం, భుక్తికోసం, విముక్తికోసం తెలంగాణాలో ప్రజలు చేసిన పోరాటం 
క్రమంగా అభివృద్ధి చెంది ఫ్యూడల్‌ నిజాం రాజ్యాన్ని కూల్చి, వ్యవసాయక విప్లవం 
ఆవశ్యకతను ముందుకు తెచ్చి 10 లక్షల ఎకరాల భూమిని భూస్వాములనుంది 
స్వాధీనం చేసుకొని, గ్రామ కమిటీల ద్వారా క్రమపద్ధతిలో పేదలకు పంచటం 
జరిగింది. ఈ సాయుధ పోరాటాన్ని మూడుదశలలో జరిగిన పోరాటంగా అధ్యయనం 
చేయవలసిన అవసరం ఉంది. 1944 నుండి 1947 ఆగష్టు 15 వరకు భూస్వామ్య 
వ్యతిరేక పోరాటంగానూ, 1947 ఆగష్టు 15 నుండి 1948 సెప్టెంబరు 17 వరకు 
నిజాం వ్యతిరేక పోరాటంగానూ, 1948 సెప్టెంబరు 17 నుండి 1951 విరమణ 
వరకు జరిగిన పోరాటం భారత ప్రభుత్వానికి వ్యతిరేకంగా యూనియన్‌ సైన్యాల 
దాడులకు వ్యతిరేకంగా జరిగిన పోరాటం. 


108 


16. హైదరాబాదు స్తేటు కాంగ్రెసు పోరాటం 


3 జూన్‌ 1946న నిజాం ప్రభుత్వం హైదరాబాదు స్టేటు కాంగ్రెసుపై నిషేధం 
తొలగించింది. ఆంధ్రమహాసభలో జాతీయవాదులుగా ఉన్నవారు, మహారాష్ట్ర పరిషత్తు, 
కర్ణాటక పరిషత్తులు ఏకగ్రీవంగా నిర్ణయించుకొని ఆయా సంస్థల సభ్యత్వాన్ని కాంగ్రెసు 
సభ్యత్వంగా పరిగణించి, హైదరాబాదు స్టేటు కాంగ్రెసును పునరుద్ధరించారు. 
హైదరాబాదు స్టేటు కాంగ్రెసు పై నిషేధం ఉండటంతో అంతకుముందు చెల్లాచెదురైన 
కాంగైసువాదులంతా ఒక గూటికి చేరారు. పైన పేర్కొన్న సంస్థల స్థాయి సంఘ 
సభ్యులే హైదరాబాదు స్టేటు కాంగైసు సభ్యులుగా కొనసాగుతూ అధ్యక్షుడ్ని 
ఎన్నుకోవడానికి సమావేశం జరిపారు, ఈ అధ్యక్ష పదవికి, స్వామి రామానంద 
తీర్ధ, బూర్గుల రామకృష్ణారావు పోటీపడ్డారు. స్వామి రామానంద తీర్ధ 2 109ఓట్లతో 
అధ్యక్షుడిగా గెలుపొందాడు. హైదరాబాదులోని ముషీరాబాదులో 16 జూన్‌ 1947న 
హైదరాబాదు స్టేటు కాంగ్రెసు మహాసభ రామానంద తీర్ధ అధ్యక్షతన జరిగింది. తన 
అధ్యక్షోపన్యాసంలో 1. హైదరాబాదు భారతదేశంలో విలీనం కావాలని, 
2. హైదరాబాద్‌ భారత యూనియన్‌లో విడదీయరాని భాగంగా ఉండాలనే 
ప్రతిపాదనలు చేసాడు. ఈ సభ తర్వాత హైదరాబాదు స్టేటు కాంగ్రెసు కార్యాలయాలు 
సంస్థానంలో పెడితే ప్రతిరోజు పోలీసు నిర్బంధం ఎదుర్కోవలసి ఉంటుందని భావించి, 
కర్ణాటక, మహారాస్తల ప్రాంతీయ కార్యాలయాన్ని బొంబాయిలోను, తెలంగాణ 
ప్రాంతీయ కార్యాలయం విజయవాడలోను ప్రారంభించారు. 

1947 మే 7న హైదరాబాదు సోషలిస్టు పార్టీవారి ఆహ్వానంపై జయప్రకాష్‌ 
నారాయణ సికింద్రాబాదులోని కర్చలా మైదానంలో ఉపన్యాసం ఇవ్వగా, నిజాం 
ప్రభుత్వం అతనిని అరెస్టు చేసింది. 

1009 


11 జూన్‌ 1947న నిజాం ప్రభుత్వం ఒక ప్రకటన చేస్తూ, భారత పాకిస్తాన్‌ల 
విభజన సందర్భంగా తాను ఎవరికీ మద్దతు ఇవ్వనని, ఎవ్వరితో కలవనని, తాను 
స్వాతంత్ర దేశంగానే ఉంటానని ప్రకటించాడు. 1947 ఆగష్టు 7న ఇండియన్‌ 
యూనియన్‌లో హైదరాబాదు చేరాలని, సంస్థానమంతటా ఒకరోజు నల్లబ్యాడ్డీలతో 
కాంగైసువారు నిరసన తెలిపారు. 15 ఆగష్టు 1947న భారతదేశం టబ్రిటీషువారి 
నుండి స్వాతంత్ర్యం పొందింది. ఒకరోజు ముందే నిజాం బ్రిటీషు సార్వభౌమాధికారం 
అంతమొందగానే, తాను స్వతంత్రుద్ని అవుతానని ఒక ఫర్మాను ద్వారా ప్రకటించాడు. 
భారత ప్రభుత్వం హైదరాబాదు సంస్థానంలో తన ప్రతినిధిగా కె.ఎమ్‌. మున్నీని 
నియమించింది. కె.ఎమ్‌. మున్నీకి సంస్థాన కాంగ్రెసు నాయకులతో ముందునుంచే 
సత్సంబంధాలు ఉన్నాయి. భారత ప్రభుత్వం నిజాంతో సంప్రదింపులు జరుపుతూ 
లార్డు మౌంట్‌ బాటన్‌ను, మద్యవర్తిత్వంతో వి.పి. మీనన్‌ను అందుకు 
ఉపయోగించుకుంది. 


నిజాం తరుపున ఛత్తారీ నవాబు, సర్‌ వాల్టర్‌ మాంక్టన్‌, ఆలీయవర్ణంగ్‌, మీర్‌ 
లాయిక్‌ అలీలు ప్రతినిధులుగా భారత ప్రభుత్వంతో రాయభారం నడిపి, స్టాండ్‌ స్టిల్‌ 
అగ్రిమెంటు పేరున సంధి కుదుర్చుకోవడానికి ప్రయత్నం చేసారు. ఇలా ఒకవైపు 
భారతప్రభుత్వం నిజాం ప్రభుత్వంతో సంప్రదింపులు జరుపుతుంటే హైదరాబాదులో 
స్టేటు కాంగైసు నాయకులకు ఏ పదవులు లభించలేదు. 


ఈ స్థితిలో స్టే స్టెటు కాంగ్రెసుకు నిజాం వ్యతిరేక పోరాటం సాగించాల్సిన అవసరం 
ఏర్పడింది. నిజాంకు ప్రధానమంత్రిగా ఉన్న సర్‌ మీర్జా ఇస్మాయిల్‌ సంస్థాన పాలనా 
యంత్రాంగంను స్టేటు కాంగ్రెసుకు ఆమోదయోగ్యంగా, అనుగుణంగా మార్చడానికి 
చేసిన ప్రయత్నాలు ఫలించలేదు. ఖాసిం రజ్వీ నాయకత్వాన ఉన్న ఇత్తెహదుల్‌ 
ముసల్మీన్‌ వారు ఇక్కడ పాలనా యంత్రాంగంలో కాంగ్రెసువారు ఒకరిద్దరు 
ఉండటానికి ఇష్టపడ్డా, ఇది ముస్లిం రాజ్యంగానే ఉండాలనే నినాదంతో ముందుకు 
వచ్చారు. వారిని అదుపులో పెట్టే శక్తి ప్రధానమంత్రికి లేదు, స్వతహాగా సంస్థాన 
ప్రజల్లో బలం లేకపోవడంవల్ల స్టేటు కాంగ్రెసుకు కూడా ఖాసిం రజ్వీని ఎదుర్శొనే 
శక్తి లేకపోయింది. ప్రధానమంత్రిని మార్చి, చత్తారి నవాబును ప్రధానిగా చేసినా, 

పరిస్థితులలో మార్చేమి రాలేదు. భారతదేశంలోని సంస్థానాలన్నీ ఒకదాని తర్వాత 

ఒకటి భారత యూనియన్‌లో విలీనం అవడంతో హైదరాబాదు సంస్థానం ఒక్కటే 
మిగిలింది. అందువల్ల సర్దార్‌ పటేల్‌, నెహలు నిజాం ప్రభుత్వంతో సంప్రదింపుల 
పేరుతో కాలక్షేపం చేస్తున్నారు. రజాకార్లు (వాలంటీర్లు) నిజాం తోడ్పాటుతో 
ముస్లిములను సమీకరించి, సఫిలీకృతుడై, ఆయుధాలను సేకరించి, నిజాం పోలీసు 
దళాలకు అనుబంధంగా సప్లమెంట్‌ ఫోర్స్‌ను తయారు చేసి, గ్రామాలపై దాడులను 
కొనసాగిస్తూ వస్తున్నారు. నల్లగొండ జిల్లా జెర్రిపోతులగూడెం గ్రామంలో రాజాకార్లు 
దాడిచేసి 18 మంది స్త్రీలను చెరిచారు. ఇంకా అనేక గ్రామాల్లో ఎన్నో అఘాయిత్యాలు 
ప్రజలపై చేసారు. 


ఈ సందర్భంలో మితవాదులు, స్వామిరామానంద తీర్థ అనుయాయులు 
హైదరాబాదు సంస్థానంలో తిరిగి సత్యాగ్రహ పోరాటం జరపాలా ఒద్దా అనే 
తర్జనబర్జ్దనలకు గురవుతూ వచ్చారు. స్టేట్‌ కాంగైస్‌ సంస్థానంలో ఒక బలహీనమైన 
శక్తిగా ఉండి, రెండు గ్రూపులై బూర్లుల రామకృష్ణారావు వర్షం స్టేట్‌ కాంగ్రెసు నిజాం 
వ్యతిరేక ఐక్య సంఘటనను నిర్మించాలన్‌, దానిలో కమ్యూనిస్టులను కలుపుకొని 
ఉధ్యమించాలని అనే వాదాన్ని ముందుకు తీసుకొచ్చింది. హైదరాబాద్‌ సంన్థానం 
భారత యూనియన్‌లో కలిసి ఇక్కడ బాధ్యతాయుత ప్రభుత్వం ఏర్పడాలని, నినాదాన్ని 
కూడా వారిచ్చారు. అందులో భాగంగా కాంగ్రెసులో ఒక వర్గం సత్యాగ్రహం చేయడానికి 
సిద్ధపడి, సత్యాగ్రహం చేసి, వందలాది కార్యకర్తలు అరెస్టయ్యారు. నిజాం ప్రభుత్వం 
రాజీకి దిగిరాకపోవడంతో మరొక అడుగు ముందుకేసి, గ్రామాల్లో ప్రభుత్వాన్ని 
స్థంభింపచేయాలి, పటేల్‌ పట్వారీలు తమ ఉద్యోగాలకు రాజీనామాలు ఇవ్వాలి. 
రికార్డులు ప్రభుత్వానికి ఇవ్వాలి, ప్రభుత్వ ఆబ్మారి ఆధాయం రాకుండా తాటిచెట్లను, 
ఈతచెట్లను నరికివేయాలి, ప్రభుత్వానికి కట్టే పన్నులను చెల్లించవద్దని గ్రామాలలో 
ప్రచారం చేసి, అమలుపర్చ ప్రయత్నించారు. హైదరాబాద్‌ సంస్థానంలో, [గ్రామాల్లో 
కాంగ్రెస్‌కు బలమైన ప్రాతినిధ్యం లేకపోవడంవల్ల వారి ఈచర్యలకు నిజాం ప్రభుత్వం 
లొంగలేదు. దానితో కాంగ్రెసు పార్టీలో ఒక వర్గం సంస్థానంలో ఆంధ్రమహాసభ, 
కమ్యూనిస్టు పార్టీలాగ వారుకూడా ప్రభుత్వంపై ఒత్తిడి తీసుకురావడానికి సాయుధ 
పోరాటం చేయాలనే నిర్ణయించారు. ఈ సాయుధ పోరాటాన్ని బూర్లుల రామకృష్ణారావు 
వ్యతిరేకించగా, స్వామి రామానంద తీర్ధ సహకరించాడు. కాంగైసుపార్టీవారు 

దళాలలను నిర్మించి, కమ్యూనిస్టులతో ఐక్య సంఘటన చేసి, నిజాం వ్యతిరేక 
పోరాటంలో భాగంగా కస్టమ్స్‌ బెట్‌ పోస్ట్‌లమీద సరిహద్దు క్యాంపులమీద, సాయుధ 
పోలీసులు, మిలిటరీ తక్కువగా ఉన్న సెంటర్లపై కొన్ని దాడులను నిర్వహించారు. 
1947 నవంబర్‌ 4న సాయంత్రం అబిద్స్‌లో నిజాంపై నారాయణరావు పవార్‌ 
బాంబు విసిరాడు. అది గురి తప్పింది. 


29 నవంబర్‌ 1947న భారత ప్రభుత్వం నిజాం ప్రభుత్వంతో యదాతథ 
ఒడంబడికను చేసుకొంది. దీనిలో సంస్థానానంతర్దత శాంతిభద్రతల సంరక్షణకి 
నిజాం సహాయార్థం సైన్యాలను పంపటానికి భారత ప్రభుత్వం అంగీకరించింది. ఈ 
ఒడంబడిక ప్రకారం నిజాం తనకున్న అధికారాలన్నిటిని ఆ తర్వాతకూడా 
అనుభవించేటట్టు, హైదరాబాద్‌ స్వతంత్ర రాజ్యమని భారతప్రభుత్వం గుర్తించేటట్టు, 
ప్రజాఉద్యమాన్ని అణచటానికి నిజాం ప్రభుత్వానికి ఆయుధాలు భారత ప్రభుత్వం 
ఇచ్చేటట్లు అంగీకరించింది. ఈ ఒడంబడిక తర్వాత రాజాకార్లు గ్రామాలపై దాడులను 
ఉధృతం చేసారు. 


హైదరాబాదు సంస్థానాన్ని భారత యూనియన్‌లో విలీనం చేయాలని కోరుతూ 
తొలిదశలో ఉధ్యమాన్ని ప్రారంభించిన కాంగ్రెస్‌, ఆంధ్రమహాసభ కార్యకర్తల సహకారం, 
ఐక్య సంఘటన కొద్దికాలంలోనే ముగిసింది. ఫ్యూడల్‌ వ్యతిరేక, భూస్వామ్య వ్యతిరేక 
ఉధ్యమం వూపందుకోవటంతో, నైజాం వ్యతిరేక ఉధ్యమం తీవ్రంగా కొనసాగడంతో 
కాంగైస్‌ నాయకత్వం ప్రత్యామ్నాయ ఆలోచనలు కమ్యూనిస్టులకు వ్యతిరేకంగా 
చేసింది. 


యధాస్థితి ఒప్పందం అమలులో ఉండగానే నిజాం ఐక్యరాజ్యసమితిలోని భద్రతా 
మండలికి హైదరాబాదు సంస్థానంపై భారత యూనియన్‌ సైన్యాలు దాడిచేయకుండా 
నిరోధించమని ఫిర్యాదు చేసాడు. నిజాం తరఫున మొయిన్‌ నవాజ్‌ జంగ్‌ 16 సెప్టెంబర్‌ 
1948న భద్రతామండలికి యూనియన్‌ సైన్యాల దాది విషయాలను వివరించి, 
తక్షణమే జోక్యం చేసుకొని రక్తపాతం ఆపాలని కోరాడు. కాని భారత ప్రతినిధి 
రామస్వామి మొదలియార్‌ హైదరాబాద్‌ సంస్థానం ఎప్పుడూ స్వతంత్ర రాజ్యంగా 
లేదని, దానికి ఆధారాలు చూపించగలనని వాదించి సెప్టెంబర్‌ 20కి వాయిదా 
తీసుకున్నాడు. 

17. హైదరాబాదుపై పోలీసు చర్య 


1947 జూన్‌ నాటికి కమ్యూనిస్టు దళాలు నల్లగొండ, వరంగల్‌ జిల్లాలు దాటి, 
పక్క జిల్లాలలో తమ కార్యకలాపాలు విస్తరించినప్పటికీ, 1947 ఆగష్టు నుండి 
పోలీసు, మిలటరీ, రజాకార్ల దాడులు ఎక్కువ అవ్వటంతో నల్లగొండ, వరంగల్‌ 
జిల్లాలలో ఉధ్యమం తాత్మాలికంగా స్టంభించింది. ఇక్కడ ముఖ్య నాయకత్వమంతా 
చనిపోవడమో, పట్టుబడి జైళ్ళకు వెళ్ళటమో జరగడంతో స్థానిక బలంతో ఉధ్యమాన్ని 
పునర్నిర్మాణం చేయలేని పరిస్థితి ఏర్పడింది. 


నిజాం కుదుర్చుకున్న యదాతథ ఒప్పందం వల్ల నిజాంకు ఒక యేడాది కాలం 
ఊపిరిపీల్చుకొనే అవకాశం రావడంతో అతడు దానిని పూర్తిగా వినియోగించుకొని, 
కమ్యూనిస్టులపై తీవ్ర నిర్బంధాన్ని విధించాడు. హైదరాబాదు స్టేటు కాంగ్రెసు 
నాయకత్వం నిజాంతో భారతప్రభుత్వం యదాతథ ఒప్పందం కుదుర్చుకోవడంతో 
ఇతర ప్రజా సంస్థలతో కలిసి ఐక్య ప్రజా ఉధ్యమం నిర్మించే అవకాశం లేకుండా 
పోయింది. కమ్యూనిస్టు పార్టీ, ఆంధ్రమహాసభ, హైదరాబాద్‌ ట్రేడ్‌ యూనియన్‌ 
కాంగైస్‌ తరఫున మభఖ్టూం మొహియుద్దీన్‌, రావి నారాయణరెడ్డి, బద్దం ఎల్లారెడ్డి, 
దేవులపల్లి వెంకటేశ్వరరావులు నిజాం వ్యతిరేక సాయుధ పోరాట పిలువు ఇచ్చి 
ఉధ్యమానికి జీవం పోసారు. సాయుధ గెరిల్లా పోరాటం తిరిగి పుంజుకొని, 
సరిహద్దుల్లో కస్టమ్స్‌ బెట్‌ పోస్టులపై, సుంఖం వసూలు పేరిట ఏర్పాటు చేసిన బెట్‌ 
పోస్టులపై దాడులు చేసి, ఇతర ప్రాంతాలతో సంబంధాలు ఏర్పాటు చేసుకోవడంతో 
పాటు, నిజాం సాయుధ దళాల, రజాకార్ల రవాణాను అద్దుకోవడానికి రోడ్లను 
తవ్వివేసే కార్యక్రమం చేపట్టి, ఆత్మరక్షణకు చర్యలు తీసుకున్నారు. ప్రజానీకంపై 
అమానుషమైన దాడులు సాగించే నిజాం సైనిక దళాలకు, సహాయంచేసే భూస్వాములప్రై, 

వారి ఏజెంట్లపై దాడులుచేసి, ప్రజాకోర్టులో వారిని శిక్షంచారు. జాగీర్హారీ, దేశముఖ్‌, 
ఫ్యూడల్‌ భూస్వాముల నియంతృత్వ పాలనను కూలదోయదానికి ప్రజలకు వచ్చిన 
అవకాశాన్ని సద్వినియోగం చేసుకున్నారు. 1948 సెప్టెంబర్‌లో భారత సైన్యం 'పోలీసు 
చర్య” పేరుమీద హైదరాబాద్‌ సంస్థానంలోకి ప్రవేశించేనాటికి వెట్టిచాకిరి 
నిర్మూలనతోపాటు, భూస్వాములు అక్రమంగా ఆక్రమించిన భూములను స్వాధీనం 
చేసుకున్నారు. మూడువేల గ్రామాల్లో గ్రామ రాజ్యాలు ఏర్పాటు చేసారు. అధికంగా 
ఉన్న కౌలురేట్లను తగ్గించుకోవడం, అధిక వడ్డీని గుంజే ధాన్య రుణాలు రద్దుచేయ 
బడటం, గ్రామాలు ఫ్యూడల్‌ కబంధ హస్తాల్లోంచి బయటపదటం జరిగింది. 


1948 ఆఖరున కమ్యూనిస్టు బలమైన కేంద్రాలపైన, సాయుధ దళాలపైన 
యూనియన్‌ సైన్యాలు దాడి చేసాయి. భారత సైన్యం జరిపిన దాడుల్లో అనేకమంది 
పోరాటయోధులు మరణించారు. ఆనాడు అంత సైనిక సంపత్తిని అధునాతన ఆయుధ 
సంపత్తిని తట్టుకొని గెరిల్లా యోధులు పోరాటం కొనసాగించే స్థితి తెలంగాణా 
సాయుధ పోరాటానికి లేదు. పోరాటాన్ని ఉపసంహరించటమా, లేక మరొక 
మార్గాంతరాన్ని చేపట్టడమా అన్న సమస్య నాయకత్వానికి వచ్చి, 1949లో ఆత్మరక్షణకై 
దళాలన్నీ తెలంగాణాలో విస్తరించిన దట్టమైన అరణ్యాలకు రక్షణకోసం వెళ్ళారు. 
1949 సంవత్సరాంతంవరకు దళాలు అడవుల్లో ఆత్మరక్షణ తీసుకుంటూ, ఉద్యమ 
నిర్మాణం ఆదివాసుల సహాయంతో చేయ ప్రయత్నించినప్పటికి, 1950 వచ్చేనాటికి 
అడవుల్లో రాజకీయ కార్యకర్తలకు, గెరిల్లా దళాలకు భౌతికంగా జీవించడానికి 
అవసరమైన రోజువారీ, నిత్యావసరాలను, ఆహారం, నీరు తదితర వాటిని 
'సేకరించుకోవడమే నిత్యకార్యక్రమమైంది. ఈ దశలో ఆంధ్రప్రాంతంలోను, 
రాయలసీమ ప్రాంతంలోను ఎటువంటి సాయుధ పోరాటం కొనసాగించడంకానీ, 
ప్రారంభించడం కానీ చేయకపోవడంతో మొత్తం సైన్యం దృష్టంతా తెలంగాణాపై 
కేంద్రీకృతమై నిర్భంధం కొనసాగింది. 


అయితే నిజాం ప్రభుత్వం, భారత ప్రభుత్వం ఒక రహస్య ఒప్పందంలో భాగంగానే 
ఈ 'పోలీసు చర్య” తెలంగాణ ప్రాంతంపై ముఖ్యంగా గ్రామరాజ్యాలు ఏర్పాటైన 
ప్రాంతంపైన కేంద్రీకృతమై జరిగిందనేది చారిత్రక వాస్తవం. భారత యూనియన్‌ 

సైన్యాలు హైదరాబాదు సంస్థానంలో ప్రవేశించిన తర్వాత ఈ గ్రామాల్లోనే నాలుగువేల 
మంది రైతాంగం భారత యూనియన్‌ సైన్యాల చేతిలో మరణించారనేది కూడా 
చారిత్రక వాస్తవం. భారత ప్రభుత్వంతో నిజాం చేసుకున్న ఒప్పందంలో భాగంగానే 
హైదరాబాదు సంస్థానంలో సైనిక గవర్నర్‌ జనరల్‌ జె.ఎన్‌. చౌదరి పరిపాలనా 
బాధ్యతలు స్వీకరించినప్పటికీ, 26 జనవరి 1950వరకు నిజాం ప్రభుత్వం పేరనే 
ఇక్కడ పరిపాలన కొనసాగింది అనేది కూడా లభ్యమవుతున్న చారిత్రక పత్రాల 
ద్వారా గమనించవచ్చు. ఇతర సంస్థానాధిపతులలాగే నిజాం తన సేనను భారత 
సేనలో విలీనం చేసి, తాను మాత్రం పాలకుడిగా 1950 వరకు కొనసాగాడు. 
1956లో ఆంధ్రప్రదేశ్‌ ఏర్పడేవరకు హైదరాబాద్‌ రాష్ట్రానికి రాజప్రముఖ్‌ (గవర్నర్‌గా 
ఉన్నారు. 

తెలంగాణాలో కమ్యూనిస్టు పార్టీ పేరున జరుగుతున్న ప్రజా ఉధ్యమాన్ని 
అణచివేయడానికి 1948నుండి 1950 వరకు యాభైవేలమంది సైన్యం హైదరాబాద్‌ 
సంస్థానంలో ఉంది. గెరిల్లా పోరాటం జరుగుతున్న ప్రాంతాల్లో సైనిక శిబిరాలు 
ఏర్పాటు చేసి, రవాణా సౌకర్యాలను ఆధునికం చేసి, అన్ని జిల్లా, తాలూకా కేంద్రాల 
మధ్య టెలిగ్రాఫ్‌, టెలిఫోన్‌ సంబంధాలు ఏర్పరచి, వైర్‌లెస్‌ సౌకర్యాన్ని కూడా సైన్యం 
మధ్య ఏర్పాటు చేయడం వలన తగినంత ఆయుధాలు లేని గ్రామీణ రైతాంగం ఈ 
ఆధునికమైన సైనిక శక్తిని ఎదుర్కోలేక, వారికి లొంగలేక ప్రతిఘటించి వేలాదిమంది 
ప్రాణాలను తృణప్రాయంగా పోరాటంలో అర్చించారు. స్టేట్‌ కాంగ్రెసు ప్రభుత్వ 
సమిష్టి దాడిని తట్టుకోవటం కమ్యూనిస్టు ఉధ్యమానికి అసాధ్యమైంది. కమ్యూనిస్టు 
పార్టీలో కూడా ఈ నిర్బంధ కాలంలో రెండు రకాల వాదనలు ముందుకు వచ్చాయి. 
తెలంగాణా సాయుధ పోరాటాన్ని భారత ప్రభుత్వానికి, సైనిక నిర్బంధానికి వ్యతిరేకంగా 
కొనసాగిస్తూ, గత పోరాటాలలో సాధించుకున్న భూములను, హక్కులను కాపాడు 
కోవాలనే వర్గం ఒకటైతే, ప్రజారక్షణ దృష్టా తాత్కాలికంగానైనా పోరాటాన్ని 
నిలపాలనే వర్గం మరొకటి. 


తెలంగాణాలో 'పోలీసు చర్య' తర్వాత కమ్యూనిస్టు పార్టీ, కాంగ్రెసు పార్టీలు 
తమ విధానాలను మార్చుకొని అందివచ్చిన అవకాశాలను చేజిక్కించుకొని 
పరిపాలనలో భాగస్వాములై ఎన్నికల విధానంలో కొనసాగుతూ వస్తున్నారు. 


[15 


పేరు 


తల్లిదండ్రులు : 


జననం 
(గ్రామం 
విద్యార్హతలు 
వృత్తి 


కుర్రా జితేంద్రబాబు 
శ్రీరామచంద్రమూర్తి, లక్ష్మీతులశమ్మ 
29-3-1963 





మునగాల, నల్లగొండ జిల్లా 
విఎస్‌.సి, ఎల్‌.ఏల్‌.వి; 
హైకోర్టు న్యాయవాది 

రూ ట్‌ 


చరిత్ర సాహిత్య పరిశోధన 


రచనలు 


1. నిజాం రాష్ట్రాంధ్ర మహాసభలు - 1, 2 భాగాలు. 
సిద్ధ నాగార్జునినిర సేంద్రమంగళం - (సంస్కృతం నుండి ఆంధ్రీకరణ) 
రాయసంపేరయ - నవనాధసిద్ధసారం - (పరిష్కరణ - ప్రచురణ) 


శ్రీకృష్ణదేవరాయల తెలుగుశాసనాలు - (డా! శివనాగిరెడ్డిగారితో కలిసి) 
ప్రతాపరుద్రుని సరస్వతీ విలాసం - ముద్రణలో 


- 
3. 
4 వాచస్పతిమి(శ్రుని వ్యవహార చింతామణి - (సంస్కృతం నుండి ఇంగ్లీషులోనికి) 
ర్‌. 
6. 
క్ల 


వర్ధమానుని దండనీతి - ముద్రణలో 


01201. ౧2౮6 


వ్రఫంచ తెలుగు మహానభల ఆశయాలు 


ర న వర నేటి యువతరానికి ఆసక్తి కలిగించేలా 
ప్రణాళికలు తయారుచేయడం. 


ప్రపంచ వ్యాప్తంగా ఉన్న తెలుగు వారిని ఒక వేదికపై చేర్చి భాషా 
క ర మ ౯. 


తెలుగుభాష ప్రపంచ భాషలతో సరితూగేలా అంతర్జాలంలో 
ఉపయోగించడానికి చర్యలు చేపట్టడం. 


తెలుగు పాలన, బోధన, ప్రసార మాధ్యమ భాషగా వినియోగించేందుకు 
చర్యలు తీసుకోవడం. 


తెలుగు వారి జానపద, సంప్రదాయ కళారూపాల ప్రదర్శనలకు, 
ప్రచారానికి ప్రణాళిక రూపొందించడం. 


తెలుగు జాతి ప్రాచీనతలను, ప్రశస్తిని వెలుగులోకి తేవడం. 


తెలుగు జాతి చరిత్రపై, భాషపై గ్రంథాలు ప్రచురించి కొత్త పారిభాషిక 
పదాలు తయారుచేయడం. 


తెలుగు భాషను అభ్యసించే గాత వం గాం న శైలిలో పాఠ్యగ్రంథాలు, 
బోధనోపకరణాలు తయారు చేసే ప్రణాళిక రూపొందించడం. 


తెలుగు నేలపై గల చారిత్రక, ఆధ్యాత్మిక వ 
కేంద్రాలకు ప్రాచుర్యం కల్పించడం. 


తెలుగు భాష వికాసం తెలుగు సంస్కృతి ప్రకాశం 


దేశ భాషలందు తలుగు లిెన్త 








